

حصہ دوم

نوجوان سالار

Ketabton.com

قتیبہ کا اچھی

بصرہ کے ایک کونے میں دریا کے کنارے ایک سرسبز نخلستان کے درمیان
وادی بصرہ کا قلعہ نما مکان تھا۔ اس مکان کے وسیع کمرے میں ایک عمر رسیدہ
لیکن قوی ہیکل شخص ٹہل رہا تھا۔ وہ چلتے چلتے دکھ اور دیواروں پر آویزاں
نقشے دیکھنے میں منہمک ہو جاتا۔ اس کے چہرے سے غیر معمولی غم و استقلال
ٹپکتا تھا۔ آنکھوں میں ذکاوت اور ذکاوت سے زیادہ ہیبت تھی۔

یہ حجاج بن یوسف تھا جس کے آہنی پنجوں سے دشمن اور دوست یکساں
طور پر پناہ مانگتے تھے جس کی تلوار عرب و عجم پر صاعقہ بن کر کوئندری اور لبان
اپنی حدود سے تجاوز کر کے عالم اسلام کے ان درخشندہ ستاروں کو بھی خاک اور
خون میں لٹا گئی، جن کے سینے نور ایمان سے منور تھے۔

حجاج بن یوسف کی طوفانی زندگی کا پہلا دور وہ تھا جب وہ عبد الملک
کے عہد حکومت میں سرکشوں کو مغلوب کرنے کے لیے اٹھا اور عراق اور عرب
پر آندھی اور طوفان بن کر چھا گیا لیکن اس دور میں اس کی تلوار ایک اندھے کی

میں بھی اس سے نالان تھے اور ولید کو بھی اچھی نظروں سے نہ دیکھتے تھے، پھر کیا وجہ تھی کہ جب سندھ اور ترکستان کی طرف پیش قدمی شروع ہوئی تو ہرمخامد پر شامی مسلمانوں کے مقابلے میں عربوں کی تعداد کہیں زیادہ تھی۔

اس کا جواب فقط یہ ہے کہ قیادت کی خامیوں کے باوجود جمہور مسلمانوں کا انفرادی کردار اسی طرح بلند تھا۔ حجاج بن یوسف سے نفرت ان کی قومی حمیت کو کچل نہ سکی۔ انھوں نے جب یہ سنا کہ ان کے بھائی افریقہ اور ترکستان کی غیر اسلامی طاقتوں سے نبرد آزما ہیں تو وہ پرانی رنجشیں بھول کر ان کے ساتھ جا شامل ہوئے۔

اس لیے ولید کے عہد کی شاندار فتوحات کا سہرا حجاج بن یوسف اور ولید کے سر نہیں بلکہ ان عوام کے سر ہے جن کے ایثار اور خلوص میں ہر قوم کی ترقی اور عروج کا راز پنہاں ہے :

(۲)

حجاج بن یوسف دیر تک دیواروں پر لٹکے ہوئے نقشے دیکھتا رہا۔ بالآخر اس نے ایک نقشہ اتارا اور اپنے سامنے رکھ کر ایرانی قالین پر بیٹھ گیا۔ دیر تک سوچنے کے بعد اس نے قلم اٹھا کر نقشے پر چند نشانات لگائے اور اسے لپیٹ کر ایک طرف رکھ دیا۔

ایک سپاہی نے ڈرتے ڈرتے کمرے میں داخل ہو کر کہا: "ترکستان سے ایک ایلیچی آیا ہے۔"

حجاج بن یوسف نے کہا: "میں صبح سے انتظار کر رہا ہوں۔ اسے یہاں

لے آؤ!"

لاٹھی تھی جو تھی اور ناسحق میں تیز نہ کر سکی۔ دو سرا دور جس سے ہماری داستان کا تعلق ہے، وہ تھا جب عبدالملک کی جگہ اس کا بیٹا ولید مسند خلافت پر بیٹھ چکا تھا۔ عراق اور عرب کی خانہ جنگیاں ختم ہو چکی تھیں اور مسلمان ایک نئے جذبے کے ماتحت منظم اور مستحکم ہو کر ترکستان اور افریقہ کی طرف پیش قدمی کر رہے تھے۔ اپنے باپ کی طرح ولید نے بھی حجاج بن یوسف کو اندرونی اور خارجی معاملات میں سیاہ و سفید کا مالک بنا رکھا تھا لیکن ایک مسلمان مورخ کی نگاہ میں حجاج نے ولید کی جو خدمات انجام دیں، وہ عبدالملک کی خدمات سے بہت مختلف تھیں۔

عبدالملک کے عہد حکومت میں حجاج بن یوسف کی تمام جدوجہد عرب اور عراق تک محدود رہی اور اس کی خون آشام تلوار نے جہاں عبدالملک کی حکومت کو مضبوط اور مستحکم کیا، وہاں اس کے دامن کو بے شمار بے گناہوں کے خون کے پھینٹوں سے داغدار بھی کیا لیکن ولید کا عہد مسلمانوں کے لیے نسبتاً امن کا زمانہ تھا اور حجاج بن یوسف اپنی زندگی کے باقی چند سال مشرق و مغرب میں مسلمانوں کی فتوحات کی راہیں صاف کرنے میں صرف کر رہا تھا۔

جب ہم حجاج بن یوسف کی کتاب زندگی کے آخری اوراق پر نگاہ دوڑاتے ہیں تو ہمیں حیرت ہوتی ہے کہ قدرت سندھ، ترکستان اور سپین میں مسلمانوں کی سطوت کے جھنڈے لہرانے کے لیے اس شخص کو منتخب کرتی ہے جو آج سے چند سال قبل مکہ کا محاصرہ کر رہا تھا۔ وہ آنکھیں جنھوں نے عبداللہ بن زبیر کو اپنے سامنے قتل ہوتے دیکھ کر ترس نہ کھایا، سندھ میں ایک مسلمان لڑکی کی مصیبت کا حال سُن کر پریم ہو جاتی ہیں۔

تاریخ ہمارے سامنے ایک اور اہم سوال پیش کرتی ہے اور وہ یہ ہے کہ عرب اور عراق کے مسلمان حجاج بن یوسف کے عہد کے آخری ایام

حجاج بن یوسف کی قوت برداشت جواب دے رہی تھی۔ اس نے چلا کر کہا۔ ”وہ بے وقوف جس کے متعلق قیبتہ نے لکھا ہے کہ میں اپنا بہترین سالار بھیج رہا ہوں“

لڑکے نے پھر اطمینان سے جواب دیا۔ ”قیبتہ کے مکتوب میں جس کا ذکر ہے وہ تو میں ہی ہوں۔ اگر آپ کسی اور بے وقوف سے ملنا چاہتے ہیں تو مجھے اجازت دیجیے“

”تم؟ اور قیبتہ کے بہترین سالار! خدا ترستان میں لڑنے والے بدنصیب مسلمانوں کو دشمنوں سے بچاتے۔ قیبتہ کے ساتھ تمہارا کیا رشتہ ہے؟“

”ہم دونوں مسلمان ہیں!“

”فوج میں تمہارا عہدہ کیا ہے؟“

”میں ہراول کا سالار ہوں“

”ہراول کے سالار! تم؟ اور بڑے کتراکر بخارا اور سمرقند کی طرف رخ کرنے کے ارادے میں بھی غالباً کسی تمہارے جیسے ہونہار مجاہد کے مشورے کا دخل ہے“

”ہاں یہ میرا مشورہ ہے اور میرے یہاں آنے کی وجہ بھی یہی ہے۔ آپ اگر تھوڑی دیر ضبط سے کام لیں تو میں تمام صورت حال آپ کو سمجھا سکتا ہوں“

حجاج بن یوسف کی تلخی اب پریشانی میں تبدیل ہو رہی تھی۔ اس نے کہا

”اگر آج تم مجھے کوئی بات سمجھا سکتے تو میں یہ کہوں گا کہ عرب کی ماؤں کے دودھ کی تاثیر زائل نہیں ہوئی۔ بیٹھ جاؤ! میں صبح سے نقشہ دیکھ رہا ہوں۔ مجھے بتاؤ کہ جو فوج ہرات جیسے معمولی شہر کو فتح نہیں کر سکتی، وہ بخارا جیسے مضبوط اور مستحکم شہر پر فتح کے جھنڈے لہرانے کے متعلق اس قدر پر امید کیوں ہے۔ ہاں!

سپاہی چلا گیا اور حجاج بن یوسف دوبارہ نقشہ کھول کر دیکھنے میں مصروف ہو گیا۔ تھوڑی دیر بعد ایک زرہ پوش کمرے میں داخل ہوا۔ وہ قد و قامت کے لحاظ سے ایک نوجوان اور چہرے ہرے سے پندرہ سولہ سال کا ایک لڑکا معلوم ہوتا تھا۔ اس کے سر پر تانبے کا ایک خود چمک رہا تھا۔ تیکھے نقوش، چمکتی ہوئی آنکھیں پتلے اور بھنجے ہوئے ہونٹ، ایک غیر معمولی عزم و استقلال کے آئینہ دار تھے۔ اس کے قد و قامت میں تناسب اور چہرے میں کچھ ایسی جاذبیت تھی کہ حجاج بن یوسف حیرت زدہ ہو کر اس کی طرف دیکھتا رہا۔ بالآخر اُس نے کرخت آواز میں پوچھا۔ ”تم کون ہو؟“

لڑکے نے جواب دیا۔ ”میں نے ہی اطلاع بھجوائی تھی۔ میں ترکستان

سے آیا ہوں“

”خوب! ترکستان سے تم آئے ہو۔ میں قیبتہ کی زندہ دلی کی داد دیتا ہوں میں نے قیبتہ کو لکھا تھا کہ وہ خود آئے یا کسی تجربہ کار جرنیل کو میرے پاس بھیجے اور اُس نے ایک آٹھ سال کا بچہ میرے پاس بھیج دیا ہے“

لڑکے نے اطمینان سے جواب دیا۔ ”میری عمر سولہ سال اور آٹھ مہینے ہے!“

حجاج بن یوسف نے گرج کر کہا۔ ”لیکن تم یہاں کیا لینے آئے ہو؟ قیبتہ کو کیا ہو گیا ہے؟“

لڑکے نے جواب دیا۔ ”بغیر آگے بڑھ کر ایک خط پیش کیا۔ حجاج بن یوسف نے جلدی سے خط کھول کر پڑھا اور قدرے مطمئن ہو کر پوچھا۔ ”وہ خود سیدھا میرے پاس کیوں نہیں آیا۔ تمہیں یہ خط دے گا؟ کیوں بھیجا؟“

لڑکے نے کہا۔ ”آپ کس کے متعلق پوچھ رہے ہیں؟“

افواج بھی آجائیں تو مرد سے ہماری رسد و ملک کا راستہ بھی منقطع ہو جائے گا اور ہمیں چاروں اطراف سے بیرونی حملہ آوروں نے محصور کر رکھا ہو گا۔ تاہم گرمیوں میں ہم ڈٹ کر ان کا مقابلہ کر سکیں گے لیکن یہ محاصرہ یقیناً طویل کھینچے گا اور سردیوں میں پہاڑی لوگ ہمارے لیے بہت خطرناک ثابت ہوں گے اور پستی کی صورت میں ہم میں سے بہت کم ایسے ہوں گے جو واپس مرو ہنچ سکیں۔

حجاج بن یوسف اب نقتے سے زیادہ اس کسن اور جوان سالار کو دیکھنا چاہتا۔ اس نے کہا۔ ”سرووں کی فوجی اصلاحات میں ابھی تک ”پستی“ کے لفظ کو کوئی جگہ نہیں ملی۔“

لڑکے نے جواب دیا۔ ”مجھے عربوں کے عزم و استقلال پر شبہ نہیں لیکن میں فوجی زاویہ نگاہ سے اس حملے کو خود کشی کے مترادف سمجھتا ہوں۔“

حجاج بن یوسف نے کہا۔ ”تو تمہارا کیا خیال ہے کہ مشرق کی طرف پیش قدمی کا ارادہ ترک کر دیا جائے؟“

”نہیں! ترکستان پر تسلط رکھنے کے لیے مشرق میں ہماری آخری چوکی بلخ نہیں ہوگی بلکہ ہمیں کاشغر اور چترال کے درمیان تمام پہاڑی علاقے پر قبضہ کرنا پڑے گا لیکن میں اس سے پہلے بخارا کو فتح کرنا ضروری خیال کرتا ہوں۔ اس میں ہمیں دو فائدے ہوں گے۔ ایک یہ کہ یہ ترکستان کا اہم ترین شہر ہے اور اہل ترکستان پر اس کی فتح کا وہی اثر ہوگا جو مدائن کی فتح کے بعد ایرانیوں اور دمشق کے بعد رومیوں پر ہوا تھا۔ دوسرا یہ کہ بخارا کا محاصرہ کچھ وقت ہمیں باہر سے ان خطرات کا سامنا نہیں کرنا پڑے گا جو میں بلخ کے متعلق بیان کر چکا ہوں۔ بخارا کو فتح کرنے کے بعد ہم مرو کی بجائے اُسے اپنی افواج کا مستقر بنا سکتے ہیں۔ وہاں سے سمرقند اور سمرقند سے قوقند اور

پہلے یہ بتاؤ تمہیں نقشہ پڑھنا آتا ہے؟“

لڑکے نے کوئی جواب دیے بغیر حجاج بن یوسف کے سامنے بیٹھ کر نقشہ کھولا اور مختلف مقامات پر انگلی رکھتے ہوئے کہا۔ ”یہ بلخ ہے اور یہ بخارا۔ غالباً آپ بخارا کے قلعے کی مضبوطی کے متعلق بہت کچھ سُن چکے ہوں گے لیکن بلخ کا قلعہ اگر اس قدر مضبوط نہ بھی ہو، تو بھی یہ اپنے جغرافیائی محل وقوع کے باعث کہیں زیادہ محفوظ ہے۔ بخارا کے چاروں طرف کھلے میدان ہیں اور ہم آسانی سے اس کا محاصرہ کر کے شہر کے باشندوں کو ترکستان کے باقی شہروں کی افواج کی مدد سے محروم کر سکتے ہیں۔ رہا قلعہ، تو اس کے متعلق میں آپ کو یقین دلاتا ہوں کہ منجیق کے سامنے پتھر کی دیواریں نہیں ٹھہریں اور یہ بھی کہی جا دیکھا جا چکا ہے کہ قلعہ بند افواج زیادہ دیر فقط اس صورت میں مقابلہ کرتی ہیں جب انہیں کسی مدد کی امید ہو۔ ورنہ وہ بالوس ہو کر دروازے کھول دیتی ہے۔ اس کے برعکس بلخ میں ہمیں بہت سی مشکلات کا سامنا کرنا پڑے گا۔ شہر پر حملہ کرنے کے لیے ہمیں جس قدر افواج کی ضرورت ہوگی۔ اس سے کہیں زیادہ سپاہی پہاڑی علاقے میں رسد و ملک کے راستے محفوظ رکھنے کے لیے درکار ہوں گے اور اس کے علاوہ شہر کا محاصرہ کرنے کے لیے ہمیں اردگرد کی تمام پہاڑیوں پر قبضہ کرنا ہوگا ان جنگوں میں پہاڑی قبائل کے پتھر ہمارے تیروں سے کہیں زیادہ خطرناک ہوں گے۔ بلخ کے جنوب اور مشرق کے پہاڑ کافی اونچے ہیں۔ اگر جنوب مشرقی ترکستان کی تمام ریاستوں نے بلخ کو مدد دینے کی کوشش کی تو ایک بہت بڑی فوج ان اونچے پہاڑوں کی اڑنے کے ہمارے طرف سے کسی مزاحمت کا مقابلہ کیے بغیر بلخ کے قریب پہنچ کر مشرق جنوب اور مغرب سے ہمارے لیے خطرہ پیدا کر سکتی ہے اور اگر شمال سے ان کی مدد کے لیے بخارا اور سمرقند کی

بھیجتے ہو؟

”انہوں نے مجھے بتایا تھا“

”کب؟“

”جب آپ عبداللہ بن زبیر کو قتل کر کے مدینہ واپس آئے تھے۔“

کم سن بھینچے کے مُنہ سے یہ الفاظ سُن کر حجاج بن یوسف کی پیشانی کی گیس تھوڑی دیر کے لیے پھول گئیں۔ وہ غضب ناک ہو کر محمد بن قاسم کی طرف دیکھنے لگا لیکن اس کی نگاہوں میں خوف دہرا اس کی بجائے غایت درجے کا سکون دیکھ کر اس کا غصہ آہستہ آہستہ ندامت میں تبدیل ہونے لگا۔ محمد بن قاسم کی بیباک نگاہیں اس سے پوچھ رہی تھیں کہ ”میں نے جو کچھ کہا ہے۔ کیا وہ غلط ہے۔ کیا تم عبداللہ بن زبیر کے قاتل نہیں ہو؟“

حجاج بن یوسف اپنے دل پر ایک ناقابل برداشت بوجھ محسوس کرتے ہوئے اٹھا اور دریا کی طرف کھلے والے درخت کے پاس کھڑا ہو کر جھانکنے لگا۔ عبداللہ بن زبیر کا قاتل — عبداللہ بن زبیر کا قاتل! اس نے چند بار اپنے دل میں یہ الفاظ دہرائے۔ تصور کی نگاہیں ماضی کا نقاب اُلٹنے لگیں۔ وہ مکہ کے اس عمر رسیدہ مجاہد کو دیکھ رہا تھا جس کے ہونٹوں پر قتل ہوتے وقت بھی ایک فاتحانہ مسکراہٹ تھی۔ اسے پھر ایک بار مکہ کی گلیوں میں بیواؤں اور یتیموں کی چیخیں سنائی دینے لگیں۔ اس نے جھرجھری لیتے ہوئے مُڑ کر محمد بن قاسم کی طرف دیکھا، وہ اس کی توقع کے خلاف اس کی طرف دیکھنے کی بجائے نقشہ دیکھنے میں متہم تھا۔ عہد ماضی کی چند اور تصویریں اس کے سامنے آ گئیں۔ وہ پھر ایک بار مدینہ کے ایک چھوٹے سے مکان میں اپنے نوجوان بھائی کو برتر مرگ پر دیکھ رہا تھا۔ وہ بھائی جس نے مکہ میں اس کی کارگزاری کا حال سننے

فرغانہ کی طرف پیش قدمی کر سکتے ہیں۔ ان فتوحات کے بعد مجھے امید نہیں کہ ترکستان کی قوتِ مدافعت باقی رہے، اس کے بعد میری تجویز یہ ہے کہ بخارا اور سمرقند سے ہماری افواج جنوبی ترکستان کی طرف پیش قدمی کریں اور قوند کی افواج کا شغز کاؤخ کریں۔ مجھے یقین ہے کہ جتنی دیر میں قوند کی افواج دشوار گزار پہاڑوں کو عبور کرتے ہوئے کا شغز پہنچیں گی۔ اس سے پہلے جنوب میں بلخ اور اس کے آس پاس کے شہر فتح ہو چکے ہوں گے۔“

حجاج بن یوسف حیرت و استعجاب کے عالم میں اس نو عمر سپاہی کی طرف دیکھ رہا تھا۔ اس نے نقشہ پلٹ کر ایک طرف رکھ دیا اور کچھ دیر سوچنے کے بعد سوال کیا۔ ”تم کس قبیلے سے ہو؟“

لڑکے نے جواب دیا۔ ”میں ثقفی ہوں۔“

”ثقفی! — تمہارا نام کیا ہے؟“

”محمد بن قاسم۔“

حجاج بن یوسف نے چونک کر محمد بن قاسم کی طرف دیکھا اور کہا۔

”قاسم کے بیٹے مجھے یہی توقع تھی — مجھے پہچانتے ہو؟“

محمد بن قاسم نے کہا۔ ”آپ لبرہ کے حاکم ہیں۔“

حجاج بن یوسف نے باؤں ہو کر کہا۔ ”بس میرے متعلق یہی جانتے ہو تم۔“

”میں اس کے علاوہ اور بھی بہت کچھ جانتا ہوں۔ اس سے پہلے آپ خلیفہ عبدالملک کے دست راست تھے اور اب خلیفہ ولید کے دست راست ہیں۔“

”تمہیں تمہاری ماں نے یہ نہیں بتایا کہ قاسم میرا بھائی تھا اور تم میرے

ایک لمحہ کے تذبذب کے بعد حجاج بن یوسف نے کہا — ”تم کہاں جانا چاہتے ہو؟“

محمد بن قاسم نے جواب دیا۔ ”شہر میں والدہ کے پاس۔ میں سیدھا آپ کے پاس آیا ہوں۔ ابھی تک گھر نہیں گیا۔“

”تمہاری والدہ بصرہ میں ہیں؟ مجھے یہ بھی معلوم نہ تھا۔ وہ یہاں کب آئیں؟“
 ”انہیں مدینہ سے یہاں آئے ہوئے تین چار مہینے ہوئے ہیں۔ مجھے مرو میں ان کا خط ملا تھا۔“

”وہ کس کے پاس ٹھہری ہیں۔ وہ یہاں کیوں نہ آئیں؟“
 ”وہ ماموں کے مکان میں ٹھہری ہیں اور یہاں نہ آنے کی وجہ آپ مجھ سے بہتر سمجھ سکتے ہیں۔“

”اور تم ترکستان جانے سے پہلے کہاں تھے؟“
 ”میں دس برس کی عمر تک ماں کے ساتھ مدینہ میں تھا اور اس کے بعد ماموں کے پاس بصرہ چلا آیا۔“

”اور مجھ سے اتنی نفرت تھی کہ اپنی صورت تک نہ دکھائی؟“
 محمد بن قاسم نے جواب دیا۔ ”سچ پوچھیے تو میں مکتب اور اس کے بعد سپاہیانہ زندگی میں اس قدر مصروف رہا ہوں کہ اپنے دل میں کسی کی محبت یا نفرت کے جذبات کو جگہ نہیں دے سکا۔“

حجاج بن یوسف نے کچھ سوچ کر کہا۔ ”مکتب میں شاید میں نے تمہیں دیکھا تھا لیکن پہچان نہ سکا۔ تم بہت جلد جوان ہو گئے ہو۔ اب بتاؤ، اپنی سچی سے نہیں ملو گے؟“

محمد بن قاسم تذبذب سا ہو کر حجاج بن یوسف کی طرف دیکھنے لگا۔ حجاج بن

کے بعد اُسے دیکھ کر غصے اور جوش میں آنکھیں بند کر لی تھیں۔ قاسم کے یہ الفاظ پھر ایک بار اس کے کانوں میں گونجنے لگے۔ ”حجاج جاؤ! میں مرتے وقت عبداللہ بن زبیر کے قاتل کی صورت نہیں دیکھنا چاہتا۔ تمہارے دامن پر جس خون کے چھینٹے ہیں، اسے میرے آنسو نہیں دھو سکتے۔“ پھر وہ اپنے بھائی کے جنانے کے ساتھ ایک کم سن بچے کو دیکھ رہا تھا۔ یہ اس کا بھتیجا تھا، جسے اس نے اٹھا کر گلے لگانے کی کوشش کی تھی لیکن وہ تڑپ کر ایک طرف کھڑا ہو کر چلا یا تھا۔ نہیں! نہیں! اب مجھے ہاتھ نہ لگاؤ! ابا کو تم سے نفرت تھی۔“

حجاج نے ایک انتہائی تکلیف دہ احساس کے تحت محمد بن قاسم کی طرف دیکھا اور کہا۔ ”محمد! ادھر آؤ۔“

محمد بن قاسم نقشہ لپیٹ کر ایک طرف رکھتے ہوئے اٹھا اور حجاج بن یوسف کے قریب جا کھڑا ہوا۔ اس کے چہرے پر غیر معمولی الیمینان کی جھلک حجاج بن یوسف کے لیے صبر آزمائی تھی لیکن اس نے ضبط سے کام لیتے ہوئے کہا۔ ”تو میں تمہاری نظروں میں عبداللہ بن زبیر کے قاتل کے سوا کچھ نہیں؟“
 محمد بن قاسم نے جواب دیا۔ ”یہ خلق خدا کا فتویٰ ہے اور میں آپ کو دھوکے میں رکھنے کے لیے قاتل کی جگہ کوئی اور لفظ تلاش نہیں کر سکتا۔“

حجاج بن یوسف نے کہا۔ ”تمہاری رگوں میں قاسم کا خون ہے۔ میں تمہاری ہر بات برداشت کرنے کے لیے تیار ہوں، اگرچہ برداشت کرنا میری عادت نہیں۔“

میں آپ کو اپنی عادت بدلنے پر مجبور کرنے کے لیے نہیں آیا قیثم بن مسلم باہلی نے جو فرض میرے سپرد کیا تھا، وہ میں پورا کر چکا ہوں۔ اب مجھے اجازت دیجیے۔ اگر آپ کو قیثم کے لیے کوئی پیغام بھیجنا ہو تو میں کل حاضر ہو جاؤں گا۔“

”وہ بیمار ہیں“

”تو اس صورت میں مجھے ضرور جانا چاہیے“

محمد بن قاسم نے بے چین سا ہو کر کہا: ”امی جان بیمار ہیں؟ مجھے

اجازت دیجیے!“

محمد بن قاسم بھاگ کر مکان سے باہر نکل گیا۔ حجاج بن یوسف اس کا ساتھ دینے کے لیے سڑا لیکن اس کی بیوی نے آگے بڑھ کر راستہ روک لیا۔ ”نہیں! نہیں! آپ نہ جائیں“

”میں ضرور جاؤں گا۔ تمہیں یہی ڈر ہے ناکہ وہ مجھے بُرا بھلا کہیں گی اور میں طیش میں آجاؤں گا۔“

”نہیں ان کا مقصد اس قدر سبت نہیں۔“

”تو پھر مجھے ان کی تیمارداری سے کیوں منع کرتی ہو اور یہ تمہیں کیسے معلوم

ہوا کہ وہ بیمار ہیں؟“

”مجھے ڈر ہے کہ آپ خفا ہو جائیں گے۔ میں آپ سے ایک بات چھپاتی

رہی ہوں۔“

”وہ کیا؟“

”جب سے وہ یہاں آئی ہیں۔ میں ہر تیسرے چوتھے دن ان کے گھر جایا

کرتی ہوں۔ کل میں نے خادمہ کو بھیجا اور اس نے بتایا کہ ان کی طبیعت بہت خراب ہے۔ میں ابھی وہاں سے ہو کر آئی ہوں۔ اگر آپ کا ڈر نہ ہوتا تو میں

کچھ دیر اور وہاں ٹھہرتی۔ آج ذبیحہ میرے ساتھ تھی اور انکی حالت دیکھ کر میں۔“

حجاج بن یوسف نے تسلی دیتے ہوئے کہا: ”تم ڈرتی کیوں ہو؟ صاف

صاف کہو، اگر تم ذبیحہ کو وہاں چھوڑ آئی ہو تو بُرا نہیں کیا۔“

یوسف نے اس کا بازو پکڑ لیا اور لمبے لمبے قدم اٹھاتا ہوا کمرے سے باہر نکل آیا۔ باغ کے دوسرے کونے میں رہائشی مکان کے دروازے پر پہنچ کر محمد بن قاسم نے مسکراتے ہوئے کہا: ”مجھے چھوڑ دیجیے! میں آپ کے ساتھ ہوں!“

(۳۱)

حجاج بن یوسف کی آواز سن کر اس کی بیوی ایک کمرے سے باہر نکلی اور محمد بن قاسم کو دیکھتے ہی چلائی: ”محمد! تم کب آئے؟“

حجاج بن یوسف نے حیران ہو کر پوچھا: ”تم نے اسے کیسے پہچان لیا؟“ وہ خوشی کے آنسو پونچھتے ہوئے بولی: ”میں اسے کیونکر بھول سکتی تھی؟“

حجاج بن یوسف نے پھر سوال کیا: ”تم نے اسے کب دیکھا تھا؟“

جب میں اور ذبیحہ اس کے ماموں کے ساتھ حج پر گئی تھیں۔ ہم واپسی پر مدینے میں ان کے ہاں ٹھہرے تھے۔ محمد بھی ترکستان سے رخصت پر آیا ہوا تھا۔“

”اور مجھ سے ذکر تک نہ کیا؟“

”مجھے اس کی والدہ نے تاکید کی تھی اور مجھے یہ بھی ڈر تھا کہ آپ کہیں بُرا نہ

مائیں۔“

”تو انھوں نے ابھی تک میری خطا معاف نہیں کی۔“

”وہ آپ سے ناراض نہیں لیکن قاسم کی موت کا ان کے دل پر گہرا اثر ہے۔“

حجاج بن یوسف نے کچھ سوچ کر محمد بن قاسم کی طرف دیکھا اور کہا: ”محمد! چلو، میں تمہارے ساتھ چلتا ہوں۔“

حجاج کی بیوی نے کہا: ”نہیں! آپ ابھی وہاں نہ جائیں۔“

”لیکن کیوں؟“

بیٹھتے ہوئے کہا "بیٹا! تم آگے؟"
محمد بن قاسم نے اس کے قریب بیٹھ کر سر سے خود اتارنے ہوئے پوچھا۔
"امی! آپ کب سے علیٰ ہیں؟"

"بیٹا! بصرہ پہنچتے ہی میری صحت خراب ہو گئی تھی۔"
"لیکن مجھے کیوں نہ لکھا؟"
"بیٹا! تم گھر سے کوسوں دور تھے اور میں تمہیں پریشان نہیں کرنا چاہتی تھی اور یہ خود تمہارے سر پر مجھے بہت اچھا معلوم ہوتا تھا۔ اسے پھر نہیں کرنا کھاؤ میں اپنے نوجوان مجاہد کو سپاہیانہ لباس میں اچھی طرح دکھنا چاہتی ہوں۔"
محمد بن قاسم نے مسکراتے ہوئے خود اپنے سر پر رکھ لیا۔ ماں کچھ دیر تک کی بازگشت کی طرف دیکھتی رہی۔ اس کے منہ سے بے اختیار دعا نکلی۔ "میرے اللہ! یہ سر ہمیشہ اوجھا رہے!"
محمد بن قاسم سے لڑھکاتا کہ اس نے زبیدہ کی طرف دیکھا اور کہا۔ "بیٹی!

تم کیوں کھڑی ہو، بیٹھ جاؤ!"
زبیدہ جو ابھی تک دروازے کے قریب تھی، جھکتی اور شرماتی ہوئی آگے بڑھی اور بستر کے قریب ایک کرسی پر بیٹھ گئی۔
ماں نے محمد بن قاسم کی طرف دیکھا۔ "محمد! تم نے اسے نہیں پہچانا؟"
اس نے جواب دیا۔ "میں نے اسے دیکھتے ہی پہچان لیا تھا لیکن زبیدہ تم کیسے آئیں؟ سچا کو تو یہ بھی معلوم نہ تھا کہ امی جان یہاں ہیں؟"

ماں نے پریشان ہو کر پوچھا۔ "تم اپنے چچا سے مل کر آئے ہو؟"
"ہاں امی! قیتمہ کا ضروری پیغام تھا۔ اس لیے میں سیدھا ان کے پاس پہنچا اور وہ مجھے پکڑ کر گھر لے گئے۔ وہ خود بھی آپ کے پاس آنا چاہتے تھے لیکن

"وہ ابھی آجائے گی۔ میں نے خادمہ کو بھیج دیا ہے۔"
"لیکن تم نے یہ سب کچھ مجھ سے کیوں چھپایا۔ کیا تمہارا یہ خیال تھا کہ مجھ میں انسانیت کی کوئی رمت باقی نہیں رہی؟"
"مجھے معاف کیجیے!"

"اچھا! اب تم بھی میرے ساتھ چلو!"
(۴)

زبیدہ محمد بن قاسم کی ماں کے سر ہانے بیٹھی اس کا سر دبا رہی تھی ایک شامی لونڈی ان کے پاس کھڑی تھی۔ محمد بن قاسم کی والدہ نے کہا ہے ہونے زبیدہ کا ہاتھ اپنے نحیف ہاتھ میں پکڑ لیا اور اسے اپنی آنکھوں پر رکھتے ہوئے کہا۔ "بیٹی! تمہارے ہاتھوں سے میری جلتی ہوئی آنکھوں کو ٹھنڈک پہنچتی ہے۔ لیکن مجھے ڈر ہے کہ تمہارے باپ کو پتہ لگ گیا تو وہ بہت خفا ہوگا اور پھر شاید تم کبھی بھی یہاں نہ آ سکو۔ بیٹی جاؤ!"

زبیدہ نے آنکھوں میں آنسو بھرتے ہوئے جواب دیا۔ "میرا جی نہیں چاہتا کہ آپ کو اس حالت میں چھوڑ کر جاؤں۔"

صحن میں کسی کی آہٹ کی کہ زبیدہ نے اٹھ کر باہر جھانکا۔ محمد بن قاسم اپنے گھوڑے کی گام حبشی غلام کے ہاتھ میں تھا کہ بھاگتا ہوا آگے بڑھا۔ دروازے پر زبیدہ کود بیکھ کر جھکا اور پہچان کر بولا۔ "تم یہاں؟ امی کیسی ہیں؟"

زبیدہ جواب دینے کی بجائے اس کی سپاہیانہ ہیبت سے مزعوب سی ہو کر ایک طرف ہٹ گئی اور محمد بن قاسم اندر داخل ہوا۔
بیٹے پر نگاہ پڑتے ہی ماں کے زرد چہرے پر رونق آگئی۔ اس نے اٹھ کر

حاج بن یوسف کے چہرے پر ایک دردناک مسکراہٹ نمودار ہوئی اور اس نے سر جھکایا:

(۵)

تیسرے دن محمد بن قاسم پھر حاج بن یوسف کے پاس پہنچا اور ترکستان جانے کا ارادہ ظاہر کیا۔ حاج بن یوسف نے پوچھا: ”تمہاری ماں کی طبیعت اب کیسی ہے؟“

محمد بن قاسم نے جواب دیا: ”ان کی حالت اب پہلے سے کچھ اچھی ہے اور انہوں نے مجھے واپس جانے کی اجازت دے دی ہے۔ میرا ارادہ ہے کہ میں آج ہی روانہ ہو جاؤں۔“

حاج بن یوسف نے جواب دیا: ”میں نے آج صبح قیبتہ کے پاس اپنا قاصد روانہ کر دیا ہے اور اسے لکھ بھیجا ہے کہ مجھے تمہاری تحب ویز سے اتفاق ہے۔ اب تم کچھ عرصہ یہیں رہو گے۔“

”لیکن میرا دہاں جانا ضروری ہے۔ قیبتہ نے مجھے جلد واپس آنے کے لیے بہت تاکید کی تھی۔“

حاج نے جواب دیا: ”لیکن مجھے اس جگہ تمہاری زیادہ ضرورت ہے۔ مجھ پر ایک بہت بڑا بوجھ ہے اور تم میرا ہاتھ بٹا سکتے ہو۔ میں یہاں سے اکیلا ہر مجاہد کی نگرانی نہیں کر سکتا۔ اس کے علاوہ تمہارے متعلق میں نے دربار خلافت میں لکھا ہے ممکن ہے کہ تمہیں وہاں ایک فوجی مشیر کا عہدہ سنبھالنا پڑے۔“

”لیکن دمشق میں مجھ سے کہیں زیادہ تجربہ کار لوگ موجود ہیں۔ میں یہ نہیں چاہتا کہ دربار خلافت میں آپ کے اثر و رسوخ کا ناجائز فائدہ اٹھاؤں۔“

میں آپ کی علالت کا حال سن کر بھاگ آیا اور انہیں ساتھ نہ لاسکا۔“
ماں نے مغموم صورت بنا کر کہا: ”خدا کرے یہاں آنے میں اس کی نیت نیک ہو۔“

زبیدہ کا سرخ و سپید چہرہ زرد ہو رہا تھا۔ اس نے کرسی سے اٹھ کر کہا۔
”چچی جان! میں جاتی ہوں۔“ شامی کینز بھی اٹھ کر کھڑی ہو گئی۔
لیکن اتنے میں باہر کسی کے پاؤں کی چاپ سنائی دی اور شامی کینز نے آگے بڑھ کر صحن کی طرف بھاگا اور اس کے منہ سے ہلکی سی چیخ نکل گئی۔

محمد بن قاسم پریشان ہو کر اٹھا اور دروازے کی طرف بڑھا۔ زبیدہ کی ماں اندر داخل ہوئی اور حاج بن یوسف نے دروازے پر رُک کر محمد بن قاسم سے کہا: ”محمد! اپنی ماں سے پوچھو۔ مجھے اندر آنے کی اجازت ہے؟“
محمد بن قاسم نے مڑ کر ماں کی طرف دیکھا اور کہا: ”کیوں اتنی اچچ اندر آنے کی اجازت چاہتے ہیں؟“

ماں نے سر اور چہرہ ڈھانپتے ہوئے جواب دیا: ”گھر میں آنے والے مہمان کے لیے دروازہ بند نہیں کیا جاسکتا۔ انہیں بلا لو۔“

حاج بن یوسف اندر داخل ہوا۔ زبیدہ کے چہرے پر کئی رنگ آچکے تھے اس کی ماں نے اس کے سر پر ہاتھ رکھتے ہوئے کہا: ”بیٹی ڈرتی کیوں ہو؟ تمہارے ابا خود تمہاری چچی کی مزاج پر سی کے لیے آئے ہیں۔“

حاج بن یوسف کو وہاں بیٹھے چند ساعتیں نہ گزری تھیں کہ گلی میں لوگوں کا شور سن کر محمد بن قاسم باہر نکلا اور تھوڑی دیر بعد مسکراتا ہوا واپس آ کر کہنے لگا: ”آپ کو دیکھ کر محلے کے تمام لوگ ہمارے دروازے پر جمع ہو گئے تھے۔ وہ سمجھ رہے تھے کہ آپ ہمیں قتل کرنے کے لیے آئے ہیں۔“

میں چلی گئی۔

چچی نے محمد بن قاسم کو اپنے سنا منے ایک کرسی پر بٹھالیا اور پوچھا "بیٹا! تمہارے ماموں جان آئے ہیں یا نہیں؟"

محمد بن قاسم نے جواب دیا "وہ آج آجائیں گے لیکن ان کی کیا ضرورت پڑ گئی، چچا بھی مجھ سے انہی کے متعلق پوچھتے تھے"

"کچھ نہیں بیٹا! لیک کام ہے"

محمد بن قاسم چچی سے رخصت ہو کر گھر پہنچا تو حجاج بن یوسف کی ایک لڑھی خادمہ باہر نکل رہی تھی۔ وہ اندر داخل ہوا تو ماں بستر پر تکیے کا سہارا لینے بیٹھی تھی۔ وہ اسے دیکھتے ہی مسکرا کر لوی "بیٹا! اب تو شاید تمہیں چند دن اور ہمیں ہٹا پڑے گا"

"ہاں امی! پہچانے دربار خلافت میں فوجی مشیر کے عہدے کے لیے میری سفارش کی ہے اور مجھے جواب آنے تک یہیں ٹھہرنا پڑے گا"

"بیٹا! حجاج کبھی کسی پر مہربان نہیں ہوا لیکن تم بہت خوش نصیب ہو!"

"امی! میں اپنے پاؤں پر اٹھنا چاہتا ہوں۔ اگر دمشق جا کر مجھے معلوم ہوا کہ میں اپنے نئے عہدے کا اہل نہیں تو میں واپس چلا جاؤں گا۔ مجھے ڈر ہے کہ وہاں بڑی بڑی عمر کے لوگ مجھ پر سہنیں گے اور سب یہ کہیں گے کہ میرے ساتھ خاص رعایت کی گئی ہے"

"بیٹا! حجاج میں لاکھ برائیاں ہیں لیکن اس میں ایک خوبی ضرور ہے کہ وہ عہدیداروں کا انتخاب کرتے وقت غلطی نہیں کرتا۔ میں خود یہ نہیں چاہتی کہ وہ میرے بیٹے کے ساتھ کوئی رعایت کرے لیکن اگر اس نے تمہاری کوئی نجات رعایت بھی کی ہے تو میں یہ چاہتی ہوں کہ تم نہ صرف خود کو اپنے منصب اہل ثابت کر دکھاؤ بلکہ یہ ثابت کر دو کہ تم اس سے زیادہ اہم ذمہ دار ہی سمجھا

ابھی مجھے بہت کچھ سیکھنا ہے۔ آپ مجھے ترکستان جانے کی اجازت دیں"

"محمد! تمہارا یہ قیاس غلط ہے۔ تم اگر بھیتے ہوئے کی بجائے میرے بیٹے بھی ہوتے تو بھی میں تمہاری بے جا حمایت نہ کرتا۔ مجھے یقین ہے کہ تم بڑی سے بڑی ذمہ داری سنبھال سکتے ہو۔ یہ محض اتفاق ہے کہ تم میرے بھتیجے ہو۔ پرسوں کی ملاقات میں جو اثر تم نے مجھ پر ڈالا ہے۔ اس کے بعد خواہ تم کوئی ہوتے، میں یقیناً تمہارے لیے ہی کچھ کرتا۔ قتیبہ بذات خود غیر معمولی صلاحیتوں کا مالک ہے۔ وہ تمہارے بغیر کام چلا سکے گا۔ تم میدان جنگ کی بجائے دمشق یا بصرہ میں رہ کر اس کی زیادہ مدد کر سکتے ہو۔ تم نوجوان ہو۔ وہ نوجوان جو لوڑھوں کی آواز سے سس سے مس ہونے کے عادی نہیں، یقیناً تمہاری آواز پر لیک کہیں گے۔ قتیبہ کی سب سے بڑی مدد یہ ہوگی کہ تم یہاں یا دمشق میں بیٹھ کر اس کے لیے مزید سپاہی بھرتی کرتے رہو۔ دوسرے محاذ پر ہمدانی افواج مغربی افریقہ تک پہنچ چکی ہیں۔ ممکن ہے کہ موسیٰ بن نصیر کسی دن سمندر عبور کر کے سپین پر حملہ کرنے کے لیے تیار ہو جائے۔ اس صورت میں ہمارے لیے مغربی محاذ ترکستان کے محاذ سے بھی زیادہ اہم ہو جائے گا۔ اس لیے جب تک دربار خلافت سے میرے مکتوب کا جواب نہیں آتا تم یہیں رہو اور تمہارے ماموں جان ابھی تک کوڑے لگے کہ نہیں؟"

محمد بن قاسم نے جواب دیا "وہ شاید آج آجائیں"

"انہیں آتے ہی میرے پاس بھیجنا اور کہنا کہ یہ والی بصرہ کا حکم نہیں، حجاج بن یوسف کی درخواست ہے"

محمد بن قاسم باہر نکلا تو ایک کبیز نے کہا کہ آپ کی چچی آپ کو اندر بلاتی ہیں۔

محمد بن قاسم حرم سرا میں داخل ہوا۔ زبیدہ اپنی ماں کے پاس بیٹھی ہوئی تھی۔ محمد بن قاسم کو دیکھ کر اس کے چہرے پر حیا کی سرخی چھا گئی اور وہ اٹھ کر دوسرے کمرے

یہ دعا نکلتی۔ "یا اللہ! میرے بیٹے کو ایسا بنا دے کہ حجاج اُسے اپنا داماد بنانے پر مقرر محسوس کئے۔
آج میری آرزوئیں پوری ہوئیں۔ لیکن یہ خیال نہ کرنا کہ میں صرف اس لیے خوش ہوں کہ تم والی
لبصرہ کے داماد بنو گے۔ بلکہ میں اس لیے خوش ہوں کہ مدینہ، دمشق اور لبصرہ میں میں نے
زبیدہ جیسی لڑکی نہیں دیکھی۔ میں یہ چاہتی ہوں کہ دمشق میں یا کہیں اور جانے سے
پہلے تمہاری شادی کر دی جائے، تمہیں کوئی اعتراض تو نہ ہوگا بیٹا!"

"امی! آپ کو خوش رکھنا میں دنیا کی سب سے بڑی سعادت سمجھتا ہوں لیکن
ماموں جان حجاج سے بہت نفرت کرتے ہیں۔"
"اس کے باوجود وہ زبیدہ کو انہی لگا ہوں سے دیکھتے ہیں جن سے میں دیکھتی
ہوں۔ تم ان کی فکر نہ کرو۔"

(۶)

تین ہفتوں کے بعد لبصرہ، کوفا اور عراق کے دوسرے شہروں میں یہ خبر
حیرت و استعجاب سے سنی گئی کہ حجاج بن یوسف نے جو عالم اسلام کی کسی
بڑی شخصیت کو خاطر میں نہیں لاتا تھا۔ اپنے بھائی قاسم کے یتیم اور عزیز لڑکے
کے ساتھ اپنی اکلوتی بیٹی کی شادی کر دی۔ دعوتِ ولیمہ میں شہر کے معززین کے
علاوہ محمد بن قاسم کے بہت سے دوست اور ہم مکتب شریک تھے۔

اگلے دن حجاج بن یوسف نے محمد بن قاسم کو بلا کر یہ خوشخبری سنائی کہ
دمشق سے خلیفۃ المسلمین کا ایلچی آ گیا ہے۔ انھوں نے لکھا ہے کہ تمہیں فوراً دمشق
بھیج دیا جائے۔

محمد بن قاسم نے کہا۔ "میں جانے کے لیے تیار ہوں لیکن دوبارہ خلافت
کے بڑے بڑے عمدہ دار مجھے دیکھ کر یہی سمجھیں گے کہ آپ کی دہرے میرے

سکتے ہو۔ میں تمہیں ایک اور خوشخبری سنانا چاہتی ہوں۔"
"وہ کیا؟"

"پہلے وعدہ کر دو کہ میں جو کچھ کہوں گی، تم اس پر عمل کر دو گے؟"
"اتنی آج تک آپ کا کوئی حکم ایسا ہے جس سے میں نے سرتابی کی ہو؟"
"جیتے رہو بیٹا! میری دعا ہے کہ جب تک دن کو سورج اور رات کو چاند اور
ستارے بیسر ہیں۔ تمہارا نام دنیا میں روشن رہے اور قیامت کے دن مجاہد بن
اسلام کی ماؤں کی صف میں میری گردن کسی سے نیچی نہ ہو۔"
"ہاں امی! وہ خوشخبری کیا تھی؟"

ماں نے مسکراتے ہوئے تکیے کے نیچے سے ایک خط نکالا اور کہا۔ "لو پڑھ
لو۔ تمہاری چچی کا خط ہے۔"

محمد بن قاسم نے خط کھولا اور چند سطحوں پڑھنے کے بعد اس کا چہرہ سے
سرخ ہو گیا۔ اس نے خط ختم کیے بغیر ماں کے آگے رکھ دیا اور دیر تک مڑھکائے
بیٹھا رہا۔

"کیوں بیٹا! کیا سوچ رہے ہو۔"
"کچھ نہیں امی!"

"بیٹا! یہ میری زندگی کی سب سے بڑی آرزو تھی اور حجاج سے نفرت
کے باوجود میں یہ دعا کرتی تھی کہ زبیدہ میری ہو بنے۔ پچھلے دنوں وہ باپ
سے چھپ چھپ کر میری تیمارداری کرتی رہی۔ سچ کہتی ہوں کہ اگر میری کوئی
اپنی لڑکی بھی ہوتی تو شاید میرا اسی قدر خیال کرتی۔ مجھے یہ ڈر تھا کہ حجاج بن
یوسف کبھی یہ گوارا نہ کرے گا اور میں خدا سے تمہاری عزت، ترقی اور شہرت
کے لیے دعائیں کیا کرتی تھی۔ میں جب بھی زبیدہ کو دیکھتی، میرے منہ سے

ساتھ بے جا رعایت کی گئی ہے۔“

حجاج نے جواب دیا۔ ”قیمتی تمھاری فضا جنت سے نہیں بلکہ چمک سے پہچانے جاتے ہیں۔ میں نے فقط تمھاری فطری صلاحیتوں کی نشوونما کے لیے ایک موزوں ماحول تلاش کیا ہے، دربار خلافت میں تم صیغہ امور حرب کی مجلس شوریٰ کے ایک رکن کی حیثیت سے کام کرو گے اور اگر تم اپنے رفقاءے کار اور خلیفہ کو میری طرح متاثر کر سکتے تو یقین رکھو کہ کسی کو تمھاری کم عمری کی شکایت نہیں ہوگی۔“

محمد بن قاسم نے کہا۔ ”لیکن میں حیران ہوں کہ صیغہ امور حرب کی مجلس شوریٰ دمشق میں کیا کرتی ہے! خلیفہ نے امور حرب کی تمام ذمہ داری تو آپ کو سونپ رکھی ہے۔ سپہ سالاروں کے ایلچی براہ راست آپ کے پاس آتے ہیں نقل و حرکت کے تمام احکام آپ کی طرف سے جاتے ہیں۔“

”یہ اس لیے کہ مجلس شوریٰ میں تمھارے جیسے سرگرم اور بیدار مغز ارکان کی کمی ہے اور ان کا بہت سا بوجھ مجھ پر ڈال دیا گیا ہے۔ اب تم وہاں جاؤ گے تو کم از کم میرے سر سے افریقہ کے محاذ کی نگرانی کا بوجھ ختم جائے گا۔ افریقہ کے حالات میں ذرا سی تبدیلی پر امیر المومنین مجھے ہر دو سرے تیسرے پہننے مشورے لینے کے لیے بلاتے ہیں۔ ممکن ہے کہ تمھاری صلاحیتیں دیکھ کر مجھے وہ بار بار بلائے کی ضرورت محسوس نہ کریں اور میں ترکستان کے محاذ کی طرف زیادہ توجہ دے سکوں۔“

محمد بن قاسم نے پوچھا۔ ”مجھے کب جانا چاہیے؟“

”میرے خیال میں تم کل ہی روانہ ہو جاؤ۔ میں چند دنوں تک تمھاری والدہ اور زبیدہ کو دمشق بھیجے گا انتظام کر دوں گا۔“

محمد بن قاسم نے نخصت ہونے کو تھا کہ جنبشی غلام نے اندر آ کر حجاج بن یوسف کو اطلاع دی کہ ایک نوجوان حاضر ہونے کی اجازت چاہتا ہے۔ وہ کہتا ہے کہ میں سرانڈیپ سے نہایت اہم خبر لے کر آیا ہوں۔“

حجاج بن یوسف نے کہا۔ ”بلاؤ اسے اور محمد! تم بھی ٹھہرو! امیر اول کو ابھی دیتا ہے کہ سرانڈیپ نے کوئی اچھی خبر نہیں آئی۔“

غلام کے جانے کے محوڑی دیر بعد زبیر اندر داخل ہوا۔ اس کے کپڑے گرزو غبار سے اٹے ہوئے تھے اور خوبصورت چہرے پر حزن و ملال اور دکھاؤ کے آثار تھے۔ حجاج بن یوسف نے اسے دیکھتے ہی پہچان لیا اور کہا۔ ”زبیر! تم آگے تمھارا جہاز۔۔۔۔۔۔“

زبیر نے جواب دیا۔ ”مجھے افسوس ہے کہ میں آپ کے پاس اچھی خبر لے کر نہیں آیا۔ سندھ کے ساحل پر ڈیمبل کے گورنر نے ہمارا جہاز لوٹ لیا ہے۔ دوسرا جہاز جس پر سرانڈیپ کے راجہ نے آپ کے اور خلیفہ کے لیے تحائف بھیجے تھے، وہ بھی لوٹ لیا ہے اور مسلمانوں کے یتیم بچے جنھیں میں لینے کے لیے گیا تھا، قید کر لیے ہیں۔“

حجاج نے کہا۔ ”تم یہاں کیسے پہنچے۔ مجھے تمام واقعات بتاؤ۔“

زبیر نے شروع سے لے کر آخر تک اپنی سرگزشت سنائی۔ حجاج بن یوسف کی آنکھوں میں غم و غصہ کے شعلے بھڑکنے لگے۔ اس کے چہرے پر پرانی ہیبت چھا گئی اور وہ ہاتھوں کی مٹھکیاں بھینچتا اور ہونٹ چباتا ہوا کمرے میں چکر لگانے لگا۔ محوڑی دیر بعد وہ ایک دیوار کے قریب رُک کر ہندوستان کے نقشے کی طرف دیکھنے لگا اور اس کے منہ سے ایک زخمی شیر کی گرج سے ملتی۔ جلتی آواز نکلی۔ ”سندھ کے راجہ کی یہ جرات؟ بکریاں بھی شیروں کو سینک دکھانے

Scanned by iqbalmt

تھے کہ ان کے ساتھ راجہ اور اس کے اہل کار گذشتہ ملاقات میں نہایت ذلت آمیز سلوک کر چکے ہیں۔ اس لیے وہ بذات خود دوبارہ اس کے پاس جانا پسند نہیں کرتے تاہم انھوں نے آپ کا مشورہ لینے بغیر مکران کے سالار اعلیٰ عبید اللہ کی قیادت میں دیبل کے حاکم کے پاس ایک وفد بھیج دیا ہے۔ جو کچھ میں دیکھ چکا ہوں اس سے میرا اندازہ ہے کہ دیبل کا راجہ انتہا درجے کا بے رحم اور ہٹ دھرم ہے اور عبید اللہ بھی کافی جوشیلا ہے، ممکن ہے کہ وہاں ان کے ساتھ بھی وہی سلوک ہو جو ہمارے ساتھ ہو چکا ہے اور وہ راجہ سے ملاقات کرنے سے پہلے ہی کسی خطرے کا شکار ہو جائیں۔“

حجاج نے کہا۔ ”تاہم میں عبید اللہ کی واپسی کا انتظار کروں گا۔“

”اور اگر وہ بھی اچھی خبر نہ لایا تو؟“

”میں کچھ نہیں کہہ سکتا۔ سندھ ایک وسیع ملک ہے اور ہمیں وہاں لشکر کشی سے پہلے ایک لمبی تیاری کی ضرورت ہے، یہ بھی ممکن ہے کہ امیر المؤمنین، ترکستان، افریقہ اور اس کے بعد شاید اندلس کی فتح سے پہلے ہمیں سندھ پر لشکر کشی کی اجازت نہ دیں۔“

محمد بن قاسم اب تک خاموشی سے یہ باتیں سن رہا تھا۔ اس نے زبیر کی مایوس نگاہوں سے متاثر ہو کر کہا۔ ”خلیفہ کو رضا مند کر نیکی ذمہ داری میں لیتا ہوں اگر آپ اجازت دیں تو میں کل کی بجائے آج ہی دمشق روانہ ہو جاؤں۔“

حجاج نے جواب دیا۔ ”برخوردار! جاتے ہی خلیفہ کو ایسا مشورہ دے کر تم اپنی سپاہیانہ صلاحیتوں کا اچھا مظاہرہ نہیں کر دو گے۔ تمہاری غیرت اور شجاعت میں کلام نہیں لیکن دشمنوں کے قلعے خالی تدبیروں سے فتح نہیں ہوتے اس مہم کے لیے بہت سے سپاہیوں کی ضرورت ہوگی اور عراق، عرب اور

لگیں۔ شاید اسے بھی یہ معلوم ہو گیا ہے کہ ہماری افواج شمال اور مغرب میں پھنسی ہوئی ہیں۔“

یہ کہہ کر حجاج زبیر کی طرف متوجہ ہوا۔ ”تم نے ابھی تک بصرہ میں تو کسی کو یہ خبر نہیں سنائی۔“

زبیر نے جواب دیا۔ ”نہیں! میں سیدھا آپ کے پاس آیا ہوں۔“

حجاج بن یوسف نے کہا۔ ”سندھ کی طرف سے اس سے زیادہ صریح الفاظ میں ہمارے خلاف اعلان جنگ نہیں ہو سکتا لیکن تم جانتے ہو کہ اس وقت ہماری مجبوریاں ہمیں ایک نئے محاذ کی طرف پیش قدمی کی اجازت نہیں دیتیں۔ میں یہ چاہتا ہوں کہ یہ الم ناک خیرا بھی عوام تک نہ پہنچے، وہ خود جہاد پر جانے کے لیے تیار ہوں یا نہ ہوں لیکن مجھے کون سے میں کوتاہی نہیں کریں گے۔“

زبیر نے کہا۔ ”آپ کا مطلب ہے کہ آپ یہ سب کچھ خاموشی سے بڑاشت کر لیں گے۔“

حجاج نے جواب دیا۔ سردست خاموشی کے سوا میرے لیے کوئی چارہ نہیں۔ میں مکران کے گورنر کو لکھتا ہوں کہ وہ خود سندھ کے راجہ کے پاس جائے۔ ممکن ہے کہ وہ اپنی غلطی کی تلافی کے لیے آمادہ ہو جائے اور مسلمان بچوں کو اس کے حوالے کر دے۔“

زبیر نے کہا۔ ”میں آپ کو یقین دلاتا ہوں کہ وہ اپنی غلطی کے اعتراف کرنے پر آمادہ نہیں ہوں گے۔ ابوالحسن کا جہاز لاپتہ ہونے پر بھی آپ نے مکران کے گورنر کو وہاں بھیجا تھا لیکن انھوں نے اپنی لاعلمی کا اظہار کیا اور مجھے لیتے ہیں کہ ابوالحسن کا جہاز بھی گھٹا گیا تھا اور وہ اور اس کے چند ساتھی ابھی تک راجہ کی قید میں ہیں۔ میں خود بھی مکران کے عادل سے بل کر آیا ہوں۔ وہ یہ کہتے

عورتوں کا حال سن کر اپنی فوج کے غیور سپاہیوں کو گھوڑوں پر
 زینیں ڈالنے کا حکم دے چکا ہوگا اور قاصد کو میرا یہ خط دکھانے
 کی ضرورت پیش نہیں لے گی۔ اگر حجاج بن یوسف کا خون منجمد ہو
 چکا ہے تو شاید میری تحریر بھی بے سود ثابت ہو۔ میں ابوالحسن
 کی بیٹی ہوں۔ میں اور میرا بھائی ابھی تک دشمن کی دسترس سے
 محفوظ ہیں لیکن ہمارے ساتھی ایک ایسے دشمن کی قید میں
 ہیں جس کے دل میں رحم کے لیے کوئی جگہ نہیں۔ قید خانے کی
 اس تاریک کوٹھڑی کا تصور کیجئے۔ جس کے اندر اسیروں کے کان
 مجاہدین اسلام کے گھوڑوں کی ٹاپوں کی آواز سننے کے لیے بیقرار
 ہیں۔ یہ ایک معجزہ تھا کہ میں اور میرا بھائی دشمن کی قید سے بچ گئے تھے
 لیکن ہماری تلاش جاری ہے اور ممکن ہے کہ ہمیں بھی کسی تاریک
 کوٹھڑی میں پھینک دیا جائے۔ ممکن ہے کہ اس سے پہلے ہی میرا
 زخم مجھے موت کی نیند سلا دے اور میں عبرتناک انجام سے بچ
 جاؤں۔ لیکن مرتے وقت مجھے یہ افسوس ہوگا کہ وہ صبارِ فگار
 گھوڑے جن کے سوار ترکستان اور افریقہ کے دروازے کھٹکھٹا
 رہے ہیں۔ اپنی قوم کے یتیم اور بے بس بچوں کی مدد کو نہ پہنچ سکے
 کیا یہ ممکن ہے کہ وہ تلوار جو روم و ایران کے مغرور تاجداروں کے
 سر پر صاعقہ بن کر کونڈی۔ سندھ کے مغرور راجہ کے سامنے کند
 ثابت ہوگی۔ میں موت سے نہیں ڈرتی لیکن اسے حجاج! اگر تم زندہ
 ہو تو اپنی غیور قوم کے یتیموں اور بیواؤں کی مدد کو پہنچو۔ !!

ابید!

ایک غیور قوم کی بے بس بیٹی

شام کے کسی مستقر میں ہمارے پاس زائد افواج نہیں۔
 محمد بن قاسم نے جواب دیا۔ ”میں مسلمانوں کی غیرت سے مایوس نہیں۔
 ایسی خبر ان لوگوں کو بھی متاثر کر سکتی ہے، جنہیں آرام کی زندگی جزیہ جہاد سے
 محروم کر چکی ہے ممکن ہے کہ آپ اپنی عمر کے لوگوں سے مایوس ہوں لیکن ہمیں
 تو جوانوں سے مایوس نہیں۔ وہ لو جوان جو آپ اور خلیفہ سے اختلاف کے باعث
 ترکستان اور افریقہ جا کر لٹنا پسند نہیں کرتے۔ مسلمان بچوں پر سندھ کے راجہ
 کے مظالم کی داستان سن کر یقیناً متاثر ہوں گے۔ ہزاروں جوان ایسے ہیں جن
 کی حیثیت ابھی تک فنا نہیں ہوئی وہ مسلمان جن سے آپ مایوس ہیں بڑے نہیں
 سو رہے ہیں اور قوم کے یتیم بچوں کی فریاد یقیناً ان کے لیے صوبہ اسیرانہیل ثابت ہو
 گی۔“

حجاج بن یوسف گہری سوچ میں پڑ گیا۔ زہیر نے موقع دیکھ کر ایک سفید
 رومال جس پر ناہید کی تحریر تھی، اپنی حثیت سے نکال کر اسے پیش کیا اور کہا۔
 ”آپ کے نام یہ مکتوب ابوالحسن کی لڑکی نے اپنے خون سے لکھا تھا اور مجھ سے
 کہا تھا کہ اگر حجاج بن یوسف کا خون منجمد ہو چکا ہو تو میرا یہ خط پیش کر دینا ورنہ
 اس کی ضرورت نہیں۔“
 حجاج بن یوسف رومال پر خون سے لکھی ہوئی تحریر کی چند سطروں پر ہر کہ
 کپکپا اٹھا اور اس کی آنکھوں کے شعلے پانی میں تبدیل ہونے لگے۔ اس نے
 رومال محمد بن قاسم کے ہاتھ میں دے دیا اور خود دیوار کے پاس جا کر ہندوستان
 کا نقشہ دیکھنے لگا۔ محمد بن قاسم نے شروع سے لے کر آخر تک یہ مکتوب پڑھا
 مکتوب کے الفاظ یہ تھے :-
 ”مجھے یقین ہے کہ وائی بصرہ قاصد کی زبانی مسلمان بچوں اور

بصرہ سے دمشق تک

چند دنوں کی یلغار کے بعد محمد بن قاسم اور زبیر ایک صبح دمشق سے چند کوس کے فاصلے پر ایک چھوٹی سی بستی سے باہر فوجی چوکی پر اترے۔ محمد بن قاسم نے چوکی کے افسر کو حجاج بن یوسف کا خط دکھایا اور تازہ دم گھوڑے تیار کرنے اور کھانا لانے کا حکم دیا۔

افسر نے جواب دیا: ”کھانا حاضر ہے لیکن آج گھوڑے شاید آپ کو نہ مل سکیں۔ ہمارے پاس اس وقت صرف پانچ گھوڑے ہیں۔“

محمد بن قاسم نے کہا: ”لیکن ہمیں تو صرف دو چاہئیں۔“

لیکن ان گھوڑوں پر امیر المومنین کے بھائی سلیمان بن عبد الملک اور ان کے ساتھی دمشق روانہ ہونے والے ہیں۔ کل چونکہ دمشق میں فنون حرب کی نمائش ہوگی، اس لیے ان کا آج شام تک وہاں پہنچنا ضروری ہے۔ میں نہ دانی بصرہ کے حکم سے سرتابی کر سکتا ہوں اور نہ امیر المومنین کے بھائی کو ناراض کرنے کی جرأت کر سکتا ہوں۔ آپ جانتے ہیں کہ وہ بہت سخت طبیعت کے آدمی ہیں۔“

محمد بن قاسم نے رومال لپیٹ کر زبیر کے حوالے کیا اور حجاج بن یوسف کی طرف دیکھنے لگا۔ وہ گردو پیش سے بے خبر سا ہو کر نقشے کی طرف دیکھ رہا تھا۔

محمد بن قاسم نے پوچھا: ”آپ نے کیا فیصلہ کیا؟“

حجاج بن یوسف نے فخر نکالا اور اس کی نونک سندھ کے نقشے میں ہویست کرتے ہوئے جواب دیا: ”میں سندھ کے خلاف اعلان جہاد کرتا ہوں۔ محمد! تم آج ہی دمشق روانہ ہو جاؤ۔ زبیر کو بھی ساتھ لے جاؤ۔ یہ مکتوب بھی امیر المومنین کو دکھا دینا۔ جتنی فوج دمشق سے فراہم ہو، لے کر یہاں پہنچ جاؤ۔ میرا خط بھی امیر المومنین کے پاس لے جاؤ۔ واپس آنے میں دیر نہ کرنا۔ ہاں! اگر امیر المومنین متاثر نہ ہوں تو دمشق کی رائے عامہ کو اپنا ہمنوا بنانے کی کوشش کرنا اور مجھے یقین ہے کہ امیر المومنین عوام میں زندگی کے آثار دیکھ کر سندھ کے خلاف اعلان جہاد میں پیش و پیش نہیں کریں گے۔ میں تمہیں ایک بہت بڑی ذمہ داری سونپ رہا ہوں اور دمشق سے واپس آنے پر شاید تمہیں اس سے کہیں زیادہ اہم ذمہ داری سونپ دی جائے۔ میرا خط دکھانے پر تمہیں راستے کی ہر چوکی سے تازہ دم گھوڑے مل جائیں گے۔ اب جا کر تیار ہو آؤ۔ اتنی دیر میں میں خط لکھتا ہوں اور زبیر تم بھی تیار ہو جاؤ۔“

حجاج بن یوسف نے تالی بجائی اور ایک حبشی غلام بھاگتا ہوا اندر داخل ہوا۔ حجاج نے کہا: ”انہیں مہمان خانے میں لے جاؤ۔ کھانا کھلانے کے بعد ان کے کپڑے تبدیل کر دو اور ان کے سفر کے لیے دو بہترین گھوڑے تیار کرو۔“

محمد بن قاسم نے جواب دیا۔ ”مجھے صرف یہ خیال ہے کہ ہمارے چلے جانے کے بعد چوکی کے سپاہیوں کی شامت آجائے گی۔ اس لیے اس سے پوچھ لینے میں کوئی حرج نہیں“

”آپ کی مرضی لیکن آپ پوچھنے جائیں اور میں اتنی دیر میں اضطبل سے دو گھوڑے کھول کر لاتا ہوں“

محمد بن قاسم نے دروازہ کھول کر اندر جھانکا۔ سلیمان اپنے ساتھیوں کے درمیان دیوار سے ٹیک لگائے بیٹھا تھا۔ دو خادم اس کے پاؤں دبا رہے تھے۔

محمد بن قاسم السلام علیکم کہہ کر اندر داخل ہوا۔ سلیمان نے بے پروائی سے اس کے سلام کا جواب دیتے ہوئے پوچھا۔ ”تم کون ہو؟ کیا چاہتے ہو؟“

محمد بن قاسم نے اس کی ترش کلامی سے لاپرواہی ظاہر کرتے ہوئے کہا۔ ”معاف کیجیے! میں آپ کے آرام میں مخل ہوں۔ میں آپ کو یہ بتانے آیا تھا کہ

میں دمشق میں ایک ضروری پیغام لے کر جا رہا ہوں“

”جاؤ، ہم نے کب روکا تھیں؟“ سلیمان کے ساتھیوں نے اس پر

ایک تہقکہ لگایا لیکن محمد بن قاسم نے اپنی سنجیدگی کو برقرار رکھتے ہوئے کہا:

”ہمارے گھوڑے بہت تھکے ہوئے ہیں اور میں اس چوکی سے دو تازہ گھوڑے

لے جا رہا ہوں۔ اس کے لیے مجھے آپ کی اجازت کی ضرورت تو نہ تھی لیکن میں

نے اس خیال سے آپ کی ملاقات ضروری سمجھی کہ آپ خواجواہ چوکی کے سپاہیوں

کو بُرا بھلا نہ کہیں۔“

سلیمان نے ذرا اکتا کر بیٹھے ہوئے کہا۔ ”اگر تمہارے گھوڑے تھکے

ہوئے ہیں تو تم پیدل جا سکتے ہو۔“

محمد بن قاسم نے جواب دیا۔ ”ایک سپاہی کے لیے پیدل چلنا باعث عار

”وہ کہاں ہیں؟“

”وہ اندر آرام فرما رہے ہیں۔ غالباً دوپہر کے بعد یہاں سے روانہ ہوں

گے۔ اگر آپ کا کام بہت ضروری ہے تو ان سے اجازت لے لیجیے۔ دوپہر تک ان

کے گھوڑے تازہ دم ہو جائیں گے۔ ویسے بھی کوئی بڑی منزل طے کر کے نہیں آئے

آپ کھا کھا کر ان سے پوچھ لیں۔ بذات خود میں آپ کو منع نہیں کرتا۔ آپ لے جائیں

تو آپ کی مرضی لیکن ہماری شامت آجائے گی“

ذیر اور محمد بن قاسم نے ایک درخت کے نیچے بیٹھ کر کھانا کھایا اور محمد بن

قاسم اندر جانے کے ارادے سے اٹھا لیکن ذیر نے کہا۔ ”کیا یہ ضروری ہے کہ ہم

سلیمان کی اجازت حاصل کریں۔ یہ گھوڑے صرف فوجی ضروریات کے لیے یہاں

رکھے گئے ہیں اور سلیمان سیر و تفریح کے لیے دمشق جا رہا ہے۔ اسے فوجی معاملات

میں رکاوٹ پیدا کرنے کا حق نہیں دیا جاسکتا۔ گھوڑے اضطبل میں تیار کھڑے

ہیں۔ شہزادہ سلیمان دوپہر تک آرام فرمائے گا۔ اس کے بعد کچھ دیر آئینہ

سائے رکھ کر اپنے خادموں سے اپنی خوبصورتی کی تعریف سنے گا۔ اس کے

بعد اپنے اشعار کی داد لے گا۔ پھر اپنی نیزہ بازی اور شہسوار می کی تعریف سنے گا۔

اس کے بعد ممکن ہے کہ شام کے وقت سپاہیوں کو حکم دے کہ گھوڑوں کی

زینیں اتار دو، ہم صبح جائیں گے۔“

محمد بن قاسم نے ہنستے ہوئے کہا۔ ”معلوم ہوتا ہے۔ آپ سلیمان بن

عبدالملک کے متعلق بہت کچھ جانتے ہیں۔“

”ہاں! میں اسے اچھی طرح جانتا ہوں۔ عالم اسلام میں شاید اس سے

زیادہ مغرور اور خود پسند آدمی کوئی نہ ہو۔ اسی لیے میں یہ کہتا ہوں کہ مجھے اس سے

کسی اچھے جواب کی امید نہیں۔“

کہاں سے تلوار اٹھالایا ہے۔ لیکن وہ کون ہے؟“
اس نے زیر کی طرف اشارہ کرتے ہوئے کہا: ”اسے روکو!“
صالح زیر کی طرف متوجہ ہوا لیکن آنکھ جھپکنے میں محمد بن قاسم کی تلوار نیام سے باہر
آچکی تھی۔ اس نے کہا: ”معلوم ہوتا ہے کہ آیام جاہلیت کے عرب اب بھی اس
دنیا میں موجود ہیں لیکن تم ہمیں نہیں روک سکتے۔“
صالح تلوار کی نوک اس کے سینے کی طرف بڑھاتے ہوئے چلایا۔ اگر
تھماری زبان سے ایک لفظ اور نکلا تو میری تلوار خون میں نہانے بغیر نیام
میں.....“

لیکن اس کا فقرہ پورا ہونے سے پہلے محمد بن قاسم کی تلوار کی جنبش سے ہوا میں
ایک سنسنہٹ اور پھر دو تلواروں کے ٹکرائے سے جھنکار پیدا ہوئی اور اس کے ساتھ ہی
صالح کی تلوار اس کے ہاتھ سے چھوٹ کر دس قدم دور جا پڑی اور وہ حیرت
ندامت اور پریشانی کی حالت میں اپنے ساتھیوں اور اس کے ساتھی دم بخود ہو
کر محمد بن قاسم کی طرف دیکھ رہے تھے۔

سلیمان نے اپنے ساتھی کی بے بسی کو دیکھ کر زور سے قہقہہ لگایا لیکن
محمد بن قاسم کو گھوڑے پر سوار ہوتا دیکھ کر قہقہے کی آواز اس کے گلے میں اٹک
گئی اور اس نے چلا کر کہا: ”ٹھہرو!“

محمد بن قاسم نے گھوڑے کی لگام موڑتے ہوئے اس کی طرف دیکھا اور
کہا: ”آپ کا ساتھی بہادر ہے لیکن تلوار پکڑنا نہیں جانتا۔ میرا مشورہ ہے
کہ اپنے ساتھیوں کو دشمن کی نمائش میں لے جانے سے پہلے کسی سپاہی کے سپرد
کریں۔“ یہ کہہ کر محمد بن قاسم نے اپنے گھوڑے کو ایڑ لگا دی اور دونوں آن کی
آن میں درشتوں کے پیچھے غائب ہو گئے۔

نہیں لیکن میں بہت جلد دمشق پہنچنا چاہتا ہوں“
”تو تم سپاہی ہو۔ تمہارے نیام میں لکڑی کی تلوار ہے یا لوہے کی؟“ سلیمان
کے ساتھیوں نے پھر ایک قہقہہ لگایا۔

محمد بن قاسم نے پھر اطمینان سے جواب دیا۔ ”اگر بازوؤں میں طاقت ہو
تو لکڑی سے بھی لوہے کا کام لیا جاسکتا ہے۔ لیکن میں آپ کو یقین دلانا ہوں کہ میری
تلوار بھی لوہے کی ہے اور مجھے اپنے بازوؤں پر بھی بھروسہ ہے“
سلیمان نے اپنے ایک ساتھی کی طرف دیکھتے ہوئے کہا: ”صالح! یہ لڑکا باتوں میں
کافی ہوشیار معلوم ہوتا ہے۔ ذرا اٹھو، میں اس کے سپاہیانہ جوہر دیکھنا
چاہتا ہوں۔“

ایک گندمی رنگ کا قوی ہیکل شخص فوراً اٹھ کھڑا ہوا اور نیام سے تلوار
نکال کر آگے بڑھا۔

محمد بن قاسم نے کہا: ”میں راہ چلتوں کے سامنے اپنی سپاہیانہ صلاحیتوں
کی نمائش کرنے کا عادی نہیں اور نہ میرے پاس اتنا وقت ہی ہے اور اگر وقت
ہوتا تو بھی میں کرائے پر قہقہے لگانے والوں سے دل لگی کرنا ایک سپاہی کے
لیئے باعث عار سمجھتا ہوں۔“

محمد بن قاسم یہ کہہ کر باہر نکل آیا لیکن صالح نے آگے بڑھ کر تلوار کی نوک
سامنے کرتے ہوئے اس کا راستہ روک لیا اور کہا: ”بے وقوف! اگر تمہاری عمر
دو چار سال اور زیادہ ہوتی، تو میں تمہیں بتاتا کہ کرائے پر قہقہہ لگانے والا کسے
کہتے ہیں۔“

سامنے زیر ایک گھوڑے پر سوار ہو کر دوسرے گھوڑے کی لگام تھامے
ہوئے تھا۔ سلیمان نے باہر نکل کر کہا: ”اسے جانے دو، یہ بے چارہ خدا جانے

بالکل نوجوان ہے لیکن اس کے باوجود وہ بھی درباریوں کی طرح زبیر ہی کو حجاج بن یوسف کا ہونہار بھتیجا سمجھ رہا تھا۔ اور سولہ سترہ سالہ نوجوان کو قتیبہ کے لشکر کے ہراول کا سالار اعلیٰ تسلیم کرنے کے لیے تیار نہ تھا۔

آنکھوں کے اشاروں کے ساتھ اہل دربار کی زبانیں بھی ہلنے لگیں اور ولید نے اچانک یہ محسوس کرتے ہوئے کہ اس کے خاندان کے سب سے بڑے محسن حجاج بن یوسف کے متعلق کچھ کہا جا رہا ہے، مسند سے اٹھ کر محمد اور زبیر سے مصافحہ کیا اور انہیں اپنے قریب بٹھاتے ہوئے کہا: "وہ مجاہد حسن کے متعلق حجاج بن یوسف جیسا مردم شناس اور قتیبہ بن مسلم جیسا سپہ سالار اس قدر بلند رائے رکھتے ہوں، میرے لیے یقیناً قابل احترام ہے۔" پھر اس نے محمد بن قاسم سے مخاطب ہو کر پوچھا: "اور یہ تمہارا بڑا بھائی ہے؟"

"نہیں امیر المؤمنین، یہ زبیر ہے۔"

ولید نے زبیر کی طرف غور سے دیکھتے ہوئے کہا: "میں نے شاید پہلے بھی تمہیں دیکھا ہے۔ شاید تم سرانڈیپ کے اچھی کے ساتھ گئے تھے۔ تم کب آئے اور وہ بچے کہاں ہیں؟"

خلیفہ کی طرح حاضرین دربار کی تو حیرت بھی زبیر پر مرکوز ہو گئی اور بعض نے اسے پہچان لیا۔ زبیر کا تذبذب دیکھ کر محمد بن قاسم نے جلدی سے حجاج بن یوسف کا خط پیش کرتے ہوئے کہا: "امیر المؤمنین! ہم ایک نہایت ضروری پیغام لے کر آئے ہیں۔ آپ ملاحظہ فرمائیں۔" ولید نے خط کھول کر پڑھا اور کچھ دیر سوچنے کے بعد حاضرین دربار سے مخاطب ہو کر کہا: "سندھ کے راجہ نے ہمارا جہان لٹا لیا ہے۔ سرانڈیپ سے آنے والی بیواؤں اور یتیم بچوں کو قید کر لیا ہے۔ زبیر تم اپنی تمام سرگزشت خود سناؤ!"

صالح غصے سے اپنے ہونٹ کاٹتا ہوا اصطلیل کی طرف بھاگا۔ سلیمان نے کہا: "بس اب رہنے دو۔ تم ان کا کچھ نہیں بگاڑ سکتے۔ ایک نوجوان لڑکا ہم سب کا منہ چڑا کر نکل گیا۔"

راستے میں زبیر نے محمد بن قاسم سے کہا: "دیکھ لیا شہزادہ سلیمان کو۔ میں آپ کو یہ بھی بتا دوں کہ وہ خلافت کا امیدوار بھی ہے۔"

محمد بن قاسم نے کہا: "خدا مسلمانوں کو شر سے بچائے۔"

زبیر نے کہا: "محمد! آج میں نے پہلی دفعہ تمہارے چہرے پر جلال دیکھا ہے۔ تلوار نکالنے وقت تم اپنی عمر سے کئی سال بڑے معلوم ہوتے تھے اور جانتے ہو وہ شخص جسے تم نے مغلوب کیا ہے کون تھا؟ وہ صالح تھا۔ قریباً ڈیڑھ سال ہوا، میں نے اُسے کوفہ میں دیکھا تھا۔ اسے تیغ زنی میں اپنے کمال پر ناز ہے لیکن آج اس کا غرور اسے لے ڈوبا۔"

(۲)

دشمن کی جامع مسجد میں نماز عصر ادا کرنے کے بعد محمد بن قاسم اور زبیر قصر خلافت میں داخل ہوئے۔ خلیفہ ولید کے دربان نے ان کی آمد کی اطلاع پلٹے ہی انہیں اندر بلا لیا۔ ولید بن عبد الملک نے یکے بعد دیگرے ان دونوں کو سر سے پاؤں تک دیکھا اور پوچھا: "تم میں سے محمد بن قاسم کون ہے؟"

محمد بن قاسم نے جواب دیا: "میں ہوں۔"

حاضرین دربار جن کی نگاہیں زبیر پر مرکوز ہو چکی تھیں، حیرت زدہ ہو کر محمد بن قاسم کی طرف متوجہ ہوئے اور ان کی خاموش نگاہیں آپس میں سرگوشیاں کرنے لگیں۔ حجاج بن یوسف کے گزشتہ مکتوب سے ولید کو معلوم ہو چکا تھا کہ محمد بن قاسم

اچکا ہے کہ وہ اندلس پر حملہ کرنا چاہتا ہے۔ دوسری طرف ترکستان میں عراق کی تمام افواج کو قیبنہ اپنے لیے کافی نہیں سمجھتا۔ ہمیں نیا مجاذ کھولنے کے لیے یا تو ان میں سے ایک مجاذ کمزور کرنا پڑے گا یا اور کچھ مدت انتظار کرنا پڑے گا۔“

قاضی نے جواب دیا۔ ”امیر المومنین! یہ خط سننے کے بعد ہم میں سے کوئی ایسا نہیں جو انتظار کا مشورہ دے۔ اگر آپ یہ معاملہ عوام کے سامنے پیش کریں، تو مجھے امید ہے کہ سندھ کی مہم کے لیے ترکستان یا افریقہ سے افواج منگولنے کی ضرورت پیش نہ آئے گی۔“

ولید نے کہا۔ ”اگر آپ عوام کو جہاد کے لیے آمادہ کرنے کی ذمہ داری لینے کے لیے تیار ہیں۔ تو میں ابھی اعلان جہاد کرنے کے لیے تیار ہوں۔“

قاضی مذذب سا ہو کر اپنے ساتھیوں کی طرف دیکھنے لگا۔

ولید نے کہا۔ ”میں عوام سے مایوس نہیں۔ مجھے صرف یہ شکایت ہے کہ ہمارا اہل الرائے طبقہ خود غرض اور خود پسند ہو چکا ہے۔ آپ جانتے ہیں جب موسیٰ بن نصیر نے افریقہ میں پیش قدمی کی تھی تو اونچے طبقے کے کئی آدمیوں نے ہماری مخالفت کی تھی جب قتیبہ نے مرو پر حملہ کیا تھا تو میرے اپنے ہی بھائی سلیمان نے مخالفت کی تھی۔ یہ ہماری اور بد قسمتی ہے کہ بااثر طبقے میں جو لوگ کچھ مخلص ہیں، وہ کابل اور تن آسان ہیں اور گھروں میں بیٹھے روئے زمین پر غلبہ اسلام کے لیے اپنی نیک دعاؤں کو کافی سمجھتے ہیں۔ اگر آپ سب عوام تک پہنچنے کی کوشش کریں تو چند دنوں میں ایک ایسی فوج تیار ہو سکتی ہے جو نہ صرف سندھ بلکہ تمام دنیا کی تسخیر کے لیے کافی ہو۔ لیکن بُرا نہ مانیں، آپ تھوڑے دیر کے لیے متاثر ہوئے ہیں۔ اور ایک یا دو دن عوام کو بلکہ اپنے جیسے اونچے طبقوں کے بے عمل لوگوں کو

زیر زدن شروع سے لے کر آخر تک تمام واقعات بیان کیے لیکن دربار میں جوش و خروش کی بجائے مایوسی کے آثار پا کر اختتام پر اس کی آواز بجھ گئی اور اس نے جیب سے رومال نکال کر خلیفہ کو پیش کرتے ہوئے کہا۔ ”ابوالحسن کی بیٹی نے یہ خط والی بصرہ کے نام لکھا تھا۔“

حجاج بن یوسف کی طرح ولید بھی یہ خط پڑھ کر بے حد متاثر ہوا۔ اس نے اہل دربار کو سنانے کے لیے خط کو دوسری بار بلند آواز میں پڑھنے کی کوشش کی لیکن چند فقرے پڑھنے کے بعد اس کی آواز ٹک گئی۔ اُس نے مکتوب محمد بن قاسم کے ہاتھ میں دیتے ہوئے کہا۔ ”تم پڑھ کر سنا دو۔“

محمد بن قاسم نے سارا خط پڑھ کر سنایا۔ مجلس کا رنگ بدل چکا تھا۔ حاضرین میں سے اکثر کے چہرے یہ ظاہر کر رہے تھے کہ جذبات کا طوفان عقل کی مصلحتوں کو مغلوب کر چکا ہے لیکن ولید کو خاموش دیکھ کر سب کی بائیں لنگ تھیں۔ شہر کا عمر رسیدہ قاضی دیر تک اس خاموشی کو برداشت نہ کر سکا۔ اس نے کہا۔ ”امیر المومنین! اب آپ کو کس بات کا انتظار ہے۔ یہ سوچنے کا موقع نہیں۔ پانی سر سے گزر چکا ہے۔“

ولید نے پوچھا۔ ”آپ کی کیا رائے ہے؟“

قاضی نے جواب دیا۔ ”امیر المومنین! فرض کے معاملے میں رائے سے کام نہیں لیا جاتا۔ رائے صرف اس وقت کام دے سکتی ہے جب سامنے دو راستے ہوں لیکن ہمارے سامنے صرف ایک ہی راستہ ہے۔“

ولید نے کہا۔ ”میں آپ سب کی رائے پوچھتا ہوں۔“

ایک عہدیدار نے کہا۔ ”ہم میں سے کوئی بھی اُلٹے پاؤں چلنا نہیں جانتا۔“

ولید نے کہا۔ ”لیکن ہمارے پاس افواج کہاں ہیں؟ موسیٰ کا پیغام

برہمن آباد کے قلعے پر ہمارا جھنڈا لہرا رہا ہے۔“

اور وہ کہہ رہی تھی۔ ”ذیر! میں اچھی ہوں لیکن تم دیر سے آئے، میں مایوس ہو چکی تھی۔“

بیٹھے اور سمانے سپنے کا تسلسل ٹوٹ گیا۔ وہ دیکھ رہا تھا کہ وہ انتہائی بے کسی کی حالت میں پاہ زنجیر کھڑا ہے۔ راجہ کے چند سپاہی سنگی تلواریں اٹھائے اس کے چاروں طرف کھڑے اور باقی ناہید کو بچڑ کر قید خانے کی طرف لے جا رہے ہیں اور وہ مڑ مڑ کر بلنجی نگاہوں سے اس کی طرف دیکھتی ہے۔ ناہید کے پاؤں اندر رکھتے ہی قید خانے کا دروازہ بند ہو جاتا ہے اور وہ سخت جدوجہد کے بعد اپنے ہاتھوں اور پاؤں کی زنجیریں توڑ کر سپاہیوں کو دھکیلتا، مارتا اور گراتا ہوا قید خانے کے دروازے تک پہنچتا ہے اور اسے کھولنے کی جدوجہد کرتا ہے۔

ذیر نے ”ناہید! ناہید!“ کہتے ہوئے آنکھیں کھولیں اور سامنے محمد بن قاسم کو کھڑا دیکھ کر پھر بند کر لیں۔

محمد بن قاسم اُسے خواب کی حالت میں ہاتھ پاؤں مارتے اور ناہید کا نام لیتے ہوئے سُن چکا تھا۔ تاہم اس نے اسے گفتگو کا موضوع بنا کر مناسب نہ سمجھا اور چپکے سے اپنے بستر پر بیٹھ گیا۔ تھوڑی دیر کے بعد ذیر نے دوبارہ آنکھیں کھولیں اور کہا۔ ”آپ آگئے؟“

محمد بن قاسم نے جواب دیا۔ ”ہاں! میں آ گیا ہوں۔“ اور پھر کچھ سوچ کر پوچھا۔ ”آپ بیزہ بازی اور تیغ زنی میں کیسے ہیں؟“

ذیر نے جواب دیا۔ ”میں نے بچپن میں جو کھلونا پسند کیا تھا، وہ کان کھنڈ اور جب گھوڑے کی رکاب میں پاؤں رکھنے کے قابل ہوا۔ میں نے نیزے سے زیادہ

یہ خبر سنانے میں ایک لذت محسوس کریں گے۔ سندھ کے ظالم راجہ کو برا بھلا کہیں گے اور اس کے بعد بنی اسرائیل کی طرح دنیا اور عاقبت کا بوجھ خدا کے سر تقویٰ کر آرام سے بیٹھ جائیں گے لیکن اگر آپ ہمت کریں تو میں آپ کو یقین دلاتا ہوں کہ عامۃ المسلمین ابھی تک زندہ ہیں۔ اگر آپ اُوپنچے طبقے کی تفریحی مجالس کی بجائے دمشق کے ہر گھر میں جانا، عوام میں بیٹھنا اور ان سے باتیں کرنا گوارا کریں تو سندھ کے اسیر جو قید خانے کی دیواروں سے کان لگائے کھڑے ہیں۔ بہت جلد ہمارے گھوڑوں کی ٹاپ سُن سکیں گے اور خدا اس لڑکی کو زندہ اور صحت دے، وہ اپنی آنکھوں سے دیکھے گی کہ ہماری تلواریں کند نہیں ہوتیں۔“

محمد بن قاسم نے کہا۔ ”اگر امیر المومنین مجھے اجازت دیں تو میں یہ ذمہ داری لینے کے لیے تیار ہوں۔“

ولید نے کہا۔ ”تمہیں میری اجازت کی ضرورت نہیں۔“

محمد بن قاسم کے بعد دربار کے ہر عہدیدار نے ولید کو نئی فوج بھرتی کرنے کا یقین دلایا اور یہ مجلس برخاست ہوئی۔

عشاء کی نماز کے بعد محمد بن قاسم اور ذیر آپس میں باتیں کر رہے تھے۔ ایک الجھی نے آکر یہ پیغام دیا کہ امیر المومنین محمد بن قاسم کو بلاتے ہیں۔ محمد بن قاسم سپاہی کے ساتھ چلا گیا اور ذیر اپنے بستر پر لیٹ کر کچھ دیر اس کا انتظار کرنے کے بعد اُوگھتے اُوگھتے پنوں کی حسین وادی میں کھو گیا۔ دمشق سے کوسوں دور وہ ناہید کی تلاش میں سندھ کے شہروں میں بھٹک رہا تھا۔ قلعوں کی فصیلوں اور قیدی خانوں کے دروازے توڑ رہا تھا۔ قیدیوں کی آہنی بیڑیاں کھول رہا تھا۔ ناہید کی سیاہ اور جھکڑا آنکھوں کے آنسو پونچھتے ہوئے کہہ رہا تھا۔ ”ناہید! میں آ گیا ہوں۔ تم آزاد ہو۔ تمہارا زخم کیسا ہے؟ دیکھو

میں عام لباس میں اچھا معلوم ہوتا ہوں یا سپاہیانہ لباس میں؟
صالح نے جواب دیا۔ ”خدا نے آپ کو ایک ایسی صورت دی ہے جو ہر
لباس میں اچھی لگتی ہے۔“

سیلمان آئینے کی طرف دیکھ کر مسکرایا اور پھر کچھ سوچ کر بولا۔ ”مجھے اس
لڑکے کی صورت پر رشک آ گیا تھا۔ وہ نمائش دیکھنے ضرور آئے گا۔ اگر تم میں
سے کسی کو مل جائے تو اسے میرے پاس لے آؤ۔ وہ ایک ہونہار سپاہی
ہے اور میں اسے اپنے پاس رکھنا چاہتا ہوں۔“

صالح نے ایسا محسوس کیا کہ سیلمان اس کی دکھتی رنگ پر نشتر چھو رہا ہے۔
وہ بولا۔ ”آپ مجھے زیادہ شرمندہ نہ کریں۔ اس وقت تلوار پر میرے ہاتھ کی گرفت
مضبوط نہ تھی اور یہ بات میرے دہم میں بھی نہ تھی کہ وہ میری لاپرواہی سے
فائدہ اٹھائے گا۔“

سیلمان نے کہا۔ ”اپنے مد مقابل کو کمزور سمجھنے والا سپاہی ہمیشہ مات
کھاتا ہے۔ خیر یہ تمہارے لیے اچھا سبق تھا۔ اچھا یہ بتاؤ! آج ہمارے مقابلے
میں کوئی آئے گا یا نہیں؟“

صالح نے جواب دیا۔ ”مجھے یہ توقع نہیں کہ کوئی آپ کے مقابلے کی
جڑات کرے گا۔ گزشتہ سال نیزہ بازی میں تمام نامور سپاہی آپ کے کمال
کا اعتراف کر چکے ہیں۔“

”لیکن امیر المومنین مجھ سے خوش نہ تھے۔“

”اس کی وجہ صرف یہ ہے کہ آپ ان کے بھائی ہیں اور وہ یہ جانتے ہیں کہ
آپ کی ناموری اور شہرت ان کے بیٹے کی ولی عہدی کے راستے میں رکاوٹ بن
ہوگی۔ لیکن لوگوں کے دلوں میں جو جگہ آپ پیدا کر چکے ہیں وہ کسی اور کو حاصل

کسی اور چیز کو پسند نہیں کیا۔ رہی تلوار، اس کے متعلق کسی عرب سے یہ سوال کرنا کہ
تم اس کا استعمال جانتے ہو یا نہیں؟ اس کے عرب ہونے میں شک کرنے کے
مترادف ہے۔ آپ یقین رکھیے! میری تربیت آپ کے ماحول سے مختلف
ماحول میں نہیں ہوئی۔“

محمد بن قاسم نے کہا۔ ”کل میرا اور آپ کا امتحان ہے۔ امیر المومنین نے
مجھے اسی لیے بلایا تھا۔ ان کی خواہش ہے کہ ہم دونوں فوجوں حرب کی نمائش میں
حصہ لیں۔ اگر ہم مقابلے میں دوسروں پر سبقت لے گئے تو دمشق کے لوگوں پر
پر بہت اچھا اثر پڑے گا اور ہمیں جہاد کے لیے تبلیغ کا موقع مل جائے گا۔
امیر المومنین کی خواہش ہے کہ ہمارا مقابلہ سیلمان اور ان کے ساتھیوں سے ہو۔
زیر نے کہا۔ ”امیر المومنین کا خیال درست ہے۔ خدا نے ہمارے لیے
یہ اچھا موقع پیدا کیا ہے لیکن میں آپ کو یہ بتادینا ضروری سمجھتا ہوں کہ آپ صالح
اور سیلمان کے متعلق غلط اندازہ نہ لگائیں۔ راستے میں آپ کے ہاتھوں اس کا
مات کھا جانا ایک اتفاق کی بات تھی۔ وہ دونوں نیزہ بازی میں اپنی مثال نہیں
رکھتے۔ تاہم میں تیار ہوں۔“

محمد بن قاسم نے کہا۔ ”ہمیں اپنی بڑائی مقصود نہیں۔ ہم ایک اچھے مقصد
کے لیے نمائش میں حصہ لیں گے خدا ہماری ضرور مدد کرے گا۔ امیر المومنین نے
کہا ہے کہ وہ ہمیں اپنے بہترین گھوڑے دیں گے۔“

(۳)

سیلمان بن عبد الملک نے ایک قد آدم آئینہ کے سامنے کھڑے ہو کر زندہ
پہنی اور خود سر پر رکھتے ہوئے اپنے ساتھیوں کی طرف دیکھ کر کہا۔ ”کیوں صالح!

سپاہی اور شہزادہ

زمانہ جاہلیت میں بھی عرب تیراندازی شمشیر زنی اور شہسواروں میں غیر معمولی مہارت حاصل کرنا اپنی زندگی کا اہم ترین فریضہ سمجھتے تھے۔ سرداری، عزت، شہرت اور ناموری کا سب سے بڑا معیار یہی تھا۔ صحرائیوں کی محفل میں سب سے بڑا شاعر سے تسلیم کیا جاتا تھا جو تیروں کی سنسناہٹ اور تلواروں کی جھنکار کا بہترین تصور پیش کر سکتا ہو۔ جسے اپنے صبار فدا گھوڑے کے سموں کی آواز کسی صحرائی دوشیزہ کے قدموں سے زیادہ متاثر کرتی ہو، جس کے لیے دور سے محبوبہ کے محل اور گردوغبار میں اٹے ہوئے شاہسوار کی جھلک یکساں طور پر جاذب نگاہ ہو۔

اسلام نے عربوں کی انفرادی شجاعت کو صالحین کی ناقابل تسخیر قوت میں تبدیل کر دیا۔ روم و ایران کی جنگوں کے ساتھ ساتھ عربوں کے فنون حرب میں اضافہ ہوتا گیا۔ خالد بن ولید کے زمانے میں صف بندی اور نقل و حرکت کے پرانے طریقوں میں کئی تبدیلیاں ہوئیں۔ عربوں میں زرہ پہننے کا رواج پہلے بھی تھا لیکن روم کی جنگوں کے دوران زہریں اور خود سپاہیانہ لباس کے اہم ترین جزوں

نہیں ہو سکتی“

سیلمان نے کہا۔ ”لیکن میری راہ میں سب سے بڑی رکاوٹ حجاج بن یوسف ہے۔ وہ عراق پر اپنا اقتدار قائم رکھنے کے لیے اس بات کی کوشش میں ہے کہ میرے بھائی کے بعد میرا بھتیجا مسند خلافت پر بیٹھے“

صالح نے کہا ”خدا میرے بھائی کے قاتل کو غارت کرے۔ مجھے یقین ہے کہ اس کی یہ خواہش کبھی پوری نہ ہوگی۔ لوگوں کے دلوں پر اثر ڈالنے کے لیے جو خوبیاں آپ میں ہیں، وہ نہ آپ کے بھائی میں ہیں نہ کسی اور میں۔ آپ گزشتہ سال فنون حرب کی نمائش میں نام پیدا کر کے اپنا راستہ صاف کر چکے ہیں۔ رائے عامہ خلافت کے معاملے میں آپ کی حق تلفی گوارا نہ کرے گی“

ایک غلام نے آکر اطلاع دی کہ گھوڑے تیار ہیں اور صالح نے کہا۔ ”ہمیں چلنا چاہیے۔ نمائش شروع ہونے والی ہے“

گئے۔

قلعہ بند شہروں کے طویل محاصروں کے دوران کسی ایسے آلے کی ضرورت محسوس کی گئی جو پتھر کی دیواروں کو توڑ سکتا ہو اور اس ضرورت کا احساس منجیق کی ایجاد کا باعث ہوا۔ یہ ایک لکڑی کا آلہ تھا جس سے بھاری پتھر کافی دور پھینکے جاسکتے تھے۔ اس کی بدولت حملہ آور افواج قلعہ بند تیر اندازوں کی زد سے محفوظ ہو کر شہر پناہ پر پتھر برساسکتی تھیں۔ اس کا تخیل کمان سے اخذ کیا گیا تھا۔ لیکن چند سالوں میں آلات حرب کے ماہرین کی کوششوں نے اسے ایک نہایت اہم آلہ بنا دیا تھا۔

قلعہ بند شہروں کی تسخیر کے لیے دوسری چیز جسے عربوں نے بہت زیادہ رواج دیا، دبابہ تھی۔ یہ لکڑی کا ایک چھوٹا سا قلعہ تھا۔ جس کے نیچے پیہ لگانے جاتے تھے۔ چند سپاہی لکڑی کے تختوں کی آڑ میں بیٹھ جاتے اور چند اسے دھکیل کر شہر کی فصیل کے ساتھ لگا دیتے۔ پیادہ سپاہی اس کی پناہ میں آگے بڑھتے اور اس سے سڑھی کا کام لے کر فصیل پر جا پڑھتے۔

کھلے میدان میں پیادہ فوج کی طرح عرب سوار بھی ابتدا میں تلوار کو نیزے پر ترجیح دینے کے عادی تھے لیکن آہن پوش سپاہیوں کے مقابلے میں انھوں نے نیزے کی اہمیت کو زیادہ محسوس کیا اور چند سالوں میں عرب کے طول و عرض میں تیر اندازی اور تیغ زنی کی طرح نیزہ بازی کا رواج بھی عام ہو گیا۔ شام کے مسلمان روم کی قربت کی وجہ سے زیادہ متاثر تھے اور یہاں نیزہ بازی کو آہستہ آہستہ تیغ زنی پر ترجیح دی جانے لگی تھی۔

عرب گھوڑے اور سوار دنیا بھر میں مشہور تھے۔ اس لیے دوسرے فنون کی طرح نیزہ بازی میں بھی وہ ہمسایہ ممالک پر سبقت لے گئے :

(۲)

دمشق کے باہر ایک کھلے میدان میں قریباً ہر روز نیزہ بازی کی مشق کی جاتی تھی۔ نیزہ بازی میں یونان کا قدیم رواج مقبولیت حاصل کر رہا تھا۔

ہمت آزمائی کرنے والے زرہ پوش شاہ سوار کچھ فاصلے پر ایک دوسرے کے سامنے کھڑے ہو جاتے خطرہ سے بچنے کے لیے زرہ، خود اور چار آہنہ کے استعمال کے باوجود اصلی نیزوں کے علاوہ ایسے نیزے استعمال کیے جاتے جن کے پھل لوہے کے نہ ہوں اور اگلا سراتیز ہونے کی بجائے کند ہو۔ ثالث درمیان میں بھنڈی لے کر کھڑا ہو جاتا اور اس کے اشارے پر یہ سوار گھوڑوں کو پوری رفتار سے دوڑاتے ہوئے ایک دوسرے پر حملہ آور ہوتے۔ جو سوار اپنے مقابل کی زد سے بچ کر اُسے ضرب لگانے میں کامیاب ہوتا وہ بازو جیت جاتا۔ مات کھانے والا سوار کند نیزے کے دباؤ کی وجہ سے اپنا توازن کھو کر گھوڑے سے گر پڑتا اور تماشاچیوں کے لیے سامان تضحیک بن جاتا۔

اس سال حسب معمول فنون حرب کی نمائش میں حصہ لینے کے لیے بہت سے لوگ دور دور سے آئے تھے۔ ایک وسیع میدان کے چاروں طرف تماشاچیوں کا ہجوم تھا۔ ولید بن عبد الملک ایک کرسی پر رونق افروز تھا۔ اس کے دائیں بائیں دربار خلافت کے بڑے بڑے عمدہ دار بیٹھے تھے۔ دوسری طرف تماشاچیوں کی قطار کے آگے سلیمان بن عبد الملک اپنے چند عقیدت مندوں کے درمیان بیٹھا تھا۔

نمائش شروع ہوئی۔ اسلحہ جات کے ماہرین نے منجیق اور دبابوں کے جدید نمونے پیش کر کے الفغانات حاصل کیے۔ تیر اندازوں اور شمشیر زنی کے ماہرین نے اپنے اپنے کمالات دکھائے اور تماشاچیوں سے داد تحسین حاصل کی۔

سیمان کے تین ساتھی تیراندازی کے مقابلے میں شریک ہوئے اور ان میں سے ایک دوسرے درجے کا بہترین تیرانداز مانا گیا۔ اس کا دوسرا ساتھی۔ صالح تلوار کے مقابلے میں یکے بعد دیگرے دمشق کے پانچ مشہور پہلوؤں کو نیچا دکھا کر اس بات کا منتظر تھا کہ امیر المومنین اسے بلا کر اپنے قریب کہ سی دیں گے لیکن ایک نوجوان نے اچانک میدان میں آ کر اسے مقابلے کی دعوت دی اور ایک طویل اور سخت مقابلے کے بعد اس کی تلوار پھین لی۔

یہ نوجوان زبیر تھا۔ تماشائی آگے بڑھ کر صالح کو مغلوب کرنے والے نوجوان کی صورت دیکھنے اور اس سے مصافحہ کرنے میں گرم جوشی دکھائے تھے اور صالح غصے اور ندامت کی حالت میں اپنے ہیونٹ کاٹ رہا تھا۔

ولید اٹھ کر آگے بڑھا اور زبیر سے مصافحہ کرتے ہوئے اسے مبارکباد دی اور پھر صالح کی طرف متوجہ ہو کر کہا: ”صالح! تم اگر غصے میں نہ آجاتے تو شاید مغلوب نہ ہوتے۔ بہر صورت میں اس نوجوان کی طرح تمہیں بھی انعام کا حقدار سمجھتا ہوں“

سب سے آخر میں نیزہ بازی شروع ہوئی۔ کئی مقابلوں کے بعد اٹھ بہترین نیزہ باز منتخب کئے گئے اور آخری مقابلہ شروع ہوا۔ جوں جوں مقابلہ کرنے والوں کی تعداد گھٹتی جاتی تھی۔ داد و تحسین میں گلا پھاڑنے والے تماشائیوں کے جوش و خروش میں اضافہ ہوتا جاتا تھا۔ بالآخر ایک طرف ایک اور دوسری طرف دو نیزہ باز رہ گئے۔ تمنا رہ جانے والے سوار نے یکے بعد دیگرے اپنے دونوں مخالفین کو گرہا کر اپنا خود اتار اور عوام اسے پہچان کر زیادہ جوش و خروش کے ساتھ تحسین و آفرین کے نعرے بلند کرنے لگے۔ یہ نوجوان ایک یونانی نو مسلم تھا اور اس کا نام ایوب تھا۔ ایوب نے فاتحانہ انداز میں اپنا نیزہ

بلند کرتے ہوئے اکھاڑے میں چاروں طرف ایک چکر لگایا اور اس کے بعد پھر میدان میں آکھڑا ہوا۔

نقیب نے آواز دی: ”کوئی ایسا ہے، جو اس نوجوان کے مقابلے میں آنا چاہتا ہے“

عوام کی نگاہیں سلیمان بن عبد الملک پر مرکوز ہو چکی تھیں۔ سلیمان نے سر پر خود رکھتے ہوئے اٹھ کر ایک حبشی غلام کو اشارہ کیا جو پاس ہی ایک خوبصورت مشکئی گھوڑے کی باگ تھامے کھڑا تھا۔ غلام نے گھوڑا آگے کیا اور سلیمان اس پر سوار ہو گیا۔ سورج کی روشنی میں سلیمان کی زہرہ چمک رہی تھی اور ہلکی ہلکی ہوا میں اس کے خود کے اوپر سبز لیشم کے تاروں کا چھندنا لہرا رہا تھا۔

سلیمان اور ایوب ایک دوسرے کے مقابلے میں کھڑے ہو گئے اور عوام دم بخود ہو کر ثالث کی جھنڈی کے اشارے کا انتظار کرنے لگے۔ ثالث نے جھنڈی ہلائی اور ایک طرف کھڑا ہو گیا۔ صبار فتار گھوڑے ایک دوسرے کی طرف بڑھے سواروں نے ایک دوسرے کے قریب پہنچ کر خود پچھے اور دوسرے کو ضرب لگانے کی کوشش کی۔ سلیمان مقابلے میں آنے سے پہلے اپنے مد مقابل کے تمام داؤں دیکھ کر ان سے بچنے کے طریقے سوچ چکا تھا۔ چنانچہ ایوب کا وار خالی گیا اور سلیمان کا نیزہ اس کے خود پر ایک کاری ضرب کا نشان چھوڑ گیا۔

ثالث نے سلیمان کی فتح کا اعلان کیا۔ ولید نے اٹھ کر اپنے بھائی کو مبارکباد دی اور ایوب کی حوصلہ افزائی کی۔

سلیمان نے خود اتار کر فاتحانہ انداز میں تماشائیوں کی طرف نگاہ دوڑائی اور حسب معمول اکھاڑے کا چکر لگا کر پھر میدان میں آکھڑا ہوا۔

ہو گا۔ تم جاؤ اور اُسے بلا کر سمجھاؤ۔“

ذیر نے جواب دیا۔ ”امیر المومنین! میں اُسے بہت سمجھا چکا ہوں۔ وہ خود بھی اس خطرے کو محسوس کرتا ہے لیکن وہ یہ کہتا ہے کہ اس صورت میں اگر اس کی حیات ہوتی تو نو جوانوں پر اس کا خوش گوار اثر پڑے گا اور اُسے سندھ کے حالات سنا کر انھیں جہاد کے لیے آمادہ کرنے کا موقع مل جائے گا۔ اس کا یہ بھی خیال ہے کہ ذرہ کے بغیر سوار زیادہ چست رہ سکتا ہے۔“

ذیر کا جواب ولید کو مطمئن نہ کر سکا۔ وہ خود اٹھ کر محمد بن قاسم کی طرف بڑھا اور تماشائی زیادہ پریشانی کا اظہار کرنے لگے۔

محمد بن قاسم سلیمان کی طرف دیکھ رہا تھا۔ ولید نے قریب پہنچتے ہی آواز دے کر اُسے اپنی طرف متوجہ کیا اور کہا۔ ”برخوردار! مجھے تمھاری شجاعت کا اعتراف ہے لیکن یہ شجاعت نہیں نادانی ہے۔ تم ذرہ اور خود کے بغیر عرب کے بہترین نیشنل باز کے مقابلے میں جا رہے ہو اور اگر اس نے اسے اپنی تضحیک سمجھا تو مجھے ڈر ہے کہ تم دوبارہ گھوڑے پر سوار ہونے کے قابل نہیں رہو گے۔“

محمد بن قاسم نے جواب دیا۔ ”امیر المومنین! خدا جانتا ہے کہ مجھے اپنی نالائش مقصود نہیں۔ میں یہ خطرہ ایک نیک مقصد کے لیے قبول کر رہا ہوں اور یہ کوئی بہت بڑا خطرہ بھی نہیں۔ میرا خیال ہے کہ ذرہ پہن کر سوار چست نہیں رہتا۔“

”لیکن اگر تمھاری چستی تمھاری پسلیاں نہ بچا سکی تو؟“

”تو بھی مجھے افسوس نہ ہو گا۔ مجھے اپنی پسلیوں سے زیادہ اس لڑکی کا خیال ہے جس کے سینے میں ہمارے بے رحم دشمن کے تیر کا زخم ناسور بن چکا ہے۔ اگر خدا کو اس کی مدد منظور ہے تو مجھے یقین ہے کہ وہ آج مجھے دمشق کے لوگوں کے سامنے سامان تضحیک نہ بننے دے گا اور ممکن ہے میں بازمی جیتنے کے بعد اس

نقیب نے تین بار آواز دی۔ ”کوئی ہے جس میں سلیمان بن عبد الملک کے مقابلے کی ہمت ہے؟“ لیکن لوگوں کو اس سے پہلے ہی یقین ہو چکا تھا کہ اب کھیل ختم ہو چکا ہے اور وہ امیر المومنین کے اٹھنے کا انتظار کر رہے تھے لیکن ان کی حیرت کی کوئی انتہا نہ رہی، جب سفید گھوڑے پر ایک سوار نیزہ ہاتھ میں لیے میدان میں آکھڑا ہوا۔ تماشائیوں کو حیرانی اس بات پر نہ تھی کہ ایک نیزہ باز سلیمان بن عبد الملک کو مقابلے کی دعوت دے رہا تھا بلکہ وہ اس بات پر ششدر تھے کہ اجنبی سوار کے جسم پر ذرہ نہ تھی اور نہ چارہ آئینہ۔ وہ سیاہ رنگ کا چست لباس پہنے ہوئے تھا۔ سر پر خود کی بجائے سفید عمامہ تھا اور آنکھوں کے سوا باقی چہرے پر سیاہ نقاب تھا۔

ذرہ کے بغیر صرف وہ لوگ ایسے مقابلوں میں حصہ لیتے ہیں جنھیں اپنے حریف کی کمتری کا پورا پورا یقین ہو لیکن سلیمان اس دن کا ہیرو تھا اور لوگ سلیمان کے مقابلے کے لیے ذرہ اور خود کے بغیر میدان میں آنے والے سوار کی بہادری سے متاثر ہونے کی بجائے اس کی دماغی حالت کے صحیح ہونے میں شک کر رہے تھے۔

ولید اور ذیر کے سوا کسی کو یہ معلوم نہ تھا کہ یہ کون ہے لیکن اس کی اس جرات پر ولید بھی پریشان تھا۔ اس نے آہستہ سے ذیر کے کان میں کہا۔ ”یہ محمد بن قاسم ہے یا کوئی اور؟“

ذیر نے جواب دیا۔ ”امیر المومنین! یہ وہی ہے۔“

”لیکن وہ سلیمان کو کیا سمجھتا ہے۔ اگر اس کی پسلیاں لوہے کی نہیں تو مجھے ڈر ہے کہ لکڑی کا کندھرا بھی اس کے لیے نیزے کی ٹوک سے کم خطرناک ثابت نہ

کر نکل گئے اور عوام نے ایک پر جوش نعرہ بلند کیا۔
 کم سن اور نوجوان دیر تک محمد بن قاسم کے لیے تحسین کے نعرے بلند کرتے رہے اور عمر رسیدہ لوگ یہ کہہ رہے تھے: ”یہ لڑکا بلا کا چست ہے لیکن سلیمان کے ساتھ اس کا کوئی مقابلہ نہیں۔ پہلی مرتبہ سلیمان نے جان بوجھ کر اس کی رعایت کی ہے لیکن دوسری دفعہ اگر وہ بچ گیا تو یہ ایک معجزہ ہوگا۔ کہاں سترہ سال کا چھوٹا اور کہاں سلیمان جیسا جہان دیدہ شہسوار!“
 لیکن نوجوانوں نے آسمان سر پر اٹھا رکھا تھا۔ سلیمان کی بجائے اب سترہ سالہ اجنبی ان کا ہیرو بن چکا تھا۔ وہ کسی کی زبان سے ایک حرف بھی برداشت کرنے کے لیے تیار نہ تھے بعض تماشائی تکرار سے ہاتھ پائی تک اُتر آئے۔
 رواج کے مطابق نیزہ بازوں کو دو سرا موقع دیا گیا اور دونوں پھر ایک دوسرے کے مقابلے میں کھڑے ہو گئے۔ بچے اور نوجوان بھاگ بھاگ کر اس طرف جا رہے تھے جس طرف ان کا کم سن ہیرو کھڑا تھا۔ سب کی نگاہیں نقاب میں چھپے ہوئے چہرے کو دیکھنے کے لیے بے قرار تھیں۔ ثالث نے بھاگ کر لوگوں کو پیچھے ہٹایا اور پھر اپنی جگہ پر آکھڑا ہوا۔ جھنڈی کے اشارے کے بعد تماشائیوں کو پھر ایک بار میدان میں گرداڑتی نظر آئی۔ تھوڑی دیر کے لیے پھر ایک بار سکوت چھا گیا۔

محمد بن قاسم پھر اچانک ایک طرف جھک کر سلیمان کے نیزے کی ضرب سے بچ گیا۔ سلیمان نے بھی بائیں طرف جھک کر اپنے بڑے مقابل کے وار سے بچنے کی کوشش کی لیکن اس سے کہیں زیادہ پھرتی کے ساتھ محمد بن قاسم نے اپنے نیزے کا رخ بدل دیا اور اس کی دائیں پسلی میں ضرب لگا کر اُسے اور زیادہ بائیں طرف دھکیل دیا۔ سلیمان لڑکھڑا کر پیچھے گرنے کے بعد فوراً اٹھ کھڑا ہوا اور

ہجوم میں اس کا بیغا بڑھ کر سنا سکوں، افرادی تبلیغ سے جو کام ہم مہینوں میں کر سکتے ہیں وہ ایک آن میں ہو جائے گا۔ آپ مجھے اجازت دیجیے اور دُعا کیجیے کہ اللہ تعالیٰ میری مدد کرے۔“

ولید نے کہا: ”لیکن تم کم از کم سر پر خود تو رکھ لیتے۔“
 محمد بن قاسم نے جواب دیا: ”آپ بڑا نہ مانیں۔ جو سپاہی نیزے کا وار سر پر روکتا ہے۔ اس کے متعلق کوئی اچھی رائے نہیں دی جاسکتی۔ میرے لیے یہ عمامہ کافی ہے۔“

ولید نے کہا: ”بیٹا! اگر آج تم سلیمان پر سبقت لے گئے تو انشاء اللہ سندھ پر حملہ کرنے والی فوج کا جھنڈا تمہارے ہاتھ میں ہوگا۔“
 ولید واپس مڑا اور راستے میں نقیب کو کچھ سمجھانے کے بعد اپنی کرسی پر بیٹھ گیا۔

دوسری طرف سلیمان کے گرد چند تماشائی کھڑے تھے۔ صالح نے آگے بڑھ کر سلیمان کو اپنی طرف متوجہ کرتے ہوئے کہا: ”امیر المؤمنین آپ کو بچا دکھانا چاہتے ہیں۔ آپ ہوشیاری سے کام لیں!“

سلیمان نے پوچھا: ”لیکن وہ سر پھر ہے کون؟“
 ”مجھے معلوم نہیں لیکن وہ کوئی بھی ہو مجھے یقین ہے کہ وہ پھر گھوڑے پر سوار نہیں ہوگا۔“

نقیب نے آواز دی: ”حاضرین! اب سلیمان بن عبد الملک اور محمد بن قاسم کا مقابلہ ہوگا۔ سیاہ پوش نوجوان کی عمر سترہ سال سے کم ہے۔“
 تماشائی اور زیادہ حیران ہو کر سیاہ پوش نوجوان کی طرف دیکھنے لگے۔
 ثالث نے جھنڈی ہلائی اور نیزہ باز پوری رفتار سے ایک دوسرے کی زور سے بچ کر

اس پر کئی لوگ یہ اصرار کرنے لگے کہ آپ ہمارے ہاں ٹھہریے۔
 محمد بن قاسم نے سب کا شکریہ ادا کرتے ہوئے کہا: "میں دمشق کے
 لوگوں کے پاس ایک ضروری پیغام لے کر آیا ہوں، اور مجھے جلد واپس جانا
 ہے۔ اگر آپ سب خاموشی سے میرا پیغام سن لیں تو یہ مجھ پر بڑی عنایت ہوگی۔"
 لوگ اب بہت زیادہ تعداد میں محمد بن قاسم کے گرد جمع ہو رہے تھے
 ولید بن عبد الملک عہدیداروں کی جماعت کے ہمراہ آگے بڑھا۔ لوگ امیر المؤمنین
 کو دیکھ کر ادھر ادھر ہٹ گئے ولید نے محمد بن قاسم کے قریب پہنچ کر کہا: "میرے
 خیال میں یہ تمھارے لیے بہترین موقع ہے۔ تم گھوڑے پر سوار ہو جاؤ، تاکہ سب
 لوگ تمھاری صورت دیکھ سکیں۔"

محمد بن قاسم گھوڑے پر سوار ہو گیا۔ مجمع میں کانوں کان ایک سرے سے دوسرے
 سرے تک یہ خبر پہنچ چکی تھی۔ کہ یہ سیاہ پوش نوجوان کوئی اہم خبر سنانا چاہتا
 ہے اور وہ لوگ جو اگلی قطاروں میں تھے، یکے بعد دیگرے زمین پر بیٹھ رہے تھے۔
 محمد بن قاسم نے مختصر الفاظ میں سرانڈیپ کی مسلمان بیواؤں اور یتیم
 بچوں کی المناک داستان بیان کی۔ اس کے بعد زبیر سے رومال لے کر ناہید کا
 مکتوب پڑھ کر سنایا بیواؤں اور یتیم بچوں کی سرگزشت سننے کے بعد عوام کے
 دلوں پر ناہید کے مکتوب کے الفاظ تیر و نشتر کا کام کر رہے تھے مکتوب سنانے
 کے بعد محمد بن قاسم نے رومال زبیر کو واپس دیتے ہوئے بلند آواز میں کہا۔

"سنایا ان اسلام! میں تم میں سے اکثر کی آنکھوں میں آنسو
 دیکھ رہا ہوں۔ لیکن یاد رکھو! ستم رسیدہ انسانیت کے دامن پر
 ظلم کی سیاہی کے دھبے آنسوؤں سے نہیں خون سے دھوئے
 جلتے ہیں۔ جبر و استبداد کی جو آگ سندھ کے وسیع ملک میں

پسلی پر ہاتھ رکھ انتہائی بے چارگی کی حالت میں ادھر ادھر دیکھنے لگا۔
 چاروں طرف سے فلک شکاف نعروں کی صدا آ رہی تھی۔ محمد بن قاسم نے
 تھوڑی دور جا کر اپنے گھوڑے کی باگ موڑ لی اور سلیمان کے قریب آ کر بیچے اترتے
 ہوئے مصافحہ کے لیے اس کی طرف ہاتھ بڑھایا لیکن سلیمان مصافحہ کرنے کی
 بجائے منہ پھیر کر تیزی سے قدم اٹھاتا ہوا ایک طرف نکل گیا۔
 ان کی آن میں تماشائی ہزاروں کی تعداد میں محمد بن قاسم کے گرد جمع ہو
 گئے۔ یونانی شاہ سوار ایوب نے آگے بڑھ کر محمد بن قاسم کے ہاتھ سے گھوڑے
 کی باگ پکڑ لی اور کہا: "میں آپ کو مبارک باد دیتا ہوں۔ اب اگر کوئی مجبوری نہ ہو
 تو آپ چہرے سے نقاب اتار دیجیے! ہم سب کی آنکھیں آپ کی صورت دیکھنے
 کے لیے بیقرار ہیں!"

(۴)

محمد بن قاسم نے نقاب اتار ڈالا۔ کم سن شاہ سوار کا چہرہ لوگوں کی توقع
 سے کہیں زیادہ متین اور سنجیدہ تھا۔ اس کی خوبصورت سیاہ آنکھوں سے
 شوخی کی بجائے معصومیت ٹپکتی تھی لوگوں کے نعروں اور پراشتیاق نگاہوں کے
 جواب میں اس کا سکون یہ ظاہر کر رہا تھا کہ اسے بڑی سے بڑی فتح بھی متاثر نہیں کر سکتی۔
 جو نوجوان اسے کندھوں پر اٹھا کر دمشق کی گلیوں میں اس کا شاندار جلوس نکالنے کے ارادے
 سے بڑھے تھے۔ دم بخود ہو کر اس کی طرف دیکھ رہے تھے۔ ایوب نے اپنے ایک
 عرب دوست سے کہا: "میں سچ کہتا ہوں کہ میں نے یونان کے جسموں میں بھی کوئی صورت
 بیک وقت اس قدر خوب صورت، معصوم، سادہ اور بارعب نہیں دیکھی۔"

ایک عرب نے پوچھا: "آپ کہاں سے آتے ہیں؟"

محمد بن قاسم نے جواب دیا: "بصرہ سے۔"

اس لیے کہ ہمیں اپنے بھائیوں اور بہنوں کا حال سن کر دکھ ہوا اور اچھی اس لیے کہ حق و صداقت کی تلوار کے سامنے قیصر و کسریٰ کی طرح ایک اور مغرور سراٹھا ہے۔ آواز سے بتادیں کہ ہماری تلواریں کند نہیں ہوتیں۔

گذشتہ چند برسوں میں ہمارے اندرونی خلفشار نے ہمیں بہت نقصان پہنچایا ہے۔ وہ سلطنتیں جو ہمارے آباؤ اجداد کے نام سے تھراتی تھیں، آج ہمارے خلاف اعلان جنگ کر رہی ہیں۔ ایک مظلوم لڑکی کا یہ خط اگر تمہاری رگوں میں حرارت پیدا نہ کر سکا تو یاد رکھو! روئے زمین پر ہماری عظمت اور عروج کے دن گنے جا چکے ہیں لیکن میں یائوس نہیں، میں تم میں سے کسی کے چہرے پر مایوسی نہیں دیکھتا۔ میں صرف یہ کہوں گا کہ ایک شجاع قوم غفلت کی نیند سو رہی ہے اور اس قوم کی ایک غیور بیٹی بلند آواز میں یہ کہہ رہی ہے کہ اسلام کے غیور بیٹو! تم تو روئے زمین کی ہر بو بیٹی کی عصمت کی حفاظت کے لیے پیدا ہوتے تھے اور آج تمہاری یہ حالت کہ تمہاری اپنی بو بیٹیوں کو پابہ زنجیر برہمن آباد کے بازاروں میں کھینچا جا رہا ہے۔“

عوام جذبات سے مغلوب ہو کر ولید بن عبد الملک کی طرف دیکھ رہے تھے۔ ایک معمر شخص نے آگے بڑھ کر کہا: ”اگر ہم سے پہلے یہ خیر امیر المومنین تک پہنچ چکی ہے تو ہم حیران ہیں کہ انھوں نے ابھی تک سندھ کے خلاف اعلان جہاد کیوں نہیں کیا، ہجوم آتش فشاں پہاڑ کی طرح بھرا بیٹھا تھا۔ چاروں طرف ”جہاد جہاد“ کے فلک شگاف نعرے گونجنے لگے۔ محمد بن قاسم نے دونوں ہاتھ بلند

سنگ رہی ہے۔ ہم نے دُور سے اس کی ہلکی سی آنچ محسوس کی ہے، اور وہ اس لیے کہ ہمارے چند بھائی، چند مائیں اور چند بہنیں اس آتش کدہ میں جل رہی ہیں۔ لیکن ہمیں ان لاکھوں بے کسوں کا حال معلوم نہیں، جو مدت سے سندھ کے استبدادی نظام کی زنجیروں میں جکڑے ہوئے ہیں۔ یہ تیر جو ایک مسلمان لڑکی کے جسم میں پیوست ہوا، اُن لاکھوں تیروں میں سے ایک تھا جن کی مشق سندھ کا مغرور و جابر حکمران اپنی بے کس رعایا کے سینوں پر کرتا ہے۔ آج سندھ میں اگر ہماری بہنیں اور بھائی قید خانے کی تاریک کوٹھڑی میں مجاہدین اسلام کے گھوڑوں کی ٹاپ سننے کے منتظر ہیں۔ آج اگر وہ اللہ اکبر کے ان نعروں کا انتظار کر رہے ہیں۔ جن میں اب بھی دیبل کے قلعے کی مضبوط دیواروں پر زلزلہ طاری کر دینے کی قوت موجود ہے، تو مجھے یقین ہے کہ سندھ کے عوام جو برسوں سے ظلم و استبداد کی آگ میں جل رہے ہیں، اتنی مغرب سے رحمت کی اُن گھٹاؤں کے منتظر ہیں، جو آج سے کئی برس پہلے آتش کدہ ایران کو ٹھنڈا کر چکی ہیں۔ ان کے مجروح سینوں سے یہ آواز نکل رہی ہے کہ اے کاش! وہ مجاہدین تجھوں نے اپنے خون سے باغ آدم میں مساوات، عدل، انصاف اور امن کے پودے کی آبیاری کی ہے۔ سندھ کے حکمران کے ہاتھوں سے ظلم کی تلوار چھین لیں اور اُن کے گھوڑے ان خاردار جھاڑیوں کو سل ٹھالیں۔ جن کے ساتھ انسانیت اور آزادی کا دامن الجھا ہوا ہے۔

مسلمانو! یہ خبر ہمارے لیے بُری بھی ہے اور اچھی بھی۔ بُری

کرتے ہوئے لوگوں کو خاموش کیا اور پھر اپنی تقریر شروع کی :-

”میرے مخاطب وہ لوگ نہیں جو ایک ہنگامی جوش کے باعث چند نعرے لگا کر خاموش ہو جاتے ہیں۔ زندہ قومیں نعرے بلند کرنے سے پہلے اپنی تلواریں بے نیام کر کے میدان میں کودتی ہیں تم دمشق میں چند نعرے لگا کر ان نگاہوں کی تشفی نہیں کر سکتے جو یہاں سے ہزاروں میل دور تھاری تلواروں کی چمک دیکھنے کے لیے بے قرار ہیں۔ امیر المومنین کو اپنی ذمہ داری کا احساس ہے لیکن انھوں نے ابھی تک تمھارے نعرے سنے نہیں ہیں۔ کاش! ان نعروں کے ساتھ وہ تلواریں بھی نیام سے باہر آنے کے لیے بیقرار ہوتیں جن کی نوک کے ساتھ تمھارے آباؤ اجداد سطوتِ اسلام کی داستان لکھ گئے ہیں۔ میں دیکھنا چاہتا ہوں کہ قادیسیہ اور اجنادین کے مجاہدوں کی اولاد میں زندگی کی کوئی رمق باقی ہے یا نہیں؟ اس میں شک نہیں کہ ہماری تمام افواج ترکستان اور افریقہ کے میدانوں میں مصروفِ جہاد ہیں لیکن تم میں سے کون ایسا ہے جو تلوار کا استعمال نہیں جانتا؟ اگر ہمت کریں تو ہم سندھ کے میدانوں میں یرموک اور دمشق کی یاد چھوڑ کر زندہ کر سکتے ہیں۔ آج تم کو اپنے آباؤ اجداد کی طرح یہ ثابت کرنا ہے، کہ ضرورت کے وقت ہر مسلمان سپاہی بن سکتا ہے۔ اب تمھاری تلواریں دیکھ کر میں امیر المومنین سے اعلانِ جہاد کی درخواست کرتا ہوں“

محمد بن قاسم گھوڑے سے اتر پڑا۔ اس کی تقریر کے اختتام تک کئی بوڑھے اور نوجوان تلواریں بلند کر چکے تھے۔ ایک دس سال کا لڑکا سخت جدوجہد کے بعد

لوگوں کو ادھر ادھر مٹاتا ہوا آگے بڑھا اور ولید کے قریب جا کر بولا ”امیر المومنین! کیا مجھے بھی جہاد پر جانے کی اجازت ہوگی؟ مجھے معلوم نہ تھا۔ ورنہ میں تلوار لے کر آتا لیکن میں ابھی لے آتا ہوں۔ آپ انھیں تھوڑی دیر روکیں“

ولید نے پیار سے اس کے سر پر ہاتھ رکھتے ہوئے کہا: ”تمہیں ابھی چند سال اور انتظار کرنا پڑے گا“

لڑکا دل برداشتہ ہو کر محمد بن قاسم کے قریب آکھڑا ہوا، ولید کے اشارے پر ایک شخص ایک کرسی اٹھالایا اور اس نے کرسی پر کھڑے ہو کر کہا: ”اس نوجوان کی تقریر کے بعد مجھے کچھ اور کہنے کی ضرورت نہیں۔ خدا کا شکر ہے کہ تمھاری غیرت زندہ ہے۔ میں سندھ کے خلاف اعلانِ جہاد کرتا ہوں“

ہجوم نے پھر ایک بار نعرے بلند کیے۔ ولید نے سلسلہ کلام جاری رکھتے ہوئے کہا: ”میں یہ چاہتا ہوں کہ ایک ہفتہ کے اندر اندر دمشق کی فوج بصرہ روانہ ہو جائے۔ وہاں اگر محمد بن قاسم جیسے چند اور نوجوان موجود ہیں تو مجھے یقین ہے کہ کوفہ اور بصرہ سے بھی سپاہیوں کی ایک اچھی خاصی تعداد جمع ہو جائے گی۔ آپ میں سے جن لوگوں کے پاس گھوڑے نہیں۔ ان کے لیے گھوڑوں اور جن کے پاس اسلحہ جات نہیں، ان کے لیے اسلحہ جات کا انتظام کیا جائے گا۔ میں خواہم ترین خبر آپ کو سنا نا چاہتا ہوں، وہ یہ ہے کہ محمد بن قاسم کو سندھ پر حملہ کرنے والی افواج کا سپہ سالار مقرر کرتا ہوں۔ میں نے اس ہونہار مجاہد کے لیے عماد الدین کا لقب تجویز کیا ہے۔ آپ دعا کریں کہ یہ صحیح معنوں میں عماد الدین ثابت ہو“

(۵)

رات کے تیسرے پر محمد بن قاسم دمشق کی جامع مسجد میں نماز تہجد ادا

عمر بن عبدالعزیز نے کہا۔ ”میں تمہیں صرف یہ بتانا چاہتا ہوں کہ تمہارے جیسے بہادر اور بہنار سپہ سالار کی قیادت میں انشاء اللہ دشمن کے خلاف تلوار کی مہم جلد ختم ہو جائے گی لیکن اگر تم سندھ میں جہاد کا صحیح جذبہ لے کر جا رہے ہو تو تمہیں وہاں اپنے اخلاق اور کردار سے یہ ثابت کرنا ہو گا کہ تم سندھ کے لوگوں کو غلام بنانے کے لیے نہیں بلکہ انہیں نظام باطل کی زنجیروں سے آزاد کر کے سلامتی کا راستہ دکھانے کے لیے آئے ہو۔ تم کو انہیں یہ بتانا ہے کہ دائرہ توحید میں قدم رکھنے والا ہر انسان دنیا کی غلامی سے آزاد ہو سکتا ہے۔ تم ایک ایسے ملک میں جا رہے ہو۔ جس میں نیچ ذات کے لوگ اپنے اوپر اونچی ذات والوں کے جبر و اختیار کا پیدائشی حق تسلیم کرتے ہیں۔ سندھ کے استبدادی نظام کی جڑیں کٹ جانے کے بعد اگر تم لوگوں کے سامنے اسلامی مساوات کا صحیح نقشہ پیش کر سکو تو مجھے یقین ہے کہ تم ان کے قلوب پر بھی فتح پا سکو گے، جو آج تمہارے دشمن ہیں کل تمہارے دوست ہو جائیں گے۔

مسلمان بیواؤں اور یتیموں پر سندھ کے حکمران کے مظالم کی داستان سن کر بعض نوجوان صرف جذبہ انتقام کے تحت تمہارا ساتھ دینے کے لیے تیار ہو گئے ہیں لیکن ان میں سے کسی کو گھرے ہوئے دشمن پر وار کرنے کی اجازت نہ دینا! خدا زیادتی کرنے والوں کو پسند نہیں کرتا۔ ظالم کے ہاتھ سے اس کی تلوار چھین لو! لیکن اس پر ظلم نہ کرو! بلکہ اگر وہ تائب ہو جائے تو اس کی خطا معاف کر دو! اگر وہ دین الہی قبول کرنے پر آمادہ ہو جائے تو اُسے سینے سے لگا لو! اگر وہ زخموں سے نڈھال ہو کر تم سے پناہ مانگے تو تم اس کے زخموں پر مرہم رکھو! ہمارے یتیموں اور بیواؤں پر ظلم ہو ہے لیکن تم ان کے یتیموں اور بیواؤں کے سر پر شفقت کا ہاتھ رکھو! اور یہ یاد رکھو! کہ خدا ہمسایہ ممالک پر

کرنے کے بعد ہاتھ اٹھا کر انتہائی سوز و گداز کے ساتھ یہ دعا کر رہا تھا۔ ”یا رب العالمین! میرے نحیف کندھوں پر ایک بھاری بوجھ آپڑا ہے، مجھے اس ذمہ داری کو پورا کرنے کی توفیق دے! اور میرا ساتھ دینے والوں کو ان کے آباد و اجداد کا عزم اور استقلال عطا فرما! حشر کے دن فدا یان رسول (صلی اللہ علیہ وسلم) کی جماعت کے سامنے میری نگاہیں شرمسار نہ ہوں۔ مجھے خالد کا عزم اور مثنیٰ انصاری کا ایثار عطا کر! میری زندگی کا ہر لمحہ تیرے دین کی سربلندی کے لیے وقف ہو۔“

اس دعا کے اختتام پر زبیر کے علاوہ ایک اور شخص نے بھی جو محمد بن قاسم کے دائیں ہاتھ بیٹھا ہوا تھا۔ آمین! کہی، اور یہ دونوں اس کی طرف دیکھنے لگے۔ اُس کے سادہ لباس اور نوزانی صورت میں غیر معمولی جاذبیت تھی۔ وہ کھسک کر محمد بن قاسم کے قریب ہو بیٹھا اور اس کی طرف محبت اور پیار سے دیکھتے ہوئے بولا۔

”تم محمد بن قاسم ہو؟“

”جی ہاں! اور آپ؟“

”میں عمر بن عبدالعزیز ہوں!“

محمد بن قاسم عمر بن عبدالعزیز رحمۃ اللہ علیہ کی بزرگی اور پاکیزگی کے متعلق بہت کچھ سن چکا تھا۔ اس نے عقیدت مندانہ نگاہوں سے دیکھتے ہوئے کہا۔ ”آپ میرے لیے دُعا کریں!“

حضرت عمر بن عبدالعزیز رحمۃ اللہ علیہ نے فرمایا۔ ”خدا تمہارے نیک ارادے پورے کرے!“

محمد بن قاسم نے کہا۔ ”ایک مدت سے میرا ارادہ تھا کہ آپ کے نیاز حاصل کروں۔ آج آپ کی ملاقات کو تائیدِ غیبی سمجھتا ہوں۔ مجھے کوئی نصیحت فرمائیں!“

نکلنے کے بعد وہ سرسبز باغات سے گزرتے ہوئے ایک ندی کے کنارے آ کر رُکے اور گھوڑوں سے اتر کر پانی میں کود پڑے۔ ندی کے صاف اور شفاف پانی میں عقوڑی دیر تیرنے اور غوطے لگانے کے بعد کپڑے بدل کر وہ کچھ دیر اپنے سامنے دل کش اور سرسبز پہاڑوں کا منظر دیکھتے رہے۔ محمد بن قاسم نے اپنے ساتھی کو محویت کی حالت میں دیکھ کر کہا: ”کل ہم بہت سویرے یہاں آئیں گے۔ اب ہمیں چلنا چاہیے۔ لوگ ہمارا انتظار کر رہے ہوں گے۔“

زیر نے چونک کر محمد بن قاسم کی طرف دیکھا: ”کیا کہا آپ نے؟“

”ہمیں دیر ہو رہی ہے“

”چلیے!“

دو دنوں پھر گھوڑوں پر سوار ہو گئے۔ محمد بن قاسم نے پوچھا: ”تم ابھی کیا سوچ رہے تھے؟“

زیر نے مغموم لہجے میں جواب دیا: ”میں تصور میں سرانڈیپ کے سبز نارا دیکھ رہا تھا۔“

”لیکن ہماری منزل مقصود تو سندھ کے ریگستان ہیں؟“

”انھیں میں ہر وقت دیکھتا ہوں لیکن کبھی کبھی سرانڈیپ کے سبز نارا بھی یاد آجاتے ہیں۔“

محمد بن قاسم نے کہا: ”کل تم خواب کی حالت میں ناہید کو آوازیں دے رہے تھے میں نے اس کا ذکر مناسب نہ سمجھا۔ اب اگر بُرا نہ مانو تو میں پوچھتا ہوں کہ خواب میں تم نے کیا دیکھا تھا؟“

زیر نے اپنے چہرے پر ایک اُداس مسکراہٹ لاتے ہوئے کہا: ”میں نے خواب دیکھا تھا کہ دیبل کے چند سپاہی میرے چاروں طرف نیکی تلواریں لیے

عرب قوم کا سیاسی تفوق نہیں چاہتا، بلکہ کفر کے مقابلے میں اپنے دین کی فتح چاہتا ہے اور یہ کام اگر عربوں کے ہاتھوں پورا ہو تو وہ دنیا میں بھی فلاح پائیں گے اور ان کی آخرت بھی اچھی ہوگی۔“

نماز صبح کی اذان سن کر عمر بن عبدالعزیز نے اپنی تقریر ختم کی۔ نماز کے بعد محمد بن قاسم نے ان سے رخصت ہوتے وقت کہا: ”مجھے یہاں سے روانہ ہونے میں پانچ دن اور لگ جائیں گے۔ اس عرصے میں میں آپ کے علم و فضل سے اور زیادہ مستفید ہونا اپنی خوش بختی خیال کروں گا لیکن دن کا بیشتر حصہ مجھے نئے سپاہیوں کو تربیت دینے میں صرف کرنا پڑے گا۔ اگر آپ کو تکلیف نہ ہو تو رات کو کسی وقت میں آپ کی خدمت میں حاضر ہو جایا کروں؟“

عمر بن عبدالعزیز نے جواب دیا: ”تم جس وقت چاہو میرے پاس آسکتے ہو۔ خاص طور پر اس وقت تم ہر روز مجھے یہاں پاؤں گے۔ آٹھ دس دن کے بعد میں بھی مدینہ چلا جاؤں گا۔“

محمد بن قاسم، حضرت عمر بن عبدالعزیز سے رخصت ہو کر مسجد سے باہر نکلا، تو نوجوانوں کی ایک خاصی جماعت اس کے آگے اور پیچھے تھی۔ دروازے کی سیڑھیوں پر پہنچ کر اس نے انھیں مخاطب کرتے ہوئے کہا: ”آپ سب میدان میں پہنچ جائیں، میں بھی عقوڑی دیر میں پہنچ جاؤں گا۔“

(۶)

محمد بن قاسم کی قیام گاہ کے دروازے پر دو سپاہی گھوڑے لیے کھڑے تھے۔ محمد اور زیر نے گھوڑوں پر سوار ہو کر سپاہیوں کے ہاتھوں سے نیزے لے لیے اور گھوڑوں کو اڑ لگا دی۔ شہر کے مغربی دروازے سے باہر

صالح نے کہا: ”تم غلط کہتے ہو۔ تم نے گرتے ہوئے ہرن کو ذبح کیا ہے۔“
محمد بن قاسم نے سنجیدگی سے جواب دیا: ”یہ صحیح ہے ہرن گر پڑا تھا لیکن
میرے نیزے کی ضرب سے اور اگر تیر آپ نے چلایا تھا تو آپ اس کی ٹانگ
دیکھ سکتے ہیں۔“

صالح نے غضب ناک ہو کر تلوار نکالی لیکن سلیمان نے سختی سے کہا: ”تم
ان دونوں کے جوہر دیکھ چکے ہو۔ تمہیں اپنی تیر اندازی کے متعلق غلط فہمی تھی۔
آج وہ بھی رنج ہو گئی۔“ یہ کہہ کر وہ محمد بن قاسم سے مخاطب ہوا: ”میرا یہ دوست
جس قدر جو شیلہ ہے اسی قدر کم عقل ہے۔ آپ کو ضرورت ہو تو آپ یہ شکار لے
جاسکتے ہیں۔“

محمد بن قاسم نے جواب دیا: ”نہیں، شکر یہ! اگر مجھے ضرورت ہوتی تو میں
خود شکار کر لیتا۔“

یہ کہہ کر اس نے زبیر کی طرف اشارہ کیا اور دونوں نے باگیں موڑ کر اپنے
گھوڑے سرپٹ چھوڑ دیے۔

کھڑے ہیں اور کچھ ناہید کو پکڑ کر قید خانے کی طرف لے جا رہے ہیں اور میں بھاگ
کر اسے چھڑانا چاہتا ہوں۔“
محمد بن قاسم نے کہا: ”میرا خیال ہے کہ ناہید کی یاد کا آپ کے دل و باغ
پر گہرا اثر ہے۔“

”میں اس سے انکار نہیں کرتا جن حالات میں ہم ایک دوسرے
سے ملے اور پکڑے ہیں، ان حالات میں شاید کوئی بھی اس بہادر اور غیور لڑکی
کو اپنے دل میں جگہ دینے سے انکار نہ کرتا۔“

ایک ہرن بھاگتا ہوا قریب سے گزر گیا۔ محمد بن قاسم نے نیزہ سنبھالتے
ہوئے کہا: ”اس کی پچھلی ٹانگ زخمی ہے۔ کسی اچھے تیر انداز نے اس پر دار
کیا ہے۔ آؤ اس کا تعاقب کریں۔“

زبیر اور محمد نے ہرن کے پیچھے گھوڑے سرپٹ چھوڑ دیے۔ زخمی ہرن
زیادہ دور نہ جاسکا اور محمد بن قاسم کے نیزے کی ایک ہی ضرب کے ساتھ نیچے
گر پڑا۔ زبیر نے گھوڑے سے اتر کر اُسے ذبح کیا اور پچھلی ران سے تیر نکالتے ہوئے
کہا: ”اگر ہم اسے نہ دیکھتے تو یہ کسی جھاڑی میں بڑی طرح جان دے دیتا۔“
چند سوار درختوں کی آڑ سے نمودار ہوئے اور محمد بن قاسم نے ان میں
سے سلیمان کو پہچانتے ہوئے کہا: ”ارے! یہ تو ہمارے پرانے دوست ہیں۔“
سلیمان نے قریب پہنچ کر اپنے گھوڑے کی باگ کھینچی اور کہا: ”یہ شکار ہمارا
ہے۔“

محمد بن قاسم نے جواب دیا: ”آپ لے سکتے ہیں۔ ہم نے اُسے صرف
ایک تکلیف دہ موت سے نجات دی ہے۔ اس کی ٹانگ زخمی تھی اور
ہمارا خیال تھا کہ یہ جھاڑیوں میں چھپ جائے گا۔“

۲۶۳
کی عورتوں کے پاس پہنچی۔ زبیدہ نے چند نئے سپاہیوں کو گھوڑے اور اسلحہ جات بہم پہنچانے کے لیے اپنے تمام زیورات بیچ ڈالے بصرہ کے تمام امیروں وغریب گھرانوں کی لڑکیوں نے اس کی تقلید کی اور مجاہدین کی اعانت کے لیے بصرہ کے بیت المال کو چند دنوں میں سونے اور چاندی سے بھر دیا۔ عراق کے دوسرے شہروں کی خواتین نے اس کارِ نیر میں بصرہ کی عورتوں سے پیچھے رہنا گوارا نہ کیا اور وہاں بھی لاکھوں روپے جمع ہو گئے۔

محمد بن قاسم نے بصرہ میں تین دن قیام کیا۔ اس کی آمد سے پہلے بصرہ میں حجاج بن یوسف کے پاس مکران کے گورنر محمد بن ہارون کا یہ پیغام پہنچ چکا تھا کہ عبید اللہ کی قیادت میں میں آرمیوں کا جو وفد دہلی بھیجا گیا تھا اس میں سے صرف دو نوجوان جان بچا کر مکران پہنچنے میں کامیاب ہوئے ہیں۔ باقی تمام دہلی کے گورنر نے قتل کر دیے ہیں۔ اس خبر نے بصرہ کے عوام میں انتقام کی منگوتی ہوئی آگ پر تیل کا کام دیا۔

دمشق سے روانگی کے وقت محمد بن قاسم کی فوج کی تعداد کل پانچ ہزار تھی لیکن جب وہ بصرہ سے روانہ ہوا تو اس کے لشکر کی مجموعی تعداد بارہ ہزار تھی۔ جن میں سے چھ ہزار سپاہی گھڑ سوار تھے۔ تین ہزار پیاد اور تین ہزار سامانِ رسد کے اونٹوں کے ساتھ تھے۔

(۲)

محمد بن قاسم شیراز سے ہوتا ہوا مکران پہنچا۔ مکران کی سرحد عبور رکھنے کے بعد لس بیلہ کے پہاڑی علاقے میں اُسے بہت سی مشکلات کا سامنا کرنا پڑا۔ مجسم سنگھ میں ہزار فوج کے ساتھ لس بیلہ کے سندھی گورنر کی اعانت کے لیے

پہلی فتح

صبح کی نماز کے بعد دمشق کے لوگ بازاروں اور مکانات کی چھتوں پر کھڑے محمد بن قاسم کی فوج کا جلوس دیکھ رہے تھے۔ دنیا کی تاریخ میں یہ پہلا واقعہ تھا کہ ایک دور افتادہ ملک پر حملہ کرنے والی فوج کی قیادت ایک سترہ سالہ نوجوان کے سپرد تھی۔ دمشق سے لے کر بصرہ تک راستے کے ہر شہر اور بستی سے کئی کم سن لڑکے، نوجوان اور بوڑھے اس فوج میں شامل ہوئے۔ کوذہ اور بصرہ میں محمد بن قاسم کی روانگی کی اطلاع مل چکی تھی اور نوجوان عورتیں اپنے شوہروں، مائیں اپنے بیٹوں اور لڑکیاں اپنے بھائیوں کو نوجوان سالار کا ساتھ دینے کے لیے تیار رہنے پر آمادہ کر رہی تھیں۔ عبور قوم کی ایک بے کس بیٹی کی فریاد بصرہ اور کوذہ کے ہر گھر میں پہنچ چکی تھی۔ بصرہ کی عورتوں میں زبیدہ کی تبلیغ کے باعث یہ جذبہ پیدا ہو چکا تھا کہ ناہید کا مسئلہ قوم کی ہر بیٹی کا مسئلہ ہے۔ نوجوان لڑکیاں مختلف محلوں اور کوچوں سے زبیدہ کے گھراتیں اور اس کی تقاریر سے ایک نیا جذبہ لے کر واپس جاتیں۔ خرابیِ صحت کے باوجود محمد بن قاسم کی والدہ بصرہ کی معمر عورتوں کی ایک ٹوٹی کے ساتھ جہاد کی تبلیغ کے لیے ہر حملہ

صلاح تھی کہ اس راستے کو چھوڑ کر سمندر کے ساحل کے ساتھ ساتھ نسبتاً ہموار راستہ اختیار کیا جائے۔ ہم اس قلعے سے جس قدر دور ہوں گے اسی قدر ان حملوں سے محفوظ رہیں گے، لیکن محمد بن قاسم ان سے متفق نہ ہوا۔ اس نے کہا۔

”جب تک یہ علاقہ دشمن سے پاک نہیں ہوتا۔ ہمارا آگے بڑھنا خطرے سے خالی نہیں۔ ہمارا مقصد دلیل تک پہنچنا نہیں۔ سندھ کو فتح کرنا ہے اور یہ قلعہ ان کے دفاع کی اہم چوکی ہے۔ مجھے یقین ہے کہ اس قلعہ کے فتح ہو جانے کے بعد دشمن یہ تمام علاقہ خالی کرنے پر مجبور ہو جائے گا اور دشمن کے جو سپاہی یہاں سے فرار ہوں گے۔ وہ دلیل پہنچ کر ایک شکست خوردہ ذہنیت کا مظاہرہ کریں گے، لیکن اگر ہم یہاں سے کتر کر نکل گئے تو ان کے حوصلے بڑھ جائیں گے اور ہمارا عقب ہمیشہ غیر محفوظ رہے گا۔ ہمارا پہلا مقصد اس قلعے کو فتح کرنا ہے اس قلعے کی فتح کے بعد اگر پناہیوں میں پھیلے ہوئے لشکر کی تعداد کافی ہوئی تو وہ اس علاقے میں ہمارے ساتھ فیصلہ کن جنگ لڑنے کی کوشش کرے گا اور اس میں بھی ہماری بہتری ہے۔ میں سمجھتا ہوں کہ ہماری پیشقدمی روکنے کے لیے اس قلعے کے محافظوں کی زیادہ تعداد اس پاس کی پہاڑیوں پر منقسم ہے۔ میں آج سورج نکلنے سے پہلے اس قلعے پر حملہ کرنا چاہتا ہوں اور اس مقصد کے لیے میں اپنے ساتھ قلعہ پانچ سو سپاہی لے جانا چاہتا ہوں۔ آپ باقی فوج کے ساتھ رات بھر مشق جاری رکھیں۔ اس کا نتیجہ یہ ہوگا کہ وہ لوگ چاروں اطراف کا خیال چھوڑ کر آپ کا راستہ روکنے کی فکر کریں گے۔ چاندنی رات میں آپ کے لیے آگے بڑھنے کا راستہ زیادہ خطرناک ثابت ہوگا۔ اگر صبح تک آپ کو قلعہ فتح ہو جانے کی خبر پہنچ جائے، تو آپ پیش قدمی روک کر عیر سے احکام کا انتظار کریں۔ اگر قلعہ فتح ہو جانے کے بعد دشمن نے کسی جگہ منظم ہو کر مقابلے کی ہمت کی۔ تو میں قلعے کی حفاظت کے لیے

پہنچ چکا تھا۔ اس نے ایک مضبوط پہاڑی قلعے کو اپنا مرکز بنا کر تمام راستوں پر اپنے تیرانداز بٹھادیے۔ اپنے باپ کی مخالفت کے باوجود وہ راجہ کو اس بات کا یقین دلا چکا تھا کہ اس کے بیس ہزار سپاہی بارہ ہزار مسلمانوں کو بس ہیلہ سے آگے نہیں بڑھنے دیں گے۔

مسلمانوں کے پہاڑی علاقے میں داخل ہوتے ہی بھیج سنگھ کے سپاہیوں نے آکا دکا حملے شروع کر دیے۔ تیس چالیس سپاہیوں کا گروہ اچانک کسی ٹیلے یا پہاڑی کی چوٹی پر نمودار ہوتا اور آکا کی آن میں محمد بن قاسم کی فوج کے کسی حصے پر تیر اور تیر برسا کر غائب ہو جاتا۔ گھوڑوں کے سوار ادھر ادھر بٹ کر اپنا بچاؤ کر لیتے۔ لیکن شتر سوار دستوں کے لیے یہ حملے بڑی حد تک پریشان کن ثابت ہوئے۔ بعض اوقات بدک کر ادھر ادھر بھاگنے والے اونٹوں کو منظم کرنا حملہ کرنے والوں کے تعاقب سے زیادہ مشکل ہو جاتا۔

محمد بن قاسم نے یہ دیکھ کر ہراول کے پیادہ دستوں کی تعداد میں اضافہ کر دیا۔ لیکن حملہ آوروں کی ایک جماعت آگے سے کتر کر بھاگتی اور دوسری جماعت پیچھے سے حملہ کر دیتی، ایک گروہ کسی ٹیلے پر چڑھ کر لشکر کے دائیں بازو کو اپنی طرف متوجہ کرتا، اور دوسرا بائیں بازو پر حملہ کر دیتا۔ جوں جوں محمد بن قاسم کی فوج آگے بڑھتی گئی، ان حملوں کی شدت میں اضافہ ہوتا گیا۔ رات کے وقت پڑاؤ ڈالنے کے بعد شب خون کے ڈر سے کم از کم ایک چوتھائی فوج کو اس پاس کے ٹیلوں پر قابض ہو کر پھر دینا پڑتا۔

ایک شام محمد بن قاسم کو ایک جاسوس نے اطلاع دی، کہ شمال کی طرف بیس کوس کے فاصلے پر ایک مضبوط قلعہ اس لشکر کا مستقر ہے۔ محمد بن قاسم نے اپنے تجربہ کار سالاروں کی ایک مجلس شوریٰ بلائی۔ بعض سالاروں کی یہ

اپنے سپاہیوں کی تلواریں کے پیرے میں چھپا کر رکھتا ہے اور اپنے بہادروں کو جان کی بازی لگانے کی بجائے جان بچانے کی ترغیب دیتا ہے۔ اگر اس قلعہ کو فتح کرنا اس قدر اہم نہ ہوتا تو میں یہ مہم شاید کسی اور کے سپرد کر دیتا لیکن اس مہم کا خطرہ اور اس کی اہمیت دونوں اس بات کے متقاضی ہیں کہ میں خود اس کی رہنمائی کروں۔“

زبیر نے کہا: ”میں آپ کے ساتھ چلنا چاہتا ہوں۔“
محمد بن قاسم نے جواب دیا: ”نہیں! میں ایک قلعہ فتح کرنے کے لیے دو دماغوں کی ضرورت نہیں سمجھتا۔ میری غیر حاضری میں تمہارا فوج کے ساتھ رہنا ضروری ہے۔ میں اپنی جگہ محمد بن ہارون کو مقرر کرتا ہوں اور تم اس کے نائب ہو۔“

(۳)

عشاء کی نماز کے بعد محمد بن قاسم نے پانچ سو جوان اس مہم کے لیے منتخب کیے اور ان کے گھوڑے باقی لشکر کے حوالے کر کے محمد بن ہارون کو پیش قدمی کا حکم دیا اور خود اپنے جان نثاروں کے ساتھ ایک پہاڑی کی اوٹ میں چھپ کر بیٹھ گیا۔

آدھی رات کے وقت چاندروپوش ہو گیا اور محمد بن قاسم نے قلعے کا رخ کیا۔ راستے کی تمام پہاڑیوں کے محافظ محمد بن ہارون کی پیش قدمی کو تمام لشکر کی پشتیبانی سمجھ کر اپنی اپنی چوکیاں خالی کر کے مشرق کی طرف جا چکے تھے۔ سندی سواروں نے قلعہ میں بھیم سنگھ کو مشرق کی طرف مسلمانوں کی غیر متوقع پیش قدمی سے باخبر کر دیا تھا اور وہ تین سو سپاہی قلعے کے اندر چھوڑ کر مسلمانوں کے لشکر کی راہ روکنے کے لیے روانہ ہو گیا۔ تیسرے پہر محمد بن قاسم قلعے سے ایک میل کے فاصلے پر ایک پہاڑی

چند آدمی چھوڑ کر آپ کے ساتھ آملوں گا۔ اور اگر انہوں نے قلعے کو دوبارہ فتح کرنا چاہا تو آپ وہاں پہنچ جائیں۔“

ایک بوڑھے سالار نے کہا: ”مجھے یقین ہے کہ سندھ کی فتح کے لیے خدانے آپ کو منتخب کیا ہے۔ انشاء اللہ آپ کی کوئی تدبیر غلط نہ ہوگی لیکن سپہ سالار کا فوج کے ساتھ رہنا ہی مناسب ہے۔ سپہ سالار کی جان بہت قیمتی ہوتی ہے۔ وہ فوج کا آخری سہارا ہوتا ہے۔ اگر اس خطرناک مہم میں آپ کو کوئی حادثہ پیش آگیا تو۔“

محمد بن قاسم نے جواب دیا: ”قادسیہ کی جنگ میں ایرانیوں کو اپنے زبردست لشکر کے باوجود اس لیے شکست ہوئی کہ انہوں نے اپنی طاقت سے زیادہ رستم کی شخصیت سے امیدیں والبتہ کیں رستم مارا گیا تو وہ مسلمانوں کی مٹھی بھر جماعت کے مقابلے سے بھاگ نکلے، لیکن اس کے برعکس مسلمانوں کے سپہ سالار سعد بن وقاص گھوڑے پر چڑھنے کے قابل نہ تھے اور انہیں میدان سے الگ ایک طرف بیٹھنا پڑا۔ لیکن مسلمانوں کی خود اعتمادی کا یہ عالم تھا کہ انہیں اپنے سپہ سالار کی عدم موجودگی کا احساس تک بھی نہ تھا۔ ہماری تاریخ میں آپ کے کوئی ایسا واقعہ نہیں ملے گا، جب سالار کی شہادت سے بدل ہو کر مجاہدوں نے ہتھیار ڈال دیے ہوں۔ ہم بادشا ہوں اور سالاروں کے لیے نہیں لڑتے۔ ہم خدا کے لیے لڑتے ہیں۔ بادشا ہوں اور سالاروں پر بھروسہ کرنے والے ان کی موت کے بعد مایوس ہو سکتے ہیں، لیکن ہمارا خدا ہر وقت موجود ہے۔ قرآن میں ہمارے لیے اس کے احکام موجود ہیں۔ میں دعا کرتا ہوں کہ خدا مجھے قوم کے لیے رستم نہ بنائے بلکہ مجھے منجی بننے کی توفیق دے۔ جن کی شہادت نے ہر مسلمان کو جذبہ شہادت سے سرشاد کر دیا تھا۔ میرے لیے اس سپہ سالار کی جان کی کوئی قیمت نہیں جو اسے

پہرے داروں نے زیادہ دیر فیصل پر مزاحمت کرنے کی بجائے اندر جا کر گہری نیند سونے والے ساتھیوں کو جگانا زیادہ مناسب خیال کیا اور انہوں نے زیادہ دیر ڈٹ کر ٹٹنے پر ایک سرنگ کے راستے فرار ہونے کو ترجیح دی۔ سرنگ بہت تنگ تھی، اور قدام سپاہی بیک وقت اس میں گھسنا چاہتے تھے۔ بعض نے مایوس ہو کر قلعے کا دروازہ کھول دیا اور کوئی پیدل اور کوئی گھوڑے پر سوار ہو کر قلعے سے باہر نکل آیا۔ قلعے کا دروازہ کھلتا دیکھ کر مسلمان بھی فیصل پر چڑھنے کا خیال ترک کر کے اس طرف بڑھے، اور زیادہ آدمیوں کو فرار کا موقع نہ مل سکا۔ دشمن نے چاروں طرف سے مایوس ہو کر تواریں سونت لیں، لیکن تھوڑی دیر مقابلہ کرنے کے بعد ہتھیار ڈال دیئے۔

قلعے کے اندر سرنگ میں جمع ہونے والے سپاہی بری طرح ایک دوسرے سے دست و گریباں ہو رہے تھے۔ ان کا شور سن کر محمد بن قاسم ایک پہرے دار کی نیچے گری ہوئی مشعل اٹھا کر چند سپاہیوں کے ساتھ مختلف گروں سے گزرتا ہوا ایک تہہ خانے کے ایک دروازے تک پہنچا اور منہ سے زبان میں بولا:

”تم میں سے جو فرار ہونا چاہے اس کے لیے قلعے کا دروازہ کھلا ہے۔ تم اپنے ہتھیار چھین کر جاسکتے ہو۔“

یہ کہہ کر محمد بن قاسم ایک طرف ہٹ گیا راجہ کے سپاہیوں میں سے جو فاری جاننے تھے، انہوں نے ایک دوسرے کو محمد بن قاسم کا مطلب سمجھایا اور محمد بن قاسم کو مشکوک نگاہوں سے دیکھتے ہوئے تہہ خانے سے باہر نکل آئے۔ بعض نے سرنگ کو ترجیح دی لیکن محمد بن قاسم کے اشارے سے چند سپاہی تہہ خانے میں داخل ہوئے اور تواریں سونت کر سرنگ کے منہ پر کھڑے ہو گئے۔

پر پہنچ چکا تھا۔ دور چٹانوں میں بھیم سنگھ کے سواروں کے گھوڑوں کی آواز گونجی اور محمد بن قاسم نے اپنے ساتھیوں سے کہا۔ ”وہ قلعہ خالی کر کے جا رہے ہیں۔ ہمیں جلدی کرنی چاہیے، لیکن قلعے کے اندر حفاظت کے لیے تھوڑی بہت فرج ضرور موجود ہوگی۔ اس لیے تمہاری طرف سے کوئی شور نہ ہو۔ تمہاری طرف سے ذرا سی آہٹ قلعے کے محافظوں کو باخبر کر دے گی اور اگر ان کی تعداد چالیس بھی ہوئی تو بھی وہ ہمیں کافی دیر تک قلعے سے باہر روک سکیں گے۔“

یہ ہدایات دینے کے بعد محمد بن قاسم نے اپنے جانبازوں کو چھوٹی چھوٹی ٹولیوں میں تقسیم کیا اور قلعے کی طرف پیش قدمی کی۔

قلعے کے قریب پہنچ کر یہ فرج آس پاس کے ٹیلوں میں چھپ کر بیٹھ گئی۔ فیصل پر پہرے داروں کی آوازوں میں تھکاوٹ اور نیند کی جھلک تھی اور یہ محسوس ہوتا تھا کہ وہ بولنے کی بجائے بڑبڑا رہے ہیں۔ محمد بن قاسم اپنے ساتھ دس نوجوان لے کر فیصل کے ایک نسبتاً پرسکون حصے کی طرف بڑھا اور کند ڈال کر اندر چڑھنے کے بعد رسیوں کی میٹھی پھینک دی۔ اس جگہ دو پہر بلیڈ گہری نیند سو رہے تھے۔ ان کی آن میں محمد بن قاسم کے چھ ساتھی فیصل پر چڑھ گئے لیکن ساتواں ابھی اوپر نہ پہنچا تھا کہ چند قدم کے فاصلے سے ایک سپاہی نے چونک کر مشعل بلند کرتے ہوئے کہا۔ ”کون ہے؟“

دوسرے سپاہی نے چلا کر کہا۔ ”دشمن آگیا۔ ہوشیار!“

محمد بن قاسم نے اللہ اکبر کا نعرہ بلند کیا اور ساتھ ہی ایک زوردار حملے سے فیصل کا بہت سا حصہ خالی کر لیا۔ یہ نعرہ سن کر قلعے کے باہر چھپے ہوئے سپاہی آگے بڑھے اور کندیں ڈال کر فیصل پر چڑھنے لگے۔ قلعے کے اندر آرام سے سونے والے سپاہی ابھی اپنی تواریں سنبھال رہے تھے کہ محمد بن قاسم کے پیوس سپاہی فیصل پر پہنچ گئے۔

محمد بن قاسم نے قلعے کا چکر لگایا۔ چند تہ خانے کھانے پینے کی اشیاء سے بھرے پڑے تھے اور اصطلیل میں ساٹھ گھوڑے موجود تھے۔

محمد بن قاسم کو یقین تھا کہ محمد بن ہارون کے تعاقب میں جانے والی فوج یہ قلعہ فتح ہو جانے کی خبر سنتے ہی واپس آجائے گی۔ اس نے محمد بن ہارون کے پاس چار سواریہ پیغام دے کر روانہ کیے کہ وہ کسی محفوظ مقام پر پڑاؤ ڈال کر اس کے احکام کا انتظار کرے۔ اس کے بعد اس قلعے کا دروازہ بند کر کے فصیل پر چاروں طرف تیر انداز بٹھادیئے اور قلعے پر جا بجا اسلامی پرچم نصب کر دیئے۔

(۴)

محمد بن قاسم فصیل پر کھڑا طلوع آفتاب کا منظر دیکھ رہا تھا۔ اسے مشرق سے تین چالیس سواردوں کا ایک دستہ قلعے کی طرف آتا دکھائی دیا۔ محمد بن قاسم اور اس کے ساتھی اسے سندھ کی فوج کا دستہ سمجھتے ہوئے کمانوں پر تیر چڑھا کر بیٹھ گئے۔ یہ سوار قلعے سے کوئی تین سو قدم کے فاصلے پر آ کر رک گئے اور ایک سوار اپنے ساتھیوں سے علیحدہ ہو کر گھوڑے کو سر پٹ دوڑاتا ہوا فصیل کی طرف بڑھا۔ تیر انداز محمد بن قاسم کے اشارے کے منتظر تھے۔ محمد بن قاسم نے انہیں ہاتھ کے اشارے سے منع کیا۔ سوار نے فصیل کے نیچے پہنچ کر گھوڑا روکا اور عربی زبان میں کہا۔ ”ہم ذبیر کے ساتھی ہیں۔ ہمیں اندر آنے دو۔“

محمد بن قاسم نے آگے جھک کر پوچھا۔ ”تمہارا نام خالد ہے؟“

”جی ہاں۔“ اس نے جواب دیا۔

”اپنے ساتھیوں کو بلا لو۔“

محمد بن قاسم نے کہا۔ ”جب تمہارے لیے ایک کھلا راستہ موجود ہے تو تم تنگ اور تاریک راستہ کیوں اختیار کرتے ہو۔ ہم پر اعتبار کرو۔ اگر تمہیں قتل کرنا مقصود ہوتا تو تمہاری گردنیں ہماری تلواروں سے دور نہیں۔“

محمد بن قاسم کے یہ الفاظ سن کر باقی سپاہی بھی ہتھیار پھینک کر تہہ خانے سے باہر نکل آئے۔ محمد بن قاسم نے واپس قلعے کے دروازے پر پہنچ کر اپنے سپاہیوں کو حکم دیا کہ وہ قلعے سے باہر نکلنے والوں کے رستے میں مزاحم نہ ہوں۔

یہ لوگ جھک جھک کر قدم اٹھاتے اور مڑ مڑ کر پیچھے دیکھتے ہوئے قلعے سے باہر نکل گئے۔ مفتوح دشمن کے ساتھ یہ سلوک سندھ کی تاریخ میں ایک نیا باب تھا۔ ایک مقرر سپاہی آہستہ آہستہ قدم اٹھاتا ہوا دروازے تک پہنچا اور کچھ سوچ کر واپس آ گیا۔

محمد بن قاسم نے اس سے کہا۔ ”اگر قلعے میں تمہاری کوئی چیز کھو گئی ہے، تو تلاش کر سکتے ہو۔ اس نے غور سے محمد بن قاسم کی طرف دیکھا اور سوال کیا۔ ”کیا عرب فوج کے سپہ سالار آپ ہیں؟“

”ہاں! میں ہوں۔“ محمد بن قاسم نے جواب دیا۔

”دشمن کسی حالت میں بھی نیک سلوک کا مستحق نہیں ہوتا۔ کیا میں پوچھ سکتا ہوں

کہ آپ نے ہمارے ساتھ یہ سلوک کیوں کیا؟“

”ہمارا مقصد دشمن کو تباہ کرنا نہیں بلکہ اس کو سلامتی کا راستہ دکھانا ہے۔“

”تو یقین رکھیے کہ آپ پر کوئی فتح نہیں پاسکتا۔ یہ لوگ جنہیں آج آپ اپنے

رحم کا مستحق سمجھتے تھے، کل آپ کے جھنڈے تلے جمع ہو کر ان منور بادشاہوں کے

خلاف جنگ کریں گے، جو گھرے ہوئے دشمن پر رحم کرنا نہیں جانتے۔“ یہ کہہ کر وہ

دروازے سے باہر نکل گیا۔

اور تیچھے مڑ کر مایا کی طرف دیکھا۔ مایا بھی اس کی طرح مردانہ لباس پہنے ہوئے تھی۔ اس نے آنکھ بچا کر ناہید کے بازو پر چنگی لی، اور آہستہ سے کہا۔ ”ناہید مبارک ہو“

(۵)

محمد بن قاسم نے پھر ایک بار خالد کے تمام ساتھیوں کی طرف دیکھا، اور ایک سفید ریش قوی ہیکل آدمی کی طرف مصافحہ کے لیے ہاتھ بڑھاتے ہوئے کہا۔ ”شاید تم گنگو ہو۔ میں تمہارا اور تمہارے ساتھیوں کا شکر گزار ہوں۔“

گنگو نے محمد بن قاسم کا ہاتھ اپنے ہاتھوں میں لیتے ہوئے خالد کی طرف دیکھا، اور خالد نے کہا۔ ”گنگو اور اس کے ساتھی مسلمان ہو چکے ہیں اور گنگو نے اپنے لیے سعد کا نام پسند کیا ہے۔“

محمد بن قاسم نے الحمد للہ کہہ کر یکے بعد دیگرے سب سے مصافحہ کیا اور ناصر الدین (جے رام) کے ساتھ ہاتھ ملاتے وقت اس نے کہا۔ ”آپ غالباً ناصر الدین ہیں۔ آپ نے ہمارے لیے بہت تکلیف اٹھائی۔ خدا آپ کو جزا دے اور یہ شاید آپ کی ہمیشہ رہے؟“

خالد نے کہا۔ ”یہ بھی مسلمان ہو چکی ہے۔ ان کا نام زہرا ہے۔“

زہرا نے ناصر الدین کے قریب آ کر دہنی زبان میں پوچھا۔ ”یہ کون ہیں؟“ اور ناصر الدین نے اسے خاموش رہنے کا اشارہ کر کے یہ سوال خالد کے کانوں تک پہنچا دیا۔

خالد نے بلند آواز میں کہا۔ ”یہ ہمارے سپہ سالار ہیں۔“

سعد (گنگو) اور اس کے ساتھی حیران ہو کر محمد بن قاسم کی طرف دیکھنے لگے، دور

خالد نے تیچھے مڑ کر اپنے ساتھیوں کو ہاتھ سے اشارہ کیا اور محمد بن قاسم نے سپاہیوں کو قلعے کا دروازہ کھولنے کا حکم دیا۔ قلعے سے باہر نکل کر خالد سے سوال کیا۔ ”تمہاری بہن کہاں ہے؟“

خالد نے جواب دیا۔ ”وہ میرے ساتھ ہے لیکن زہیر نہیں آیا؟“

”وہ باقی فوج کے ساتھ ہے۔ تمہیں کیسے معلوم ہوا کہ ہم اس قلعے میں ہیں؟“

”ہمیں یہ خبر مل چکی تھی کہ آپ مکران کی سرحد عبور کر چکے ہیں۔ ہم سنجی سپاہیوں کا بجیس بدل کر یہاں پہنچے اور آپ حیران ہوں گے کہ راجہ کی فوج کا سالار ہمیں یہاں سے چار میل دور ایک پہاڑی پر پرہرہ دینے کیلئے متعین کر چکا تھا۔ ہم سخت بے چینی سے آپ کا انتظار کر رہے تھے۔ آج قلعے سے فرار ہونے والے سپاہی دہل پہنچے، اور انہوں نے بتایا کہ یہ قلعہ فتح ہو چکا ہے۔ ہم آپ کو مبارک باد دیتے ہیں۔“

سپہ سالار کہاں ہیں؟“

محمد بن قاسم نے مسکراتے ہوئے اپنے ایک ساتھی کی طرف دیکھا، اور اس نے جواب دیا۔ ”تم سپہ سالار سے باتیں کر رہے ہو۔“

تھوڑی دیر میں خالد کے باقی ساتھی ان کے قریب پہنچ کر گھوڑوں سے نیچے اتر رہے تھے۔ محمد بن قاسم نے ان سب پر ایک سرسری نگاہ ڈالنے کے بعد کہا۔ ”تمہاری بہن کہاں ہے؟“

خالد نے مسکرا کر مردانہ لباس میں ایک نقاب پوش کی طرف اشارہ کر دیا۔

محمد بن قاسم نے کہا۔ ”خدا کا شکر ہے کہ آپ کی صحت اب ٹھیک ہے۔ ہاں زہیر باقی فوج کے ساتھ ہے۔“

زہیر کا نام سن کر ناہید نے اپنے کانوں اور گالوں پر اچانک حرارت محسوس کی،

تیرے اثر ثابت ہوئے۔ محمد بن قاسم نے اپنے سپاہیوں کو حکم دیا، کہ وہ فقط قلعے پر دشمن کی لیگاڑوں کے لیے تیروں کو استعمال کریں۔

بھیم سنگھ نے اپنی فوج کے تیروں کا قلعے سے کوئی جواب نہ پا کر راجہ داہر کی جے کا نعرہ بلند کیا اور چٹانوں اور پتھروں کی آڑ میں چھپ کر تیر چلانے والے لشکر نے چاروں طرف سے قلعے پر دھاوا بول دیا۔

جب یہ لشکر قلعے کے محافظوں کے تیروں کی زد میں آ گیا تو محمد بن قاسم نے نعرہ تکبیر بلند کیا۔ یہ نعرہ ابھی فضا میں تکمیل نہ ہوا تھا کہ قلعے سے تیروں کی بارش ہونے لگی اور بھیم سنگھ کے سپاہی زخمی ہو ہو کر گرنے لگے، لیکن بیس ہزار فوج چنڈ سو سپاہیوں کے نقصان کی پروا نہ کرتے ہوئے قلعے کی فضیلت تک پہنچ گئی اور کمندیں ڈال کر قلعے پر چڑھنے کی کوشش کرنے لگی لیکن تیروں کی بوچھاڑ کے سامنے ان کی پیش نہ گئی۔ چند ساعتوں کے بعد بھیم سنگھ کے قریباً دو ہزار آدمی قلعے کی دیواروں کے آس پاس ڈھیر ہو کر رہ گئے اور اسے فوج کو پیچھے ہٹنے کا حکم دینا پڑا۔

دوسرے ہفت تک بھیم سنگھ نے قلعے پر تین بار لیگاڑی لیکن تینوں مرتبہ اسے مایوس ہو کر پیچھے ہٹنا پڑا۔

سہ ہفتوں کے وقت بھیم سنگھ ایک فیصلہ کن حملے کی تیاری کر رہا تھا کہ اسے پیچھے سے محمد بن قاسم کی باقی فوج کی آمد کی اطلاع ملی۔ اس نے سواروں کو حکم دیا کہ وہ پیچھے ہٹ کر اپنے گھوڑے سنبھالیں اور پیادہ فوج کے تیر اندازوں کو آس پاس کی پہاڑیوں پر مستعین کر دیا۔ دشمن کی نقل و حرکت دیکھ کر محمد بن قاسم کو یقین ہو گیا کہ دشمن کو محمد بن قاسم کی آمد کی آمد کی اطلاع ملی چکی ہے۔ اسے خطرہ پیدا ہوا کہ قلعے کے قریب پہنچ کر وہ چاروں طرف کے ٹیلوں اور پہاڑوں سے تیروں کی زد میں ہوگا۔ اس نے جلدی

سے گھوڑوں کی ٹاپ سنائی دی اور فضیل سے ایک سپہ سالار نے آواز دی: ”دشمن کی فوج آ رہی ہے“

یہ لوگ جلدی سے قلعے میں داخل ہوئے۔ محمد بن قاسم نے فضیل پر چڑھ کر دو در تک نگاہ دوڑائی۔ جنوب اور مشرق کی طرف سے سندھ کے ہزاروں پیادہ اور سوار سپاہی قلعے کا رخ کر رہے تھے۔ محمد بن قاسم نے اپنے دس سپاہیوں کو گھوڑوں پر سوار ہو کر اپنے نائب تک یہ پیغام پہنچانے کا حکم دیا کہ وہ شام سے پہلے اس جگہ پہنچ جائے۔

سپاہی گھوڑوں پر سوار ہو گئے تو محمد بن قاسم نے انہیں ہدایت کی کہ وہ مغرب کی طرف سے چکر کاٹ کر حملہ آور لشکر کی زد سے نکل جائیں اور پھر اپنی منزل کا رخ کریں سپاہی گھوڑوں کو سرپٹ دوڑاتے ہوئے قلعے سے باہر نکل گئے۔ حملہ آور قریب آچکے تھے۔ محمد بن قاسم نے قلعے کا دروازہ بند کرنے کا حکم دے کر دوبارہ فضیل پر چڑھ کر چکر لگایا اور تیر اندازوں کو ہوشیار رہنے کی تاکید کی۔ فضیل کے ایک کونے پر خالد اور اس کے ساتھی نہایت بے تابی سے حملہ آوروں کی آمد کا انتظار کر رہے تھے۔ ان کے درمیان ناہید اور زہرا کو دیکھ کر محمد بن قاسم نے کہا: ”خالد! انہیں نیچے لے جاؤ۔ یہاں ان کی ضرورت نہیں۔“

ناہید نے جواب دیا: ”آپ ہماری فخر نہ کریں۔ ہم تیر چلانا جانتی ہیں۔“

”تمہاری مرضی، لیکن ذرا سرنیچے رکھو۔“ محمد بن قاسم یہ کہہ کر آگے

بڑھ گیا۔

بھیم سنگھ کے سپاہیوں نے گھوڑوں کو ٹیلوں کے عقب میں چھوڑ کر چاروں طرف سے قلعے کا محاصرہ کر لیا اور چٹانوں اور پتھروں کے مورچے بنا کر قلعے پر تیروں کی بارش کرنے لگے۔ قلعے کی فضیل کے مورچوں میں بیٹھنے والوں کے لیے حملہ آوروں کے

تیار دیکھ کر اپنی فوج کو رکنے کا حکم دیا اور مقابلے کے لیے صفیں درست کرنے کے بعد پیش قدمی کا حکم دینے والا تھا کہ لشکر کے دائیں بازو کا سالار سرپرٹ گھوڑا دوڑاتا ہوا اس کے قریب پہنچا اور اس نے ایک رقعہ اس کے ہاتھ میں دیتے ہوئے کہا۔ "یہ تحریر تو سہ سالار کی معلوم ہوتی ہے۔ لیکن لانے والا ایک سندھی ہے۔ ہم نے اسے گرفتار کر لیا ہے، وہ بھی عربی جانتا ہے اور کہتا ہے کہ زیر مجھے جانتا ہے۔ اپنا نام کبھی سعد بنام ہے اور کبھی گنگو"۔

زیر نے چونک کر کہا۔ "میں اسے جانتا ہوں"۔

محمد بن ہارون نے رقعہ پڑھنے کے بعد کہا۔ "سہ سالار کا رقعہ دیکھنے کے بعد تمہیں اس کے متعلق تحقیقات کرنے کی ضرورت نہیں تھی۔ اگر تم نے اس کے ساتھ کوئی بدسلوکی کی ہے تو جا کر معافی مانگو، اور اپنے سواروں سے کہو کہ وہ میرے ساتھ آئیں۔ زیر! ہمارے دائیں اور بائیں طرف تمام پہاڑیوں پر دشمن کے تیر اندازوں کا قبضہ ہے۔ تم میسرہ کے شتر سواروں کو اونٹوں سے اتار کر دونوں بازوؤں سے پہاڑیوں پر حملہ کرنے اور بائیں بازو کے سواروں کو مقدمہ الجیش کے ساتھ شامل ہو جانے کا حکم دو۔ جب تک دشمن کے تیر انداز ان پہاڑیوں پر موجود ہیں، ہم آگے نہیں بڑھ سکتے"۔

بھیم سنگھ کی چال نہایت کامیاب تھی۔ اگر محمد بن ہارون سامنے سے فوراً حملہ کر دیتا تو اس کے لشکر کے دونوں بازوؤں پر پہاڑیوں میں چھپے ہوئے تیر انداز مسلمانوں کی فوج کے لیے بہت خطرناک ثابت ہوتے۔ لیکن بھیم سنگھ کی توقع کے خلاف جب دائیں اور بائیں بازو سے مسلمانوں کی زیادہ فوج پہاڑیوں پر چڑھنے لگی، تو اس نے فوراً آگے بڑھ کر حملے کا حکم دے دیا۔

قلعے کے اندر محمد بن قاسم اس موقع کا منتظر تھا۔ اس نے پچاس سپاہیوں

سے کاغذ پر ایک نقشہ بنایا اور محمد بن ہارون کے نام چند ہدایات لکھ کر اپنے سپاہیوں کی طرف دیکھتے ہوئے کہا۔ "محمد بن ہارون کے یہاں پہنچنے سے پہلے اسے یہ رقعہ پہنچانا ضروری ہے لیکن یہ کام جس قدر اہم ہے اسی قدر خطرناک ہے اس وقت دشمن کی توجہ دوسری طرف مبذول ہو چکی ہے۔ شمال کی طرف سے دشمن کے مورچے تقریباً خالی ہو چکے ہیں اور ہم فیصل سے آدمی اتار سکتے ہیں لیکن پھر بھی محمد بن ہارون تک پہنچنے کے لیے اسے کئی خطرات کا سامنا کرنا پڑے گا۔ اس ہم کے لیے رضا کار.....!"

خالد نے محمد بن قاسم کا فقرہ پورا نہ ہونے دیا اور بولا۔ "مجھے اجازت دیجئے"۔

بہت سے سپاہیوں نے خالد کی مخالفت کی اور اپنے نام پیش کیے۔ سعد نے کہا۔ "میں نے سنا ہے کہ مسلمان اپنے نو مسلم بھائی کی خواہش رد نہیں کرتے۔ آپ مجھے اجازت دیں۔ میرے لباس سے کسی کو مجھ پر شک بھی نہیں ہوگا اور میں اس زمین کے چپے چپے سے واقف بھی ہوں"۔

محمد بن قاسم کو اپنی فوج دشمن کے لشکر کے عقب میں دو تین میل کے فاصلے پر ایک ٹیلے سے اترتی ہوئی دکھائی دی۔ اس نے سعد کے ہاتھ میں رقعہ دیتے ہوئے کہا۔ "جاؤ خدا تمہاری مدد کرے"۔

سعد بھاگتا ہوا شمال کی دیوار کی طرف پہنچا اور ایک رستے کے ذریعے نیچے اتر گیا۔

(۶)

محمد بن ہارون نے دُور سے بھیم سنگھ کے سوار دستوں کو حملے کے لیے

کھولنے کا حکم دیا۔

خالدؓ ناہید اور زہرا کو کمرے میں چھوڑ کر واپس لوٹا اور وہ ابھی دروازے تک نہ پہنچا تھا کہ زہرا نے بھاگ کر اس کا دامن پکڑ لیا۔ "خدا کے لیے مجھے ساتھ لے چلے! میں زندگی اور موت میں تمہارا ساتھ نہیں چھوڑ سکتی۔"

خالدؓ نے برہم ہو کر جواب دیا۔ "زہرا! نادان نہ بنو! تم سپہ سالار کا حکم سن چکی ہو، مجھے جانے دو۔ فوج قلعے سے باہر نکل رہی ہے۔" زہرہ نے آبدیدہ ہو کر کہا۔ "خدا کے لیے مجھے بزدل خیال نہ کرو۔ میں تمہارے ساتھ جان دینا چاہتی ہوں۔"

"زہرا! زہرا! مجھے چھوڑ دو!" یہ کہتے ہوئے اس نے زہرا کے ہاتھ جھٹک دیے لیکن وہ پھر اتنے زور سے کھڑی ہو گئی۔

اس نے آگے بڑھ کر کہا۔ "اگر آپ اس سعادت سے محروم نہیں ہونا چاہتے تو مجھے کیوں محروم رکھنا چاہتے ہیں؟" "زہرا! یہ امیر عساکر کا حکم ہے اور جہاد میں امیر عساکر کی حکم عدولی سب سے بڑا جرم ہے۔"

زہرا نے بدول ہو کر خالدؓ کا دامن چھوڑ دیا اور سسکیاں لیتی ہوئی ناہید سے پلٹ گئی۔

خالدؓ بھاگتا ہوا دروازے تک پہنچا، سپاہی جا چکے تھے اور دروازہ بند تھا۔ خالدؓ نے پہرے دار سے دروازہ کھولنے کے لیے کہا لیکن اس نے جواب دیا "جب تک باہر سے سپہ سالار کا حکم نہ آئے، میں دروازہ نہیں کھول سکتا۔" خالدؓ کے پاؤں تلے سے زمین نکل گئی۔ اُسے خیال آیا کہ وہ اُسے بزدل سمجھ کر پیچھے چھوڑ گئے ہیں۔ اس نے بھاگ کر دروازے کے سوراخ سے باہر

کر قلعے کی حفاظت پر متعین کیا اور باقی فوج کو قلعے سے باہر نکال کر دشمن پر عقب سے حملہ کرنے کے لیے تیار رہنے کا حکم دیا۔ سوار اور پیدل سپاہی قلعے کے دروازے پر جمع ہو گئے۔ اور محمد بن قاسمؓ دروازے کے سوراخ میں سے دونوں افواج کی نقل و حرکت دیکھنے لگا۔

خالدؓ، ناصر الدین اور اس کے ساتھی بھی قلعے میں ٹھہرنے والے سپاہیوں سے خود زہرہ اور عربی لباس حاصل کر کے گھوڑوں پر سوار ہو گئے۔ اچانک ناہید اور زہرا کیل کانٹے سے لیس ہو کر ایک کمرے سے باہر نکلیں اور دروازے کے پاس پہنچ کر کھڑی ہو گئیں۔

خالدؓ نے کہا۔ "ناہید! زہرا! جاؤ! قلعے کے باہر تمہارا کوئی کام نہیں ہے۔" ناصر الدین نے اس کی تائید کی۔ محمد بن قاسمؓ نے مڑ کر ان کی طرف دیکھا اور کہا۔ "میں تمہارے جذبہ جہاد کی داد دیتا ہوں، لیکن تم قلعے کی حفاظت کے لیے سپاہیوں کا ساتھ دے کر ہماری مدد کر سکتی ہو۔ قوم کے لیے بہادر ماؤں کا دودھ خون سے زیادہ قیمتی ہے، نازک وقت آنے پر وہ گھروں کی چار دیواری کو گرتی ہوئی قوم کے لیے آخری قلعہ بنا سکتی ہیں۔ تم یہاں ہو گی تو قلعے کی حفاظت میں یہ چند سپاہی اپنے خون کا آخری قطرہ تک بہانے سے دریغ نہیں کریں گے لیکن میدان میں سپاہیوں کو دشمن کا مقابلہ کرنے سے زیادہ تمہاری حفاظت کا خیال ہو گا۔ تم میں سے ایک کا زخمی ہو کر گنا سید گھوڑوں سپاہیوں کو بدل کر دے گا اور یہ معرکہ ایسا نہیں جس کے لیے ہمیں تمہاری مدد کی ضرورت ہو۔ تم چھوڑی دیر آرام کرو، شاید رات بھر تمہیں زخمیوں کی مرہم پٹی کے لیے جاگنا پڑے۔ خالدؓ انہیں اندر لے جاؤ!"

یہ کہہ کر وہ پھر دروازے کے سوراخ میں سے بھاگنے لگا۔ جب دونوں افواج گتھم گتھا ہو گئیں، تو محمد بن قاسمؓ نے گھوڑے پر سوار ہو کر دروازہ

عورت کو اپنے سہیلی کی چتا پر جلنے کی بجائے کسی مقصد پر قربان ہونا سکھاتا۔
ناہید نے کہا۔ ”زہرا! ٹھہرو! زہرا! زہرا!“

لیکن زہرا آندھی کی طرح کمرے میں داخل ہوئی اور گولے کی طرح باہر نکل گئی۔
ناہید اس کے پیچھے بھاگی لیکن جب تک وہ زینے کے قریب پہنچی وہ فیصل پر
چڑھ کر رسیوں کی نیرٹھی نیچے پھینک چکی تھی۔ سپاہیوں نے اس کو روکنا
چاہا لیکن اس نے کہا۔ ”اگر میرا راستہ روکا گیا تو میں فیصل سے کود جاؤں گی۔“

سپاہی پریشان ہو کر ایک دوسرے کی طرف دیکھنے لگے اور زہرا نیچے اتر
گئی۔ ناہید نے فیصل پر پہنچ کر آوازیں دیں۔ ”زہرا! زہرا! پگلی نہ بنو۔ واپس
آ جاؤ!“ لیکن ناہید کی ہر آواز کے ساتھ اس کی رفتار تیز ہو گئی۔ ناہید نے مایوس ہو کر
خود نیچے اترنے کا ارادہ کیا لیکن ایک عمر رسیدہ سپاہی نے کہا۔ ”عورت کا جوش اندھا
ہوتا ہے۔ اگر آپ نے اس کا تعاقب کیا تو وہ بے تحاشا دشمنوں کی صفوں میں
جا پہنچے گی۔“

ناہید نے مایوس ہو کر ایک سپاہی سے تیر و کمان منگوا لیا اور فیصل کے ایک
مورچے میں بیٹھ گئی۔ ایک گھوڑا اپنے سوار کو میدان میں گرا کر ادھر ادھر بھاگ رہا
تھا۔ زہرا نے بھاگ کر اس کی نگام پکڑ لی اور اس پر سوار ہو گئی۔ اُسے گھوڑے
پر دیکھ کر ناہید کو قدرے اطمینان ہوا اور وہ اس کی سلامتی کے لیے دعائیں
مانگنے لگی۔

(ک)

مسلمانوں کی فوج پر بھیم سنگھ کی فوج کا پہلا حملہ بہت زوردار تھا
اور اٹھنیس ایک تنگ وادی میں چند قدم پیچھے ہٹنا پڑا لیکن پیادہ فوج اس پاس

بھاگا۔ قلعے کی پیادہ فوج عقب سے بھیم سنگھ کے لشکر کے دونوں بازوؤں پر حملہ
کر چکی تھی اور محمد بن قاسم ساتھ سواروں کے ہمراہ براہ راست قلب لشکر پر حملہ
کر چکا تھا۔ خالد دشمن کے لشکر کے عین وسط میں ہلائی پرچم دیکھ کر اپنی ٹیمپیاں
بھیچتا اور ہونٹ کاٹتا ہوا پرے داروں سے مخاطب ہو کر کہنے لگا۔ ”بھون نے
میرا انتظار کیا ہوگا اور یہ سمجھ لیا ہوگا کہ میں موت کے ڈر سے قلعے میں کہیں چھپ
کر بیٹھ گیا ہوں۔ خدا کے لیے دروازہ کھول دو، مجھے جانے دو۔“

پرے دار نے جواب دیا۔ ”آپ اطمینان رکھیے اسے سالار کو یہ شک
نہیں کہ آپ بزدل ہیں۔ ورنہ شاید آپ کے قبل کا حکم ادا نہ جالتے۔ وہ یہ کہتے
تھے کہ لڑکیوں کے پاس آپ کا ٹھہرنا بہتر ہوگا۔ ہمیں دروازہ کھولنے کی
اجازت نہیں۔“

”تو میں فیصل سے کود جاؤں گا“ یہ کہہ کر خالد فیصل کی سیڑھی کی طرف
لپکا۔ راستے میں زہرا کھڑی تھی۔ اس نے کچھ کہنا چاہا لیکن خالد کے تیز دیکھ کر سہم
گئی۔

خالد نے اس پر ایک قہر آلود نگاہ ڈالی اور کہا۔ ”اب تم خوش ہونا۔“
زہرا نے کہا۔ ”مجھے معاف کر دو! میں ایک عورت ہوں۔“

”خدا ایک زندہ قوم کو تمہارے جیسی عورتوں سے بچائے“ خالد یہ کہہ کر
بھاگتا ہوا زینے پر چڑھا اور سا پھینک کر آن کی آن میں فیصل سے نیچے اتر گیا۔
زہرا نے بھاگ کر کمرے سے تلوار اٹھائی۔ ناہید نے پوچھا۔ ”زہرا! کہاں
جا رہی ہو؟“

زہرا نے جواب دیا۔ ”ناہید! تمہارے بھائی نے ہمیشہ مجھے غلط سمجھا، اگر
میں واپس نہ آسکوں تو اُسے کہہ دینا میں بزدل نہ تھی۔ کاش! ہمارا سماج

پر چکی اور دونوں گر کر خاک میں لوٹنے لگے۔ ایک سپاہی نے آگے بڑھ کر زہرا پر وار کیا۔ زہرا کا گھوڑا اچانک بدکا اور تلوار اس کی اگلی ٹانگ پر لگی۔ گھوڑے نے چند چھلانگیں لگائیں اور ڈگمگا کر گر پڑا۔ مسلمانوں کے دستوں کو قریب آتا دیکھ کر بھیم سنگھ کے سپاہیوں نے میدان کا یہ حصہ بھی خالی کر دیا۔ خالد بھاگتا ہوا زہرا کے پاس پہنچا۔ وہ گھوڑے کے قریب منہ کے بل پڑی ہوئی تھی۔ قریب پہنچ کر خالد کے ہاتھ پاؤں پھول گئے۔ اس کے منہ سے بیک وقت سسکیاں آہیں اور دعائیں نکلیں۔ وہ رکا، جھکا، پکپکایا اور پھر بھاگ کر زہرا کو اٹھانے لگا۔ معاً سے زہرا کی پیٹھ پر خون کے نشان اور زہرہ میں دو تیز اٹکے ہوئے نظر آئے اور زندگی کی تمام حیات سمٹ کر اس کی آنکھوں میں آ گئیں۔ اس نے یکے بعد دیگرے دونوں تیر نکال کر پھینک دیئے، زہرا نے ایک بھر جھری لینے کے بعد آنکھیں کھولیں اور اٹھ کر بیٹھ گئی۔ خالد نے چاند کی ہلکی اور پھیکے روشنی میں اس کا زہرہ دیکھا اور کہا۔ ”تمہیں تکلیف تو نہیں؟“

اس کے ہونٹوں پر فاتحانہ مسکراہٹ کھیل رہی تھی۔ اس نے کہا۔ ”نہیں! میں نے ان تیروں کو محسوس بھی نہیں کیا۔ گھوڑے سے گرنے کے بعد میرا سر چمکا گیا تھا۔ میں بالکل ٹھیک ہوں۔ میدان کا کیا حال ہے؟“

”میدان خالی ہو چکا ہے۔ خدا نے ہمیں فتح دی ہے لیکن ناہید کہاں ہے؟“

”وہ قلعے میں ہے۔ میں آپ سے ایک بات پوچھنا چاہتی ہوں۔“

”وہ کیا؟“

”آپ مجھ سے مخفا تو نہیں؟“

”اُف! زہرا! مجھے نام نہ نہ کرو۔ مجھے اپنی سخت کلامی کا بہت افسوس ہے۔“

کی پہاڑیوں پر قبضہ جما کر تیر برسوں لگی تو سندھ کے لشکر کی توجہ دو حصوں میں بٹ گئی۔ عین اس موقع پر محمد بن قاسم نے قلعے کا دروازہ کھول کر عقب سے حملہ کر دیا اور چند سو اوروں کے ہمراہ دشمن کی صفیں درہم برہم کرتا ہوا لشکر کے قلب تک جا پہنچا۔

لشکر کے عین درمیان سبز برجم دیکھ کر محمد بن ہارون نے اپنے لشکر کو تین اطراف سے عام حملے کا حکم دے دیا۔ زبیر، محمد بن قاسم کی اعانت کے لیے پانچ سو سو اوروں کو لے کر آگے بڑھا اور ان کی آن میں اس کے ساتھ آ رہا۔ بھیم سنگھ کی فوج بدحواس ہو کر قلعے کی طرف ہٹنے لگی۔ دادی میں اٹھتی ہوئی گردنے شام کے دھندلکے کے سیاہ تلے مل کر آد شب کے آثار پیدا کر دیئے تھے۔ بھیم سنگھ نے آخری بار اپنی فوج کی ٹوٹی ہوئی صفیں منظم کرنے کی کوشش کی۔ لیکن زبیر کی تقلید میں محمد بن ہارون کے باقی سپاہی بھی میدان کو صاف کرتے ہوئے محمد بن قاسم کے ساتھ آئے۔

بھیم سنگھ کی فوج غیر منظم ہو کر مختلف ٹولیوں میں لڑنے لگی۔ مسلمانوں کے دباؤ سے کئی ٹولیاں پسپا ہو کر قلعے کے قریب پہنچ چکی تھیں اور جب قلعے کے محافظ ان پر تیر برسوں لگے تو وہ بدحواس ہو کر ادھر ادھر بھاگ نکلے۔

خالد تیر اندازوں کی ایک جماعت کے ساتھ ایک ٹیلے سے اتر اور نعرہ بکیر بلند کرتے ہوئے دشمن کی ایک ٹولی پر ٹوٹ پڑا۔ بدحواس سپاہی ایک طرف ہٹ گئے اور خالد ان کے تعاقب میں اپنے ساتھیوں سے علیحدہ ہو گیا۔ دشمن کے سپاہیوں نے موقع پا کر اسے چاروں طرف سے گھیر لیا۔ اچانک ایک سوار گھوڑا دوڑاتا ہوا آیا اور اس نے اللہ اکبر کہہ کر اس ٹولی پر حملہ کر دیا۔ خالد اس کی آواز پہچان کر چونکا۔ یہ زہرا تھی۔ زہرا کی تلوار یکے بعد دیگرے دو سپاہیوں کے سر

”ہاں! ہاں!! خدا تمہارا بھلا کرے۔ میں یہی کہنا چاہتا تھا۔“
 ”بس اسی بات کے لیے مجھے یہاں تک گھسیٹ لائے ہو؟“
 سعد نے جواب دیا۔ ”مجھے یہ خیال تھا کہ اگر آپ بگڑ کر میری داڑھی نوچنے پر
 آمادہ ہو جائیں تو دوسرے ہمارا تماشا نہ دیکھیں۔“

ناصر الدین نے جواب دیا۔ ”میں حیران ہوں کہ مجھے آپ نے اس قدر برا خیال
 کیا۔ مجھے لنگو سے نفرت تھی لیکن سعد کی میرے دل میں وہی عزت ہے جو ایک
 راجپوت کے دل میں اپنے باپ کے لیے ہوتی جاہ ہے۔ آپ جس وقت چاہیں ان
 سے شادی کر سکتے ہیں۔“

سعد نے کہا۔ ”میں تو چاہتا ہوں کہ ابھی ہو جائے۔“
 ”لیکن زہرا زخمی ہے۔“

سعد نے چونک کر سوال کیا۔ ”زہرا زخمی ہے؟ مجھے کسی نے کیوں نہیں بتایا!
 چلو چلیں۔“

ناصر الدین نے اُسے تسلی دیتے ہوئے کہا۔ ”گھبرانے کی کوئی بات نہیں۔
 اس کے زخم بالکل معمولی ہیں؟“

آہستہ سے سعد کے کان میں کچھ کہا اور وہ چند بار سر ہلانے کے بعد ناصر الدین سے
 مخاطب ہوا۔ میں علیحدگی میں آپ کے ساتھ ایک بات کرنا چاہتا ہوں۔“
 ناصر الدین نے اس کے ساتھ چند قدم چلنے کے بعد رگ کر کہا۔ ”کیسے
 کیا ارشاد ہے؟“

سعد نے اُس پاس جمع ہونے والے سپاہیوں کی طرف دیکھتے ہوئے جواب
 دیا۔ ”یہاں نہیں۔ یہاں بہت سے لوگ ہیں۔“

ناصر الدین نے کہا۔ ”بہت اچھا۔ جہاں چاہو، چلے چلو۔“
 قلعے کے دروازے سے کوئی پانچ سو قدم دور جا کے سعد نے ایک پتھر پر
 بیٹھتے ہوئے کہا۔ ”آپ بھی بیٹھ جائیں۔“

ناصر الدین اس کے سامنے دوسرے پتھر پر بیٹھ گیا۔
 سعد نے کہا۔ ”پہلے آپ یہ وعدہ کریں کہ آپ میری بات سن کر میرا سر
 پھوڑنے کے لیے تیار نہیں ہو جائیں گے؟“
 ناصر الدین نے جواب دیا۔ ”اگر کوئی سر پھوڑنے والی بات ہوئی تو ضرور
 پھوڑوں گا۔“

سعد نے کچھ دیر سوچنے کے بعد کہا۔ ”بات تو ایسی کوئی نہیں لیکن پرانے
 ہاتھوں کا کیا اعتبار۔ اچھا میں کہہ ہی دیتا ہوں۔ بات یہ ہے کہ مایا نہیں! نہیں!!
 زہرا آپ کی بہن ہے اور میرے لیے بھی وہ بیٹی سے کم نہیں۔ خالد بھی مجھے بہت
 عزیز ہے بالکل اپنے بیٹے کی طرح اور اس سے آگے میری سمجھ میں نہیں آتا کہ میں
 کیا کہوں؟ مجھے ڈر ہے کہ آپ خفا ہو جائیں گے!“

ناصر الدین نے کہا۔ ”میں سمجھ گیا۔ تم یہ کہنا چاہتے ہو کہ خالد اور زہرا کی شادی
 کر دی جائے!“

نے دشمن کے زخمیوں کو اٹھا اٹھا کر قلعے کے سامنے قطار در قطار لٹا دیا۔
 محمد بن قاسم کو ایک پہاڑی کے دامن سے کسی کے گراہنے کی آواز آئی اور وہ مشعل
 اٹھائے اس طرف بڑھا۔ سعید، زبیر، سعد ناصر الدین اور چند اور سالار اس کے ساتھ
 تھے۔ مشعل کی روشنی میں چند لاشوں کے درمیان اُسے ایک زره پوش نوجوان دکھائی دیا۔ اس
 کی زره میں کئی جگہوں پر خون کے نشان تھے اور سہلی میں ایک تیر پوسٹ تھا۔ اس کے
 دائیں ہاتھ سے تلوار کا دستہ چھوٹ چکا تھا لیکن بائیں ہاتھ میں وہ ابھی تک مضبوطی کے ساتھ
 سندھ کا جھنڈا اٹھائے ہوئے تھا۔ محمد بن قاسم نے مشعل اپنے ایک ساتھی کے ہاتھ میں تھما دی اور
 زمین پر گھٹنا ٹیکے ہوئے اسے اٹھنے کا سہارا دے کر پانی پلایا۔ چند گھنٹے پینے کے بعد نوجوان
 نے آنکھیں کھولیں اور محمد بن قاسم اور اس کے ساتھیوں کو غور سے دیکھنے کے بعد جھنڈے
 کو دونوں ہاتھوں میں مضبوطی سے پکڑ لیا۔

ناصر الدین نے زبیر سے کہا: "زبیر! تم نے اسے پہچانا نہیں؟" زبیر نے آگے بڑھ کر
 زخمی نوجوان کی طرف دیکھا اور کہا: "اے ابیہیم سنگھ ہے؟"
 ابیہیم سنگھ نے آنکھیں کھولیں اور اپنے چہرے پر ایک دردناک مسکراہٹ لاتے
 ہوئے کہا: "تمہیں فتح مبارک ہو!"

محمد بن قاسم کے استفسار پر زبیر نے ابیہیم سنگھ کے الفاظ کا عربی میں ترجمہ کیا اور
 اس نے کہا: "میں حیران ہوں کہ ایسے بہادر سپہ سالار کی موجودگی میں سندھ کی
 فوج میدان چھوڑ کر بھاگ گئی ہے۔ زبیر! تم اسے سہارا دو میں اس کا تیر
 نکالتا ہوں۔"

زبیر نے آگے بڑھ کر ابیہیم سنگھ کو سہارا دیا۔ محمد بن قاسم نے اس کی طرف
 ہاتھ بڑھایا اور ابیہیم سنگھ نے جھنڈا چھوڑ کر اس کا ہاتھ پکڑ لیا۔
 محمد بن قاسم نے ناصر الدین کو اشارہ کیا اور اس نے ابیہیم سنگھ کے دونوں

سب کا محسن

آدھی رات تک محمد بن قاسم کے تھکے ہائے سپاہی زخمیوں کی مرہم
 پٹی اور شہیدوں کی تجہیز و تکفین میں مصروف رہے۔ میدان میں چاروں طرف
 سے دشمن کے زخمی سپاہیوں کی چیخ اور پکار سنائی دے رہی تھی۔ شہیدوں کی نماز
 جنازہ پڑھانے کے بعد مسلمانوں کی فوج کا سترو سالہ سپہ سالار جس کا جسم بے آرمی
 کی کئی راتیں کاٹنے کے بعد تھکاوٹ سے پور ہو چکا تھا، جس کے بازو دن بھر
 تلواروں اور نیزوں سے کھیلنے کے بعد نکل ہو چکے تھے، اپنی پٹی پر پانی کا مشکیزہ
 اٹھائے زخموں سے کراہتے ہوئے دشمنوں کی پیاس بجھا رہا تھا۔ وہ آنکھیں جن
 میں اُس کے ساتھیوں نے لڑائی کے وقت فہر و غضب کی آگ کے شعلے دیکھے
 تھے، اب گر کر تڑپنے والے دشمن کے لیے عفو اور رحم کے آنسوؤں سے لبریز
 تھیں۔ وہ ہاتھ جس کی تلوار دشمنوں کے سر پر بجلی بن کر گوندی تھی، اب اُن کے
 زخموں پر مرہم رکھ رہا تھا۔

محمد بن قاسم کے سپاہی بھی تھکاوٹ سے پور تھے۔ لیکن وہ اپنے
 بالکل نوجوان سپہ سالار کی تقلید میں ایک روحانی لذت محسوس کر رہے تھے۔ انھوں

آپاناہید! سچ کہو یہ کیا معاملہ ہے؟“
ناہید نے اپنا دامن چھڑاتے ہوئے کہا: ”پگلی! تمہارا بھائی باہر کھڑا ہے
مجھے چھوڑ دو!“

”نہیں! جب تک تم مجھ سے صاف صاف نہ کہو گی، میں نہیں چھوڑوں گی۔
بھیا ذرا ٹھہرنا! میں آپاناہید سے ایک بات کر رہی ہوں۔ یہاں! بتاؤ؟“
ناہید نے کہا: ”اچھا بتاتی ہوں، سنو! رات کے وقت سعد نے میدان
سے آتے ہی تمہارے متعلق پوچھا اور میں نے تمام واقعات بتا دیے اور تمہارے
دل کی حالت پہلے بھی اس سے پوشیدہ نہ تھی۔ تمہیں یاد ہے۔ جب ہم قلعے میں داخل
ہو رہے تھے۔ وہ تمہارے بھائی کو پکڑ کر ایک طرف لے گیا تھا۔“

”تو اس نے بھائی سے کیا کہا ہوگا؟“

”یہی کہ خالد کے ساتھ تمہاری شادی کر دی جائے؟“

”آپا سچ کہو! تم مذاق کر رہی ہو!“

”پگلی میں مذاق نہیں کرتی۔ تمہارا بھائی ابھی میری باتوں کی تصدیق کر دیگا۔“

زہرا کی آنکھوں میں خوشی کے آنسو چھلک رہے تھے۔ ناہید نے کہا:

”ہائیں! تم زور رہی ہو۔ کیا تمہیں میرا بھائی پسند نہیں؟“

”اُس نے مسکراتے ہوئے جواب دیا۔ ”نہیں!“

”تو میں خود تمہارے بھائی سے کہہ دیتی ہوں کہ وہ تمہیں شادی کے

لیے مجبور نہ کرتے۔ کہوں اس سے؟“ یہ کہتے ہوئے ناہید ایک بیشرارت آمیز

تبسم کے ساتھ دروازے کی طرف بڑھی لیکن زہرا آگے بڑھ کر اس کے ساتھ

لپٹ گئی۔

”میری بہن! آپا! اس نے آنسو پونچھے ہوئے کہا۔“

ہاتھ پکڑ لیے۔ محمد بن قاسم نے تیر نکال کر ایک طرف پھینک دیا اور ناصر الدین کو
فوراً اڑھ بھول ڈالنے کے لیے کہا۔
بھیم سنگھ کے زخم زیادہ گہرے نہ تھے لیکن خون زیادہ بہہ جانے کی وجہ سے
سے وہ نڈھال ہو چکا تھا۔ محمد بن قاسم نے اس کی مرہم پٹی سے فارغ ہو کر سپاہیوں
کو حکم دیا کہ اُسے قلعے کے اندر لے جائیں اور خود دوسرے زخمیوں کی دیکھ بھال
میں مصروف ہو گیا۔

(۲)

زہرا نے اپنے زخموں کو زیادہ اہمیت نہ دی۔ وہ حسب معمول علی الصبح
اُٹھ کر ناہید کے ساتھ صبح کی نماز کے لیے کھڑی ہو گئی۔ نماز ادا کرنے کے بعد زہرا
نے اپنے بستر پر لیٹتے ہوئے کہا: ”ناہید! کاش میں زیادہ زخمی ہوتی اور تمہاری
تیمارداری کا لطف اُٹھاتی!“

ناہید نے مسکراتے ہوئے کہا: ”تم میری تیمارداری کا تصور کر رہی ہو یا

خالد کی تیمارداری کا؟“

زہرا کے گالوں پر چھوڑی دیر کے لیے حیا کی سُرخ چھاگئی۔ دروازے پر

ناصر الدین نے دستک دیتے ہوئے کہا: ”میں اندر آسکتا ہوں؟“

ناہید نے اُٹھ کر دوسرے کمرے میں جاتے ہوئے کہا: ”لو اب اُٹھ جاؤ“

وردتہ۔“

”وردتہ کیا ہوگا؟“

ناہید نے کہا: ”وردتہ تمہاری شادی شاید وہیل کی فتح تک ملتوی ہو جائے“

زہرا کا دل دھڑکنے لگا۔ اس نے اُٹھ کر ناہید کا دامن پکڑ لیا اور کہا: ”ناہید!

اپنے ہاتھوں سے خالد کو سو نپ دوں۔ ناہید تمہیں بہت چاہتی ہے۔ وہ تمہارا خیال رکھے گی اور میں زیادہ اطمینان کے ساتھ اسلام کی خدمت کر سکوں گا۔ زہرا! اس بے سرو سامانی میں میرے پاس تمہارے لیے نیک دُعاؤں کے سوا کچھ نہیں۔ اگر میرے پاس ساری دنیا کی دولت ہوتی تو میں تم پر وہ بھی نچھاور کر دیتا!

”بھیا! بھیا! اس نے آگے جھک کر ناصر الدین کی گود میں سر رکھ دیا اور پچکیاں لیتے ہوئے کہا: ”مجھے کسی چیز کی ضرورت نہیں!“

اُس نے پیار سے اس کے سر پر ہاتھ پھیرتے ہوئے کہا: ”زہرا! میرا ارادہ ہے کہ آج ہی تمہاری شادی کر دوں۔ فوج دو چار دن اور یہاں ٹھہرے گی لیکن یہ بھی ممکن ہے کہ اچانک دیبل سے راجہ کی فوج کی پیش قدمی کی اطلاع آجائے اور ہمیں فوراً کوچ کرنا پڑے۔ سعدؓ محمد بن قاسم سے ذکر کر چکا ہے اور وہ بہت خوش ہیں۔ سعدؓ خالد سے بھی پوچھ چکا ہے اور بہن ناہید کو بھی مبارکباد دو۔ سالارِ اعظم خود اس کے بھائی کو بلا کر اس کی رضامندی حاصل کر چکے ہیں۔ وہ خود تم دونوں کا نکاح پڑھانا چاہتے ہیں!“

باہر سے سعد نے ناصر الدین کو آواز دی اور وہ اٹھ کر کمرے سے نکل گیا۔ زہرا نے اٹھ کر برابر والے کمرے کا دروازہ کھولتے ہوئے کہا: ”ناہید! ناہید! تم نے سنا، آج تمہاری شادی ہے!“

”میری شادی؟“ ناہید کے چہرے پر حیا اور مسرت کی سرخ و سفید لہریں دوڑنے لگیں۔

”ہاں ناہید! تمہاری شادی۔ اب بتاؤ تمہیں زہرا بھیا پسند ہیں یا نہیں؟ اور میں ابھی اُنھیں بلا کر کہتی ہوں کہ وہ اپنے لیے کوئی اور لڑکی تلاش کریں!“

ناہید نے کہا: ”تو تم خالد کے ساتھ شادی کرنے پر رضامند ہو!“ زہرا نے اس کی طرف دیکھا۔ مسکرائی اور اُسے دوسرے کمرے کی طرف دھکیلتے ہوئے بولی: ”جاؤ، تم بہت شریر ہو!“ ناصر الدین نے باہر سے آواز دی: ”زہرا! تمہاری باتیں کب ختم ہوں گی؟“

اس نے بستر پر بیٹھتے ہوئے جواب دیا: ”آ جاؤ بھیا! بہن ناہید دوسرے کمرے میں چلی گئی ہے۔“

(۱۳)

ناصر الدین نے اندر پاؤں رکھتے ہی پوچھا: ”تمہارے زخموں کا اب کیا حال ہے؟“

اس نے جواب دیا: ”بھیا! وہ معمولی خراشیں تھیں، میں بالکل ٹھیک ہوں۔“ ناصر الدین اس کے قریب جا کر پانی پر بیٹھ گیا۔ زہرا کا دل دھڑک رہا تھا۔ تھوڑی دیر سوچنے کے بعد ناصر الدین نے کہا: ”زہرا! خالد ایک بہادر نوجوان ہے۔ میرا ارادہ ہے تمہاری شادی اس کے ساتھ کر دی جائے۔ تمہیں یہ رشتہ پسند ہے؟“

زہرا نے جواب دینے کی بجائے دونوں ہاتھوں میں اپنا منہ چھپا لیا۔ ناصر الدین نے تھوڑی دیر سوچنے کے بعد کہا: ”میرا ارادہ تھا کہ سندھ فتح ہونے کے بعد تمہاری شادی دھوم دھام سے ہو لیکن مسلمان ایسی شہزادہ کو بُرا سمجھتے ہیں۔ اس کے علاوہ اہل سندھ کے ساتھ ابھی فیصلہ کن جنگ ہونے والی ہے۔ سپاہی کو اپنی زندگی کا کوئی بھروسہ نہیں ہوتا۔ میں یہ چاہتا ہوں کہ تمہیں

خالد قبول ہے؟ اور میں شرم سے پانی پانی ہو گئی۔ ناہید مجھے ابھی تک یقین نہیں آتا کہ تمہارے بھائی کے ساتھ میری شادی ہو چکی ہے۔ کبھی کبھی مجھے خیال آتا ہے کہ میں ایک خواب دیکھ رہی ہوں۔ کیا تمہیں اپنی شادی ایک خواب معلوم نہیں ہوتی؟

ناہید مسکرائی اور زہرا اُس کے گلے میں باہیں ڈال کر اُس سے لپٹ گئی۔ ناہید اس کے سیاہ اور خوبصورت بالوں سے کھینچنے لگی۔ اچانک اس کے دل میں ایک خیال آیا اور اس نے اپنے گلے سے موتیوں کا ہار اتار کر زہرا کے گلے میں ڈال دیا۔

زہرا نے کہا: ”نہیں! نہیں! یہ تمہیں اچھا لگتا ہے!“

ناہید نے جواب دیا: ”میرے پاس دوسرا ہے۔ مجھے خالد دے گیا ہے۔ یہ کہتے ہوئے اپنی ہیرے کی انگوٹھی اتاری اور زہرا کے استیصال کے باوجود اس کی انگلی میں پہنا دی۔ ”دیکھو! اگر تمہیں میری خوشی منظور ہے تو اسے مت اتارو۔“ زہرا مغموم سی ہو کر ناہید کی طرف دیکھنے لگی۔ ناہید نے کہا: ”زہرا! تم مغموم کیوں ہو گئیں؟ مجھے زیور اچھے نہیں لگتے اور تمہارے ملک میں زیور پہننے کا رواج ہے!“

زہرا نے کہا: ”لیکن ہمارے ملک میں بھابی نند سے لیتی نہیں۔ اُسے دیتی ہے، اور میں گھر سے اتنی دُور...!“

ناہید نے بات کاٹتے ہوئے کہا: ”بگلی! بھابی تم آج ہی ہو۔ اس سے پہلے ایک عرصہ سے تم میری ننھی بہن تھیں۔“

زہرا نے کہا: ”ناہید! سندھ کی فتح کے بعد بھانجان کا ارادہ ہے کہ وہ کاٹھیاواڑ جا کر اسلام کی تبلیغ کریں۔ میرا بھی ارادہ ہے کہ میں چند دن کے

ناہید نے کہا: ”تم بہت شہیر ہو زہرا!“

خالد نے برآمدے سے برابر کے کمرے کا دروازہ کھٹکھٹاتے ہوئے ناہید کو آواز دی اور زہرا نے ہنستے ہوئے کہا: ”ناہید جلدی جاؤ اور نہ تمہاری شادی سندھ کی فتح تک ملتوی ہو جائے گی۔ میں مذاق نہیں کرتی تمہارا بھائی ابھی میری باتوں کی تصدیق کر دے گا!“

ناہید زہرا کو محبت بھری نظروں سے دیکھتی ہوئی دوسرے کمرے میں داخل ہوئی۔ اس کا دل خوشی کے سمندر میں غوطے کھا رہا تھا۔ اس کے پاؤں ڈمگنا رہے تھے۔

(۴)

شام کے وقت لشکر کے تمام سالار قلعے کے ایک وسیع کمرے میں جمع ہو کر زہرا اور خالد کو ان کی شادی پر مبارک باد دے رہے تھے۔ ناہید اور زہرا اپنے کمرے میں بیٹھی آپس میں باتیں کر رہی تھیں۔ ناہید نے کہا: ”زہرا! نکاح کے وقت تمہاری زبان لنگ کیوں ہو گئی تھی؟“

”ناہید مجھے معلوم نہیں، تم جانتی ہو، مجھے یہ امید نہ تھی کہ یہ تمام باتیں اس قدر جلدی ہو جائیں گی۔ میرے کان سائیں سائیں کر رہے تھے۔ مجھے یہ بھی معلوم نہ تھا کہ میں کہاں ہوں اور پھر اگر نکاح پڑھانے والا محمد بن قاسم کی بجائے کوئی اور ہوتا تو میں شاید اس قدر بدحواس نہ ہوتی۔ اس کے چہرے پر کتنا جلال تھا اور اس کی آواز کس قدر رعب دالہ تھی۔ سچ کہتی ہوں، وہ انسان نہیں دیوتا ہے، اور ہمیں دیوتاؤں سے ڈرنا سکھا یا گیا ہے۔ ناہید! اگر تم میرے پاس نہ ہوتیں تو شاید میری زبان بالکل نہ کھلتی۔ اُنھوں نے پوچھا: ”تمہیں

انہیں یہ پیغام دوں گی کہ مسلمان اس ملک میں وہ عبادت گاہیں تعمیر کرنے کے لیے آئے ہیں جن میں ایک اچھوت برہمن کے ساتھ بلکہ اس سے بھی آگے کھڑا ہو سکتا ہے!“

ناہید نے کہا: ”خدا تمہاری خواہش پوری کرے!“

(۵)

قلعے کو تمام فوج کی ضرورت کے لیے تنگ دیکھ کر محمد بن قاسم نے قلعے سے باہر نیچے نصب کروادیے۔ اپنی فوج کے زخمیوں کی طرح اس نے بھیمن سنگھ کے فوج کے زخمی سپاہیوں کو بھی زخمیوں میں جگہ دی اور اپنی فوج کے طبیبوں اور جراحوں کو حکم دیا کہ دشمن کی فوج کے زخمیوں کے علاج میں کوئی کوتاہی نہ کریں۔ محمد بن قاسم خود بھی علم جراحی اور طبابت میں خاصی دسترس رکھتا تھا وہ صبح شام زخمیوں کے زخمیوں میں چکر لگاتا اور فرداً فرداً سب کا حال پوچھتا اور انہیں تسلی دیتا۔ دشمن کے زخمیوں سے تبادلہ خیالات کے لیے وہ سعد کو اپنا ترجمان بنا کر ساتھ لیے پھرتا۔ انہیں بلوں و منموم دیکھ کر وہ کہتا: ”تم بہت جلد اچھے ہو جاؤ گے۔ یہ مت سمجھو کہ تم ہماری قید میں ہو۔ تندرست ہونے کے بعد تم جہاں چاہو جا سکتے ہو!“

وہ اس کی طرف احسان متندانہ نگاہوں سے دیکھتے ہوئے کہتے: ”بھگوان کے لیے آپ ہمیں شرمسار نہ کریں۔ ہمیں آپ کو اس قدر تکلیف دینے کا حق نہیں، آپ آدم کریں!“

وہ جواب دیتا: ”نہیں! یہ میرا فرض ہے۔“

بھیم سنگھ کے ساتھ محمد بن قاسم کو گہری دلچسپی تھی۔ وہ دونوں وقت

لیے وہاں جاؤں۔ کاش! تم بھی ہمارے ساتھ چل سکو۔ ہمارا گھر سمندر کے کنارے ایک چھوٹے سے قلعے میں ہے۔ اس کے تین طرف آموں کے وسیع باغات ہیں۔ بیچ میں سے ایک ندی گزرتی ہے۔ میں اس ندی کے کنارے آم کے ایک درخت پر چھبولا چھبولا کرتی تھی۔ برسات کے دنوں میں اس ندی کا پانی بہت تیز بہتا تھا اور میں اپنی سہیلیوں کے ساتھ اس میں نہایا کرتی تھی۔ بارش میں ہم آم توڑ کر کھایا کرتیں۔ شہد کی طرح میٹھے آم باغ سے پرے ایک خوبصورت جھیل تھی۔ ہم پانی میں کود کر آنکھ مچولی کھینٹیں اور کنول کے پھول توڑ کر ایک دوسری پر پھینکتیں۔ ناہید! میں تمہیں وہاں ضرور لے چلوں گی!“

ناہید نے جواب دیا: ”خدا ہمیں فتح دے! ممکن ہے کہ سندھ کے بعد ہماری افواج تمہارے شہر کا رخ کریں!“

نہرانے کہا: ”خدا وہ دن جلد لائے اور میں اپنے ہاتھوں سے اس قلعے پر اسلام کا پرچم لہراؤں۔ ناہید! میں حیران ہوں کہ میرے خیالات میں اتنا بڑا تغیر کیوں کر آگیا۔ مجھے اچھوتوں سے سخت نفرت تھی۔ ایک دن میں اپنی سہیلیوں کے ساتھ جھیل پر گئی۔ وہاں ایک اچھوت لڑکا نہا رہا تھا۔ ہم نے اسے پتھر مارا مگر بیہوش کر دیا اور ایک دن ایک بیچ ذات مسافر ہمارے باغ کے پاس سے گزرا۔ اس نے نیچے گہرے ہوئے چند آم اٹھائے اور ہمارے نوکروں نے اُسے آٹھ پہر تک ایک درخت کے ساتھ باندھ رکھا۔ میں کئی دفعہ وہاں سے گزری اور تم حیران ہو گئی کہ اسے بھوکا اور پیاسا دیکھ کر مجھے ذرا بھی رحم نہ آیا اب اگر میں وہاں گئی تو اس پاس کی بستیوں کے تمام اچھوتوں کو دعوت دوں گی کہ آؤ ہمارے باغ کے آم کھاؤ اور ہمارے کنوئیں کا ٹھنڈا اور میٹھا پانی پیو! ان کی سب سے بڑی حسرت ہمارے مندروں میں آکر ہمارے دیوتاؤں کی پوجا کرتی تھی اور میں

محمد بن قاسم نے آگے بڑھ کر اس کی نبض پر ہاتھ رکھتے ہوئے کہا: تمہاری طبیعت بالکل ٹھیک ہے۔ زخم میں تکلیف تو نہیں!

اس نے اپنے ہونٹوں پر مغموم مسکراہٹ لاتے ہوئے جواب دیا: نہیں!

محمد بن قاسم نے کہا: "میری فوج کل صبح یہاں سے کوچ کرنے والی تھی۔ مجھے افسوس ہے کہ بعض مصلحتیں مجھے یہاں زیادہ دیر قیام کرنے کی اجازت

نہیں دیتیں۔ وزنہ میں چند دن اور تمہاری تیمارداری کرتا بہر صورت میں پانچویں سپاہی اس قلعے میں چھوڑ کر جا رہا ہوں، وہ تم لوگوں کا خیال رکھیں گے تمہاری فوج

کے ہوزخمی تندرست ہو چکے ہیں، انھیں کل اپنے گھروں کو جانے کی اجازت ہوگی۔ تم جب تک گھوڑے کی سواری کے قابل نہیں ہوتے یہیں ٹھہرو!"

بھیم سنگھ نے کہا: "آپ کا مطلب ہے کہ آپ تمام قیدیوں کو رہا کر دیں گے؟"

محمد بن قاسم نے جواب دیا: "ہمارا مقصد لوگوں کو قیدی بنانا نہیں

بلکہ ہم انھیں ایک ظالم حکومت سے نجات دلا کر ایک ایسے نظام سے

آشنا کرنا چاہتے ہیں، جس کا بنیادی اصول مساوات ہے۔ آپ کے سپاہی

ہمیں غیر ملکی حملہ آور سمجھ کر ہمارے مقابلے میں آئے تھے لیکن انھیں یہ معلوم نہ

تھا کہ ہماری جنگ وطن کے نام پر نہیں۔ قوم کے نام پر نہیں۔ ہم سندھ پر

عرب کی برتری نہیں چاہتے، ہم روسے زمین کے تمام انسانوں کی بہتری کے لیے

ایک عالم گیر انقلاب چاہتے ہیں۔ ایک انقلاب جو مظلوم کا سر ادا نچا رکھنے

کے لیے ظالم کی لامٹھی پھین لینا چاہتا ہے، ہماری جنگ راجوں مہاراجوں کی جنگ

نہیں۔ انسانوں اور بادشاہوں کی جنگ ہے۔ ہمارا مقصد یہ نہیں کہ ہم سندھ

کے راجہ کا تاج اتار کر اپنے سر پر رکھ لیں۔ ہم یہ ثابت کرنا چاہتے ہیں کہ کوئی

خود اس کے زخم دیکھتا اور اپنے ہاتھوں سے مرہم پٹی کرتا۔ ناصر الدین اور زبیر ہر طریقے سے اس کی دلجوئی کرتے۔ بھیم سنگھ نے ابتدا میں یہ سمجھا کہ یہ سلوک اس کے ساتھیوں کو درغلانے کے لیے مسلمانوں کی ایک چال ہے لیکن تین چار دن کے بعد وہ محسوس کرنے لگا کہ یہ تصنع اور بناوٹ نہیں بلکہ محمد بن قاسم اور اس کے ساتھی فطرتاً عام انسانوں سے مختلف ہیں!

اس کے زخم زیادہ خطرناک نہ تھے لیکن بہت سارے خون بہ جانے کی وجہ

سے اس کے جسم میں نقاہت آچکی تھی۔ محمد بن قاسم کے علاج اور زبیر اور

ناصر الدین کی تیمارداری کی بدولت وہ چوتھے دن چلنے پھرنے کے قابل ہو گیا۔

پانچویں دن حسب معمول نماز عشاء کے بعد محمد بن قاسم سعد کے ساتھ

زخمیوں کے زخموں کا چکر لگاتے ہوئے بھیم سنگھ کے خیمے میں داخل ہوا۔ وہ اپنے

بستر پر لیٹا خواب کی حالت میں بڑبڑا رہا تھا: "نہیں نہیں! مجھے دوبارہ اس

کے مقابلے پر نہ بھیجیے! وہ انسان نہیں دیوتا ہے۔ آپ قیدیوں کو چھوڑ دیجیے۔

وہ آپ کی خطا معاف کر دے گا۔ نہیں نہیں۔ میں نہیں جاؤں

گا۔ راجہ کے پاپ کی سزا پر جاؤ کیوں ملے۔ مجھے موت کا ڈر نہیں لیکن میری

جان لے کر تم آنے والی مصیبت کو نہیں ٹال سکتے۔ ظالم۔ بزدل اُف!

بھگوان۔"

بھیم سنگھ نے کپکپا کر آنکھیں کھولیں اور حیرت زدہ ہو کر سعد اور

محمد بن قاسم کی طرف دیکھنے لگا۔ محمد بن قاسم نے کہا: یہ معلوم ہوتا ہے کہ تم کوئی

بھینانک خواب دیکھ رہے تھے!"

بھیم سنگھ سوچ میں پڑ گیا۔ اس کی پیشانی پر پسینے کے قطرے یہ نظر

کرتے تھے کہ خواب کی حالت میں وہ سخت ذہنی کش مکش میں مبتلا تھا۔

بڑھتی ہے، کم نہیں ہوتی۔ اس سے پہلے کئی اقوام اپنے بادشاہوں کی حمایت میں ہمارے ساتھ لڑ چکی ہیں لیکن جب انھیں یہ احساس ہوا کہ ہمارے پاس ایک بہتر نظام ہے، تو وہ ہمارے ساتھ مل گئیں۔ آپ کے سپاہیوں میں سے وہ لوگ جنہیں خدا نے حق و باطل میں تمیز کی توفیق دی ہے۔ وہ یقیناً واپس جا کر ظلم کی ناؤ کو ڈوبنے سے بچانے کی کوشش نہیں کریں اور جو دوبارہ ہمارے مقابلے پر آنے کی جرأت کریں گے۔ انھیں ایک دو اور معرکوں کے بعد اطمینان ہو جائے گا کہ ہماری تلواریں کند ہونے والی نہیں!

بھیم سنگھ نے کہا: ”آپ تاج و تخت کے دشمن ہیں اور آپ انسان پر انسان کی حکومت کے قائل نہیں لیکن جب تک کوئی حکومت نہ ہو ملک میں امن کیسے رہ سکتا ہے؟“

محمد بن قاسم نے جواب دیا: ”اگر استبداد کا ڈنڈا مظلوم کی آواز اس کے گلے سے نہ نکلے دے تو اس کا مطلب یہ نہیں کہ ملک میں قائم ہو گیا میں تمہیں پہلے بتا چکا ہوں کہ ہم دنیا میں انسان کا قانون نہیں بلکہ خدا کا قانون چاہتے ہیں۔“

بھیم سنگھ نے جواب دیا: ”قانون خواہ کوئی ہو، اسے نافذ کرنے والا بہر حال کوئی انسان ہوگا اور وہ راجہ اور بادشاہ نہ بھی کہلائے، تو بھی وہ حکمران ضرور ہوگا اور جب تک دنیا میں سرکش لوگ موجود ہیں۔ ایسے قانون کی حفاظت طاقت کے ڈنڈے کے بغیر ممکن نہیں!“

محمد بن قاسم نے کہا: ”یہ درست ہے لیکن اس قانون کا پہلا مطالبہ یہ ہے کہ اسے نافذ کرنے والی جماعت صالحین کی جماعت ہو۔ جب تک ہم صالحین کی جماعت سے تعلق رکھیں گے، خدا اپنے قانون کی حفاظت کا کام

شخص تاج و تخت کا مالک ہو کہ دنیا پر اپنا قانون نافذ کرنے کا حق نہیں رکھتا۔ تاج و تخت خود عرض انسانوں کے ترانے ہوتے رہتے ہیں اور وہ قانون جو صرف ان تہوں کی عظمت کو برقرار رکھنے کے لیے بنایا گیا ہو، انسانوں کو ہمیشہ دو جماعتوں میں تقسیم کرتا ہے۔ ایک ظالم، دوسری مظلوم۔ تم ان جماعتوں کے لیے راجہ اور پرجا کے الفاظ استعمال کرتے ہو۔ سندھ کے راجہ نے ہمارے ہماڑ لوٹ کر عورتوں اور بچوں کو اس لیے قیدی بنایا کہ وہ تاج و تخت کا مالک ہوتے ہوئے ہر انسان پر ظلم کرنا اپنا حق سمجھتا ہے اور اب وہ ہمارا مقابلہ اس لیے کرے گا کہ اُسے ظلم کی تلوار چھین جانے کا خطرہ ہے اور یہ سپاہی ہمارے مقابلے میں اس لیے آئے ہیں کہ انھیں ظلم کی اعانت کا معاوضہ ملتا ہے۔ ان بیچاروں سے وہی کام لیا گیا ہے جو انسان سواری کے جانوروں سے لیتے ہیں، یہ مجبور تھے۔ ایک استبدادی نظام کی وجہ سے ان کے لیے زندگی کی راہیں تنگ تھیں اور یہ معمولی معاوضہ لے کر ظلم کی اعانت کے لیے اپنی جانیں تک بیچ ڈالنے کے لیے تیار تھے۔ انھیں یہ معلوم نہ تھا کہ جس انقلاب کی راہ میں یہ رکاوٹ بننا چاہتے ہیں، وہ ان کی بہتری کے لیے ہے۔ انھیں ہماری طرف سے خوفزدہ کیا گیا تھا۔ اب فتح کے بعد میں نہ خود ظالم بننا چاہتا ہوں، نہ انھیں مظلوم بنانا چاہتا ہوں!“

بھیم سنگھ نے کہا: ”تو آپ کو یہ یقین ہے کہ یہ لوگ واپس جا کر راجہ کی فوجوں میں دوبارہ شامل نہیں ہو جائیں گے؟“

محمد بن قاسم نے جواب دیا: ”میں یقین کے ساتھ نہیں کہہ سکتا کہ واپس جا کر ان کا طرز عمل کیا ہوگا لیکن مجھے ان لوگوں سے کوئی خدشہ نہیں۔ مجھے خدا کی رحمت پر بھروسہ ہے۔ کسی بلند مقصد کے لیے لڑنے والوں کی قوت

اگر اس نے عرب قیدیوں کے ساتھ بُرا سلوک کیا تو اس کے لیے اچھا نہ ہوگا۔
بھیم سنگھ نے جواب دیا۔ ”میں یہ وعدہ کرتا ہوں اور مجھے اُمید ہے
کہ جب اسے میرے زخمی سپاہیوں کے ساتھ آپ کے سلوک کا پتہ چلے گا تو وہ
یقیناً متاثر ہوگا!“

”میں نیکی کا بدلہ نہیں چاہتا۔ میں صرف یہ چاہتا ہوں کہ تم اس کی آنکھوں
سے غرور کی ٹہنی اتار دو اور اسے یہ بھی بتا دو کہ وہ آتش فشاں پہاڑ کے دہانے
پر کھڑا ہے۔ اس گفتگو کے دوران میں میں نے شاید کوئی تلخ بات کہہ دی ہو۔
اگر تمہیں کسی بات سے رنج پہنچا ہو تو مجھے ایک انسان سمجھ کر درگزر کرنا!“
محمد بن قاسم یہ کہہ کر خیمے سے باہر نکل آیا۔ بھیم سنگھ بار بار اپنے دل
میں یہ کہہ رہا تھا۔ ”تم انسان نہیں! دیوتا ہو!“

ہم سے ملے گا۔ کل اگر تمہارے ملک سے کوئی قوم صالحین کی جماعت بن جائے
تو اس قانون کے نفاذ کی ذمہ داری وہ سنبھال لے گی لیکن طاقت کا ڈنڈا
اسے اپنے اقتدار کی حفاظت کے لیے نہیں بلکہ اس قانون کی حفاظت کے لیے
استعمال کرنے کی اجازت ہوگی۔ مسلمانوں کے امیر اور دوسری اقوام کے
بادشاہوں میں یہ فرق ہے کہ وہ طاقت کا ڈنڈا ظالم کے خلاف مظلوم کی آغا
کیلئے کام میں لاتے ہیں اور بادشاہ اسے فقط اپنے دائمی تسلط کے لیے استعمال کرتے ہیں۔“
بھیم سنگھ نے کچھ دیر سوچنے کے بعد سوال کیا۔ ”تو کیا مجھے بھی ان لوگوں
کے ساتھ واپس جانے کی اجازت ہوگی؟“

”میں شاید پہلے بھی کہہ چکا ہوں کہ تم تند رست ہونے کے بعد جب
چاہو جا سکتے ہو۔“

بھیم سنگھ نے کہا۔ ”میں سفر کے قابل ہوں۔ اگر آپ اجازت دیں تو
کل ہی روانہ ہو جاؤں!“
”ابھی تمہارے زخم ٹھیک نہیں ہوئے لیکن اگر تم کل ہی جانا چاہو تو
میں تمہیں نہیں روکوں گا!“

بھیم سنگھ پھر تھوڑی دیر سوچنے کے بعد بولا۔ ”لیکن آپ کو شاید معلوم
نہ ہو۔ میں سندھ کے سینا پتی کالوٹ کا ہوں اور میرا واپس جا کر فوج کے ساتھ
شامل ہو جانا آپ کے لیے خطرناک ہو سکتا ہے۔ اس لیے اگر آپ مجھے
پھوڑنے سے پہلے مجھ سے یہ وعدہ لینا چاہتے ہیں کہ میں دوبارہ آپ کے مقابلے
پر نہ آؤں تو میں اس شرط پر جانے کے لیے تیار نہیں!“
”میں نے تم کو ایسا وعدہ کرنے کے لیے نہیں کہا۔ ہاں! میں تم سے فقط ایک
بات کہوں گا۔ تم راجہ داہر کو میرا یہ پیغام پہنچا دو کہ اب اور ہم سے دُور نہیں۔“

اتنی دیر میں نہ سیر بھی محمد بن قاسم سے آ ملا۔

محمد بن قاسم نے سمندر کی تروتازہ ہوا میں چند سانس لیے اور چاروں طرف نگاہ دوڑائی۔ سولہویں رات کی چاندنی میں ستاروں کی چمک ماند پڑ چکی تھی۔ فضا میں ادھر ادھر اڑنے والے جگنو صبح کے چرخ نظر آتے تھے۔ چاند کی روشنی نے نیلگوں سمندر کو ایک چمکتا ہوا آئینہ بنا دیا تھا۔ مشرق سے صبح کا ستارہ نمودار ہوا۔ محمد بن قاسم نے زبیر کی طرف دیکھا اور کہا۔

”زبیر! دیکھو یہ ستارہ کس قدر اہم ہے لیکن اس کی زندگی کتنی مختصر ہے۔ یہ دنیا کو ہر صبح آفتاب کی آمد کا پیام دینے کے بعد روپوش ہو جاتا ہے بلکہ یوں کہنا چاہیے کہ سورج کے چہرے سے تاریکی کا نقاب اُلٹ کر اپنے چہرے پر ڈال لیتا ہے لیکن اس کے باوجود جو اہمیت اُسے حاصل ہے، وہ دوسرے ستاروں کو حاصل نہیں اگر یہ بھی دوسرے ستاروں کی طرح تمام رات چمکتا تو ہماری نگاہوں میں اس کا رتبہ اس قدر بلند نہ ہوتا۔ ہم تمام رات آسمان پر کروڑوں ستارے دیکھتے ہیں لیکن یہ ستارہ ہمارے لیے ان سب سے زیادہ جاذب توجہ ہے عام ستاروں کی موت و حیات ہمارے لیے کوئی معنی نہیں رکھتی۔ بالکل ان انسانوں کی طرح جو دنیا میں چند سال ایک بے مقصد زندگی بسر کرنے کے بعد مر جاتے ہیں اور دنیا کو اپنی موت و حیات کا مفہوم بتانے سے قاصر رہتے ہیں۔ زبیر! مجھے اس ستارے کی زندگی پر رشک آتا ہے۔ اس کی زندگی جس قدر مختصر ہے اسی قدر اس کا مقصد بلند ہے۔ دیکھو! یہ دنیا کو مخاطب کر کے کہہ رہا ہے کہ میری عارضی زندگی پر اظہارِ تاسف نہ کرو۔ قدرت نے مجھے سورج کا ایلی بنانا کر بھیجا تھا اور میں اپنا فرض پورا کر کے جا رہا ہوں۔ کاش! میں بھی اس ملک میں آفتابِ اسلام کے طلوع ہونے سے پہلے صبح کے ستارے کا فرض ادا کر سکوں!“

صبح کا ستارہ

چند دن بعد محمد بن قاسم کی فوج دیبل سے چند میل کے فاصلے پر پڑاؤ ڈال چکی تھی۔ رات کے تیسرے پہر اس نے اٹھ کر نماز تہجد ادا کی اور زبیر کو ساتھ لے کر پڑاؤ کا ایک چکر لگایا۔ دن بھر کے تھکے ماندے سپاہی گہری نیند سو رہے تھے۔ پھر بیدار اپنی اپنی جگہ پر جو کس کھڑے تھے۔ سمندر کی نمی سے خشک ہو ا میں چند ساعتیں سونے کی وجہ سے محمد بن قاسم اپنے اعضاء میں کسل محسوس کر رہا تھا۔ اس نے زبیر سے کہا۔ ”آؤ زبیر! اس ٹیلے پر چڑھیں دیکھیں اس چوٹی پر پہلے کون پہنچتا ہے۔ ہو شیار! ایک — دو — تین!“

دونوں بھاگتے ہوئے ٹیلے کی چوٹی کے قریب پہنچے۔ محمد بن قاسم زبیر سے چند قدم آگے جا چکا تھا لیکن اُدھر سے پھر بیدار نے آواز دی۔ ”ٹھہرو! کون ہے؟“

محمد بن قاسم نے رُک کر جواب دیا۔ ”محمد بن قاسم!“

پھرے دار نے آواز پہچان کر کہا۔ ”سالارِ اعظم! آپ مطمئن رہیں۔ ہم اپنے فرائض سے غافل نہیں!“

قلعہ فتح ہو جانے کے بعد ناہموار زمین پر لڑنا اپنے لیے مفید خیال نہیں کرتے۔“
محمد بن قاسم نے کہا۔ ”تو ہمیں کسی تاخیر کے بغیر پیش قدمی کر دینی چاہیے۔“

(۲)

دبیل کے محاصرے کو پانچ دن گزر چکے تھے۔ اس دوران میں محمد بن قاسم کی فوج نے دباہوں کی مدد سے متعدد بار شہر کی فصیل پر چڑھنے کی کوشش کی لیکن اسے کامیابی نہ ہوئی لکڑی کے دباہے جب شہر پناہ کے قریب پہنچتے، راجہ کے سپاہی ان پر جلتا ہوا تیل انڈیل دیتے اور مسلمانوں کو آگ کے شعلوں میں بیچھے ہٹنا پڑتا۔ محمد بن قاسم اپنے ساتھ ایک بہت بڑی منجینق لایا تھا جسے پانچ سو آدمی کھینچتے تھے۔ اس منجینق کا نام ”عروس“ مشہور ہو چکا تھا پہاڑی راستے کے نشیب و فراز کا خیال کرتے ہوئے عروس کو سمندر کے راستے دبیل کے قریب لاکر خشکی پر اتارا گیا اور محاصرے کے پانچویں دن محمد بن قاسم کے سپاہی اسے دھکیل کر شہر پناہ کے سامنے لے آئے۔ اس سے قبل چھوٹی چھوٹی منجینقیں شہر کی فصیل کو چند مقامات سے کمزور کر چکی تھیں۔ شہر کے سپاہی عروس کی غیر معمولی جسامت سے اس کی اہمیت کا اندازہ لگا چکے تھے۔ شام سے پہلے عروس سے چند وزنی پتھر شہر میں پھینکے گئے اور راجہ نے یہ محسوس کیا کہ دبیل کی مضبوط فصیل زیادہ عرصہ اس مہیب ہتھیار کے سامنے نہ ٹھہر سکے گی۔

پچھتر روز علی الصباح محمد بن قاسم نے عروس کی مدد سے شہر پر رنگ باری شروع کی۔ شہر کے درمیان ایک مندر کے بلند کلس پر ایک سرخ رنگ کا جھنڈا لہرا رہا تھا۔ مندر کے کلس کی طرح یہ جھنڈا بھی تمام جھنڈوں سے

زیر، محمد بن قاسم کی طرف بغور دیکھ رہا تھا۔ اس کے چہرے پر ایک نیچے کی سی مصومیت چاند کی سی دلفریبی، سورج کا سا جاہ و جلال اور صبح کے ستارے کی سی رعنائی اور پاکیزگی تھی۔

چند قدم کے فاصلے سے ایک پریدار نے آواز دی۔ ”ٹھہرو! کون ہے؟“
نیچے سے جواب آیا۔ ”میں سعد ہوں۔“
محمد بن قاسم نے چند قدم آگے بڑھ کر اسے سندھی لباس میں ٹیلے پر چڑھتے ہوئے دیکھ کر پریداروں سے کہا۔ ”اسے میری طرف آنے دو!“
سعد نے ٹیلے پر چڑھ کر پڑاؤ کی طرف اترنا چاہا لیکن پرے دار نے اس کا راستہ روکتے ہوئے محمد بن قاسم کی طرف اشارہ کیا اور کہا۔ ”پہلے اس طرف جاؤ۔“

سعد نے بے پروائی سے جواب دیا۔ ”نہیں! میں سپہ سالار کو دیکھنے بغیر کسی سے بات کرنے کے لیے تیار نہیں۔“

محمد بن قاسم نے آواز دی۔ ”سعد میں ادھر ہوں!“
سعد نے چونک کر محمد بن قاسم کی طرف دیکھا اور آگے بڑھا۔
محمد بن قاسم نے سوال کیا۔ ”کہو کیا خبر لائے؟“

سعد نے جواب دیا۔ ”دبیل کی حفاظت کرنے والی فوج کی تعداد پچاس ہزار کے قریب ہے۔ میرا خیال ہے کہ وہ سندھ کے باقی شہروں سے مزید ملک کے انتظار میں قلعہ بند ہو کر لڑنے کی کوشش کریں گے!“

محمد بن قاسم نے کہا۔ ”کیا یہ ممکن ہے کہ اگر ہم اس جگہ دو تین دن قیام کریں تو وہ شہر سے پیش قدمی کر کے ہم پر حملہ کر دیں۔“

سعد نے جواب دیا۔ ”اس بات کے کوئی آثار نہیں۔ وہ لس سیلا کا پہاڑی

ٹوڑتے ہوئے آگے نکل گئے اور ان کے پیچھے راجہ کی تیس ہزار فوج لڑتی بھڑتی نکل گئی۔ محمد بن قاسم کی فوج نے چاروں طرف سے سمٹ کر دروازے پر حملہ کر دیا اور باقی سپاہیوں کے راستے میں مضبوط صفیں کھڑی کر دیں۔ انھوں نے راجہ کی محنت سے زیادہ اپنے انجام سے خوفزدہ ہو کر باہر نکلنے کا راستہ صاف کرنے کے لیے چند زوردار حملے کیے لیکن مسلمانوں نے ان کی آن میں دروازے کے سامنے لاشوں کے ڈھیر لگا دیے۔ وہ بددل ہو کر پیچھے ہٹے اور مسلمانوں کی فوج پانی کے ایک زبردست ریلے کی طرح شہر کے اندر داخل ہو گئی۔

اتنی دیر میں کئی دستے مختلف راستوں سے شہر پناہ کے اندر داخل ہو چکے تھے۔ راجہ کی بچی کھچی فوج نے چاروں اطراف سے اللہ اکبر کے نعرے سن کر ہتھیار ڈال دیے :

(۳)

محمد بن قاسم نے اپنی فوج کے ساتھ دیبل کے گورنر کے محل میں صبح کی نماز ادا کی اور طلوع آفتاب کے وقت دیبل کے دہشت زدہ باشندے اپنے مکانوں کی چھتوں پر کھڑے ہو کر فاتح افواج کے سترہ سالہ سپہ سالار کا جلوس دیکھ رہے تھے۔ قلعہ کی فتح کے بعد محمد بن قاسم نے جن اسیران جنگ کو آزاد کیا تھا اور جن زنجیوں کی مرہم پٹی کی تھی وہ عوام کو ہندوستان میں ایک نئے دیوتا کی آمد کا پیغام دے چکے تھے۔ اس کی نوجوانی شجاعت، عفو اور رحم کے متعلق ایسی داستانیں مشہور ہو چکی تھیں جن کی صداقت پر استبدادی حکومت کے ستارے

اوپنچا تھا۔ محمد بن قاسم کو اس جھنڈے کی اہمیت کا احساس ہو اور ایک رات کے مطابق دیبل کے گورنر کے ہاتھوں ستائے ہوئے ایک برہمن نے شہر سے فرار ہو کر محمد بن قاسم کو اطلاع دی کہ جب تک یہ جھنڈا انہیں گرتا، شہر کے لوگ ہمت نہیں ہاریں گے۔

محمد بن قاسم کو مخینق کے استعمال میں غیر معمولی مہارت تھی۔ چنانچہ اس نے عروس کا رخ درست کر کے سپاہیوں کو پتھر پھینکنے کا حکم دیا بھاری پتھر کی ضرب نے کلس کے ٹکڑے اڑا دیے اور اس کے ساتھ سرخ جھنڈا بھی نیچے آ رہا۔

اس کلس کے مسمار ہونے اور جھنڈے کے گرنے سے راجہ کے توہم پرست سپاہیوں کے حوصلے ٹوٹ گئے۔ تاہم انھوں نے شام تک مسلمانوں کی فوج کو قلعے کے قریب نہ پھینکنے دیا۔ شام کے ڈھنکے میں نصیل کے تیراندازوں کی مدافعت کمزور ہونے لگی۔ محمد بن قاسم نے ایک فیصلہ کن حملے کا حکم دیا اور اس کے سپاہی اللہ اکبر کے نعرے لگاتے ہوئے دیباہوں، سیڑھیوں اور کمندوں کی مدد سے قلعے کی دیواروں پر چڑھنے لگے۔

راجہ کی فوج نے رات کے تیسرے پہر تک مقابلہ کیا لیکن اتنی دیر میں مسلمانوں کی فوج کے سینکڑوں سپاہی نصیل پر چڑھ چکے تھے اور مخینق کی سنگ باری کی بدولت قلعے کی دیوار بھی ایک مقام سے ٹوٹ چکی تھی۔

راجہ دہرنے حالات کی نزاکت کا احساس کرتے ہی شہر کا مشرقی دروازہ کھلو دیا اور ہاتھیوں کی مدد سے فوج کے لیے راستہ صاف کرتا ہوا باہر نکل گیا مسلمان شہر پناہ کے چاروں طرف منقسم ہونے کی وجہ سے دروازے پر موثر مزاحمت نہ کر سکے۔ ہاتھی مشرقی دروازے کے سامنے سے ان کے مورچے

ہوتے عوام اعتبار کرنے کو تیار نہ تھے۔ گزشتہ چند دنوں میں دیہل کے شہریوں کو راجہ کی فوج کے سپاہی سخت اذیتیں دے چکے تھے۔ دیہل میں راجہ کی فوجوں کی آمد کے بعد ان کے گھر اپنے گھر نہ تھے۔ سپاہی رات کے وقت شراب کے نشے میں بدمست ہو کر لوگوں کے گھروں میں آگھستے اور لوٹ مار کر کے نکل جاتے۔ صبح کے وقت شرم و حیا کی دیویاں پھٹے ہوئے پیرہن اور بچھرے ہوئے بالوں کے ساتھ بازاروں میں گشت لگانے والے افسروں کو اپنی مظلومیت کے قصے سناتیں لیکن انھیں شرمناک قہقہوں کے سوا کوئی جواب نہ ملتا۔

اپنے راجہ کی فوج کا یہ سلوک دیکھ کر دیہل کے باشندے محمد بن قاسم کے عفو و رحم کے متعلق کئی داستانیں سننے کے باوجود فاتح لشکر سے نیک سلوک کی توقع رکھنے کے لیے تیار نہ تھے لیکن جب محمد بن قاسم کی فوج اپنے سالار کی طرح نکلیں بیچے کیے دیہل کے ایک باندار سے گزر رہی تھی ان کے شبہات آہستہ آہستہ دور ہونے لگے اور مردوں کے علاوہ عورتیں بھی مکانوں کی چھتوں پر چڑھ کر کھڑی ہو گئیں۔ جب محمد بن قاسم شہر کا چکر لگانے کے بعد دوبارہ محل کے قریب پہنچا۔ ایک نوجوان لڑکی نے بھاگ کر اس کے گھوڑے کی گام پکڑ لی اور ہونٹ بیٹھختے ہوئے محمد بن قاسم کی طرف ملتی نگاہوں سے دیکھنے لگی۔ اس کے بال بکھرے ہوئے تھے۔ خوبصورت چہرے پر خراشوں کے نشان تھے۔ آنکھیں غم و غصے کے باعث سرخ تھیں۔ محمد بن قاسم کو وہ گلاب کے ایک ایسے پھول سے مشابہ نظر آئی جسے کسی کے بے رحم ہاتھوں نے مسل ڈالا ہو۔ اس نے ترجمان کی دساعت سے کہا: "خاتون! اگر یہ میرے کسی سپاہی کا فعل ہے تو میں اسے تمہاری آنکھوں کے سامنے قتل کروں گا!"

لڑکی نے نفی میں سر ہلایا اس کے ہونٹ کپکپائے اور آنکھوں سے آنسوؤں کے دھارے بہنے لگے۔ ایک عمر رسیدہ اور با وضع آدمی آگے بڑھا اور اس نے ہاتھ باندھ کر کہا: "اُن دانا! یہ اُن کی مظلوم لڑکیوں میں سے ایک ہے، جو راجہ کے سپاہیوں کی بربریت کا شکار ہو چکی ہیں، آپ سے انصاف مانگنے آئی ہے!" ناصر الدین نے اس عمر رسیدہ شخص کی ترجمانی کرتے ہوئے محمد بن قاسم کو یہ بتایا کہ یہ دیہل کا پروہت ہے۔

محمد بن قاسم نے جواب دیا: "آپ میرے سامنے ہاتھ نہ باندھیں، اس لڑکی کی داد رسی میرا سب سے پہلا فرض ہے۔ راجہ کے بارہ ہزار سپاہی ہماری قید میں ہیں، آپ اسے وہاں لے جائیں۔ اگر مجرم ان میں سے کوئی ہو تو میں اُسے آپ کے حوالے کر دوں گا۔ ورنہ میں اس ملک کی آخری حد و تک اس کا تعاقب کروں گا!"

لڑکی نے کہا: "میرا مجرم دیہل کا گورنر ہے۔ اس نے پرسوں میرے پتا کو قید کر لیا تھا اور مجھے: "یہاں تک کہہ کر اس کی آواز بھرا گئی اور آنکھوں سے پھر ایک بار آنسو بہنے لگے۔ محمد بن قاسم نے اپنے ایک سالار کو بلا کر کہا: "میں دیہل کے تمام قیدیوں کو آزاد کرنے کا حکم دیتا ہوں۔ تم قید خانے کے دروازے کھلو اور!"

(۴)

اگلے دن دیہل کے سب سے بڑے مندر کا پروہت بچاریوں کے سامنے عرب کے ایک نوجوان کے ردپ میں بھگوان کے ایک نئے اوتار

سندھ کا نیا سپہ سالار

نیرون کے ایک وسیع کرے میں راجہ داہر نے کی ایک گھرسی پر رونق افروز تھا۔ اودھے سنگھ سندھ کی افواج کا سینا پتی اور بے سنگھ سندھ کا ولی عہد اس کے سامنے کھڑے تھے۔ اودھے سنگھ نے کہا "مہاراج! اگر اجازت ہو تو مجھ کو اندر بلا لوں؟"

راجہ نے تلخ لہجے میں جواب دیا۔ "میں اس کی صورت نہیں دیکھنا چاہتا۔ اگر وہ تمہارا بیٹا نہ ہوتا تو میں اسے مست ہاتھی کے آگے ڈھک دیتا۔"

اودھے سنگھ نے کہا "مہاراج! وہ بے قصور ہے۔ اگر ہم پچاس ہزار فوج کے ساتھ دیبل کی حفاظت نہیں کر سکتے تو وہ بیس ہزار سپاہیوں کے ساتھ اس کا راستہ کیسے روک سکتا تھا؟"

"لیکن یہ دعویٰ کر کے گیا تھا کہ دشمن کو پہاڑی علاقے سے آگے نہیں بڑھنے دے گا۔ اس نے یہ کہا تھا کہ اگر دشمن کی فوج ہمارے بیس ہزار سپاہیوں کے پتھروں کی بارش میں دب کر نہ گئی تو واپس آ کر منہ نہیں دکھائے گا!"

"مہاراج! میں نے کبھی اس کی تائید نہیں کی۔ مجھے دشمن کی شجاعت کے

کی آمد کا پرچار کر رہا تھا اور دیبل کا سب سے بڑا سنگ تراش دیبل کے محسن کے لیے محبت اور عقیدت کے جذبات سے سرشار ہو کر شہر کے بڑے مندر کی زینت میں اضافہ کرنے کیلئے عرب کے کس اور نوجوان سالار کی مورتی تراش رہا تھا۔ محمد بن قاسم نے جنگ میں مقتولین کے ورثا کے لیے معقول وظائف مقرر کیے۔ ناصر الدین کو دیبل کا گورنر مقرر کیا ایک گرانقدر رقم اس مندر کی مرمت کے لیے مخصوص کی جو منجینق کے پتھر کا نشانہ بن کر مسمار ہو چکا تھا۔

دس دن بعد اس نے نیرون کا رخ کیا۔ اس عرصہ میں اس کے حسن سلوک سے دیبل کے باشندوں پر اس کی تلوار کے زخم مندمل ہو چکے تھے۔ رخصت کے وقت ہزاروں مردوں، عورتوں اور بوڑھوں نے احسان مندی کے آنسوؤں کے ساتھ اسے الوداع کہی۔ اس کی فوج میں دیبل کے پانچ ہزار سپاہی شامل ہو چکے تھے۔

محمد بن قاسم نے رخصت ہونے سے پہلے زبیر، ناہید، خالد اور زہرا کو ناصر الدین کے ساتھ ٹھہرنے کی اجازت دی لیکن انھوں نے شہر کے محلات میں آرام کرنے کی بجائے جنگ کے میدانوں میں بے آرامی کے دن اور راتیں کاٹنے کو ترجیح دی۔ تاہم زبیر اور خالد نے محمد بن قاسم کی راتے سے اتفاق کرتے ہوئے ناہید اور زہرا کو دیبل میں چھوڑ دیا۔

متعلق کوئی غلط فہمی نہ تھی۔ اگر دیہیل میں ہماری پچاس ہزار فوج کے تیروں کی بارش میں کمندیں ڈال کر فصیل پر چڑھ سکتے تھے تو بیس ہزار سپاہیوں کے پتھر انھیں پہاڑیوں پر قبضہ جمانے سے نہیں روک سکتے تھے۔“

راجہ نے گرج کر کہا۔ ”میرے سامنے دیہیل کے پچاس ہزار سپاہیوں کا نام نہ لو۔ اُن میں نصف کے قریب دیہیل کے ڈرپوک تاجر تھے۔ کاش مجھے معلوم ہوتا کہ پرتاپ رائے نے دیہیل کے خزانے سے سپاہیوں کی بجائے بھیڑیں پال رکھی ہیں۔“

اودھے سنگھ نے کہا۔ ”مہاراج! میں شروع سے اس بات کے خلاف تھا کہ آپ دیہیل جائیں۔ راجہ کا شکست کھا کر بھاگنا فوجوں پر بہت بُرا اثر ڈالتا ہے۔“

راجہ نے کہا۔ ”بھگو ان کا شکریہ ہے کہ میں نے تمہارا کہا نہیں مانا۔ ورنہ یہ بیس ہزار فوج بھی یہاں بچ کر نہ پہنچتی!“

اودھے سنگھ نے کہا۔ ”مہاراج! اگر آپ بھاگنے میں جلد بازی سے کام نہ لیتے تو.....“

راجہ نے کہا۔ ”اودھے سنگھ کا فقرہ پورا نہ ہونے دیا اور چلا کر کہا۔“

”اودھے سنگھ! ہوش میں آکر بات کر دو۔ مہاراج کو اس لیے دیہیل چھوڑنا پڑا کہ ان کے ساتھی تمہاری طرح نکلے اور بزدل تھے۔“

اودھے سنگھ کی قوت برداشت جواب دے چکی تھی۔ تاہم اس نے ضبط سے کام لیتے ہوئے کہا۔ ”راجہ! آپ جانتے ہیں کہ بھیم سنگھ بزدل نہیں وہ آپ کے ساتھ کھیلا ہے!“

”وہ بزدل نہیں لیکن بے وقوف ضرور ہے۔ پھر بھی میں پتاجی سے کہوں

گا کہ اُسے یہاں حاضر ہونے کا موقع دیں!“

راجہ نے بے سنگھ کی طرف دیکھا اور پھر اودھے کی طرف متوجہ ہو کر کہا۔ ”بلاؤ اُسے!“

اودھے سنگھ نے دروازے پر ایک سپاہی کو اشارہ کیا اور وہ باہر نکل گیا۔ تھوڑی دیر میں بھیم سنگھ اندر داخل ہوا اور آداب بجالانے کے بعد ہاتھ باندھ کر کھڑا ہو گیا!

راجہ نے پوچھا۔ ”تم شکست کے بعد سیدھے دیہیل کیوں نہ پہنچے؟“

بھیم سنگھ نے جواب دیا۔ ”مہاراج! مجھے یہ علم نہ تھا کہ آپ دیہیل پہنچ جائیں گے اور میں نے آپ سے چند ضروری باتیں عرض کرنے کے لیے نیروں پہنچنا ضروری خیال کیا۔“

”لیکن تمہارا فرض تھا کہ تم یہی سہی فوج کے ساتھ دیہیل پہنچتے۔“

”مہاراج کو شاید معلوم نہیں کہ میں زخمی ہونے کے بعد چند دن دشمن کی قید میں رہا اور جب میں آزاد ہوا، میرے ساتھ صرف چند سپاہی تھے اور انھیں کسی محفوظ مقام پر پہنچانا میرا فرض تھا!“

راجہ نے کہا۔ ”بھیم سنگھ! دیہیل اور سیلا کی جنگوں میں ہماری شکست کے ذمہ دار فقط تم ہو۔ اگر تم پہاڑوں میں دشمن کا راستہ روک سکتے تو ہمیں دیہیل میں ناکامی کا منہ نہ دیکھنا پڑتا۔ میں نے تمہارے باپ کی مرضی کے خلاف تمہیں یہ موقع دیا تھا۔ اب میں یہ فیصلہ کر چکا ہوں کہ آئندہ کوئی مہم تمہارے سپرد نہ کی جائے۔“

بھیم سنگھ نے جواب دیا۔ ”مہاراج! میں خود بھی کوئی ذمہ داری سنبھالنے کے لیے تیار نہیں!“

راجہ نے آنکھیں پھاڑ کر بھیم سنگھ کی طرف دیکھا اور بلند آواز میں کہا۔ ”تو

چھینتے ہوئے کہا: "بزدل! لیکنہ!"

اودھے سنگھ کہہ رہا تھا۔ "بھیم سنگھ! تمہیں کیا ہو گیا۔ مہاراج سے معافی مانگو، وہ تمہاری تقصیر معاف کر دیں گے۔ بھیم سنگھ! مجھے شرمسار نہ کرو۔ دنیا کیا کہے گی۔ تم تو کہتے تھے کہ تم مہاراج کو جنگ کے متعلق ایک ضروری مشورہ دینے کے لیے آئے ہو۔ مہاراج! مہاراج!! میرا بیٹا بے قصور ہے۔ دشمن نے اس پر جادو کر دیا ہے!"

بھیم سنگھ نے کہا: "ہاں مہاراج! اس نے مجھ پر جادو کر دیا ہے۔ اگر آپ نے اسے سمجھنے کی کوشش نہ کی تو کسی دن اس کا جادو تمام سندھ پر چھا جائے گا۔ مہاراج! میں آپ کو اس کے جادو سے بچنے کا طریقہ بتانے کے لیے آیا تھا!"

اودھے سنگھ نے چلا کر کہا: "بھیم سنگھ! بھگوان کے لیے جاؤ!"

راجہ نے کہا: "اودھے سنگھ! تم اب خاموش رہو۔ تمہارا بیٹا ہماری اجازت سے یہاں آیا ہے اور ہماری اجازت کے بغیر نہیں جاسکتا۔ ہاں بھیم سنگھ! تم ہمیں دشمن کے جادو سے بچنے کا طریقہ بتا رہے تھے؟"

بھیم سنگھ نے کہا: "مہاراج! وہ یہ ہے کہ آپ عرب اور سرانڈیپ کے قیدیوں کو دشمن کے حوالے کر دیں۔ ورنہ ہمارے خلاف جو طوفان عرب سے اٹھا ہے، وہ مجھے رکنے والا نظر نہیں آتا!"

راجہ اچانک کرسی سے اٹھ کر کھڑا ہو گیا: "تم دشمن کے طرفدار بن کر مجھ پر اس کی طاقت، کارِ عب جملانے کے لیے آئے ہو؟"

بھیم سنگھ نے اطمینان سے جواب دیا: "مہاراج! آپ دیبل میں اسے دیکھ چکے ہیں!"

یہاں کیا لینے آتے ہو؟"

اودھے سنگھ نے اپنے بیٹے کے جواب سے پریشان ہو کر کہا: "مہاراج! بھیم سنگھ کا مطلب یہ ہے کہ اسے بڑے عمدے کی ضرورت نہیں۔ وہ آپ کی فتح کے لیے ایک سپاہی کی حیثیت میں لڑنا بھی اپنے لیے باعثِ فخر سمجھتا ہے۔ بھیم سنگھ! ان دانا تم سے خفا ہیں ان کے پاؤں پکڑ لو!"

بھیم سنگھ نے جواب دیا: "پتاجی! ان دانا کی تعظیم سراسر آنکھوں پر لیکن میں ان کے سامنے جھوٹ نہیں بول سکتا۔ میں زخمی تھا اور دشمن کے سپہ سالار نے اپنے ہاتھوں سے میری مرہم پٹی کی۔ میری جان بچائی اور مجھ سے دوبارہ اپنے مقابلے پر نہ آنے کا وعدہ لیے بغیر آزاد کر دیا۔ مجھے یہاں پہنچنے کے لیے اپنا گھوڑا دیا۔"

اودھے سنگھ نے مداخلت کی: "مہاراج! ہمارا دشمن بہت ہوشیار ہے۔ اس کا خیال یہ ہو گا کہ وہ اس طرح چا پلو سنی کر کے بھیم سنگھ کو درغلا سکے گا لیکن اُسے کیا معلوم کہ بھیم سنگھ کے باپ دادا آپ کے نمک خوار ہیں اور اس کی رگوں میں راجپوت کا خون ہے اور یہ آپ کے لیے اپنے خون کا آخری قطرہ تک بہا دے گا!"

بھیم سنگھ نے کہا: "پتاجی! اگر وہ میری جان نہ بچاتا تو میرے خون کا آخری قطرہ میدانِ جنگ میں بہ چکا ہوتا۔ میں نہیں جانتا کہ اس نے میری جان کس نیت سے بچائی ہے لیکن میں اس کے خلاف تلوار نہیں اٹھا سکتا!"

بھیم سنگھ نے اپنی تلوار اتار کر راجہ کو پیش کرتے ہوئے کہا: "مہاراج! یہ مجھے آپ نے عطا کی تھی لیجیے!"

راجہ غصے سے کانپنے لگا اور راجکمار بے سنگھ نے بھیم کے ہاتھ سے تلوار

راجہ نے چلا کر کہا: ”دبیل! دبیل!! میرے سامنے دبیل کا ذکر نہ کرو۔ وہاں مندر کا کلس گر جانے سے تمہارے جیسے بُزدل سپاہیوں نے ہمت ہار دی تھی۔“
”مہاراج! میں بُزدل نہیں!“

”تو اس کا مطلب یہ ہے کہ میں بُزدل ہوں۔ کوئی ہے؟“
اودھے سنگھ نے ہاتھ باندھ کر کانپتی ہوئی آواز میں کہا: ”مہاراج! مہاراج! اس کی خطا معاف کیجیے۔ ہم سات پشتوں سے آپ کے خاندان کی خدمت کر رہے ہیں۔“
راجہ نے جھلا کر جواب دیا: ”مجھے تمہارے خاندان کی خدمات کی ضرورت نہیں!“

پندرہ بیس سپاہی ننگی تلواریں لیے کمرے میں داخل ہوئے اور راجہ کے حکم کا انتظار کرنے لگے۔ راجہ نے بھیم سنگھ کی طرف اشارہ کرتے ہوئے کہا: ”اسے لے جاؤ اور نیروں کے قید خانے کی سب سے تاریک کوٹھڑی میں رکھو!“

اودھے سنگھ نے کہا: ”مہاراج! اس کی خطا معاف کیجیے! یہ میرا ایک ہی بیٹا ہے۔“

جے سنگھ نے آگے بڑھ کر راجہ کے کان میں کچھ کہا اور اس نے اودھے سنگھ کو جواب دیا: ”تم بھی اس کے ساتھ جا سکتے ہو۔ سندھ کو تمہارے جیسے سپہ سالار کی ضرورت نہیں!“

عقب کے کمرے کا پردہ اٹھا اور لاڈھی رانی جلدی سے راجہ کے قریب آ کر کہنے لگی: ”مہاراج! آپ کیا کر رہے ہیں۔ اودھے سنگھ فوج کا سینا پتی ہے۔ اور فوج اس کے ساتھ بُرا سلوک برداشت نہ کرے گی!“

جے سنگھ نے جلدی سے جواب دیا: ”جب فوج کو یہ معلوم ہو جائے گا کہ یہ باپ بیٹا دشمن کے ساتھ ملے ہوئے ہیں، وہ سب کچھ برداشت کر لے گی!“

رانی نے کہا: ”بیٹا! دشمن سر پر کھڑا ہے۔ یہ آپس میں پھوٹ ڈالنے کا وقت نہیں!“

جے سنگھ نے جواب دیا: ”دشمن کی آخری منزل دبیل تھی۔ وہ دریائے سندھ کو کبھی عبور نہیں کر سکے گا۔ پتاجی! آپ فکر نہ کریں۔ چند دنوں میں ملتان سے لے کر قنوج تک تمام راجہ اور سردار ہماری مدد کے لیے پہنچ جائیں گے اور ہم دشمن کو ایسی شکست دیں گے جو اس کے خواب و خیال میں بھی نہ ہوگی۔ میرا یہ مشورہ ہے کہ ان دنوں کو یہاں رکھنے کی بجائے اُردو بھج دیا جائے۔“

سپاہیو! کیا دیکھتے ہو۔ تم نے مہاراج کا حکم نہیں سنا؟ اٹھیں لے جاؤ!“
سپاہی آگے بڑھے لیکن اودھے سنگھ نے انھیں ہاتھ کے اشارے سے روکتے ہوئے اپنی تلوار اتار دی اور جے سنگھ سے مخاطب ہو کر کہا: ”یہ لیجیے! یہ سینا پتی کی تلوار ہے۔ مجھے دشمن پر سندھ کی فوج کی فتح سے زیادہ کسی اور بات کی خواہش نہیں!“

جے سنگھ نے اس کے ہاتھ سے تلوار پکڑنے کی بجائے پھینتے ہوئے کہا: ”فتح کے لیے ہمیں تمہاری دعاؤں کی ضرورت نہیں!“

شام کے وقت اودھے سنگھ اور بھیم سنگھ چند سپاہیوں کی حراست میں اردو کارخ کر رہے تھے اور نیروں کے مندروں میں فوج کے نئے سینا پتی جے سنگھ کی فتح کے لیے دُعا نہیں ہو رہی تھیں: ۛ

اپنا مطلب بیان کر سکتا ہوں۔ آپ میرا مطلب سمجھتے ہیں نا؟“
 بھیم سنگھ نے کہا۔ ”تم اچھی خاصی سندھی جانتے ہو!“
 قیدی نے بھیم سنگھ کی تجسس نگاہیں دیکھ کر کہا۔ ”شاید آپ مجھے ابھی تک
 اچھی طرح نہیں دیکھ سکے۔ میں قریب آجاتا ہوں!“
 قیدی نے ایک کونے سے اٹھ کر بھیم سنگھ کے قریب بیٹھتے ہوئے کہا۔ ”ہاں!
 اب آپ مجھے دیکھ سکیں گے۔ میں عرب کا ایک مسلمان ہوں۔ آپ کو میرا قریب
 بیٹھنا ناگوار تو نہیں؟“
 بھیم سنگھ نے کہا۔ ”تم عرب ہو؟ لیکن عرب کے قیدی تو برہمن آباد میں تھے؟“
 قیدی نے جواب دیا۔ ”وہ کوئی اور ہوں گے۔ میں شروع سے اس
 قید خانے میں ہوں!“
 اودھے سنگھ نے پوچھا۔ ”تم سراندیپ سے آئے تھے؟ اور تمہارا جہاز
 دیبل کے قریب ڈوبا تھا؟ تمہارا نام ابوالحسن ہے؟“
 قیدی نے جلدی سے جواب دیا۔ ”ڈوبا نہیں، ڈوبا گیا تھا اور ہاں آپ برہمن آباد
 کے عرب قیدیوں کے متعلق کچھ کہہ رہے تھے۔ وہ اس ملک میں کیسے آئے؟ میرے
 جہاز سے تو صرف چار آدمی بچے تھے۔ دوزخمی تھے۔ وہ دیبل سے اور تک پہنچنے
 سے پہلے ہی جاں بحق ہو گئے۔ تیسرا جس کے زخم معمولی تھے وہ میرے ساتھ
 اس قید خانے میں مر گیا تھا!“
 بھیم سنگھ نے جواب دیا۔ ”تمہارے جہاز کے بعد سراندیپ سے دو اور
 جہاز آئے تھے۔ دیبل کے گورنر نے انھیں بھی گرفتار کر لیا تھا!“
 ”وہ یہاں کیا لینے آئے تھے؟“
 بھیم سنگھ نے جواب دیا۔ ”وہ سراندیپ سے اپنے ملک جا رہے تھے!“

راجہ کے حکم کے مطابق بھیم سنگھ اور اودھے سنگھ کو اور کے قید خانے
 کی ایک زمین دوز کوٹھری میں بند کیا گیا۔ اس کوٹھری میں ایک قیدی پہلے ہی
 موجود تھا۔ اس نے دوسرے قیدیوں کو دیکھتے ہی ٹوٹی پھوٹی سندھی زبان میں
 کہا۔ ”جگہ تنگ ہے۔ تاہم ہم تینوں گزارہ کر سکتے ہیں۔ تم کون ہو؟ اور یہاں
 کیسے آئے؟“
 بھیم سنگھ اور اودھے سنگھ نے جواب دینے کی بجائے تاریکی میں آنکھیں پھاڑ
 پھاڑ کر قیدی کو دیکھنے کی کوشش کی۔
 قیدی نے کہا۔ ”شاید آپ مجھے نہیں دیکھ سکتے لیکن آپ بہت جلد تاریکی
 میں دیکھنے کے عادی ہو جائیں گے۔ بیٹھ جائیے! آپ تھکے ہوئے معلوم ہوتے
 ہیں اور اگر میں غلطی نہیں کرتا تو آپ دونوں شاید باپ بیٹا ہیں؟“
 اودھے سنگھ اور بھیم سنگھ تاریکی میں ہاتھ پھیلا کر سنبھل سنبھل کر پاؤں
 اٹھاتے ہوئے آگے بڑھے اور ایک دیوار کے ساتھ ٹیک لگا کر بیٹھ گئے۔
 قیدی نے پھر کہا۔ ”معلوم ہوتا ہے کہ آپ بھی میری طرح بے گناہ ہیں۔
 معاف کرنا۔ شاید آپ کو میری باتیں ناگوار محسوس ہوں لیکن کئی مہینوں سے
 میں نے کسی انسان سے بات نہیں کی۔ اس لیے آپ کو دیکھ کر میرے دل میں
 اپنی بتیا سنانے اور آپ کی سننے کی خواہش کا پیدا ہونا ایک قدرتی امر ہے میں
 ابتدائی چھ مہینے اس قید خانے سے اوپر ایک کشادہ کرے میں تھا۔ وہاں میرے
 ساتھ آپ کے ملک کے چھ اور قیدی تھے۔ میں نے آپ کی زبان انھی سے سیکھی
 تھی۔ اگرچہ مجھے اس زبان پر عبور حاصل نہیں ہوا۔ پھر بھی مجھے یقین ہے کہ میں

ابوالحسن دیر تک کوئی بات نہ کر سکا۔ اس کی آنکھوں سے آنسو بہ رہے تھے۔ خوشی کے آنسو، تشنگی کے آنسو۔ لیکن اچانک اس نے بھیم سنگھ کا بازو پکڑ کر جھنجھوڑتے ہوئے کہا: ”سراندیپ میں میری بیوی اور ایک بیٹی بھی تھی۔ تم ان کے متعلق کچھ جانتے ہو؟“

بھیم سنگھ نے جواب دیا: ”آپ کی بیوی کے متعلق مجھے کوئی علم نہیں۔ شاید وہ برہمن آباد کے قیدیوں کے ساتھ ہو لیکن جب میں لس بیلا میں زخمی ہونے کے بعد مسلمانوں کی قید میں تھا، اس وقت زبیر کے ساتھ خالد کی بہن کی شادی ہوئی تھی۔“

”تو سہلی بھی ان کے ساتھ ہوگی۔ وہ یقیناً ان کے ساتھ ہوگی!“

”اودھے سنگھ نے پوچھا: ”سہلی کون ہے؟“

”میرا بیوی۔ آپ مجھے یہ بتائیے کہ مسلمانوں کی فوج نے سندھ پر کب اور کیسے حملہ کیا؟“

اودھے سنگھ نے اس کے جواب میں مختصر احمدمحمد بن قاسم کے حملے کے واقعات بیان کیے۔ بھیم سنگھ نے ذرا تفصیل کے ساتھ یہ داستان دہرائی اور اس کے بعد ابوالحسن نے آپ بیتی سنائی۔ غرض شام تک یہ تینوں قیدی گہرے دوست بن گئے اور قید سے رہا ہونے کی تدابیر سوچنے لگے۔

(۳)

دہلی سے نیروں کی طرف محمد بن قاسم کی پیش قدمی کی خبر ملنے پر راجہ داہر نے اپنے سرداروں اور فوج کے عمدہ داروں سے مشورہ طلب کیا۔ سب نے بے سنگھ کی اس تدبیر سے اتفاق کیا کہ عربوں سے فیصلہ کن جنگ دریائے سندھ

”آپ ان میں سے کسی کا نام جانتے ہیں؟“
”ان جہازوں کے کپتان کو میں جانتا ہوں۔ اس کا نام زبیر ہے اور وہ آزاد ہو چکا ہے!“

”زبیر؟ سراندیپ میں اس نام کا کوئی عرب نہ تھا، وہ شاید کسی اور کے جہاز ہوں گے!“

بھیم سنگھ نے کہا: ”زبیر کو بصرہ کے حاکم نے عرب کی بیوہ عورتیں اور لاواش بچے لانے کے لیے سراندیپ بھیجا تھا!“

”قیدی نے بے تاب سا ہو کر کہا: ”عورتیں اور بچے؟ آپ ان میں سے کسی کا نام جانتے ہیں؟“

”ان میں سے ایک نوجوان کا نام خالد ہے لیکن وہ قید میں نہیں۔“

”خالد! خالد! امیرا بیٹا!!! وہ کہاں ہے؟“

”وہ اس وقت دیبل میں ہوگا!“

”دیبل میں؟ وہ وہاں کیا کرتا ہے۔ سچ کہو تم نے اسے دیکھا ہے؟“

”میں نے اسے لس بیلا میں مسلمانوں کے ساتھ دیکھا تھا ادا اب وہ دیبل

فتح کر چکے ہیں!“

ابوالحسن پر تھوڑی دیر کے لیے سکتہ طاری ہو گیا۔ وہ پھٹی پھٹی آنکھوں سے یکے بعد دیگرے بھیم سنگھ اور اودھے سنگھ کی طرف دیکھ رہا تھا۔ تھوڑی دیر بعد اس نے لرزتی ہوئی آواز میں کہا: ”سچ کہو، مجھ سے مذاق نہ کرو!“

اودھے سنگھ بولا: ”وہ جن کے ساتھ قدرت مذاق کر رہی ہو دوسروں کے ساتھ مذاق کی جرات نہیں کر سکتے۔ مسلمانوں کی فوج دیبل فتح کر چکی ہے اور انہیں یہاں پہنچنے میں دیر نہیں لگے گی۔“

ساتھ بھی وہی سلوک کیا جس کی بدولت وہ دیبل کے باشندوں کے قلوب مستحضر کر چکا تھا۔ نیروں کا نظم و نسق ٹھیک کرنے کے بعد محمد بن قاسم نے سیون کا رخ کیا۔ سیون کا گورنر راجہ داہر کا بھتیجا باج رائے تھا اور شہر کی زیادہ آبادی برہمن پر وہمتوں اور تاجہرہ پیشہ لوگوں پر مشتمل تھی۔ ایک ہفتے کے محاصرے کے بعد باج رائے رات کے وقت شہر سے بھاگ نکلا اور شہر کے باشندوں نے ہتھیار ڈال دیے۔

سیون کی فتح کے بعد محمد بن قاسم کے بعض آزمودہ کادسالاہوں نے اسے مشورہ دیا کہ اب دریا عبور کر کے برہمن آباد کا رخ کیا جائے تاکہ راجہ کو مزید تیاری کے لیے وقت نہ ملے لیکن محمد بن قاسم نے جواب دیا کہ دریا کے اس کنارے پر سوستان ایک اہم شہر ہے اور اس وقت جب کہ راجہ کی تمام کوشش برہمن آباد کا محاذ مضبوط بنانے پر لگی ہوئی ہے۔ ہم نیروں اور سیون کی طرح سوستان کو بھی نہایت آسانی سے فتح کر سکیں گے۔ اگر ہم دیبل سے براہ راست برہمن آباد کی طرف پیش قدمی کریں تو نیروں اور سیون کی افواج کو اپنے راجہ کے بھنڈے تلے جمع ہونے کا موقع مل جائے گا۔ ہماری فتوحات راجہ کی طاقت میں کمی اور ہماری فوج کی تعداد میں اضافہ کر رہی ہیں۔ مفتوح شہروں کی کچھ فوج تتر بتر ہو جاتی ہے، کچھ ہمارے ساتھ مل جاتی ہے اور باقی تھوڑی بہت جو پسا ہو کر راجہ کے پاس پہنچتی ہے، وہ اپنے ساتھ ایک شکست خوردہ ذہنیت لے کر جاتی ہے اور وہ فوج جس کے ایک فیصد سپاہی شکست خوردہ ذہنیت رکھتے ہوں، خواہ وہ لاکھوں کی تعداد میں ہو ہمارا مقابلہ نہیں کر سکتی جب ہم سندھ کی حدود میں داخل ہوئے تھے ہماری تعداد بارہ ہزار تھی۔ اب دیبل اور میلا کے نقصانات کے باوجود ہماری تعداد بیس ہزار کے

کے پارہ برہمن آباد کے قریب لڑی جائے۔ نیروں میں صرف اس قدر فوج رکھی جائے جو چند دن کے لیے محمد بن قاسم کی پیش قدمی روکنے کے لیے کافی ہو اور اس عرصے میں راجہ اور سیناپتی کو برہمن آباد میں ایک زبردست فوج تیار کرنے کا موقع مل جائے گا۔

موسم گرم شروع ہو چکا تھا اور راجہ داہر کو یہ بھی توقع تھی کہ طغیانی کے دلوں میں دریائے سندھ کی سرکش موجیں دیکھ کر محمد بن قاسم آگے بڑھنے کی جرأت نہیں کرے گا اور اسے سندھ کے طول و عرض سے نئی افواج فراہم کرنے کے علاوہ ہمسایہ ریاستوں سے مدد حاصل کرنے کا موقع مل جائے گا۔ چنانچہ اس نے نیروں کے ایک بااثر برہمن کو جو شہر کا سب سے بڑا پردہت ہونے کے علاوہ فوجی معاملات میں بھی دسترس رکھتا تھا۔ نیروں کی حفاظت کے لیے منتخب کیا، اور اس کے پاس آٹھ ہزار سپاہی چھوڑ کر بے سنگھ اور باقی فوج کے ہمراہ برہمن آباد کا رخ کیا۔

محمد بن قاسم کی فوج نے اس پردہت کی توقع سے پانچ دن پہلے شہر کا محاصرہ کر لیا۔ منجینق کے بھاری پتھروں کی بارش سے شہر کی مضبوط فصیل لرز اٹھی اور تیسرے دن جب دیباہوں کی مدد سے شہر نپاہ پر حملہ کرنے والی فوج کے مقابلے میں شہر کے محافظین کی قوت مزاحمت جواب دے رہی تھی۔ شہر کے باشندوں کو احساس ہوا کہ راجہ نے اس پردہت کی فوجی قابلیت کے متعلق غلط اندازہ لگایا تھا۔ چوتھے دن محمد بن قاسم کی فوج شہر پر ایک فیصد کن حملے کی تیاری کر رہی تھی کہ شہر کا دروازہ کھلا اور چند پردہت صلح کا بھنڈا ہراتے ہوئے باہر نکلے۔

شہر پر قبضہ کرنے کے بعد محمد بن قاسم نے نیروں کے باشندوں کے

نکلنے کی کوشش میں مارا گیا۔ اس کی موت نے کاکا کی فوج کے سپاہیوں کو بد دل کر دیا۔ کاکا نے فوج کا حوصلہ بڑھانے کی بڑی کوشش کی لیکن جب اپنی شکست کے متعلق کوئی شبہ نہ رہا تو وہ بھی اپنے چند جاں نثاریوں کے ساتھ ایک طرف سے گھیرا ڈالنے والی فوج کی صفیں توڑ کر بھاگ نکلا لیکن محمد بن قاسم کے سواروں نے تعاقب کر کے اسے پھر ایک بار گھیرے میں لے لیا اور اس نے لہے سے ساتھیوں سمیت ہتھیار ڈال دیے۔

جب اسے محمد بن قاسم کے سامنے لایا گیا تو اس نے حیران ہو کر پوچھا: "اس فوج کے سپہ سالار آپ ہیں!"

محمد بن قاسم نے مسکراتے ہوئے جواب دیا: "ہاں! میں ہوں!"

کاکا نے اور زیادہ متعجب ہو کر محمد بن قاسم کو سر سے پاؤں تک دیکھا اور پوچھا: "آپ نے میرے لیے کیا سزا تجویز کی ہے؟"

محمد بن قاسم نے جواب دیا: "سندھ پر حملہ کرنے کے بعد تم دوسرے آدمی ہو جسے میں نے ایک بہادر سپاہی کی طرح لڑتے دیکھا ہے۔ میں تمہارے ساتھ وہی سلوک کروں گا جو میں بھیم سنگھ کے ساتھ کر چکا ہوں۔ تم آزاد ہو!"

کاکا نے جواب میں کہا: "اور اس آزادی کی مجھے کیا قیمت ادا کرنی ہو گی؟"

محمد بن قاسم نے جواب دیا: "ہم آزادی کی قیمت وصول کرنے کے لیے نہیں آتے!"

"تو آپ یہاں کیا لینے آتے ہیں؟"

"ظلم کا ہاتھ روکنے اور مظلوم کا سراپا بنانے کے لیے!"

کاکا نے کچھ دیر سر جھکا کر سوچنے کے بعد کہا: "اگر آپ کو یقین ہے کہ

لگ بھگ ہے اور ہمارے سندھی ساتھیوں نے یہ ثابت کر دکھایا ہے کہ ان کی تلواریں جو حق کے مقابلے میں کند ثابت ہوئیں، باطل کے مقابلے میں کافی تیز ہیں۔"

محمد بن قاسم کے دلائل سن کر فوج کے تمام عہدیدار اس کے ہم خیال ہو گئے۔ باج رائے سیون سے فرار ہو کر سوستان میں جاؤں کے راہر کاکا کے پاس پناہ لے چکا تھا۔ راہر کاکا راہر داہر کا زبردست جلیفت تھا۔ اس کی شجاعت کی داستانیں سندھ کے طول و عرض میں مشہور تھیں۔ تاہم دیل، نیرون اور سیون میں محمد بن قاسم کی شاندار فتوحات نے اسے کسی حد تک خوفزدہ کر دیا تھا۔ سوستان کی تفصیل کافی مضبوط تھی لیکن اس نے قلعہ بند ہو کر لڑنے والی فوج کے لیے حملہ آوروں کے مخنیق اور دبا بے خطر ناک سمجھتے ہوئے کھلے میدان میں لڑنے کو ترجیح دی۔

(۴)

محمد بن قاسم یلغار کرتا ہوا سوستان پہنچا تو کاکا کی فوج شہر سے باہر صف بستہ ہو کر حملے کے لیے تیار کھڑی تھی۔ کاکا نے شجاعت سے زیادہ اپنے جوشیلے پن اور جلد بازی کا ثبوت دیا اور محمد بن قاسم کو جنگ کی تیاری کا موقع دینا مناسب نہ سمجھتے ہوئے اچانک حملہ کر دیا۔ محمد بن قاسم نے حملے کی شدت دیکھ کر قلب لشکر کو پیچھے ہٹنے کا حکم دیا۔ کاکا کی فوج اس جنگی چال کو نہ سمجھ سکی اور وہ فتح سے پر امید ہو کر دیوانہ وار لڑتی ہوئی آگے بڑھنے لگی۔ کاکا کو اپنی غلطی کا اس وقت احساس ہوا جب حریف کے لشکر کے قلب سے پسپا ہونے والے دستے اچانک رُک کر ایک آہنی دیوار کی طرح جم کر کھڑے ہو گئے اور بازوؤں کے سوار آندھی کی طرح اس کی فوج کے عقب میں جا پہنچے۔ کاکا کی فوج چاروں طرف سے ایک زوردار حملے کی تاب نہ لاسکی۔ باج رائے میدان سے بھاگ

راجہ داہر کی آخری شکست

راجہ کاکا نے چند دنوں میں اپنی کچی کچی فوج دوبارہ منظم کی اور محمد بن قاسم کے ساتھ شامل ہو گیا۔ محمد بن قاسم نے یہاں سے برہمن آباد کا رخ کیا اور برہمن آباد سے چند کوس دور دریا کے کنارے پر پڑاؤ ڈال دیا۔ یہاں اسے دریا عبور کرنے کی تیاریوں میں چند دن لگ گئے۔ اس مرحلہ پر سعد (گنگو) اس کے لیے ایک بہت بڑا مددگار ثابت ہوا۔ اس کے ساتھی دریا کے کنارے دور تک ماہی گیروں کی بستوں میں سندھ کے نجات دہندہ کی آمد کا پیغام لے کر پہنچے اور چند دنوں میں کئی ملاح اپنی کشتیوں سمیت محمد بن قاسم کی اعانت کے لیے آجج ہوئے لیکن دریا عبور کرنے سے پہلے محمد بن قاسم کے گھوڑوں میں ایک وبا پھوٹ نکلی اور چند دنوں میں گھوڑوں کی ایک خاصی تعداد ہلاک ہو گئی۔ حجاج بن یوسف نے یہ خبر سنتے ہی بصرہ سے دو ہزار اونٹوں پر سرکہ لاد کر بھیج دیا اور یہ سرکہ اس خطرناک بیماری کے لیے مفید ثابت ہوا۔

جون ۱۳ء میں محمد بن قاسم نے کسی مزاحمت کا سامنا کیے بغیر دریائے سندھ عبور کر لیا۔

میں ظالم ہوں تو آپ مجھے آزاد کیوں کرنا چاہتے ہیں؟
 ”اس لیے کہ مغلوب انسان پر تشدد اسے سرکشی کے لیے ابھارتا ہے
 اسے اصلاح کی طرف آمادہ نہیں کرتا!“
 کاکا نے کچھ دیر تک سوچنے کے بعد کہا ”میں نے سنا تھا کہ آپ بہت بڑے جادوگر ہیں۔ آپ دشمن کو دوست بنانے کے ڈھنگ جانتے ہیں۔
 کیا مجھے بھی آپ کے دوستوں میں جگہ مل سکتی ہے؟“ یہ کہتے ہوئے اس نے مصافحے کے لیے ہاتھ بڑھا دیا۔
 محمد بن قاسم نے گرجشی کے ساتھ مصافحہ کرتے ہوئے کہا ”میں پہلے بھی تمہارا دشمن نہ تھا“

پہنانے کی بجائے انہیں تسخیرِ عالم کا سبق دیا ہے اور مجھے اطمینان ہے کہ جب تک ان مجاہدوں کی رگوں سے خون کا آخری قطرہ نہیں بہتا جاتا یہ اسلام کا جھنڈا سرنگوں نہ ہونے دیں گے۔

میں تمہاری اور ماں جان کی جدائی سے کبھی پریشان نہیں ہوا۔ میں تمہاری یاد سے بھی غافل نہیں لیکن جب میں اپنے ساتھ ہزاروں ان نوجوانوں کو دیکھتا ہوں جو خدا کی راہ میں صبر اور شکر کے ساتھ اپنی بیویوں، ماؤں اور دوسرے عزیزوں کی جدائی برداشت کر رہے ہیں تو مجھے اس بات سے بڑی خوشی ہوتی ہے کہ میں بھی ان میں سے ایک ہوں۔ کچھلی جنگوں میں جو نوجوان شہید ہو چکے ہیں، ان میں سے بعض کی ماؤں نے مجھ سے خط لکھ کر یہ پوچھا ہے کہ ان کے بیٹوں کا خون ایڑیوں پر تو نہیں گرا اور اگر میں شہید ہو جاؤں تو مجھے توقع ہے کہ میری ماں بھی میرے ساتھیوں سے یہی سوال پوچھے گی۔

میں تم سے یہ وعدہ کر چکا ہوں کہ جب تک بیوہ عورتیں اور یتیم بچے رہا نہ ہوں گے، میں اپنی رفتار سست نہ ہونے دوں گا اور میں یہ وعدہ پورا کر کے رہوں گا اور تم مجھ سے وعدہ کر چکی ہو کہ تم میری شہادت پر آنسو نہیں بہاؤ گی۔ تم بھی اپنا وعدہ پورا کرنا۔ اُمّی جان سے میرا موڈ بانہ سلام کہنا۔ میں ان کے نام ایک شیخہ خط لکھ رہا ہوں :

تمہارا محمدؐ

دوسرا خط ماں کو لکھنے کے بعد محمد بن قاسم میدانِ جنگ کا نقشہ دیکھنے

راجہ داہر قریباً دو سو ہاتھیوں کے علاوہ اپنی فوج میں پچاس ہزار سواروں اور کئی پیدل دستوں کا اضافہ کر چکا تھا۔ خون کے آخری دنوں میں دیباڑوں پر تھا اور یہ امید نہ تھی کہ محمد بن قاسم اُسے عبور کرنے میں اس قدر مستعدی سے کام لے گا۔ اس نے اپنے لشکر کو فوراً پیش قدمی کا حکم دیا اور محمد بن قاسم کے مستقر سے دو کوس کے فاصلے پر پڑاؤ ڈال دیا۔

چند دنوں اور فوج کے گشتی دستوں کے درمیان معمولی جھڑپیں ہوتی رہیں۔ بالآخر ایک شام محمد بن قاسم نے ایک فیصلہ کن جنگ لڑنے کا فیصلہ کیا۔ رات کے وقت عشاء کی نماز کے بعد اس نے مشعل کی روشنی میں اپنی بیوی کے نام ایک خط لکھ کر قاصد کے حوالے کیا۔

رفیقہ حیات!

خدا تمہیں ایک مجاہد کی بیوی کا عزم اور حوصلہ عطا کرے۔ میں صبح دشمن کی بے شمار فوج کے ساتھ ایک فیصلہ کن جنگ لڑنے جا رہا ہوں اور یہ مکتوب تمہارے ہاتھوں تک پہنچنے سے پہلے سندھ کی قسمت کا فیصلہ ہو چکا ہوگا۔ میرا دل گواہی دیتا ہے کہ خدا مجھے فتح دے گا۔ مجھے اپنے سپاہیوں پر ناز ہے اور ان سپاہیوں سے زیادہ عرب کی ان ماؤں پر ناز ہے جن کا دودھ ان کی رگوں میں خون بن کر دوڑ رہا ہے، جنہوں نے انہیں بچپن میں لوریاں دیتے وقت بدردہ جنس کی استائیاں سنائیں، مجھے ان بیویوں پر ناز ہے جن کی فرض شناسی نے ان کے شوہروں کو غازیوں کی زندگی اور شہیدوں کی موت کی تمنا کرنا سکھایا ہے۔ جن کی محبت نے ان کے پاؤں میں زنجیر

لڑے۔ خدا نے ان کی مُٹھی بھر جماعت کے سامنے دنیا کے بٹے بٹے جاہر اور قاہر شہنشاہوں کی گردنیں جھکا دیں۔

عرب کے شہسواروں! تمہیں اپنے مقدر پر فخر کرنا چاہیے کہ خدا نے اپنے دین کی اشاعت کے لیے تمہیں منتخب کیا۔ تم نے خدا کی راہ میں سردھڑ کی بازی لگائی اور خدا نے تمہیں ارض و سما کی نعمتوں سے مالا مال کر دیا۔ وہ وقت یاد کرو جب خدا نے اپنے تین سو تیرہ بے سرو سامان بندوں کو بہترین ہتھیاروں سے مسلح لشکر پر فتح دی تھی۔ قادیسیہ، یرموک اور اجنادین کے میدانوں میں حق کی ایک تلوار کے مقابلے میں باطل کی دس اور بعض اوقات اس سے بھی زیادہ تلواریں بے نیام ہوتیں لیکن خدا نے ہمیشہ حق پرستوں کو فتح دی۔ خدا آج بھی تمہاری مدد کرے گا لیکن یاد رکھو! قدرت کے فیصلے اٹل ہیں۔ قدرت صرف ان کی مدد کرتی ہے جو اپنی مدد آپ کرتے ہیں۔ تم اپنے فرائض سے عمدہ برآ ہوئے بغیر خدا کے انعامات کے مستحق نہیں ہو سکتے۔ قدرت کا دست شفقت صرف ان کی طرف دراز ہوتا ہے، جو تیروں کی بادش میں سینہ سپر ہوتے ہیں جو خندقوں کو اپنی لاشوں سے پاتے ہیں۔ قدرت کے انعامات صرف ان اقوام کے لیے ہیں جن کی تاریخ کا ہر صفحہ شہیدوں کے خون سے رنگین ہے۔

یاد رکھو! یہی اسرائیل بھی خدا کی لاڈلی اُمت تھی لیکن جب وہ راہ حق میں جہاد کی ذمہ داری خدا اور اس کے پیغمبر کو سونپ کر آرام سے بیٹھ گئے تو قدرت نے انہیں دھتکار دیا اور انہیں

میں مصروف ہو گیا :

(۲)

صبح کی نماز کے بعد مسلمانوں کی فوج کیل کانٹے سے لیس ہو کر صفوں میں کھڑی ہو گئی۔ محمد بن قاسم نے گھوڑے پر سوار ہو کر ایک پُر جوش تقریر کی :-

”اللہ تعالیٰ اور رسول اللہ صلی اللہ علیہ وسلم کے سپاہیو! آج تمہاری شجاعت تمہارے ایمان اور تمہارے ایثار کے امتحان کا دن ہے۔ دشمن کی تعداد سے نہ گھبرانا۔ تاریخ شاہد ہے کہ کفر و اسلام کے تمام گزشتہ معرکوں میں باطل کے علمبردار حق پرستوں کے مقابلے میں زیادہ تھے اور حق پرستوں نے ہمیشہ یہ ثابت کیا کہ فوج کی طاقت کا راز افراد کی تعداد میں نہیں بلکہ ان کے ایمان کی پختگی اور ان کے مقاصد کی بلندی میں ہے۔ ہماری جنگ کسی قوم کے خلاف نہیں، کسی ملک کے خلاف نہیں، بلکہ دنیا کے تمام ان سرکش انسانوں کے خلاف ہے جو خدا کی زمین پر فساد پھیلاتے ہیں۔ ہم رشتے زمین پر اپنی حکومت نہیں بلکہ خدا کی حکومت چاہتے ہیں۔ ہم اپنی سلامتی اور اپنے ساتھ دنیا کے تمام انسانوں کی سلامتی چاہتے ہیں اور خدا کی زمین پر سلامتی کا راستہ صرف اسلام ہے۔ یہ وہ دین ہے، جو دنیا سے آقا اور غلام، گورے اور کالے، عربی اور عجمی کی تمیز مٹاتا ہے۔ ہمارا مقصد اس دین کی فتح ہے اور اس مقصد کے لیے جینا اور مرنا دنیا کی سب سے بڑی سعادت ہے۔ ہمارے آباؤ اجداد اس مقصد کے لیے

شکست کا اعتراف کرے اور تم سے پناہ مانگے تو اُسے اٹھا کر گلے لگا لو اور کہو کہ اسلام کی رحمت کا دروازہ کسی کے لیے بند نہیں۔

تم جانتے ہو کہ اس دنیا میں کسی کو اتنا نہیں ستایا گیا جس قدر کفار مکہ نے پیغمبر اسلام علیہ السلام کو ستایا تھا۔ ظلم کے ترکش میں کوئی ایسا تیر نہ تھا، جس سے ان کے مقدس جسم کو مجروح کرنے کی کوشش نہ کی گئی ہو۔ رحمة العالمین کی آنکھوں کے سامنے ان کے جاں نثاروں کے سینوں پر تپتے ہوئے پتھر رکھے گئے اور جب آپ نے ہجرت کی تو ظالموں نے آپ کا چھانہ چھوڑا مدینے کی جنگوں میں آپ کے کئی جاں نثار شہید ہوئے لیکن فتح مکہ کے بعد اپنے دشمنوں کے ساتھ جو سلوک حضور پر نور صلی اللہ علیہ وسلم نے کیا، اس کی مثال دنیا کی تاریخ میں نہیں ملتی اور یہ اسی نیک سلوک کا نتیجہ تھا کہ آپ کے بدترین دشمن آپ کے بہترین جاں نثار بن گئے۔ آج ترکستان اور افریقہ میں ہر اس ملک کے باشندے جو کسی زمانے میں ہمارے خلاف نبرد آزما ہوئے تھے۔ اسلام کی فتح کے لیے ہمارے دوش بدوش لڑ رہے ہیں۔ یہ کون کہہ سکتا ہے کہ یہ سنہ بلکہ یہ سارا ہندوستان کسی دن ایران، شام اور مصر کی طرح دین حق کی فتح کے لیے ہمارا ساتھ نہیں دے گا۔ میرے دوستو! آج تمہاری منزل براہمن آباد ہے نہ آخر ہم فتح کے لیے دُعا کریں۔“

محمد بن قاسم نے یہ کہہ کر ہاتھ اٹھائے اور دُعا کی۔ ”اے سزا اور جزا کے

آج اس زمین پر جائے پناہ نہیں ملتی۔ جس پر کسی زمانے میں اُن کے اقبال کے پرچم لہراتے تھے۔ خدا وہ دن نہ لائے کہ تم بھی بنی اسرائیل کی طرح اپنی کتاب زندگی سے جہاد کا باب خارج کر دو۔

میرے دوستو اور میرے بھائیو! آج تمہارے لیے ایک سخت آزمائش کا دن ہے۔ تمہیں بدر و حنین کے مجاہدوں کی سنت ادا کرنی ہے تمہیں قادیسیہ اور یرموک کے شہیدوں کے نقش قدم پر چل کر دکھانا ہے۔ میرا ایمان ہے کہ آج کے دن فتح کے لیے خدا نے جس جماعت کو منتخب کیا ہے، وہ تم ہو۔ مجھے یقین ہے کہ حق کی تلواروں کے سامنے سندھ کا لوہا رُوم و ایران کے لوہے کے مقابلے میں سخت ثابت نہ ہو گا۔ ظالم لوگ کبھی بہادر نہیں ہوتے لیکن میں پھر ایک بار تمہیں یہ ہدایت کرتا ہوں کہ حق کی راہ کو کفر کے کانٹوں سے پاک کرتے وقت یہ خیال رکھنا کہ تم کوئی ہسکتا ہو اچھول بھی اپنے پاؤں سے نہ مسل ڈالو۔ گرے ہوئے دشمن پر وار نہ کرنا۔ عورتوں، بچوں اور بوڑھوں پر تمہارا ہاتھ نہ اٹھے۔ میں جانتا ہوں کہ سندھ کے راجہ نے عرب عورتوں اور بچوں کے ساتھ بہت بُرا سلوک کیا ہے اور مجھے ڈر ہے کہ انتقام کا جذبہ تمہیں کہیں ظلم پر آمادہ نہ کرے۔ خدا کے قانون میں توبہ کرنے والوں کے لیے ہر وقت رحم کی گنجائش ہے۔ دشمن کو مغلوب کرو اور اس پر یہ ثابت کر دو کہ ہماری غیرت خدا کی غیرت ہے اور ہماری تلوار خدا کی تلوار ہے لیکن جب وہ اپنی

بار آپ کو دیکھنا چاہتا تھا۔“

زیر اور محمد بن قاسم نے ادھر ادھر دیکھا۔ خالد چند قدم کے فاصلے پر انہیوں کو پانی پلا رہا تھا۔ زیر نے اسے آواز دی اور وہ بھاگتا ہوا سعد کے پاس پہنچا۔ ”چچا تم.....!“ اس کی زبان سے بے اختیار نکلا۔

سعد نے اپنا ہاتھ اس کی طرف بڑھا دیا اور خالد اسے دونوں ہاتھوں میں حقم کر بیٹھ گیا۔

سعد نے کہا۔ ”مجھے اب موت کا ڈر نہیں لیکن میں بہت گناہگار ہوں۔ کیا آپ کو یقین ہے کہ خدا مجھے معاف کر دے گا!“

محمد بن قاسم نے کہا۔ ”شہیدوں کا خون ان کے تمام گناہ دھو دیتا ہے۔“ سعد نے خالد کی طرف دیکھا اور نجیٹ آواز میں کہا۔ ”بیٹا! زہرا کا خیال رکھنا اور زیر! تمہیں ناہید کے متعلق کچھ کہنے کی ضرورت نہیں سمجھتا۔“ تھوڑی دیر تک اس نے یکے بعد دیگرے ان دونوں کی طرف دیکھا اور محمد بن قاسم کے چہرے پر نگاہیں گاڑ دیں۔ اس کی آنکھوں کی چمک ماند پڑ گئی۔ سعد نے چند اکھڑے ہوئے سانس لینے کے بعد خالد اور محمد بن قاسم کے ہاتھ چھوڑ دیے۔ اتنی دیر میں سعد کے چند اور رفیق بھی اس کے گرد جمع ہو چکے تھے۔ محمد بن قاسم نے اس کی نبض پر ہاتھ رکھ کر انا للہ وانا الیہ راجعون کہا اور اپنے ہاتھ سے اس کی آنکھیں بند کر دیں۔

(۴)

محمد بن قاسم اٹھ کر پھر زخمیوں کی طرف متوجہ ہونا چاہتا تھا کہ ایک سوار آئے آگے ایک زخمی کو لادے ہوتے اس کے قریب پہنچا۔ محمد بن قاسم نے اسے دیکھتے ہی سوال کیا۔ ”بھیم سنگھ تم.....! یہ کون ہے؟“

مالک! ہم تیرے دین کی فتح چاہتے ہیں۔ ہمیں اپنے اسلاف کا جذبہ عطا کر۔ رب العالمین! حشر کے دن ہماری ماؤں کو شرمسار نہ کرنا۔ ہمیں غازیوں کی زندگی اور شہیدوں کی موت عطا کر۔“

(۳)

شام تک سندھ کی فوج راجہ داہر کے علاوہ تیس ہزار لاشیں میدان میں چھوڑ کر لپٹا ہو چکی تھی۔ فوج کے وہ دستے جنہیں تیسرے پہر ہی اپنی شکست کا یقین ہو چکا تھا، اور کارخ کر چکے تھے۔ باقی فوج نے راجہ داہر کے قتل ہو جانے پر ہمت ہار دی اور برہمن آباد کارخ کیا۔

مسلمان کچھ دیر ان کا تعاقب کرنے کے بعد کیمپ کی طرف لوٹ آئے۔ اس جنگ میں مسلمان زخمیوں اور شہیدوں کی تعداد ساڑھے تین ہزار کے قریب تھی۔ سپاہی زخمیوں کو میدان سے اٹھا اٹھا کر قطاروں میں لٹا رہے تھے اور محمد بن قاسم جلدیوں کی جماعت کے ساتھ ان کی مرہم پٹی میں مصروف تھا۔ زیر ایک زخمی کو پیٹھ پر اٹھائے ہوئے محمد بن قاسم کے قریب پہنچا اور اسے زمین پر لٹاتے ہوئے محمد بن قاسم سے مخاطب ہوا۔ ”آپ ذرا اسے دیکھ لیں۔ یہ بہت بُری طرح زخمی ہوا ہے!“

محمد بن قاسم نے جلدی سے اٹھ کر زخمی کے قریب پہنچتے ہوئے کہا۔ ”کون؟“ سعد؟“

سعد کا چہرہ خون سے رنگا ہوا تھا۔ محمد بن قاسم نے کپڑے سے اس کا منہ پونچھنے کی کوشش لیکن اس نے محمد بن قاسم کا ہاتھ پکڑ کر اپنے ہونٹوں پر ایک ہلکی سی مسکراہٹ لاتے ہوئے کہا۔ ”اب اس کی ضرورت نہیں۔ میں صرف آخری

ابوالحسن نے ہوش میں آ کر آنکھیں کھولیں لیکن خالد کو پہچانتے ہی اس پر تھوڑی دیر کے لیے پھر غشی طاری ہو گئی۔ اسے دوبارہ ہوش میں لانے کے بعد محمد بن قاسم نے اس کے سینے کے زخم کی مرہم پٹی کی۔

خالد سے ابوالحسن کا پہلا سوال یہ تھا: "تمہاری امی کہاں ہے؟"

"وہ..... وہ.....!" خالد گھبرا کر ادھر ادھر دیکھنے لگا۔

ابوالحسن نے اپنے چہرے پر ایک دردناک مسکراہٹ لباتے ہوئے کہا۔

"بیٹا! گھبراؤ نہیں۔ میں سمجھ گیا وہ زندہ نہیں۔ ناہید کہاں ہے؟"

"وہ دیبل میں ہے!"

"تو تمہاری بیوی بھی وہیں ہوگی۔ کاش! میں موت سے پہلے انھیں دیکھ سکتا

لیکن وہ، وہ بہت دور ہیں اور میں فقط چند گھنٹوں کا مہمان ہوں!"

محمد بن قاسم نے تسلی دیتے ہوئے کہا: "آپ فکر نہ کریں۔ میں ابھی انھیں

بلا بھیجتا ہوں۔ انشاء اللہ وہ ڈاک کے گھوڑوں پر برسوں تک یہاں پہنچ جائیں گی۔"

ابوالحسن نے احسان مندانہ نگاہوں سے محمد بن قاسم کی طرف دیکھتے ہوئے

کہا: "شکر یہ! لیکن میں شاید برسوں تک زندہ نہ رہوں۔"

محمد بن قاسم نے جواب دیا: "آپ کا زخم زیادہ خطرناک نہیں۔ اگر قدرت

کو آپ کی ملاقات منظور ہے تو وہ ہو کر رہے گی!"

چوتھے روز طلوع آفتاب سے کچھ دیر بعد ابوالحسن کے بستر کے گرد محمد بن

قاسم، خالد اور زبیر کے علاوہ ناہید اور زہرا بھی موجود تھیں۔ ناہید اور زہرا

نے شام کے وقت اس جگہ پہنچنے کے بعد سفر میں تھکاوٹ سے چور ہونے کے

باوجود زبیر اور خالد کی طرح ساری رات ابوالحسن کی تیمارداری میں کاٹی تھی۔

نزع سے کچھ دیر پہلے ناہید اور زہرا کی طرح خالد کی آنکھوں میں بھی آنسو

ایک سپاہی نے زخمی کو گھوڑے سے اتار کر نیچے ٹما دیا۔ بھیم سنگھ نے گھوڑے سے اترتے ہوئے کہا: "خالد! اپنے باپ کی طرف دیکھو!"

خالد سر جھکاتے سعد کے قریب بیٹھا تھا۔ اس نے زخمی کو دیکھتے ہی ایک

ہلکی سی چیخ ماری اور بھاگ کر اس کا سر اپنی گود میں رکھ لیا: "ابا! میرے ابا!"

زخمی کی طرف سے کوئی جواب نہ پا کر وہ بھیم سنگھ کی طرف متوجہ ہوا: "آپ

انھیں کہاں سے لائے؟ یہ کیسے زخمی ہوئے؟"

بھیم سنگھ نے جواب دیا: "میں، پتاجی اور یہ ادور کے قید خانے سے ایک

فرجی افسر کی مدد سے فرار ہوئے تھے۔ جب ہم یہاں پہنچے تو راجہ کی فوج فرار ہو

رہی تھی انھوں نے پتاجی کے سمجھانے کے باوجود سپاہیوں کے ایک گروہ

پہنچ چکے تھے۔ میں اور پتاجی نے مجبوراً ان کا ساتھ دیا۔ پتاجی ایک تیرکھا کر گھوڑے

سے گھر پڑے اور ایک ہاتھی کے پاؤں تلے کچلے گئے۔" یہاں تک کہ وہ بھیم سنگھ

خاموش ہو گیا اور اس کی آنکھوں میں آنسو بھر آئے۔ تھوڑی دیر بعد اس نے سینھنے

کی کوشش کرتے ہوئے کہا: "اور یہ بے تحاشا آگے بڑھتے گئے۔ پانچ چھ سپاہیوں

کو مارنے کے بعد یہ زخمی ہو کر گھوڑے سے گھر پڑے۔ ان کی آخری خواہش تھی کہ

میں اپنے بیٹے سے ملنا چاہتا ہوں۔ آپ انھیں اچھی طرح دیکھیں۔ میرا خیال ہے کہ

یہ ابھی تک زندہ ہیں!"

محمد بن قاسم نے چند سپاہیوں کی طرف اشارہ کیا اور کہا: "تم ان کے ساتھ

جاؤ اور ان کے پتاجی کی لاش اٹھا لاؤ۔ اور خود ابوالحسن کی طرف متوجہ ہو اور اس

کی نبض پر ہاتھ رکھتے ہوئے کہا: "انھیں غش آ گیا ہے، پانی لاؤ!"

ایک سپاہی نے اپنے مشکیزے سے پانی کا گلاس بھر کر پیش کیا اور محمد

بن قاسم نے ابوالحسن کا منہ کھولتے ہوئے اسے پانی کے چند گھونٹ پلا دیے۔

برہمن آباد سے اوروڑ تک

برہمن آباد پہنچ کر بے سنگھ نے چاروں طرف ہر کارے دوڑائے۔ راجہ اہر کی شکست سے پہلے ملتان سے لے کر راجپوتانہ تک کئی راجہ اور سردار اپنی اپنی افواج کے ساتھ اس کی مدد کے لیے روانہ ہو چکے تھے لیکن نیروں کی فتح کے بعد جب محمد بن قاسم نے برہمن آباد کا رخ کرنے کی بجائے سیون اور سوستان کی طرف پیش قدمی شروع کی۔ تو انھیں یہ اطمینان ہو گیا کہ برہمن آباد کے قریب فیصلہ کن جنگ لڑنے کے لیے ابھی کافی وقت ہے۔ جون میں دریا بھی زوروں پر تھا اور کسی کو یہ امید نہ تھی کہ محمد بن قاسم اسے عبور کرنے کے لیے پانی اتر جانے کا انتظار نہیں کرے گا۔ اس لیے انھوں نے راستے کی منازل نہایت سکون و اطمینان سے طے کیں۔ راجہ داہر کو بذات خود اپنے اندازے سے بہت پہلے محمد بن قاسم کے مقابلے میں صف آرا ہونا پڑا اور دور دراز سے آنے والے بہت کم مددگار وقت پر پہنچ سکے۔

سندھ کی افواج کی شکست اور اس سے زیادہ راجہ داہر کی موت کی

غیر متوقع خبر نے ان میں سے اکثر کو بددل کر دیا اور بے سنگھ کی مدد کے لیے

دیکھ کر ابو الحسن نے کہا: ”بیٹا! میں اپنے لیے اس سے بہتر موت کی دعا نہیں کر سکتا تھا۔ موت پر آنسو بہانا دنیا کی ایک رسم ہے لیکن شہادت کی موت کے لیے اس رسم کو پورا کرنا شہادت کا مذاق اڑانا ہے۔ اس طرح ڈبڈبانی ہوئی آنکھوں سے میری طرف نہ دیکھو۔ مجھے آنسوؤں سے نفرت ہے۔ زندگی کی کٹھن منازل میں ایک مسلمان کی پونجی آنسو نہیں، خون ہے!“

خالد نے آنسو پونجھ ڈالے اور کہا: ”اباجان مجھے معاف کر دیجیے!“
دوپہر کے وقت ابو الحسن نے داعی اجل کو لبیک کہا۔

چھوٹی اور سب سے زیادہ محبوب رانی سنہری مسند پر رونق افروز تھی۔ رانی کا نام لاڈھی تھا۔ اس کے خوبصورت چہرے پر حزن و ملال کے آثار تھے چنید خادائیں اور امراء اور گروہا تھیں باندھے کھڑے تھے۔

پرتاب رائے سر جھکائے آہستہ آہستہ قدم اٹھاتا کمرے میں داخل ہوا اور رانی کے قریب پہنچ کر آہستہ سے بولا "مہارانی! اچے سنگھ کو شکست ہو چکی ہے اور دشمن تھوڑی دیر میں شہر پر قبضہ کرنے والا ہے۔ اب ہمارے لیے بھاگ نکلنے کے سوا کوئی چارہ نہیں۔ ہم سرنگ کے راستے نکل سکتے ہیں۔"

رانی نے ترش روئی سے جواب دیا "شکست کے متعلق میرے پاس اطلاع لانے کے لیے محل کی عورتیں کافی تھیں۔ تم میدان چھوڑ کر کیوں آئے؟" "مہارانی کی حفاظت میرا فرض تھا۔ اب باتوں کا وقت نہیں چلیے میں نے سرنگ کے دوسرے سرے پر گھوڑوں کا انتظام کر دیا ہے۔ آپ کسی خطرے کا سامنا کیے بغیر اور پہنچ سکتی ہیں!"

رانی نے تنک کر کہا "میں تمہارے جیسے بزدل کی حفاظت میں جان بچانے پر ایک بہادر دشمن کے ہاتھوں موت کو ترجیح دوں گی!"

پرتاب رائے نے کھسیانا ہو کر کہا "یہ میرے ساتھ انصاف نہیں۔ میں آپ کا ایک وفادار خادم ہوں۔"

"تمہارے لیے انصاف کا وقت آچکا ہے" یہ کہتے ہوئے رانی مسند سے اٹھ کر کھڑی ہو گئی۔

پرتاب رائے نے پریشان ہو کر کہا "مہارانی! آپ کیا کہہ رہی ہیں میں آپ کی بھلائی کی بات کہتا ہوں!"

رانی نے گرجتی ہوئی آواز میں کہا "تم اس ملک کے سب سے بڑے

برہمن آباد پہنچنے کی بجائے واپس ہونے لگے۔ بے سنگھ ان لوگوں کی مدد کے بھروسے پر ایک اور فیصلہ کن جنگ لڑنے کا ارادہ کر رہا تھا۔ چنانچہ اس نے یہ مشورہ کر دیا کہ راجہ داہر مرا نہیں، وہ شکست کھانے کے بعد جنوبی ہند کے راجاؤں کی مدد حاصل کرنے کے لیے جا چکا ہے اور چند دنوں تک اپنے ساتھ ایک لشکرِ جرار لے کر برہمن آباد پہنچ جائے گا۔ بے سنگھ کے ہر کاروں نے مایوس ہو کر لوٹنے والے راجوں اور سرداروں کو یہ خبر سنائی تو وہ آخری فتح میں حصہ دار بننے کی امید پر یکے بعد دیگرے اس کے بھنڈے تلے جمع ہونے لگے۔

محمد بن قاسم کے پاس یہ خبریں پہنچیں تو اس نے فوراً پیش قدمی کی۔ بے سنگھ کے بھنڈے تلے قریباً پچاس ہزار سپاہی جمع ہو چکے تھے۔ اس لیے اس نے شہر سے باہر نکل کر محمد بن قاسم کا مقابلہ کیا۔ محمد بن قاسم کی فوج میں بھی سندھ کے عوام کے علاوہ کئی سردار شامل ہو چکے تھے۔ ان سرداروں کی قیادت بھی بے سنگھ کے سپرد تھی۔ برہمن آباد کی دیواروں کے باہر گھسان کارن پڑا۔ بے سنگھ کے راجپوت ساتھی نہایت بہادری کے ساتھ لڑے اور سندھی سپاہی عربوں کے بھنڈے تلے اپنے ہم وطنوں کی ایک بڑی تعداد دیکھ کر بددل ہو گئے۔ بھیم سنگھ کے بعض پرانے ساتھیوں نے اس کی آواز پر لبیک کہا اور جنگ شروع ہونے سے پہلے ہی مسلمانوں کی فوج کے ساتھ آئے۔ پھر بھی بے سنگھ کو نئے مددگاروں کی فوج کی تعداد پر بھروسہ تھا اور اس نے بہادری سے مقابلہ کیا۔ تیسرے پر سندھی افواج کے پاؤں اکھڑ گئے اور بے سنگھ بیس ہزار لاشیں میدان میں چھوڑ کر جنوب کی طرف بھاگ نکلا۔

(۲)

برہمن آباد کے شاہی محل کے ایک کمرے میں راجہ داہر کی سب سے

(۳)

قلعے میں چاروں طرف اللہ اکبر کے نعرے سنائی دے رہے تھے۔ رانی نے محل کے بالاخانے کے ایک درپچے سے چاروں طرف نگاہ دوڑائی۔ قلعے کے دروازے پر سندھ کے پرچم کی بجائے اسلامی پرچم لہرا رہا تھا۔ نیچے کشادہ صحن میں مسلمانوں کی فوج جمع ہو رہی تھی۔ سب سے آگے ایک نوجوان سفید گھوڑے پر سوار تھا اور سندھ کے بے شمار سپاہی ”محمد بن قاسم کی جے“ کے نعرے لگا رہے تھے۔ ایک درباری نے سفید گھوڑے کی طرف اشارہ کرتے ہوئے کہا: ”محمد بن قاسم وہ ہے!“

رانی غضب آلود نگاہوں سے اس کی طرف دیکھنے لگی۔ ایک بوڑھے سردار نے آگے بڑھ کر کہا: ”مہارانی اب بھی بھاگ نکلتے کا وقت ہے!“ رانی نے ایک سپاہی کے ہاتھ سے تیر کمان چھین کر محمد بن قاسم کی طرف نشانہ باندھتے ہوئے کہا: ”بھاگنے والے راجوں اور رانیوں کے لیے اس دنیا میں کوئی جگہ نہیں!“

لیکن اچانک کسی کے پاؤں کی آہٹ سنائی دی اور رانی کی توجہ تھوڑی دیر کے لیے دائیں ہاتھ ایک دروازے کی طرف مبذول ہو گئی۔ بھیم سنگھ چند سرداروں کے ہمراہ نمودار ہوا۔ رانی نے اُسے دیکھ کر منہ پھیر لیا اور دوبارہ ”محمد بن قاسم کی طرف نشانہ باندھنے لگی۔ نیچے سے چند سپاہیوں نے شور مچایا اور محمد بن قاسم اچانک ایک طرف جھک گیا۔ پیشتر اس کے کہ بھیم سنگھ بھاگ کر رانی کا ہاتھ روکتا، تیر کمان سے نکل چکا تھا۔ رانی نے اپنا دارخانی دیکھ کر دوسرا ترچہ چھانے کی کوشش کی لیکن بھیم سنگھ نے آگے بڑھ کر اس کے ہاتھ سے

دشمن ہو۔ سندھ پر یہ نصیبت تمہاری وجہ سے آئی۔ مہاراج کو عربوں کے ساتھ جنگ مول لینے کے لیے تم نے درغلا یا۔ جے رام کو تم نے ہمارا دشمن بنایا۔ بھیم سنگھ، اودھے سنگھ جیسے بہادر سپاہی تمہاری وجہ سے دشمن کے ساتھ جا ملے پھلی جنگ کے میدان میں سب سے پہلے بھاگنے والے تم تھے اور اب تم میری جان بچانے کے لیے نہیں، بلکہ اپنی جان کے خوف سے مجھے اپنے ساتھ لے جانا چاہتے ہو۔ عرب عورتوں پر ہاتھ نہیں ڈالتے۔ اس لیے ہماری وجہ سے شاید وہ تمہیں بھی چھوڑ دیں۔“

پرتاپ رائے نے کہا: ”مہارانی! آپ کیا کہہ رہی ہیں۔ سینیہ! دشمن قلعے میں داخل ہو رہا ہے۔ اب وہ کوئی دم میں ادھر آنے والا ہے۔ اگر آپ کو اس کی قید کی ذلت کا خوف نہیں، تو میں جاتا ہوں۔“

پرتاپ رائے نے یہ کہہ کر واپس مڑنا چاہا لیکن رانی نے آگے بڑھ کر اس کا راستہ روک لیا اور ایک چمکتا ہوا خنجر دکھاتے ہوئے کہا: ”ٹھہرو! ابھی تمہارا فیصلہ نہیں ہوا۔“

پرتاپ رائے نے لوگوں کو نیچی تلواروں کے ساتھ اپنے گرد جمع ہوتے دیکھا تو ایک طرف جست لگا کر تلوار سونٹ لی۔ رانی ایک درباری کے ہاتھ سے تلوار لے کر آگے بڑھی اور بولی: ”بزدل! تمہارے ہاتھ تلوار اٹھانے کے لیے نہیں چوڑیاں پہننے کے لیے بنائے گئے ہیں!“

پرتاپ رائے نے ایک زخمی درندے کی طرح رانی پر حملہ کیا لیکن وہ اچانک کترا کر ایک طرف ہو گئی۔ پیشتر اس کے کہ پرتاپ رائے دوسری بار تلوار اٹھاتا۔ چار سپاہیوں کی تلواریں اس کا سینہ پھلنی کر چکی تھیں۔

کمان پھینکتے ہوئے کہا۔ ”مہارانی! آپ کیا کہہ رہی ہیں۔ بھگوان کا شکر ہے کہ تیر چلاتے وقت آپ کے ہاتھ کانپ رہے تھے ورنہ آپ ایک فاتح لشکر کے انتقام کا تصور نہیں کر سکتیں۔ اگر آپ یہ سمجھتی ہیں کہ ان کے سپہ سالار کی موت اس فوج کا حوصلہ پست کر سکتی ہے۔ تو آپ غلطی پر ہیں یہ فوج وہ نہیں جو سپہ سالار کی موت کے بعد میدان چھوڑ کر بھاگ جاتی ہے۔ ان کا ہر سپاہی سپہ سالار ہے۔“

رانی نے جذبات کی شدت سے آبدیدہ ہو کر بھیم سنگھ کی طرف دیکھا اور کہا۔ ”بھیم سنگھ! اب تم کیا چاہتے ہو؟ کیا اب تک تم اپنا بدلہ نہیں لے چکے؟“

بھیم سنگھ نے جواب دیا۔ ”میں صرف یہ پوچھنے آیا ہوں کہ عرب قیدی کہاں ہیں۔ قید خانے سے صرف سرانڈیپ کے ملاح ملے ہیں۔ مجھے وہاں سے یہ معلوم ہوا ہے کہ عرب قیدی راجہ کی موت کے بعد اس محل میں لائے گئے تھے۔“

مجھے یقین ہے کہ آپ نے ان کے ساتھ کوئی بُرا سلوک نہیں کیا ہوگا لیکن مجھے پھر بیدار نہ بتایا ہے کہ پرتاپ رائے بھی آپ کے پاس ہے اور مجھے ڈر ہے کہ آپ نے کہیں اس کے کہنے میں آکر ان کے ساتھ کوئی بدسلوکی نہ کی ہو؟“

رانی نے کہا۔ ”فرض کرو اگر میں نے کوئی بدسلوکی کی ہے تو؟“

”مسلمان عورتوں پر ہاتھ نہیں اٹھاتے لیکن پرتاپ رائے کو وہ شاید قابل معافی نہ سمجھیں!“

رانی نے کہا۔ ”اگر میں نے اپنے حکم سے انھیں قتل کر دیا ہو تو؟“

بھیم سنگھ نے چونک کر جواب دیا۔ ”تو میں یہ سمجھوں گا کہ سندھ کو ابھی اور بُرے دن دیکھتے ہیں لیکن مجھے آپ سے یہ اُمید نہیں۔ میں محمد بن قاسم کو بتا چکا ہوں کہ آپ نے ہمیشہ قیدیوں کے متعلق ہمارا راج اور پرتاپ رائے کے خطرناک ارادوں کی مخالفت کی ہے اور وہ اس کے لیے آپ کے احسان مند

ہیں“

رانی نے کچھ سوچ کر کہا۔ ”اگر میں ان قیدیوں کو دشمن کے حوالے کر دوں تو وہ یہاں سے واپس چلا جائے گا!“

بھیم سنگھ نے جواب دیا۔ ”فاتح لشکر کو کوئی شرط ماننے کے لیے مجبور نہیں کیا جاسکتا۔ ہمیں اس کے ساتھ مصالحت کے جو مواقع ملے تھے وہ ہم نے طاقت کے نشے میں ضائع کر دیے ہیں اور اب وہ اپنی فتوحات کے سیلاب کو ہندوستان کی آخری سرحد تک لے جانا چاہتے ہیں۔“

”تمہیں یقین ہے کہ وہ اردور پر حملہ کریں گے؟“

”ہاں، وہ شاید دو چار دن کے اندر اندر ہی اردور کی طرف پیش قدمی کریں اور میں اس لیے بھی آپ کے پاس حاضر ہوا ہوں کہ اردور کی حفاظت راجہ کا رفقہ کر رہا ہے اور آپ شاید یہ پسند نہ کریں کہ وہ مسلمانوں کے گھوڑوں کے سموں کے نیچے کچلا جائے۔ قیدیوں کو محمد بن قاسم کے حوالے کر کے آپ اس کی جان بخشی کر دے سکتی ہیں۔ اُس کے پاس جس قدر سپاہی ہوں گے۔ اُس سے زیادہ سپاہی اب محمد بن قاسم کی فوج میں سندھ سے شامل ہو چکے ہیں راجہ کا جس قدر بہادر ہے، اسی قدر نا تجربہ کار ہے۔ وہ عربوں کا مقابلہ نہیں کر سکتا۔ اس کی جان صرف اسی صورت میں بچ سکتی ہے کہ وہ ہتھیار ڈال دے۔“

رانی نے پھر تھوڑی دیر تذبذب کے بعد کہا۔ ”میں نے سنا ہے کہ عربوں کو دولت کا بہت لالچ ہے، اگر وہ واپس جانے پر رضامند ہوں تو میں انھیں برہمن آباد کے علاوہ اردور کا خزانہ بھی دے سکتی ہوں!“

بھیم سنگھ نے جواب دیا۔ ”وہ ایک اصول کے لیے لڑتے ہیں۔ یہاں تجارت کے لیے نہیں آئے!“

پاس اسی لیے آیا ہوں کہ آپ کے بیٹے کو تباہی سے بچا سکوں۔ اگر قیدی آپ کے قبضے میں ہیں تو انھیں میرے حوالے کر دیجیے۔ وہ آپ کے محل کے دروازے کے سامنے پہنچ چکے ہیں۔ جب انھیں یہ معلوم ہوا کہ یہاں آپ ہیں تو انھوں نے حکم دیا کہ کوئی سپاہی محل کے اندر پاؤں نہ رکھے۔“

رانی نے ایک کمرے کی طرف بڑھتے ہوئے کہا: ”آؤ میرے ساتھ!“
بھیم سنگھ اپنے ساتھیوں کو وہاں ٹھہرنے کا حکم دے کر رانی کے ساتھ ہولیا۔ رانی اسے پہلے اس کمرے میں لے گئی جہاں پر تاپ داتے کی لاش پڑی ہوئی تھی۔ جب رانی نے یہ بتایا کہ پر تاپ داتے اس کی خواہش سے قتل ہوا ہے تو بھیم سنگھ نے کہا: ”بھگوان کا شکر ہے کہ آپ کو دوست اور دشمن کی تمیز ہو گئی ہے۔“

رانی نے جواب دیا: ”میں اسے شروع سے اپنا دشمن سمجھتی تھی لیکن کاش ہمارا میری بات مانتے۔ اب اگر تم عرب قیدیوں کو دیکھنا چاہتے ہو تو وہ کونے کے کمرے میں موجود ہیں۔ ہمارا راج نے اپنی زندگی میں میرا کمانا مانا۔ ان کی موت کے بعد میں نے قیدیوں کو اپنے پاس مہمان رکھا ہے لیکن یہ مسلمانوں کو خوش کرنے کی نیت سے نہ تھا بلکہ میں شروع سے یہ محسوس کر رہی تھی کہ ان کے ساتھ ظلم ہوا ہے۔ پر تاپ داتے نے انھیں قتل کرنے کا مشورہ دیا تھا اور اگر اس کا بس چلتا تو وہ دریغ نہ کرتا!“

بھیم سنگھ نے کہا: ”بزدل ہمیشہ ظالم ہوتے ہیں۔ قیدی اب کیسے محسوس کرتے ہیں؟“

رانی نے جواب دیا: ”جہاں تک میرا بس چلا ہے، میں نے انھیں کوئی تکلیف نہیں دی۔ چلو تم دیکھ لو!“

”تمہارے دل میں عربوں کے لیے بہت غرت ہے۔ انھوں نے تم پر کیا جادو کیا؟“
بھیم سنگھ نے چند قدم آگے بڑھ کر نیچے اشارہ کرتے ہوئے کہا: ”جادو؟ اور دیکھیے! ان کے جادو نے کس پر اثر نہیں کیا؟“

رانی نے نیچے نگاہ دوڑائی۔ شہر کے سرکردہ سردار اور پروہت محمد بن قاسم کے گرد گھیرا ڈال کر اس کے پاؤں چھونے کی کوشش کر رہے تھے۔ اور وہ گھونٹے سے نیچے کھڑا انھیں ہاتھوں کے اشاروں سے منع کر رہا تھا۔

بھیم سنگھ نے کہا: ”مہارانی دیکھا آپ نے! یہ وہ لوگ ہیں جو تھوڑی دیر پہلے اسے اپنا بدترین دشمن سمجھتے تھے۔ جب اس نے ہمارے ملک پر حملہ کیا تھا اس کے پاس کل دس بارہ ہزار سپاہی تھے اور اب ہمارے اپنے ملک سے تیس چالیس ہزار کے لگ بھگ سپاہی اس کی فوج میں شامل ہو چکے ہیں۔ ہمارے پاس جسم کے پچاؤ کے لیے ڈھالیں ہیں لیکن محبت اور اخلاق سے دلوں کے قلعے فتح کرنے والے حملہ آور کا کوئی علاج نہیں۔ سندھ کی آئندہ نسلیں محمد بن قاسم کو اپنے دشمن کی بجائے اپنے بہترین دوست کے نام سے یاد کریں گی۔ آپ جانتی ہیں کہ میں بزدل نہیں۔ میں شکست کھا کر زندہ واپس آنے کی نیت سے بس بیلا نہیں گیا تھا لیکن کاش! وہ مجھے اس وقت اٹھا کر اپنے سینے سے نہ لگاتا، جب میں زخموں سے چوڑ تھا۔ اس نے مجھے موت کے منہ سے چھینا میرے زخموں پر مہم رکھا۔ میری تیمارداری کی اور میں نے محسوس کیا کہ دنیا کی کوئی طاقت ایسے دشمن کا مقابلہ نہیں کر سکتی۔“

میں ہمارا راج کے پاس اس لیے آیا کہ انھیں آگ میں کودنے سے بچا سکوں لیکن میرے اور پتاجی کے ساتھ وہ سلوک کیا گیا جو مسلمان اپنے دشمنوں کے ساتھ بھی نہیں کرتے۔ اب بھی میرے دل میں اپنی قوم کا درد ہے اور میں آپ کے

محمد بن قاسم نے کہا۔ ”آپ کو یہ کیسے شک ہو گا کہ مسلمان مہمان نوازی کا بدلہ لیں دیا کرتے ہیں۔ آپ اگر اور جانا چاہتی ہیں تو میں برہمن آباد کے چند سردار آپ کے ساتھ بھیج سکتا ہوں۔“

رانی نے سر سے پاؤں تک محمد بن قاسم کو دیکھا اور کہا۔ ”اگر میں اور چلی جاؤں تو کیا وہاں آپ کی افواج میرا تعاقب نہ کریں گی؟“

محمد بن قاسم نے کہا۔ ”اور ظلم کی بادشاہت کا آخری قلعہ ہے اور میں اُسے فتح کرنے کا ارادہ ترک نہیں کر سکتا۔ میں وہاں ایسے قید خانے کا حال سُن چکا ہوں جس میں ابوالحسن جیسے کئی اور قیدی دم توڑ رہے ہیں!“

رانی نے کہا۔ ”لیکن ابوالحسن تو فرار ہو چکا ہے اور اور کے قید خانے میں باقی قیدی ہماری رعایا ہیں۔ ان کے متعلق سوچنا ہمارا کام ہے۔ اگر آپ کا قانون ہمارے قانون سے اچھا ہے تو اُسے اپنے ملک میں چلائیے ہمیں اپنے حال پر چھوڑ دیکھیے۔ عربوں کے ساتھ بد سلوکی کی ہمیں کافی سے زیادہ سزا مل چکی ہے۔“

”لیکن ہم یہ مقصد لے کر اُٹھے ہیں کہ ملک خدا کے ہیں اور قانون بھی خدا کا ہونا چاہیے۔ ہم راجہ اور رعیت کی تفریق مٹا کر تمام انسانوں کو ایک سطح پر لانا چاہتے ہیں۔ ہم جبر و استبداد کی بجائے عدل و انصاف کی حکومت چاہتے ہیں!“

رانی نے کہا۔ ”لیکن راجہ اور رعیت کا جھگڑا تو ہندوستان کی ہر سلطنت میں ہے۔ کیا یہ نہیں ہو سکتا کہ آپ جس طرح باقی ہندوستان میں دوسے انسانوں کا قانون نظر انداز کرتے ہیں اسی طرح اور کو بھی اپنی حالت پر چھوڑ دیں!“

محمد بن قاسم نے جواب دیا۔ ”آپ کو ہمارے متعلق غلط فہمی ہے۔ اور ہماری آخری منزل نہیں۔ میں ہندوستان کی آخری حدود تک اس انقلاب کا پیغام لے جانا چاہتا ہوں۔ سندھ سب سے پہلے ہماری توجہات کا مرکز اس لیے بنا کہ یہاں

بھیم سنگھ نے کہا۔ ”کیا یہ بہتر نہ ہو گا کہ محمد بن قاسم خود یہاں آ کر دیکھ لے اسے تشویش ہے!“

رانی نے جواب دیا۔ ”جاؤ لے آؤ اُسے!“

(۴)

رانی کی رہنمائی میں محمد بن قاسم، زبیر، خالد، ناہید اور زہرا کے علاوہ چند سالار محل کے کونے کے کشادہ کمرے میں داخل ہوئے۔ علی خالد کو دیکھتے ہی بھاگ کر اس کے ساتھ لپٹ گیا رانی اس سے پہلے خود اپنی شکست اور مسلمانوں کی فتح کا حال سنا چکی تھی۔ خالد اور زہرا کے بعد دیگرے مردوں سے بغل گیر ہوئے۔ عورتوں نے ناہید کے ساتھ گلے مل کر شکر کے آنسو بہائے۔ محمد بن قاسم نے بچوں کے سروں پر شفقت کا ہاتھ رکھا۔ مردوں سے یکے بعد دیگرے مصافحہ کیا اور عورتوں کو تسلی دی اور سب سے آخر میں رانی سے مخاطب ہوا۔ ”نیک دل خاتون! میں آپ کا شکریہ ادا کرتا ہوں!“

رانی نے محمد بن قاسم کی طرف غور سے دیکھا۔ اس کی آنکھیں یہ گواہی دے رہی تھیں کہ یہ الفاظ رسمی نہیں۔

محمد بن قاسم نے خالد اور زہرا سے کہا۔ ”میرے لیے ابھی بہت سا کام باقی ہے تم انھیں اپنے ساتھ لے کر قیام گاہ میں پہنچ جاؤ!“

رانی نے قدرے جھجکتے ہوئے کہا۔ ”یہ لوگ اس محل میں رہ سکتے ہیں!“

محمد بن قاسم نے جواب دیا۔ ”شکر یہ! لیکن آپ کو تکلیف ہوگی!“

رانی نے کہا۔ ”اگر میں آپ کی قید میں نہیں تو کل اور چلی جاؤں گی اور یہ سارا محل آپ کے لیے خالی ہو گا!“

اور دے چند عہدیدار پرتاب رائے کے رشتہ دار تھے۔ ان میں سے ایک نے پرتاب رائے کے قتل کا انتقام لینے کے لیے بھرے دربار میں یہ کہہ دیا کہ رانی نے محمد بن قاسم کی خوشنودی حاصل کرنے کے لیے پرتاب کو قتل کیا ہے۔ ان تمام واقعات نے فغی کو اپنی ماں کے خلاف غضب ناک کر دیا، اور اس نے لاڈھی رانی سے کہا: "کاش تم میری ماں نہ ہوتیں"

رانی کو اپنے اکلوتے بیٹے سے یہ توقع نہ تھی۔ یہ الفاظ ایک نشتر کی طرح اُس کے سینے میں اتر گئے۔ اس نے یکے بعد دیگرے اپنے بیٹے، اپنی سوکن اور صاحبزین دربار کی طرف دیکھا اور کانپتی ہوئی آواز میں چلائی:

"بیٹا! شرم کرو۔ میں تمہاری ماں ہوں۔ اگر ان لوگوں کی مدد سے مجھے تمہاری

(بلسدہ صفر ۳۵۵ء سے آگے) کروادیا اور اُس کے بعد جب اُس لڑکی نے یہ بتایا کہ اس نے محض انتقام لینے کے لیے یہ قصہ تراشا تھا تو ولید نے اُسے بھی قتل کر دیا۔ پہلا قصہ یوں بھی غلط ثابت ہوتا ہے کہ لاڈھی دیوی قبول اسلام کے بعد مسلمانوں کی پناہ میں آچکی تھی اور امیر عساکر کی بیوی ہونے کی حیثیت میں اس کا منصب ہرگز ایسا نہ تھا کہ وہ اور میں سفیرین کرجاتی اگر یہ مان بھی لیا جائے کہ اس کے دل میں اپنے بیٹے کے لیے بہت بڑی تڑپ تھی تو یہ کیسے ممکن ہو سکتا ہے کہ ایک ایسا نوجوان جو سترہ سال کی عمر میں ہندوستان فتح کرنے کا عزم رکھتا تھا، اور دکنی ادنیٰ ہی جم سے کترا کر اپنی نو مسلم بیوی کو اور کے بھرے دربار میں بھیج دیتا۔ خصوصاً ان حالات میں جب کہ اور کی رائے عامہ اُس کے قبول اسلام پر سخت مشتعل ہو سکتی تھی۔

دوسرے قصے کے راوی وہ تاریخ دان ہیں۔ جنہیں یہ بھی معلوم نہیں کہ خلیفہ ولید محمد بن قاسم سے پہلے راہی ملک عدم ہو چکا تھا۔

اس بات کی وضاحت کی کہ سندھ کے باشندے ترکستان اور سپین کے باشندوں سے بہت مختلف ہیں وہ مسلمانوں کو اپنا نجات دہندہ سمجھتے ہیں اور نیک سلوک کے بعد ان سے بغاوت کی توقع نہیں۔ اس کا سب سے بڑا ثبوت یہ ہے کہ کل تک جو سپاہی ہمارے خلاف شمشیر بکت تھے آج ہمارے دوش بدوش لڑ رہے ہیں:

(۶)

رانی لاڈھی برہمن آباد کے چند سرداروں کی معیت میں اور پہنچی۔ اس نے اپنے بیٹے کی یہ غلط فہمی دور کرنے کی کوشش کی کہ اس کا باپ زندہ ہے لیکن فغی کی سوتیلی ماں نے ہتھیار ڈال دینے کی تجویز کی مخالفت کی اور اسے طعنہ دیا کہ تمہاری ماں بیٹھ دشمن کی آلہ کار بن چکی ہے۔ اس کے ساتھ ہی شہر کے پر وہت نے یہ مشورہ کر دیا کہ رانی لاڈھی مسلمان سپہ سالار سے ہم کلام ہو کہ اپنا دھرم بھر شٹ کر چکی ہے۔ مختلف زبانوں کی حاشیہ آرائی کے ساتھ یہ خبر شہر میں آگ کی طرح پھیل گئی۔

لے اس واقعہ کی اڑے کر بعض تاریخ دان یہ ثابت کرنے کی کوشش کرتے ہیں کہ لاڈھی دیوی قبول اسلام کے بعد محمد بن قاسم سے شادی کر چکی تھی۔ اور اس کا اسلامی نام عائشہ تھا لیکن یہ اسان زیادہ تر ان تاریخ دانوں کی جدت طبع کا نتیجہ ہے جو ہر شے آدمی کے ساتھ عشق کی ایک داستان منسوب کرنا ضروری سمجھتے ہیں۔ اس طرح کی ایک اور داستان بھی محمد بن قاسم کے ساتھ منسوب کی جاتی ہے اور وہ ہے کہ محمد بن قاسم نے اور کی فتح کے بعد راجہ داہر کی دو لڑکیاں خلیفہ ولید کے پاس بھیج دی تھیں اور ایک لڑکی نے اپنے باپ کی موت کا انتقام لینے کی نیت سے ولید کو محمد بن قاسم کے خلاف یہ کہہ کر مشتعل کر دیا تھا کہ نعوذ باللہ محمد بن قاسم اُسے دربارِ خلافت میں بھیجنے سے پہلے اُس کے بڑے عصمت پر دھبہ لگا چکا ہے، اور ولید نے غضب ناک ہو کر محمد بن قاسم کو قتل

فہمی کا دل ٹوٹ گیا اور اس نے رہی سہی فوج کے ساتھ راہ فرار اختیار کی۔
محمد بن قاسم نے ایک نو مسلم سندھی سردار کو شہر کا حاکم مقرر کیا اور چند دن
کی تیاری کے بعد ملتان کی طرف پیش قدمی کی :

کامیابی کی ذرا بھی امید ہوتی تو میں تمہیں بصرہ تک دشمن کا تعاقب کرنے کا مشورہ دیتی
لیکن یہ لوگ کیسے بھی ہیں اور بزدل بھی۔ جو تمہارے باپ کے ساتھ وفانہ کر
سکے وہ تمہارے ساتھ وفانہ نہیں کریں گے۔ جو دشمن لاکھوں سپاہیوں کو شکست
دے چکا ہے۔ اس کے سامنے تمہارے دس بیس ہزار سپاہی نہیں ٹھہر سکتے۔ سندھ
کی آدھی فوج اس کے ساتھ مل چکی ہے۔ میں اپنی آنکھوں سے ان سے زیادہ غیور
سرداروں کو مسلمانوں کے سپہ سالار کے پاؤں پر ہاتھ رکھتے دیکھ چکی ہوں۔ تمہاری
خیر اسی میں ہے کہ تم ہار مان لو۔ ورنہ زیادہ کھویہ لوگ عین موقع پر تمہیں دھوکا دیں
گے۔ اس وقت زیادہ جوش وہ دکھا رہے ہیں جنہیں ابھی تک دشمن کے سامنے آنے
کا موقع نہیں ملا۔

فہمی نے جوش میں آکر کہا۔ ”ماتا! خاموش رہو۔ میرے ساتھی مرتے دم تک
میرا ساتھ دیں گے۔“

”تو بیٹیا یاد رکھو! اس جنگ میں انہیں موت کے سوا کچھ حاصل نہ ہوگا!“
ایک ماہ کے بعد محمد بن قاسم برہمن آباد کے انتظامات سے فارغ ہو کر اردو
کی طرف پیش قدمی کر رہا تھا۔ فہمی کو یہ معلوم ہوا کہ مرتے دم تک اس کا ساتھ
دینے کا دعویٰ کرنے والے سرداروں کے متعلق رانی کا اندازہ صحیح تھا۔
محمد بن قاسم کی فوج نے ابھی نصف راستہ طے کیا تھا کہ ایک صبح فہمی کو معلوم
ہوا کہ اس کے چند سردار پانچ ہزار سپاہیوں کے ہمراہ راتوں رات شہر چھوڑ کر
بھاگ گئے ہیں۔

جب محمد بن قاسم کی فوج اردو سے فقط ایک منزل کے فاصلے پر تھی۔ اردو
سے آدھ تین ہزار سپاہی رات کے وقت شہر کے دروازے بند پا کر سیرٹھیوں کی
مدد سے فہمیل سے اتر گئے۔

”یا اللہ! مجھے قرونِ اولیٰ کے مجاہدین کی ماؤں کا صبر و استقلال دے“ اور جب کبھی وہ مجھے غمگین دیکھتی ہیں تو یہ کہتی ہیں کہ ”ذمیدہ! تم ایک مجاہد کی بیوی ہو“ ناہید اور زہرا کو میرا سلام پہنچا دیجیے۔ مجھے ان بہنوں پر رشک آتا ہے جو ہر روز سندھ کے میدانوں میں مجاہدوں کے گھوڑوں سے اٹنے والی گرد دیکھتی ہیں۔ بصرہ میں ان عورتوں اور بچوں کا انتظار ہو رہا ہے۔ جنہیں آپ نے برہمن آباد کے قید خانے سے آزاد کر دیا ہے۔ انہیں کب بھیجیں گے؟ میں اس سے زیادہ اور کیا دعا کر سکتی ہوں کہ آپ کا ہر قدم بلندی کی طرف ہو اور میری نگاہ کا ہر آسمان آپ کے سمناءِ اقبال کے پاؤں چومے“

چند دن کی مزاحمت کے بعد ملتان کے باشندوں نے ہتھیار ڈال دیے اور محمد بن قاسم، امیر داد و نصر کو ملتان کا امیر اعلیٰ مقرر کر کے اور کی طرف واپس ہوا۔ راستے میں اسے خبر ملی کہ قنوج کا راجہ ہری چند راجہ کا بے سنگھ کو پناہ دے کر سندھ پر حملے کی تیاری کر رہا ہے۔ یہ خبر سننے ہی محمد بن قاسم بھاگ کر آ رہا اور پہنچا اور وہاں قیام کیے بغیر قنوج پر چڑھائی کر دی۔ سندھ اور راجپوتانہ کی سرحد پر دونوں افواج کا سامنا ہوا۔ راجہ ہری چند بے سنگھ کی زبانی یہ سن کر اس کی اعانت کے لیے آمادہ ہوا تھا کہ بیرونی حملہ آوروں کی تعداد دس ہزار سے زیادہ نہیں لیکن جب اس نے اپنی آنکھوں سے یہ دیکھا کہ محمد بن قاسم کی بے سنگھ کے نعرے لگانے والے سندھی، عربوں سے کہیں زیادہ ہیں تو وہ بے سنگھ کو کوتا ہوا میدان چھوڑ کر واپس بھاگ گیا۔ بے سنگھ کے بعض ساتھیوں نے اُسے

لے یہ قنوج جنوبی ہند کا مشہور شہر نہیں بلکہ موجودہ اودھے پور کے قریب اس زمانے کی ایک طاقتور ریاست کا دار الحکومت تھا۔

ان کا دیوتا

ملتان کے محاصرہ کے دوران میں محمد بن قاسم کو حجاج بن یوسف کی وفات کی خبر ملی۔ اس کے ساتھ ہی اسے اپنی بیوی کا مکتوب ملا۔ جس میں اس نے اپنے باپ کی موت کا ذکر کرنے کے بعد محمد بن قاسم کی ماں کے متعلق لکھا کہ ان کی صحت پھر خراب ہو گئی ہے لیکن ان کی یہ خواہش ہے کہ آپ ہندوستان میں اپنا کام ختم کیے بغیر گھر آنے کا ارادہ نہ کریں۔ ذمیدہ نے اپنے متعلق لکھا ”میں ان ہزاروں بیویوں سے مختلف نہیں۔ جن کے شوہر سندھ، ترکستان اور اندلس میں برس برس پکاد ہیں اور سندھ کے سپہ سالار کی بیوی ہوتے ہوئے میرا یہ فرض ہے کہ میں آپ کی جدائی کو عام سپاہیوں کی بیویوں کی نسبت زیادہ صبر و سکون کے ساتھ برداشت کروں، آپ نے لکھا تھا کہ ملتان کی فتح کے بعد ہمیں اپنے پاس بلو الیں گے لیکن والدہ کی وصحت شاید آئندہ چند عینے انہیں سفر کی اجازت نہ دے۔ مجھے ڈر ہے کہ گھر کے متعلق آپ کی تشویش، آپ کی فتوحات کی رفتار پر اثر انداز نہ ہو۔ انتہائی تکلیف کے وقت آپ کی فتح کی خبر سن کر ان کے چہرے پر رونق آجاتی ہے۔ جب کبھی ان کا جی ادا اس ہوتا ہے تو میں ان کے منہ سے یہ دُعا سنتی ہوں۔

رات کے وقت اس نے مشعل کی روشنی میں پھر ایک بار ذبیحہ کا مکتوب پڑھا اور اس کی نگاہیں دیر تک ان الفاظ پر مرکوز رہیں۔ بستر مرگ پر امی جان کے آخری الفاظ یہ تھے ”میری رُوح جسم کی قید سے آزاد ہو کر ان میدانوں پر پرواز کر سکے گی جہاں میرا بیٹا اسلام کی فتوحات کے جھنڈے نصب کر رہا ہے“

(۲)

تین ماہ کے بعد محمد بن قاسم عرب سپاہیوں کے علاوہ ایک لاکھ سندھی نو مسلم اور ان غیر مسلم سپاہیوں کو فوجی تربیت دے چکا تھا جو اسلام قبول نہ کرنے کے باوجود باقی تمام ہندوستان کی آخری حدود تک اس کس سالار کی فتوحات کے پرچم لہرانا انسانیت کی سب سے بڑی خدمت سمجھتے تھے۔ جس کے عدل و انصاف نے اسے مفوضہ علاقے کے ہر باشندے کی نگاہ میں ایک دیوتا بنا دیا تھا۔ وہ اسے اپنا نجات دہندہ سمجھتے تھے اور باقی ہندوستان کے لیے ایسے نجات دہندہ کی ضرورت محسوس کرتے تھے۔

ایک دن اور کے ایک مشہور سنگ تراش نے شہر کے ایک چوراہے میں اپنا شاہکار نمائش کے لیے رکھ دیا۔ یہ سنگ مرمر کی ایک مورتی تھی جس کے نیچے یہ الفاظ کندہ تھے ”وہ دیوتا جس نے اس ملک میں عدل اور مساوات کی حکومت قائم کی“

شہر کے ہزاروں باشندے اس مورتی کے گرد جمع ہو گئے اور مورتی کو پاؤں سے لے کر سر تک پھولوں میں ڈھانپ دیا۔ اور کے بہت سے سردار اس مورتی کو اپنے گھر کی زینت بنانے کے لیے سنگ تراش کو منہ مانگے دام دینے کے لیے تیار تھے لیکن شہر کے پر وہوتوں کا یہ متفقہ فیصلہ تھا کہ محمد بن قاسم

محمد بن قاسم کی طرف صلح کا ہاتھ بڑھانے کا مشورہ دیا لیکن اس نے چاروں طرف سے بایوس ہو کر بھی یہ مشورہ قبول نہ کیا اور جنوب کی طرف راہ فرار اختیار کی۔ صرف دوسرے دروں نے اس کا ساتھ دیا اور باقی محمد بن قاسم کی پناہ میں چلے آئے۔ اس کے بعد محمد بن قاسم سندھ کے انتظامات درست کرنے اور سندھ کی ہمسایہ ریاستوں پر چڑھائی کرنے سے پہلے اپنی افواج کو از سر نو منظم کرنے کے لیے اردو واپس چلا آیا۔ بصرہ سے ایک قاصد اس کی آمد سے ایک دن پہلے اردو پہنچ چکا تھا۔ اس نے محمد بن قاسم کو دیکھتے ہی کہا ”سالارِ اعظم! میں ایک بہت بُری خبر لایا ہوں!“

محمد بن قاسم کے پرسکون چہرے پر تفکرات کے ہلکے سے آثار پیدا ہوئے اور اس نے اپنے ہونٹوں پر ایک مغموم مسکراہٹ لاتے ہوئے کہا ”یہ خبر میری ماں کے متعلق تو نہیں؟“

اپنی نے اثبات میں سر ہلایا اور جیب سے خط نکال کر محمد بن قاسم کے ہاتھ میں دے دیا۔ محمد بن قاسم نے جلدی سے خط کھول کر پڑھا اور ”اِنَّ اللّٰهَ وَاَنَا الْبَرُّ الْجَعُوْنُ“ کہہ کر گر دن جھکا لی۔

شام کے وقت شاہی محل کے اس حصے میں جسے محمد بن قاسم نے اپنے قیام کے لیے منتخب کیا تھا، شہر کے معززین کے علاوہ کئی بیوائیں جمع تھیں، جن کی نگاہوں میں فاتح سندھ ایک نیک دل بھائی اور ایک رحم دل باپ کا ڈتہبہ حاصل کر چکا تھا جو اُسے اس دیوتاؤں کی سرزمین پر ایک نیا دیوتا خیال کرتے تھے۔

محمد بن قاسم نے محل سے باہر نکل کر ایک مختصر سی تقریر میں ان کا شکریہ

ادا کیا۔

لوگ جذبات سے مغلوب تھے لیکن مورتی کے مقابلے میں وہ جیتے جاگتے دیوتا کے حکم کی تکمیل سے انکار نہ کر سکے۔ جب محمد بن قاسم نے یہ کہا کہ ”مجھے یہ سب کچھ دیکھ کر روحانی تکلیف ہوئی ہے۔“ تو سنگ تراش نے آگے بڑھتے ہوئے ہاتھ باندھ کر کہا۔ ”ایک سنگ تراش صرف مورتی بنا کر اپنے جذبات کا اظہار کر سکتا ہے۔ میں نے دیوتاؤں کے نام سُنے تھے اور ان کی مختلف خیالی تصویریں بنایا کرتا تھا۔ مگر اب آپ کو دیکھنے کے بعد مجھے یقین ہو چکا ہے کہ میں خواہ کسی دیوتا کی تصویر بناؤں اس کی شکل و صورت وہی ہوگی جو آپ کی ہے۔ میرا بیٹا سیلا کی جنگ میں زخمی ہوا تھا۔ آپ نے دوسرے زخمیوں کی طرح اس کی بھی تیمارداری کی اور اُس کے زخم اچھے ہو گئے لیکن یہاں پہنچ کر وہ بیمار ہو گیا اور چند دن کے بعد چل بسا۔ مرتے وقت وہ آپ کے اس رومال کو چوم رہا تھا جو آپ نے اس کے زخم پر باندھا تھا اس نے مجھ سے وعدہ لیا تھا کہ میں اس کی مورتی بناؤں گا لیکن آپ کو برہم دیکھ کر شاید اس کی آتما کو بھی دکھ ہو۔ میں اپنے بیٹے کے دیوتا کی پوجا کرنے کی بجائے اس کا حکم ماننا ضروری سمجھتا ہوں۔ اگر آپ کا حکم ہے تو میں یہ مورتی توڑنے کے لیے تیار ہوں!“

محمد بن قاسم نے جواب دیا۔ ”یہ آپ کا مجھ پر بڑا احسان ہوگا!“
 ”احسان؟ یوں نہ کیے۔ اس مورتی کے ٹوٹ جانے کے بعد بھی میں آپ کو ایک دیوتا ہی سمجھوں گا اور سندھ کے لاکھوں انسان بھی آپ کو دیوتا ہی خیال کریں گے۔“
 محمد بن قاسم نے کہا۔ ”لیکن میری تمنا فقط یہ ہے کہ میں اس ملک میں انسانیت کا ایک خادم ہونے کی حیثیت میں پہچانا جاؤں۔“
 سنگ تراش نے سینے پر ہتھ رکھ کر تیشے کی ایک ضرب سے مورتی کے

جیسے دیوتا کی مورتی کا مقام سرداروں کے محل نہیں بلکہ ہمارے مندر ہیں۔ سنگ تراش نے بھی اپنے شاہکار کی اہمیت محسوس کرتے ہوئے یہ فیصلہ کیا کہ اسے کسی مندر میں جگہ دی جلتے۔ پر وہتوں نے اس کے لیے بدھ کا ایک پرانا مندر منتخب کیا۔ شام کے وقت مورتی کو مندر کی طرف لے جاتے ہوئے شہر کے پر وہتوں اور عوام کا جلوس شاہی محل کے سامنے سے گزرا۔ بھیم سنگھ نے بھاگ کر محمد بن قاسم کو اطلاع دی کہ لوگ آپ کی مورتی کو مندر میں نصب کرنے کے لیے جا رہے ہیں۔ محمد بن قاسم پریشان ہو کر محل سے باہر نکلا۔ جلوس اسے محل کے دروازے کی سیڑھیوں پر کھڑا دیکھ کر ڈک گیا۔ شہر کے بڑے پر وہت نے آگے بڑھ کر کہا۔ ”یہ لوگ آپ کی اس سے زیادہ عزت نہیں کر سکتے۔ یہ ایک سنگ تراش کا کمال ہے۔ لیکن آپ کی تصویر جو ان کے دلوں میں ہے، اس مورتی سے کہیں زیادہ حسین ہے۔“

محمد بن قاسم نے بلند آواز میں ہجوم کو مخاطب کرتے ہوئے کہا۔ ”ٹھہرو! میں تم سے کچھ کہنا چاہتا ہوں!“

ناقوس اور شہنائیوں کی صدا تین بند ہو گئیں اور مجمع پر ایک سکوت طاری ہو گیا۔ محمد بن قاسم نے اپنی تقریر میں اصنام پرستی کے متعلق اسلام کے نقطہ نگاہ کی وضاحت کی اور اختتام پر عوام سے یہ اپیل کی:-

”مجھے گنہگار نہ کرو۔ مجھ میں اگر کوئی خوبی ہے، تو وہ اسلام کی عطا کی ہوئی ہے اگر اسلام کا پیرو کار ہو کر میں انسانیت کی کوئی اچھی مثال بن سکتا ہوں تو یہ دروازہ سب کے لیے کھلا ہے۔ تم میری پوجا نہ کرو بلکہ اس کی پوجا کرو جس نے مجھے بنایا ہے، جس کی میں عبادت کرتا ہوں۔ جس کا دین ہر انسان کو عدل و مساوات اور حریت کا سبق دیتا ہے۔“

ایک طرف سے اڑتی ہوئی گرد دکھائی دی اور آن کی آن میں پچاس مسطح عرب نمودار ہوئے۔ محمد بن قاسم ایک سفید گھوڑے پر سوار فوج کی صفوں میں چکر لگا رہا تھا۔ دور سے آنے والے سواروں کی رفتار دیکھ کر اس کا ماتھا ٹھنکا اور وہ اپنے چند سالاروں کے ساتھ ایک طرف ہو کر آنے والے سواروں کی راہ تھکنے لگا۔

ان سواروں کے ہمراہ محمد بن قاسم کے وہ سالار بھی تھے جو ایک ہفتہ پہلے بصرہ کے لیے رخصت پر روانہ ہوئے تھے۔ ایک سوار نے آگے بڑھ کر محمد بن قاسم کو ایک خط پیش کرتے ہوئے کہا: ”یہ امیر المومنین سلیمان بن عبد الملک کا مکتوب ہے“

محمد بن قاسم نے چونک کر کہا: ”امیر المومنین..... سلیمان.....؟“

اس نے جواب دیا: ”ہاں! خلیفہ ولید وفات پا چکے ہیں“

محمد بن قاسم نے ”ان اللہ وانا الیہ راجعون“ کہہ کر جلدی سے خط کھول کر پڑھا اور کچھ دیر گزر کر دن جھکا کر سوچنے کے بعد قاصد کی طرف دیکھتے ہوئے کہا: ”مجھے سلیمان سے یہی توقع تھی۔ یزید بن ابوبکثہ کون ہیں؟“

ایک ادھیڑ عمر آدمی نے گھوڑا آگے کیا: ”میں ہوں!“

محمد بن قاسم نے اپنا گھوڑا آگے بڑھا کر یزید بن ابوبکثہ سے مصافحہ کیا اور کہا: ”آپ کو اس فوج کی قیادت مبارک ہو۔ میں امیر المومنین کی بیڑیاں پہننے کے لیے حاضر ہوں!“

یزید بن ابوبکثہ، محمد بن قاسم کی مغموم مسکراہٹ سے متاثر ہوئے بغیر نہ رہ سکا۔ اس نے پڑاؤ میں ان بے شمار سپاہیوں کی طرف دیکھا جو کوچ کے لیے امیر عساکر کے حکم کے منتظر تھے پھر ان سالاروں کی طرف دیکھا جو ولید کی موت اور سلیمان کی مسند نشینی کی خبر سن کر محمد بن قاسم کے گرجے جمع ہو گئے تھے۔

گھڑے اڑا دیے لیکن ہجوم ان ٹکڑوں کو جو اہرات کا انبار سمجھ کر ان پر ٹوٹ پڑا۔ اس واقعے کے بعد اور کے ہزاروں باشندے اسلام کی تعلیم کے ساتھ دلچسپی لینے لگے اور سندھ کے طول و عرض میں نو مسلموں کی تعداد میں آئے دن اضافہ ہونے لگا:

(۳)

اور سے چند سالار رخصت پر جا رہے تھے۔ ان کا ارادہ تھا کہ واپسی پر اپنے بال بچوں کو ساتھ لاکر مستقل طور پر سندھ میں آباد ہو جائیں۔

محمد بن قاسم نے زبیدہ کو لکھا کہ وہ بصرہ سے سندھ آنے والی خواتین کے ساتھ چلی آئے اور بصرہ کے حاکم کو یہ بھی لکھا کہ اسے باقی عورتوں کے ساتھ سپاہیوں کی حفاظت میں اور تک پہنچانے کا انتظام کرے۔ اس کے بعد وہ چند دن راجپوتانہ اور پنجاب کی تسخیر کے لیے نقشہ بنانے میں مصروف رہا۔ چند دن کے غور و خوض کے بعد اس نے پنجاب سے پہلے راجپوتانہ کو مسخر کرنا ضروری خیال کیا، اس کا ارادہ تھا کہ زبیدہ کی آمد تک راجپوتانہ کی ہم سے فارغ ہو جائے اور اس کے بعد ملتان کو اپنا مستقر بنا کر پنجاب کا رخ کرے چنانچہ اس نے بصرہ جانے والے سپاہیوں کے رخصت ہونے کے سات دن بعد ایک شام شہر سے باہر فوجی مستقر میں اپنی فوج کے سامنے مختصر سی تقریر کرنے کے بعد انھیں یہ حکم دیا کہ وہ علی الصبح کوچ کے لیے تیار رہیں۔

لیکن ایک مغربی مورخ کے قول کے مطابق محمد بن قاسم کا آفتاب اقبال عین دوپہر کے وقت غروب ہو رہا تھا۔ صبح کی نماز کے بعد جب اور کے باشندے پڑاؤ میں جمع ہو کر محمد بن قاسم کو الوداع کہہ رہے تھے اور عورتیں آگے بڑھ کر سپاہیوں کے گلوں میں پھولوں کے ہار ڈال رہی تھیں۔ اچانک

وسیع کرنے میں جمع ہوئے۔ محمد بن قاسم کو اس کی مرضی کے خلاف اس اجتماع میں شریک ہونے پر مجبور کیا گیا۔ اس نے ایک مختصر سی تقریر میں کہا: ”میں صبح دمشق روانہ ہو جانے کا فیصلہ کر چکا ہوں اور اس فیصلے پر نظر ثانی کرنے کے لیے تیار نہیں۔ ایک سپاہی کا سب سے پہلا فرض اطاعتِ امیر ہے۔ آپ اس حادثے سے پریشان نہ ہوں اور اپنے نئے حاکم کے ساتھ پورا پورا تعاون کریں۔ امیر المومنین سلیمان غالباً یہ دیکھنا چاہتے ہیں کہ میرے دل میں اطاعتِ امیر کا جذبہ ہے یا نہیں۔ دمشق سے روانگی کے وقت وہ مجھ سے بدظن ہو گئے تھے لیکن یہ وہ زمانہ تھا، جب ان پر کسی ذمہ داری کا بوجھ نہ تھا۔ اب وہ امیر المومنین ہیں اور مجھے یقین ہے کہ ان کے مزاج میں تبدیلی آ چکی ہوگی۔ بہت ممکن ہے کہ وہ مجھے ہندوستان میں اپنا دھورا کام پورا کرنے کے لیے بھیج دیں لیکن اگر میں ان کی غلط فہمی دور نہ کر سکا اور مجھے دوبارہ یہاں آنے کا موقع نہ دیا گیا تو بھی یزید بن ابولکبشہ کی اطاعت تمہارا فرض ہوگا!“

بھیم سنگھ نے کہا: ”آپ جو حکم دیں ہم ماننے کے لیے تیار ہیں لیکن سندھ کے تمام سرداروں کی رائے یہ ہے کہ آپ اس وقت تک یہاں سے نہ جائیں جب تک کہ آپ کو خلیفہ کی نیک نیتی کا یقین نہ ہو جائے۔ میں زبیر سے دمشق کے واقعات سن چکا ہوں اور میرا دل گواہی دیتا ہے کہ سلیمان آپ کے ساتھ بہت برا سلوک کرے گا۔ ہم آپ کو سلیمان کی رعیت نہیں سمجھتے بلکہ اپنے دلوں کا بادشاہ سمجھتے ہیں۔ ہم آپ کے اشارے پر آگ میں کود سکتے ہیں لیکن یہ گوارہ نہیں کر سکتے کہ ہماری آنکھوں کے سامنے آپ کو بیڑیاں پہنانی جائیں۔ آپ کے عرب ساتھیوں کے دلوں میں دوبارہ خلافت کا احترام ہو تو ہو لیکن ہم ایسے خلیفہ کا احترام کرنے کے لیے تیار نہیں جو سندھ کو اس کے محسنِ اعظم سے

یزید بن ابولکبشہ نے محسوس کیا کہ وہ خود ایک لاکھ جانبازوں کے قائد کے سامنے ایک مجرم کی حیثیت میں کھڑا ہے۔ محمد بن قاسم کے یہ الفاظ کہ ”میں امیر المومنین کی بیڑیاں پہننے کے لیے حاضر ہوں!“ اس کے کانوں میں بار بار گونج رہے تھے۔ وہ محسوس کر رہا تھا کہ قدرت نے اس کے کندھوں پر زمین آسمان کا بوجھ لا دیا ہے۔ محمد بن قاسم کی طرف اس کی نگاہیں کئی بار اٹھ اٹھ کر جھکیں اور جھک جھک کر اٹھیں۔ اس نے اپنے ساتھیوں کی طرف دیکھا۔ ان شب کی گردنیں جھسکی ہوئی تھیں۔ کئی بار الفاظ اس کی زبان تک آ کر رُک گئے۔ بالآخر اس نے کہا: ”میرے دوست! قدرت نے یہ سخت میرے حصے میں لکھی تھی۔“

محمد بن قاسم نے جواب دیا: ”آپ پریشان نہ ہوں۔ آپ فقط اپنی ہیں۔ خالدا انھیں محل میں لے چلو اور زبیر تم سپاہیوں کو حکم دو کہ ہم نے آج کوچ کا ارادہ ملتوی کر دیا ہے۔“

بھیم سنگھ نے آگے بڑھ کر کہا: ”اگر اس خط میں کوئی راز کی بات نہ ہو تو ہم سب یہ جاننے کیلئے بے قرار ہیں کہ دوبارہ خلافت سے آپ کو کیا حکم ملا ہے؟“

محمد بن قاسم نے خط محمد بن ہارون کے ہاتھ میں دیتے ہوئے کہا: ”یہ آپ کو پڑھ کر سنا دیں گے۔“

(۴)

شام کے وقت اور کے ہر گلی کوچے میں کھرام مچا ہوا تھا۔ حجاج بن یوسف کے خاندان کے ساتھ سلیمان کی پرانی دشمنی کی خبر مشہور ہو چکی تھی۔ ہر گھر میں سندھ کے نئے گورنر کی آمد اور محمد بن قاسم کی روانگی کا ذکر ہو رہا تھا۔ شہر کے ہزاروں مرد، عورتیں اور بچے شاہی محل کے گرد جمع ہو کر شور مچا رہے تھے۔ نمازِ مغرب کے بعد محمد بن قاسم کی فوج کے تمام عہدیدار محل کے ایک

بغاوت دراصل اس عظیم الشان مقصد سے بغاوت ہوگی جس کے لیے گزشتہ ایک صدی میں لاکھوں سرفروش اپنا خون بہا چکے ہیں۔ یہ ایک لاکھ انسان تمام ہندوستان کو فتح کرنے کے لیے کافی ہیں اور میری جان اس قدر اہم نہیں کہ میں سندھ کی ایک لاکھ تلواروں کو عالم اسلام کی ایک لاکھ تلواروں سے ٹکرانے کی اجازت دے دوں۔ ایسی بغاوت میں میری فتح بھی مسلمانوں کی بدترین شکست کے مترادف ہوگی۔ کیا میں یہ گوارا کر سکتا ہوں کہ اس وقت ترکستان اور اندلس میں ہماری جو افواج مصروف جہاد ہیں، وہ صرف اس لیے واپس بلائی جائیں کہ سندھ کے سپہ سالار نے اپنی جان کے خوف سے عالم اسلام کے خلاف بغاوت کہہ دی ہے۔ اگر یہ سوال میری اور سلیمان کی ذات تک محدود ہوتا تو شاید میں اس کے سامنے ہتھیار نہ ڈالتا لیکن میں اس قوم کے سامنے ہتھیار ڈال رہا ہوں جو سلیمان کو اپنا خلیفہ تسلیم کر چکی ہے۔ اگر میری موت مسلمانوں کو اتنے بڑے انتشار سے بچا سکے تو میں اسے اپنی خوش نصیبی سمجھوں گا۔ تم یہ کہہ چکے ہو کہ تم میرے اشارے پر جان قربان کرنے کے لیے تیار ہو۔ میں تم سے کوئی قربانی طلب کرنے کا حق دار نہیں لیکن اگر تم چاہتے ہو کہ سندھ سے رخصت ہوتے وقت میرے دل پر کوئی بوجھ نہ ہو اور میں اپنے دل میں یہ اطمینان لے کر جاؤں کہ سندھ میں میرا کوئی کام ادھورا نہ تھا تو تم جو دین عملاً قبول کر چکے ہو اس کا زبان سے بھی اعلان کر دو۔ میری یہ دعوت اپنے ان تمام احباب کے لیے ہے جو اس جگہ موجود ہیں تم جیسے لوگوں کے قبول اسلام کے بعد سندھ کا مستقبل کسی محمد بن قاسم کا محتاج نہ ہوگا، اب عشا کی نماز کا وقت ہو رہا ہے اور آج میری حالت اس مسافر کی سی ہے جو ایک لمبے سفر کے بعد منزل پر قدم رکھتے ہی سو جانا چاہتا ہو۔ میں یہ نہیں چاہتا کہ آپ میری ذات سے متاثر ہو کر فوراً کوئی فیصلہ کریں لیکن

مخردم کرنا چاہتا ہے۔ ہم زندگی اور موت میں آپ کا ساتھ دینے کا عہد کر چکے ہیں اور یہ عہد ٹوٹنے والا نہیں۔ آپ سندھ میں رہیں، سندھ کو آپ کی ضرورت ہے۔ آپ کے عرب ساتھی اگر آپ کا ساتھ چھوڑ بھی دیں تو بھی ہماری ایک لاکھ تلواریں آپ کی حفاظت کے لیے موجود ہیں اور صرف یہی نہیں بلکہ سندھ کا ہر بچہ اور بوڑھا خطرے کے وقت آپ پر جان قربان کرنے کو تیار ہوگا۔ بھگوان کے لیے آپ نہ جائیں اور کم از کم اس وقت تک نہ جائیں جب تک ہمیں یہ اطمینان نہ ہو جائے کہ سلیمان آپ کے ساتھ بدسلوکی نہیں کرے گا۔ اگر میرے الفاظ آپ اثر نہیں کرتے تو آپ اس محل کے نیچے جھانک کر دیکھیں اور پھر فیصلہ کریں کہ وہ ہزاروں یتیم جو آپ کو اپنا باپ سمجھتے ہیں، وہ ہزاروں بوڑھے جو آپ کو اپنا بیٹا سمجھتے ہیں اور وہ بیواتیں جو آپ کو اپنا بھائی سمجھتی ہیں، آپ پر کوئی حق رکھتے ہیں یا نہیں؟

اختتام پر ہمیں سنگھ کی آواز بھرا گئی۔ حاضرین ایک دوسرے کی طرف

کھینچنے لگے۔

زیر نے کہا۔ "آپ اچھی طرح جانتے ہیں کہ سلیمان آپ کے ساتھ نیک سلوک نہیں کرے گا۔ آپ یہیں ٹھہریں اور مجھے امیر المؤمنین کی خدمت میں حاضر ہونے کا موقع دیں۔ میری جان اس قدر قیمتی نہیں لیکن سندھ اور عالم اسلام کو آپ کی ضرورت ہے۔"

محمد بن قاسم نے جواب دیا۔ "میں اپنے ہر سپاہی کی جان کو اپنی جان سے زیادہ قیمتی سمجھتا ہوں اور ہمیں سنگھ! تمہارا اور تمہارے ساتھیوں کا شکر یہ ادا کرنے کے لیے میرے پاس الفاظ نہیں لیکن تم میری ذات کو میرے مقصد سے زیادہ اہمیت دے رہے ہو۔ تم نہیں جانتے کہ دربار خلافت سے میری

اگر آپ دل سے اسلام کی خوبیوں کا اعتراف کر چکے ہیں تو مجھے آپ کا اعلان سن کر روحانی مسرت ہوگی! ہمیں سنگھ نے بلند آواز میں کلمہ توخید پڑھتے ہوئے کہا "میں اگر اسلام کی خوبیوں کا اعتراف نہ بھی ہوتا تو بھی میں آپ کی دعوت پر انکار نہ کرتا میرے نزدیک اسلام کی سب سے بڑی خوبی یہ ہے کہ آپ جیسے لوگ مسلمان ہیں!

محمد بن قاسم نے اٹھ کر ہمیں سنگھ کو سینے سے لگایا اور کہا "مسلمانوں میں تمہیں مجھ جیسے ہزاروں انسان ملین گے۔ اٹھ اور سرداروں نے ہمیں سنگھ کی تقلید کی اور حلقہ بگوش اسلام ہو گئے۔ جب یہ لوگ عشاء کی نماز ادا کرنے کے لیے کمرے سے باہر نکل رہے تھے تو محل کے ایک اور کمرے سے اردو کے بڑے پروہت کی قیادت میں تیز زین شہر کا ایک وفد زید بن ابیہ کثیر سے ملاقات کے بعد واپس جا رہا تھا اس وفد کے ارکان مچھائے ہوئے چہرے میں دہشت کے کمرے میں داخل ہوئے تھے اور منگرتے ہوئے باہر نکلے۔ زید ان کے دلوتی جان بچانے کا وعدہ کر چکا تھا۔ اردو بہ محسوس کر رہے تھے کہ سندھ کے انبیا کے گرد جمع ہونے والے بادل چھٹ چکے ہیں۔

پروہت اور اس کے ساتھی محل سے باہر نکلے تو لے شمار لوگ ان کے گرد جمع ہو گئے۔ ہزاروں سوالات کے جواب میں پروہت نے فقط یہ کہا کہ "میرے اپنے گھر جاؤ سندھ کے مقدر کے ستارے کی حکومت مل چکی ہے۔ تمہارا دلوتی تھیں مل جائے گا۔"

یہ سب باتیں سن کر ان لوگوں نے ہلکا سا ہنسی بھرا ہنسا دیا اور کہا "اگر آپ جیسے لوگ مسلمان ہیں تو ہمیں اسلام کی خوبیوں کا اعتراف کرنا چاہیے۔"

مسلمانان کا قیدی

عشاء کی نماز کے بعد جب محمد بن قاسم اپنی قیام گاہ میں داخل ہوا تھا تو زید بن ابیہ کثیر نے آواز دی۔ خالد زبیر اور ہمیں سنگھ ابوکثیر کے ساتھ آ رہے تھے۔ محمد بن قاسم دروازے پر رُک کر ان کی طرف دیکھنے لگا۔ زید نے قریب پہنچ کر خالد زبیر اور ہمیں سنگھ کو رخصت کیا اور محمد بن قاسم کے ہاتھ میں ہاتھ ڈال کر اس کے کمرے میں داخل ہوا۔

کمرے میں مشعل جل رہی تھی۔ علی کرمی پر سوز رہا تھا۔ محمد بن قاسم نے زید کو ایک کرسی پر بیٹھنے کا اشارہ کرتے ہوئے کہا "اس لڑکے کو میرے ساتھ بہت محبت ہے۔ یہ بھی برہمن آباد میں قید تھا۔"

زید نے مسکراتے ہوئے کہا "اس سرزمین میں وہ کون ہے جسے آپ کے ساتھ محبت نہیں؟"

محمد بن قاسم نے کرسی پر بیٹھتے ہوئے موضوع سخن بدلنے کی نیت سے کہا "میں چاہتا تھا کہ رخصت ہونے سے پہلے آپ کو سندھ کے تمام حالات بتا دوں میرا ارادہ تھا کہ علی الصباح آپ سے ملوں لیکن یہ اچھا ہوا کہ آپ خود ہی آ گئے۔"

یزید نے کہا۔ ”میں آپ سے سندھ کے حالات پوچھنے نہیں آیا۔ میں آپ کو یہ بتانے کے لیے آیا ہوں کہ آپ ہمیں رہیں گے۔“
 محمد بن قاسم نے جواب دیا۔ ”آپ کی ہمدردی کا شکریہ! لیکن میں امیر المومنین کے حکم سے سرتابی نہیں کر سکتا۔“

”لیکن آپ نہیں جانتے کہ سلیمان آپ کے خون کا پیا سا ہے!“
 ”مجھے معلوم ہے، مگر میں یہ نہیں چاہتا کہ میرے خون کے چند قطروں کے لیے عالم اسلام دو حصوں میں تقسیم ہو جائے۔“

”آپ اس عمر میں میری توقعات سے کہیں زیادہ دورانِ اندیش ہیں پھر مجھے یقین ہے کہ اگر میں خود جا کر سلیمان کو یہ بتاؤں کہ سندھ میں ایک لاکھ سے زیادہ سپاہی آپ کے لیے اپنے خون کا آخری قطرہ تک بہادیں گے، تو وہ آپ کے خلاف یقیناً اعلانِ جنگ نہیں کرے گا۔“

”لیکن اس کا لازمی نتیجہ یہ ہو گا کہ میں اور میرے ساتھ مسلمانوں کی ایک بہت بڑی جماعت مرکز سے کٹ کر علیحدہ ہو جائے گی اور ہم اس دنیا میں ایک اجتماعی جدوجہد کے انعام سے محروم ہو جائیں گے۔ میں آپ کو یہ سمجھانے کی ضرورت نہیں سمجھتا کہ لامرکزیت دنیا کی بڑی بڑی طاقتوں کو لے ڈوبتی ہے!“

یزید نے کہا۔ ”میرے پاس نماز سے پہلے اردو کے معززین کا ایک وفد آیا تھا اور وہ یہ کہتے تھے کہ ہمارا دیوتا ہم سے نہ پھینے! اگر سلیمان نے آپ کے ساتھ کوئی بدسلوکی کی تو وہ تمام ہندوستان کو اس کے خلاف مشتعل کر دیں گے۔“
 ”آپ اس بات کی فکر نہ کریں! میں انھیں سمجھا لوں گا۔“

یزید محمد بن قاسم کا فیصلہ اٹل سمجھ کر خاموش ہو گیا۔ اس کے بعد محمد بن قاسم نے اسے سندھ کے تمام حالات بتائے اور اس ملک کے باشندوں کے ساتھ

رواداری برتتے اور مشکل وقت میں ناصر الدین دالی دیبل اور بھیم سنگھ کی ہدایات پر عمل کرنے کی تاکید کی۔

یزید نے اٹھتے ہوئے کہا۔ ”میں آپ سے صرف ایک ادبات کنا چاہتا ہوں اور وہ یہ ہے کہ آپ سلیمان کے حکم کی تعمیل میں یہاں سے بیڑیاں ہیں گرفتار ہونے پر ضد نہ کریں۔ اس سے ہزاروں انسانوں کے دل مجروح ہوں گے اور ممکن ہے کہ لوگ مشتعل بھی ہو جائیں۔“

”اگر آپ اسی میں مصلحت سمجھتے ہیں تو میں ضد نہیں کروں گا۔ ورنہ اطاعت امیر کی بیڑیاں پہنتے ہوئے میں فخر محسوس کرتا۔“

یزید نے مصافحہ کرتے ہوئے کہا۔ ”میں ایک اور سوال پوچھنا چاہتا ہوں عرب سالاروں میں سے آپ کا بہترین دوست کون ہے؟“

”میرے سب دوست ہیں لیکن جو شخص میری زندگی کے ہر پہلو سے واقف ہے وہ نہیر ہے، وہ ہر وقت آپ کے ساتھ رہے گا۔“

”نہیں، میں اسے ایک ضروری کام کے لیے فوراً مدینہ بھیجنا چاہتا ہوں!“
 ”وہ آپ کے ہر حکم کی تعمیل کرے گا۔“

”میں آپ کے رخصت ہونے سے پہلے اسے روانہ کر دینا چاہتا ہوں، آپ اسے میرے کمرے میں بھیج دیں۔“

محمد بن قاسم نے علی کو جگایا اور کہا۔ ”انھیں ان کے کمرے میں چھوڑ دو اور زبیر کو ان کے پاس بھیج دو۔“

(۲)

یزید کو اس کے کمرے میں چھوڑ کر علی زبیر کو بلانے کے لیے چلا گیا اور یزید

یہ عناد ہے کہ وہ حجاج بن یوسف کا داماد ہے۔ ہر ممکن کوشش کریں گے کہ اس کے متعلق فوراً فیصلہ ہو جائے۔ سلیمان خود اسے با اثر آدمی کو زیادہ دیر تک زندہ رکھنا خطرناک خیال کرنے لگا۔ عمر بن عبدالعزیز اگر مدینہ میں نہ ہوتے تو جہاں بھی وہ ہوں، تم وہاں پہنچو اور کوشش کرو کہ وہ محمد بن قاسم کی قسمت کا فیصلہ ہونے سے پہلے دمشق پہنچ جائیں۔ میرے نزدیک یہ ہم تمام ہندوستان کی فتح سے زیادہ اہم ہے۔“

ذیر نے اٹھتے ہوئے کہا: ”میں ابھی جاتا ہوں۔“

”جاؤ! خدا تمہاری مدد کرے۔“

ذیر بنید کے کمرے سے نکل کر بھاگتا ہوا اپنے کمرے میں پہنچا۔ ناہید خالد اور زہرہ اس کا انتظار کر رہے تھے۔ سب نے یک زبان ہو کر کہا: ”کیا خبر لائے؟“

”میں مدینہ جا رہا ہوں۔“ ذیر صرف اتنا کہہ کر عقب کے کمرے میں لباس تبدیل کرنے کے لیے چلا گیا۔ تھوڑی دیر بعد وہ لباس تبدیل کر کے باہر نکلا۔ ناہید نے کوئی سوال پوچھے بغیر کھونٹی سے تلوار اتار کر اس کے ہاتھ میں دے دی۔

خالد نے اٹھتے ہوئے کہا: ”میں بھی آپ کے ساتھ چلتا ہوں۔“

ذیر نے تلوار کر کے ساتھ باندھتے ہوئے کہا: ”نہیں تم ناہید اور زہرا کو لے کر محمد بن قاسم کے ساتھ بصرہ پہنچ جاؤ۔“

زہرا نے کہا: ”بھیا! مدینہ میں آپ کو کیا کام ہے؟“

ذیر نے جواب دیا: ”میں ایک ایسے آدمی کے پاس یزید کا خط لے کر جا رہا ہوں جو محمد بن قاسم کو بچا سکتا ہے۔ خالد تم بصرہ پہنچ کر سیدھے محمد بن قاسم کے گھر چلے جانا اور زہیدہ کو تسلی دینا۔ مجھے امید ہے کہ میں بھی بہت جلد وہاں پہنچ جاؤں گا۔ ناہید خدا حافظ! زہرا! میری کامیابی کے لیے دعا کرو۔“ ذیر یہ

مشغل کی روشنی کے سامنے بیٹھ کر خط لکھنے میں مصروف ہو گیا۔ تھوڑی دیر بعد ذیر اندر داخل ہوا۔ یزید نے ہاتھ کے اشارے سے اسے بیٹھنے کے لیے کہا۔

ذیر دیر تک بیٹھا رہا۔ خط ختم کرنے کے بعد یزید اس کی طرف متوجہ ہوا۔ آپ ایک لمبے سفر کے لیے تیار ہو جائیں۔ یہ خط پڑھ لیں!“

یزید نے خط ذیر کے ہاتھ میں دے دیا۔ ذیر نے خط پڑھا اور اس کے مرجھائے ہوئے چہرے پر امید کی روشنی بھلکنے لگی۔ یزید کا یہ خط حضرت عمر بن عبدالعزیز رحمۃ اللہ علیہ کے نام تھا جس میں اس نے محمد بن قاسم کو عالم اسلام کا جلیل القدر مجاہد ثابت کرنے کے بعد عمر بن عبدالعزیز رحمۃ اللہ علیہ سے یہ اپیل کی تھی کہ وہ اسے سلیمان کے انتقام سے بچانے کی ہر ممکن کوشش کریں۔ یزید کے مکتوب کے آخری الفاظ یہ تھے:۔

”محمد بن قاسم جیسے مجاہد بار بار پیدا نہیں ہوتے۔ میں نے اپنی زندگی میں بڑے بڑے آدمی دیکھے ہیں لیکن اس نوجوان کی عظمت کا میں صحیح اندازہ نہیں لگا سکتا، جس نے سترہ برس کی عمر میں سندھ فتح کیا اور اب اپنے ایک لاکھ باہر ہزار جان بازوں کی موجودگی میں خوشی سے اطاعت امیر کی بیڑیاں پہننے کے لیے تیار ہے۔ محمد بن قاسم اسلام کے جسم میں ایک ایسا دل ہے جس کی ہر دھڑکن مجھ جیسے انسانوں کی عمر بھر کی ریاضت سے زیادہ قیمتی ہے۔ آپ عالم اسلام کو ایک ناقابل تلافی نقصان سے بچا سکتے ہیں۔“

ذیر نے خط پڑھ کر یزید کی طرف دیکھا اور پوچھا: ”آپ کو یقین ہے کہ وہ سلیمان پر اثر ڈال سکیں گے!“

”مجھے یقین ہے۔ تم جاؤ، وہ اس وقت مدینہ میں ہیں لیکن راستے میں ایک لمحہ ضائع نہ کرو۔ سلیمان کے مشیر جنہیں محمد بن قاسم کے ساتھ فقط اس

کہہ کرے سے باہر نکل گیا۔

راستے میں محمد بن قاسم کا کمرہ تھا۔ اندر مشعل ٹٹھا رہی تھی۔ اس نے دروازے پر رگ کمر اندر جھانکا اور پھر کچھ سوچ کر دے پاؤں اندر چلا گیا۔ محمد بن قاسم گہری نیند سو رہا تھا ایک معصوم بچے کی سی مسکراہٹ جسے زیر نیند کی حالت میں اکثر اس کے ہونٹوں پر دیکھ چکا تھا، آج بھی اس کے ہونٹوں پر کھیل رہی تھی۔ سر ہانے کی طرف دیوار کی کھونٹی پر وہ تلوار لٹک رہی تھی جسکے ساتھ کسن اور نوجوان سالانے سندھ کے مضبوط قلعوں اور سندھ کے باشندوں کے قلوب کو مسخر کر لیا تھا۔

ایک نامعلوم جذبے کے ماتحت زیر کا دل دھڑکا۔ اس کی آنکھوں میں آنسو آگئے اور وہ کانپتی ہوئی آوازیں آہستہ سے یہ کہہ کر باہر نکل گیا۔ "میرے بھائی! میرے دوست! میرے سالار! خدا حافظ!"

محل سے نکلنے وقت زیر اپنے سہمے ہوئے دل کو باہر بار یہ کہہ کر تسلی دے رہا تھا "نہیں! نہیں! ہم ایک بار اور ضرور ملیں گے!"

(۳)

"صبح کے وقت محل کے دروازے پر تل دھرنے کو جگمگ نہ تھی۔ محمد بن قاسم دروازے سے باہر نکلا تو عجم نے ادھر ادھر سمٹ کر دروازے کے سامنے بیٹھیاں خالی کر دیں۔ فوج کے عمدیدار شہر کے معززین اور پروہت آگے بڑھ کر اس سے مصافحہ کرنے لگے۔ بھیم سنگھ کی باری آئی تو وہ بے اختیار محمد بن قاسم کے ساتھ لپٹ گیا۔ اس نے کہا "آپ نے میرا اسلامی نام تجویز نہیں کیا"

محمد بن قاسم نے جواب دیا۔ "تم اگر پسند کرو تو میں تمہارا نام سیف الدین رکھتا ہوں!"

بیٹھوں سے بیٹھے ایک سپاہی گھوڑا لیے کھڑا تھا۔ محمد بن قاسم نیچے اتر کر

گھوڑے پر سوار ہونے لگا تو زید بن ابوکبشہ نے بھاگ کر باگ تھام لی۔ محمد بن قاسم کے احتجاج کے باوجود لوگ بھاگ بھاگ کر دیوانہ وار اس کے پاؤں کو ہاتھ لگا رہے تھے۔

گھوڑے پر سوار ہو کر محمد بن قاسم نے چاروں طرف دیکھا۔ اُسے کوئی آنکھ آنسوؤں سے خالی نظر نہ آئی۔ سفید ریش بوڑھے یہ محسوس کر رہے تھے کہ ان کا عزیز ترین بیٹا ان سے رخصت ہو رہا ہے۔ بیوہ عورتیں اور یتیم بچے یہ محسوس کر رہے تھے کہ قدرت ان کا زبردست سہارا اچھین رہی ہے۔ نوجوان لڑکیاں یہ کہہ رہی تھیں کہ ان کی عفت و عصمت کا نگہبان جا رہا ہے۔ اوروں کے درو دیوار پر حسرت برس رہی تھی۔

اپنے باپ کے اشارے پر شہر کے پروہت کی نوجوان لڑکی آگے بڑھی اور اس نے محمد بن قاسم کو پھولوں کا ہار پیش کرتے ہوئے کہا "میرے بھائی! میں اور کی تمام کنیاؤں کی طرف سے یہ تحفہ تمہاری خدمت میں پیش کرتی ہوں" محمد بن قاسم نے اس کی طرف احسان مندانہ نگاہوں سے دیکھتے ہوئے پھول قبول کر لیے۔

دہلی کے بازاروں سے سلیمان بن عبدالملک کے قیدی کا گھوڑا پھولوں کے ڈھیر روندتا ہوا نکلا۔ اوروں کے باشندوں نے کسی شہنشاہ کا جلوس بھی اس قدر شاندار نہ دیکھا تھا۔ کسی عزیز کی جدائی پر اس قدر آنسو نہ بہائے تھے۔ وہ ہاتھ جنھوں نے دو سال قبل فاتح سندھ کو اپنا بدترین دشمن سمجھ کر تیروں اور نیزوں کے ساتھ اس کا خیر مقدم کیا تھا وہی اب پھولوں کی بارشیں کہہ رہے تھے۔

علی، خالد، ناہید اور زہرا محمد بن قاسم کے ساتھ جانے والے چند سپاہیوں کے ساتھ پہلے ہی شہر سے باہر پہنچ چکے تھے۔ یہ قافلہ ساٹھ نفوس پر مشتمل تھا۔

غروب آفتاب

حضرت عمر بن عبدالعزیز ظہر کی نماز ادا کرنے کے بعد مسجد نبوی سے باہر نکل
 نہے تھے۔ اچانک ایک سوار دروازے پر آکر رکا۔ سوار کا چہرہ گردوغبار میں آٹا ہوا
 تھا۔ اس کا چہرہ بھوک، پیاس اور تھکاوٹ کی وجہ سے سر جھایا ہوا تھا۔ اس نے عمر بن
 عبدالعزیز کو ہاتھ کے اشارے سے اپنی طرف متوجہ کرتے ہوئے کچھ کہنے کی کوشش
 کی لیکن خشک گلے سے آواز نہ نکل سکی۔ وہ گھوڑے سے اتر کر خط نکالنے کے لیے
 جیب میں ہاتھ ڈال کر عمر بن عبدالعزیز کی طرف بڑھا لیکن دو تین قدم اٹھانے
 کے بعد لڑکھڑا کر زمین پر گر پڑا اور اس کے ساتھ ہی تھکے ہوئے گھوڑے نے
 اپنے بوجھ سے آزاد ہوتے ہی زمین پر گرنے کے بعد ایک جھرجھری لے کر
 دم توڑ دیا۔ یہ سوار زیر تھا۔ لوگ اسے اٹھا کر مسجد کے حجرے میں لے گئے۔ بھوڑی
 دیر بعد سوار نے جب ہوش میں آکر آنکھیں کھولیں۔ اس وقت عمر بن عبدالعزیز اسکے رتہ
 پر پانی کے چھینٹے دے رہے تھے۔ اس نے پانی کا پیالہ چھین کر پینے کی کوشش
 کی لیکن عمر بن عبدالعزیز نے کہا "بھوڑی دیر صبر کرو۔ تم پہلے ہی بہت زیادہ پانی
 پی چکے ہو۔ اب کچھ کھا لو۔ معلوم ہوتا ہے تم نے کئی دنوں سے کچھ نہیں کھایا۔"

ان میں چالیس وہ سپاہی تھے جو محمد بن قاسم کو پابہ زنجیر و مشق لے جانے کے لیے یزید
 بن ابولکبشہ کے ساتھ آئے تھے۔ واسط کا کو تو ال مالک بن یوسف صالح کی سفارش
 سے ان کا سالار مقرر ہو کر آیا تھا۔ مالک بن یوسف کو صالح کی یہ ہدایت تھی کہ وہ
 راستے میں محمد بن قاسم کے ساتھ کوئی رعایت نہ کرے۔ مالک خود بھی حجاج بن
 یوسف کے خاندان کا پرانا دشمن تھا لیکن اور پہنچ کر وہ یزید بن ابولکبشہ کی طرح
 محمد بن قاسم کی شخصیت سے متاثر ہوئے بغیر نہ رہ سکا۔ اس کے بغض ساتھی بھی
 اور سے اس کی روانگی کا منظر دیکھ کر اس قدر متاثر ہوئے کہ وہ کھلے بندوں
 سلیمان کے غلط احکام پر تکتہ چینی کرنے لگے۔ یزید نے انھیں رخصت کرتے وقت
 تاکید کی تھی کہ انھیں غزت کے ساتھ بصرہ لے جاؤ۔ امیر المومنین کو میں جواب
 دے دوں گا۔

دوپہر کے وقت سیف الدین (یحییٰ بن سنان) اور اسکے پر و ہمت کے ساتھ
 ایک ٹیلے پر کھڑا اور راستے کی گرد میں ایک قافلے کو رو پوش ہوتے دیکھ رہا تھا۔
 پر و ہمت نے ایک ٹھنڈی سانس لیتے ہوئے کہا "سندھ کا آفتاب
 دوپہر کے وقت غروب ہو رہا ہے۔"

زیر سے کہا۔ ”آپ تھوڑی دیر بیٹھ جائیے!“
 زیر نے کہا۔ ”اگر آپ کا حکم نہ ہو تو میں کھڑا رہنے کو ترجیح دوں گا۔ بیٹھنے سے
 انسان پر نیند اور تھکاوٹ کا حملہ نسبتاً زیادہ شدید ہوتا ہے!“
 ایک عرب نے پوچھا۔ ”آپ نے راستے میں بالکل آرام نہیں کیا؟“
 زیر نے جواب دیا۔ ”دن کے وقت بالکل نہیں اور رات کو بھی اس وقت
 جب میں بے ہوش ہو جا یا کرتا تھا۔“

عمر بن عبدالعزیز نے پوچھا۔ ”تم نے راستے میں کتنے گھوڑے تبدیل کیے؟“
 ”اورد سے بصرہ تک ہر پانچ کوس پر سپاہیوں کی چوکیوں سے میں تازہ دم
 گھوڑا تبدیل کرتا رہا لیکن بصرہ سے آگے وقت بچانے کے لیے میں نے سیدھا
 راستہ اختیار کرنا مناسب خیال کیا اور صحرائے عرب عبور کرتے ہوئے مجھے بعض
 اوقات ایک ہی گھوڑے پر کئی منزلیں طے کرنا پڑیں۔ اس سے پہلے میری سواری میں چار
 گھوڑے دم توڑ چکے ہیں!“

عمر بن عبدالعزیز نے کہا۔ ”لوگ محمد بن قاسم کی فتوحات کی داستانیں تعجب
 سے سنا کرتے تھے لیکن جنس سپہ سالار کے پاس تھا اسے جیسے سپاہی ہوں، اس
 کے لیے کوئی قلعہ ناقابل تسخیر نہیں ہو سکتا!“
 خادم نے اگر اطلاع دی کہ گھوڑے تیار ہیں۔ زیر اور عمر بن عبدالعزیز چرے
 سے باہر نکل کر گھوڑوں پر سوار ہو گئے۔

(۲)

سیلمان کو سندھ سے محمد بن قاسم کے روانہ ہونے کی اطلاع مل چکی تھی اسے
 یہ بھی معلوم ہو چکا تھا کہ اورد کی طرح کمران اور ایران کے ہر شہر کے باشندے

عمر بن عبدالعزیز کے اشارے پر ایک شخص نے زیر کے سامنے کھانا رکھ دیا۔
 لیکن اس نے کہا۔ ”نہیں مجھے پانی کی ضرورت ہے“ اور پھر چونک کر اپنی جیب میں
 ہاتھ ڈالتے ہوئے کہا۔ ”میں پہلے ہی بہت وقت ضائع کر چکا ہوں یہ خط
 لیکن.....؟“ جیب خالی پا کر اس کی آنکھیں کھلی کی کھلی رہ گئیں۔
 عمر بن عبدالعزیز نے کہا۔ ”تمہارا خط میں پڑھ چکا ہوں۔ تمہارے گھوڑے
 کے دم توڑنے اور تمہارے بے ہوش ہو جانے سے مجھے یقین ہو گیا تھا کہ تم کوئی
 ضروری پیغام لائے ہو۔“

زیر نے کہا۔ ”تو آپ محمد بن قاسم کے لیے کچھ کریں گے؟“
 ”میں دمشق جا رہا ہوں۔“ یہ کہتے ہوئے انہوں نے اپنے
 ایک ساتھی کی طرف دیکھا اور سوال کیا۔ ”میرا گھوڑا تیار ہے؟“
 اس نے جواب دیا۔ ”جی ہاں!“

زیر نے کہا۔ ”میں آپ کے ساتھ چلوں گا!“
 انہوں نے جواب دیا۔ ”نہیں! تم آرام کرو تم گزشتہ سفر میں بہت
 نڈھال ہو چکے ہو!“
 ”نہیں میں بالکل ٹھیک ہوں میرے نڈھال ہونے کی وجہ سفر کی کلفت
 سے زیادہ میرے دل کی بے چینی تھی۔ اب یہاں ٹھہر کر انتظار کرنے میں مجھے
 سفر سے زیادہ تکلیف ہوگی!“

عمر بن عبدالعزیز نے کہا۔ ”بہت اچھا، تم کھانا کھا لو!“
 زیر نے جلدی جلدی کھانے کے چند ٹوالے منہ میں رکھنے کے بعد پیٹ پھر
 کر پانی پیا اور اٹھ کر ٹولا۔ ”میں تیار ہوں۔“
 عمر بن عبدالعزیز نے ایک عرب کو دوسرا گھوڑا تیار کرنے کا حکم دیا اور

کریں گے۔ اسے اس بات کا بھی اندیشہ ہے کہ وہاں ناہید کی آواز اس کے حق میں بہت مضرت ثابت ہوگی۔ اس لیے اس نے فیصلہ کیا ہے کہ محمد بن قاسم کو سیدھا واسط پہنچایا جائے۔ وہ ان لڑکیوں کو بھی بصرہ پہنچنے سے روکنا چاہتا ہے۔ شاید وہ صبح تک خود یہاں پہنچ جائے۔

چوکی کے سالار نے مالک کو صراح کا وہ خط دکھایا جس میں یہ ہدایت تھی کہ محمد بن قاسم کو اس کی آندنگ روکا جائے۔

گزشتہ سفر میں محمد بن قاسم کو قریب سے دیکھنے کے بعد مالک بن یوسف کو اس کے ساتھ غایت درجہ کی عقیدت ہو چکی تھی۔ اس کا خیال تھا کہ بصرہ کے لوگوں کا جوش و خروش سلیمان کو محمد بن قاسم کے متعلق اپنا ارادہ تبدیل کرنے پر مجبور کر دے گا۔ واسط ولید کی موت کے بعد پھر ایک بار خارجی عناصر کا مرکز بن چکا تھا، اسے امید نہ تھی کہ وہاں سے محمد بن قاسم کے حق میں کوئی آواز اٹھے گی۔

وہ عشاقی تراز کے بعد کچھ دیر اپنے بھیمے سے باہر پریشانی کی حالت میں ٹھٹھارہا۔ بالآخر وہ ایک مضبوط ارادہ لے کر محمد بن قاسم کے خیمے میں داخل ہوا۔ محمد بن قاسم شمع کی روشنی میں بیٹھا کچھ کھ رہا تھا۔

مالک نے کہا: "آپ کسی کے نام کوئی خط بھیجنا چاہتے ہیں تو میں انتظام کر دوں؟"

محمد بن قاسم نے جواب دیا: "نہیں یہ خط نہیں۔ میں ایک نئی قسم کی منجیق کا نقشہ تیار کر رہا ہوں۔ میرے خیال میں اس سے پتھر زیادہ دور اور زیادہ صحیح نشانے پر چھینکا جاسکے گا۔"

مالک نے جواب دیا: "اس وقت آپ کو کچھ ایسے متعلق سوچنا چاہیے۔" محمد بن قاسم نے جواب دیا: "میں ایک فرد ہوں اور منجیق ایک قوم کی

راستے میں اس کا ہر تپاک خیر مقدم کر رہے تھے اور بڑی بے بغاوت کے خوف سے اسے نظریاں پہنانے کی جرأت نہیں کی۔ ان خبروں نے اس کی آتش انتقام برقیل کا کام کیا۔ اس نے تمام تیر دیکھے اور ان میں سے جو سب سے زیادہ تیز اور جگر دوز تھا، اسے محمد بن قاسم کی قسمت کا فیصلہ کرنے کے اختیارات دے کر بصرہ روانہ کر

دیا۔ یہ صراح تھا۔ غازی محمد بن قاسم کا بدترین دشمن! بصرہ کے لوگ جس بے چینی اور بے قراری سے محمد بن قاسم کا انتظار کر رہے

تھے۔ اس سے صراح نے یہ اندازہ لگایا کہ بصرہ میں محمد بن قاسم کے ساتھ بدسلوکی کی گئی تو لوگ بغاوت پر آمادہ ہو جائیں گے۔ وہ محمد بن قاسم کو باہر زنجیر بصرہ سے واسط لے جانا چاہتا تھا لیکن بصرہ کے عوام کا جوش و خروش دیکھ کر اسے اپنا ارادہ

تبدیل کرنا پڑا۔ ایک شام محمد بن قاسم کا قافلہ بصرہ سے تیس میل کے فاصلے پر ایک بستی

کے قریب پہنچا۔ بستی کے لوگوں کو یہ اطلاع مل چکی تھی کہ سندھ کا فاتح اور سلیمان کا قیدی ایک رات یہاں قیام کرنے کا بستی کے مرد، عورتیں اور بچے فوج کی چوکی کے سامنے کھڑے تھے۔ عورتیں محمد بن قاسم کے علاوہ اس لڑکی کو دیکھنے کے لیے

بےقرار تھیں، جس کی آواز نے سندھ کی تاریخ بدل ڈالی تھی۔ محمد بن قاسم کو دیکھتے ہی کئی نوجوان بھاگ کر اس کے گرد جمع ہو گئے۔ کئی ہاتھ بیک وقت اس کے گھوڑے کی باگ تھامنے کے لیے بڑھے۔ عورتوں نے چوکی سے کچھ فاصلے پر ہی ٹھل

بردار اونٹ ٹھہرا لیا۔ زہرا اور ناہید کو ایک مکان میں لے گئیں۔

چوکی کے محافظ سناہوں نے مالک بن یوسف کو بتایا کہ صراح راستے کی ہر بستی میں محمد بن قاسم کی آواز بھگت کی خبریں سن کر سخت مضطرب ہے اور اُسے یہ خطرہ ہے کہ بصرہ کے لوگ شاید زیادہ جوش و خروش کے اس کا خیر مقدم

کر دری کو محسوس کریں اور ان میں ایک ایسا اجتماعی ضمیر پیدا ہو جائے جو سلیمان کو راہِ راست پر لے آئے یا کم از کم سلیمان کے بعد وہ انتخاب کے معاملہ اس قدر سخت ہو جائیں کہ سلیمان جیسیوں کیلئے آگے بڑھنے کا موقع نہ ہو۔ اگر میرے انجام سے متاثر ہو کر عوام نے یہ محسوس کیا کہ وہ امانت کو کسی کی خاندانی میراث تسلیم کرنے میں غلطی پر تھے اور انھوں نے سلیمان کے بعد اس کے کسی خاندانی وارث کی بجائے کسی صالح مسلمان کو خلیفہ منتخب کیا، تو یہ ایک ایسا مقصد ہے جس کے لیے قربان ہونا اپنی زندگی کی سب سے بڑی سعادت سمجھنا ہوں۔“

مالک بن یوسف نے لا جواب ہو کر کہا۔ ”آپ کا فیصلہ اٹل ہے میں ہاں ماننا ہوں لیکن ان لڑکیوں کے متعلق آپ نے کیا سوچا؟ مجھے جو کی کے سپاہیوں سے معلوم ہوا کہ صالح بصرہ کے لوگوں کے اشتعال کے خوف سے انھیں بھی واسط لے جانا چاہتا ہے لیکن میرا خیال ہے کہ ان کے بصرہ نہ پہنچنے سے لوگ زیادہ مشتعل ہوں گے۔ بصرہ کے ہر گھر میں ناہید کا انتظار ہو رہا ہے۔ کیا یہ بہتر نہیں کہ صالح کے یہاں پہنچنے سے پہلے انھیں بصرہ روانہ کر دیا جائے۔“

محمد بن قاسم نے کچھ سوچ کر جواب دیا۔ ”مجھے صرف اس بات کا خیال ہے کہ ناہید زہیر کی بیوی ہے اور صالح میری طرح زہیر کو بھی اپنا بدترین دشمن خیال کرتا ہے۔ تاہم مجھے یہ امید نہیں کہ وہ ناہید کے ساتھ کسی بدسلوکی کی جرأت کرے گا۔“

مالک نے جواب دیا۔ ”میں کئی برس صالح کے ساتھ گزار چکا ہوں وہ انسان نہیں بلکہ سانپ ہے۔ اگر ان لڑکیوں کے متعلق اس کے منہ سے گستاخی کا ایک لفظ بھی نکل گیا تو میں آپ کو یقین دلاتا ہوں کہ میرے تمام ساتھی کٹ مرنے کے لیے تیار ہوں گے۔ اس لیے میرا مشورہ قبول کیجیے اور ان لڑکیوں کو خالد کے ساتھ

ضرورت ہے۔ اگر مجھے قید کر لیا گیا تو آپ خود یہ نقشہ امیر المؤمنین کے پاس پہنچادیں! مالک نے جواب دیا۔ ”آپ کی قسمت کا فیصلہ ہو چکا ہے۔ آپ بصرہ کے بجائے سیدھے واسط جا رہے ہیں!“

محمد بن قاسم نے جواب دیا۔ ”مجھے پہلے ہی یہ خیال تھا کہ وہ مجھے بصرہ لے جانے کی غلطی نہیں کریں گے۔“

مالک نے کہا۔ ”اب آپ اپنے متعلق فیصلہ کر سکتے ہیں۔ واسط کے بہت کم لوگ آپ کے حق میں آواز اٹھائیں گے لیکن آپ کے بصرہ پہنچ جانے پر ہزاروں مجاہد آپ پر جان دینے کے لیے تیار ہوں گے۔ صالح آج رات یا صبح کسی وقت یہاں پہنچ جائیگا۔ اس کے بعد ہمدانی تدبیر لے سورا ہوگی۔ اس وقت ایک ہی صورت ہے کہ آپ فوراً ان لڑکیوں کو لے کر روانہ ہو جائیں۔ وہاں آپ ہر گھر کو اپنے لیے ایک قلعہ پائیں گے۔ اب اٹھیں یہ وقت بہت نازک ہے۔“

محمد بن قاسم نے جواب دیا۔ ”میری جان بچانے کے لیے آپ کتنے مسلمانوں کی جانیں قربان کرنا چاہتے تھے ہیں؟ کیا اس سے پہلے بصرہ کے لوگوں کی نیا دلوں نے عالم اسلام کو کافی نقصان نہیں پہنچایا؟ کیا میری تنہا جان اس قدر قیمتی ہے کہ اس کے لیے لاکھوں مسلمانوں کی تلواریں آپس میں ٹکرائیں۔ ہزاروں عورتیں بیوہ اور بچے یتیم ہو جائیں؟ اگر میں عالم اسلام کو اس تباہی سے بچانے کے لیے قربان بھی ہو جاؤں تو کیا آپ یہ سمجھتے ہیں کہ میری قربانی رائیگاں جائے گی؟ یہ مسلمانوں کی بد قسمتی ہے کہ خلافت اب ملوکیت میں تبدیل ہو چکی ہے۔ تاہم مسلمانوں کا سوادِ اعظم اسے خلیفہ تسلیم کرنے کی غلطی کر چکا ہے اور اس وقت میری نیا دلوں فقط خلیفہ سلیمان کے خلاف نہ ہوگی بلکہ قوم کے سوادِ اعظم کے خلاف ہوگی لیکن ممکن ہے کہ میری قربانی کے بعد لوگ اپنی اس

یہ گھر جانا چاہتا ہوں اور وہ بھی اس صورت میں کہ تم میرے وعدے کا اعتبار کرو
اگر صالح آج رات بصرہ سے روانہ نہیں ہو گیا تو میں وعدہ کرتا ہوں کہ اس کے
یہاں پہنچنے سے پہلے واپس آ جاؤں گا۔“

”صالح جیسے آدمی ایسے حالات میں رات کے وقت سفر نہیں کیا کرتے۔ وہ
دن کے وقت عراق کی زمین پر پھونک پھونک کر قدم رکھتا ہے۔ میں گھوڑے تیار
کرتا ہوں۔ اگر آپ بصرہ پہنچ کر واپس آنے کا ارادہ تبدیل کر لیں تو میری نگرہ نہ
کرے، میں آپ کے ساتھ ایک سپاہی بھیج دیتا ہوں۔ آپ اس کے ہاتھ پیغام بھیج
دیں۔ میں اپنے ساتھیوں کے ہمراہ سندھ چلا جاؤں گا!“

محمد بن قاسم نے ذرا تلخ ہو کر کہا۔ ”مالک تم مجھے بادباد نام نہ کرو۔ اگر تمہیں
مجھ پر اعتبار نہیں تو میں نہیں جاتا!“

مالک نے کھسیانا ہو کر کہا۔ ”نہیں نہیں! میں گھوڑوں کا انتظام کرتا ہوں۔
آپ تیار ہو جائیں۔“

تھوڑی دیر بعد محمد بن قاسم، خالد، ناہید، زہرا اور علی صبار فدا گھوڑوں
پر بصرہ کا رخ کر رہے تھے۔ محمد بن قاسم نے راستے میں صالح سے نگرہ کا خطرہ محسوس
کرتے ہوئے بصرہ کی عام شاہراہ سے کترا کر ایک دوسرا اور نسبتاً لمبا راستہ
اختیار کیا۔

(۳)

آدمی رات کے قریب خادمہ بھاگتی ہوئی زبیدہ کے کمرے میں داخل ہوئی
اور اسے جھجھور کر جگاتے ہوئے کہنے لگی۔ ”زبیدہ! زبیدہ!! وہ آگے وہ آگے!
زبیدہ پر ایک سکتے کا عالم طاری تھا۔ خادمہ نے ذرا بلند آواز میں کہا۔

بصرہ بھیج دیجیے، میں چند سپاہی بھی ساتھ کیے دیتا ہوں اور اگر آپ کو اسلام کا مستقبل
بہت زیادہ عزیز ہے تو آپ انہیں ہدایت کر سکتے ہیں کہ وہ بصرہ میں کسی بغاوت کی
خوصلہ افزائی نہ کریں۔“

محمد بن قاسم کو اچانک ایک خیال آیا اور اس کے دل میں بعض ڈبے ہوئے
احساسات جاگ اُٹھے، وہ اٹھا اور بیقراری کی حالت میں خیمے کے اندر ٹپٹنے لگا۔
مالک اس کی حرکات کا بغور مطالعہ کر رہا تھا۔ محمد بن قاسم بار بار مٹھیاں بھینچ کر کسی
زبردست ارادے کے خلاف جنگ کرتا ہوا دکھائی دیتا تھا۔ کمرے میں چند چسکر
لگانے کے بعد وہ مالک سے کوئی بات کہے بغیر باہر نکل آیا اور بسا تھ ولے خیمے
میں خالد کو آواز دی۔ خالد بھاگتا ہوا باہر نکلا۔ تو اس نے کہا۔ ”خالد! ناہید اور زہرا
کو بستی سے بلا لو جلدی کرو۔“

خالد اسی رفتار سے بھاگتا ہوا بستی کی طرف چلا گیا اور محمد بن قاسم مالک
کی طرف متوجہ ہوا۔ آپ فوراً چار گھوڑے تیار کر وائیں۔ نہیں پانچ، علی بھی ہماری
ساتھ جائے گا!“

مالک نے پر امید ہو کر پوچھا۔ ”تو آپ جا رہے ہیں؟“
محمد بن قاسم نے جواب دیا۔ ”اگر تمہاری اجازت ہو تو میں انہیں بصرہ
پھوڑاؤں۔ میں انشاء اللہ صبح تک واپس آ جاؤں گا!“

مالک نے جواب دیا۔ ”آپ واپس آنے کا نام نہ لیں۔ بہتر یہ ہے کہ آپ
سندھ کا رخ کریں۔ میں چند دنوں میں آپ کی بیوی کو وہاں پہنچا دیتے گا
انتظام کر دوں گا۔“

محمد بن قاسم نے کہا۔ ”میرے دوست! میرے متعلق بار بار غلط اندازہ
نہ لگاؤ۔ میری شخصیت ایسی نہیں جو کہیں چھپ سکے۔ میں فقط چند لمحات کے

گئی اور محمد بن قاسم، خالد اور علی کو اس کمرے میں پہنچانے کے بعد زبیدہ کے کمرے میں داخل ہوا:

(۴)

رات کے پچھلے پہر محمد بن قاسم اپنے کمرے میں بیٹھا زبیدہ سے باتیں کر رہا تھا۔ کمرے کا دروازہ کھلا تھا۔ زبیدہ کبھی کبھی اپنے شوہر کے چہرے سے نگاہ ہٹا کر باہر جھانکتی اور آنکھوں میں آنسو بھر کر رہ جاتی۔ سپیدہ صبح اُسے شام جلدانی کا پیغام دے رہا تھا۔ مرغ سحر کی اذان سے کچھ دیر پہلے ہی محمد بن قاسم سفر کے لیے تیار ہو گیا۔

”زبیدہ کی والدہ محمد بن قاسم کے متعلق سلیمان کے ارادوں سے واقف ہوتے ہی زبیدہ کے ماموں اور بصرہ کے چند بااثر مسلمانوں کے وفد کے ساتھ دمشق روانہ ہو چکی تھی۔ محمد بن قاسم نے اٹھتے ہوئے کہا: ”انسوس میں ان سے مل نہ سکا۔ زبیدہ! مجھے امید ہے کہ ناہیدہ اور زہرا تمہیں اُداس نہ ہونے دیں گی۔ ابھی چند دن یہی کوشش کرنا کہ ان کی آمد کا کسی کو پتہ نہ چلے۔“

زبیدہ ہونٹ بھینچ بھینچ کر، بچکیوں کو ضبط کر رہی تھی لیکن اس کی نگاہیں کہہ رہی تھیں: ”آپ سچ جادھے ہیں؟“

محمد بن قاسم نے کہا: ”زبیدہ! خدا حافظ!“

زبیدہ نے تلخی ہو کر کہا: ”اگر آپ مجھے اجازت دیں تو میں آپ کو اصطلح

تک پھوڑاؤں؟“

اس نے جواب دیا: ”نہیں تم یہیں ٹھہرو۔ اور میری طرف اس

طرح نہ دیکھو!“

”زبیدہ! محمد آگیا!“

زبیدہ کی حالت اس بھٹکے ہوئے مسافر کی سی تھی جسے کسی نے بے ہوشی کی حالت میں تپتے ہوئے صحرا سے اٹھا کر نخلستان میں پہنچا دیا ہو جو ایک گھونٹ پانی کو ترسنے کے بعد دریا میں غوطے لگا رہا ہو۔ جذبات کی شدت سے زبیدہ ایک ثانیہ کے لیے بے حس و حرکت بیٹھی رہی۔ خادمہ نے مشعل جلا کر رکھ دی اور کہا: ”زبیدہ! اٹھو! ان کے ساتھ چند مہمان ہیں۔“

اتنی دیر میں زبیدہ اپنے حواس پر قابو پا چکی تھی: ”وہ کہاں ہیں؟“ اُس نے لہرتی ہوئی آواز میں سوال کیا۔

”وہ اصطلح میں گھوڑے باندھ رہے ہیں۔ دو لڑکیاں صحن میں کھڑی ہیں۔“ زبیدہ نے باہر نکل کر چاند کی روشنی میں زہرا اور ناہیدہ کی طرف دیکھا اور کہا: ”آپ یہاں کیوں کھڑی ہیں۔ اندر آئیے۔ میں ابھی خواب دیکھ رہی تھی آپ ناہیدہ اور زہرا ہیں نا؟“

ناہیدہ جواب دیے بغیر آگے بڑھ کر زبیدہ سے لپٹ گئی اور زہرا کی آنکھوں میں ضبطی کوشش کے باوجود آنسو اُٹ آئے۔ ناہیدہ سے علیحدہ ہو کر زبیدہ، زہرا کی طرف متوجہ ہوئی اور اس سے آنسوؤں کی دہر پوچھنا چاہتی تھی لیکن اتنی دیر میں محمد بن قاسم، خالد اور علی قریب آتے دکھائی دیے۔

محمد بن قاسم کے ساتھ دو اجنبی دیکھ کر زبیدہ نے ناہیدہ اور زہرا کو اندر لے جانا چاہا لیکن ناہیدہ نے کہا: ”ہمیں دوسرے کمرے میں آرام کرنے دیجیے ہم بہت تھکی ہوئی ہیں۔“

زبیدہ نے کہا: ”بہت اچھا! آپ آرام کریں۔“

خادمہ زبیدہ کے اشارے پر زہرا اور ناہیدہ کو دوسرے کمرے میں لے

لایا۔

محمد بن قاسم نے گھوڑے پر سوار ہو کر مصافحے کے لیے ہاتھ بڑھایا۔ خالد نے جذبات سے مغلوب ہو کر اس کا ہاتھ اپنے ہونٹوں سے لگا لیا۔ "میرے دوست!

میرے بھائی! میرے آقا خدا حافظ!"

خالد کے آنسو محمد بن قاسم کے ہاتھ پر گر پڑے۔ وہ ہاتھ چھڑا کر علی کی طرف متوجہ ہوا۔ علی اس کا ہاتھ مضبوطی کے ساتھ اپنے ہاتھوں میں تھام کر کانپتی ہوئی آواز میں خدا حافظ کہہ کر سسکیاں لینے لگا۔

دروازے سے باہر نکلنے ہوئے محمد بن قاسم نے پیچھے مڑ کر دیکھا صحن میں چند قدم کے فاصلے پر تین عورتیں کھڑی تھیں۔

جس وقت بصرہ کی مساجد میں اذانیں گونج رہی تھیں۔ محمد بن قاسم اس بازار میں سے گزر رہا تھا۔ جس میں کچھ عرصہ قبل بصرہ کے لوگوں نے سندھ پر حملہ کرنے والی افواج کے سترہ سالہ سپہ سالار کا شاندار جلوس دیکھا تھا۔

شہر سے کچھ دور جا کر اُس نے ایک ندی کے کنارے صبح کی نماز ادا کی اور گھوڑے پر سوار ہو کر اُسے سرپٹ چھوڑ دیا۔

(۵)

خلیفہ سلیمان مسجد میں مغرب کی نماز کے بعد قصر خلافت میں داخل ہو رہا تھا کہ پیچھے سے کسی نے آواز دی۔ "سلیمان!"

اس آواز میں غصہ بھی تھا اور جلال بھی۔ سلیمان نے چونک کر پیچھے دیکھا اور کہا "کون!" عمر بن عبدالعزیز نے اس سوال کا جواب دینے کی بجائے سلیمان کا بازو دیکر لیا اور کہا "سلیمان! خدا کو کیا جواب دو گے؟"

زبیدہ کی نگاہوں کے سامنے آنسوؤں کے پردے حائل ہو رہے تھے۔ اس نے آنکھیں بند کرتے ہوئے کہا "جائیں!"

محمد بن قاسم ایک لمحہ کے لیے پانی کے ان دو قطروں کی طرف دیکھتا رہا جن میں محبت اور اطاعت کے ہزاروں دریا بند تھے۔ اس نے رومال نکال کر زبیدہ کے آنسوؤں کو پونچھنے کے لیے ہاتھ بڑھایا لیکن اس نے پھر کہا "جائیں!"

محمد بن قاسم نے دو قدم آگے کی طرف اٹھائے اور ایک بار مڑ کر دیکھا اور بے لہجے قدم اٹھاتا ہوا باہر نکل گیا۔

اصطبل کے سامنے اُسے خالد اور علی دکھائی دیے اور اس نے پوچھا۔ "خالد! تم ابھی تک سوئے نہیں؟"

اس نے جواب دیا "ہم میں سے کوئی بھی نہیں سویا"

محمد بن قاسم نے کہا "جاؤ آرام کرو!"

"لیکن میں آپ کے ساتھ چلنا چاہتا ہوں!"

محمد بن قاسم نے خالد کے کندھے پر ہاتھ رکھتے ہوئے جواب دیا۔ "میں تمہارے جذبات سے واقف ہوں لیکن مصلحت کا یہی تقاضا ہے کہ تم یہیں ٹھہرو یہ میری زندگی کا ایسا جہاد ہے جس میں مجھے ساتھیوں کی ضرورت نہیں!"

"میں اپنے سالار کے حکم کی تعمیل سے انکار نہیں کر سکتا لیکن میرے لیے

یہاں ٹھہر کر آپ کے انتظار کی ہر گھڑی قیامت ہو گی!"

محمد بن قاسم نے جواب دیا۔ "یہ تمہارے سالار کا حکم نہیں۔ تمہارے دوست کی خواہش ہے۔ ان حالات میں تمہارے لیے میرا ساتھ دینا ٹھیک نہیں تم بعد میں آ سکتے ہو۔"

خالد نے یابوس ہو کر علی کی طرف دیکھا اور وہ اصطبل سے گھوڑا نکال

سیمان انتہا درجے کا خود پسند تھا لیکن عمر بن عبدالعزیز کی شخصیت کے سامنے وہ مرعوب سا ہو کر رہ گیا۔ زیر چند قدم کے فاصلے پر تھا لیکن شام کے دھندلکے میں وہ اسے فوراً پہچان نہ سکا۔ اس نے ادھر ادھر دیکھتے ہوئے کہا: ”مجھے آپ کی گفت گو کا موضوع نازک معلوم ہوتا ہے۔ کیا اس کے لیے تخیل بہتر نہ ہوگا؟ آئیے! اندر چلیں“

عمر بن عبدالعزیز نے کہا: ”میں تو مسجد میں لوگوں کے سامنے تمہارا دامن پکڑنے کے لیے آیا تھا لیکن اب چلو جلدی کرو۔ آؤ زہیر تم بھی!“

چند قدم چلنے کے بعد تینوں محل کے ایک کشادہ کمرے میں داخل ہوئے۔ سیمان نے مشعل کی روشنی میں زیر کی طرف دیکھا اور کہا: ”میں نے تمہیں کہیں پہلے بھی دیکھا ہے“

عمر بن عبدالعزیز نے کہا: ”اب باتوں کا وقت نہیں۔ میں محمد بن قاسم کے متعلق کچھ کہنے کے لیے آیا ہوں“

محمد بن قاسم کا نام سن کر سیمان نے غصے اور اضطراب کی حالت میں عمر کی طرف دیکھا اور کہا: ”تو اس کی سازش مدینے تک بھی پہنچ چکی ہے اور یہ — اس کا دوست ہے —؟“

زہیر نے کہا: ”میں اس کی دوستی سے انکار نہیں کرتا لیکن یہ غلط ہے کہ محمد بن قاسم آپ کے خلاف کوئی سازش کر رہا ہے۔ میں یزید بن ابوکبشہ کا اہلی بن کر مدینے پہنچا تھا“

سیمان کچھ کنا چاہتا تھا لیکن عمر بن عبدالعزیز نے یزید بن ابوکبشہ کا خط اس کے ہاتھ میں دیتے ہوئے کہا: ”پہلے یہ پڑھ لو۔ یزید تمہارے خاص احباب میں سے ہے۔ اگر اسے محمد بن قاسم کی معصومیت ایسا خط لکھنے پر آمادہ کر سکتی

ہے تو مجھ سے یہ توقع نہ رکھنا کہ میں تمہیں مسلمانوں کی گردن پر پھڑی رکھتے دیکھ کر خاموش رہوں گا۔ تم شاید اس بات پر خوش ہو گے کہ قدرت نے آج تمہیں انتقام کا موقع دیا ہے لیکن تم اس نوجوان کی عظمت کا اندازہ نہیں لگا سکتے۔ جس کے جاں نثار تمہارے جاں نثاروں سے کہیں زیادہ ہیں۔ جس کی تلوار تمہاری تلوار سے زیادہ تیز اور جس کے تیر تمہارے تیروں سے زیادہ جگمگ دوزخیں لیکن اس کے باوجود وہ ایک عاقبت نااندیش امیر کے سامنے سر تسلیم خم کر رہا ہے۔ تم نے پچاس آدمیوں کو اسے قید کر کے لانے کا حکم دے کر سندھ بھیجا تھا لیکن تم ہی بتاؤ اگر تم خود اس کی جگہ ہوتے اور تمہارے پاس ایک لاکھ سے زیادہ جاں نثاروں کی فوج ہوتی اور ینہید تمہیں جا کر خلیفہ کا یہ حکم سناتا کہ میں تمہیں زنجیریں پہنا کر لے جانا چاہتا ہوں۔ تو تم ان پچاس آدمیوں کے ساتھ کیا سلوک کرتے تمہارا اپنا بھائی تمہارا امیر تھا لیکن تم تمام عمر اس کے خلاف طرح طرح کی سازشیں کرتے رہے لیکن محمد بن قاسم تمہیں اچھی طرح جانتا تھا۔ اُسے تم سے کسی بھلائی کی امید نہ تھی۔ وہ اگر چاہتا تو سندھ کے ہر گھر کو اپنے لیے قلعہ بنا سکتا تھا۔ وہ اگر تمہارے اہلی کو قتل بھی کر دیتا تو بھی شاید تم اس کا کچھ نہ بگاڑ سکتے لیکن اس کے باوجود وہ تمہاری اطاعت سے منحرف نہیں ہوا۔ تم اپنے انتقام سے زیادہ نہیں سوچ سکے۔ اس کے سامنے عالم اسلام کا مستقبل ہے۔ کیا تم اُس سے اس بات کا انتقام لینا چاہتے ہو کہ وہ حجاج بن یوسف کا داماد ہے؟ اور فنون حرب کی نمائش میں اس نے تمہیں نیچا دکھایا تھا؟ کاش! جس طرح وہ ایک سپاہی کے فرائض سمجھتا ہے۔ اسی طرح تم بھی ایک امیر کے فرائض سمجھو۔ اس کی افواج ہندوستان کے آخری کونے تک اسلام کا پرچم لہرانے کا تہیہ کر چکی تھیں اگر اسے واپس نہ بلایا جاتا تو شاید وہ اس وقت تک راجپوتانہ فتح کر چکا

”آپ پڑھ لیجیے“

عمر بن عبد العزیز نے خط پر سرسری نگاہ ڈالنے کے بعد یہ خط زہیر کے ہاتھ میں دے دیا اور کہا۔

”اب خدا کرے، یہ وقت پر پہنچ جائے۔ تم بہت تھکے ہوئے ہو۔ کیا یہ بہتر نہ ہوگا کہ کسی اور کو بھیج دیا جائے؟“

زہیر نے جواب دیا ”یہ خط حاصل کرنے کے بعد میری تھکاوٹ دور ہو چکی ہے۔ میں آپ کو اطمینان دلاتا ہوں کہ راستے میں آرام کیے بغیر واسطہ پہنچ سکتا ہوں اگر مجھے راستے کی چوکیوں سے تازہ دم گھوڑے ملتے جائیں تو میرا ارادہ ہے کہ میں طویل راستہ اختیار کرنے کی بجائے سیدھا صحرا عبور کر لوں“

سیلمان نے ایک اور حکم نامہ راستے کی فوجی چوکیوں کے نام لکھ کر زہیر کے حوالے کیا۔ غلام نے آکر اطلاع دی کہ گھوڑا تیار ہے۔ زہیر نے سیلمان کے ساتھ مصافحہ کر نیچے بعد عمر بن عبد العزیز کی طرف ہاتھ بڑھاتے ہوئے کہا۔

”آپ میرے لیے دعا کریں!“

عمر بن عبد العزیز نے خدا حافظ کہتے ہوئے زہیر کی طرف خود سے دیکھا۔ اس کے چہرے پر جو چند لمحے پہلے ایک طویل سفر کی کلفتوں سے مرجھایا ہوا تھا، امید کی روشنی جھلک رہی تھی۔

گھوڑی دیر بعد زہیر ایک تیز رفتار گھوڑے پر واسطہ کا رخ کر رہا تھا۔

(۶)

صحرا عبور کرنے کے بعد زہیر ایک رات تیسرے پر کے قریب ایک سرسبز شاداب علاقے میں سے گزر رہا تھا۔ مسلسل بے آرامی سے اس کے اعضا

ہوتا۔ آج مجھے دمشق پہنچتے ہی پتہ چلا ہے کہ تم نے اسے صالح کی نگرانی میں واسطہ بھیج دیا ہے اور تم اس کے لیے کوئی بدترین سزا تجویز کر چکے ہو لیکن یاد رکھو تم اس کی عظمت اس سے نہیں چھین سکتے۔ لوگ جلاذ کی تلوار بھول سکتے ہیں لیکن شہیدوں کا خون نہیں بھول سکتے۔ سیلمان! میں تمہیں بہت کچھ سمجھاتا لیکن اب باتوں کا وقت نہیں اگر فاتح سندھ کے سینے میں پیوست ہونے والا تیرا بھی تک تمہارے ہاتھ میں ہے تو اسے روک لو۔ ورنہ یاد رکھو، آنے والے مورخ جہاں محمد بن قاسم کو اس زمانے کا سب سے بڑا مجاہد کہیں گے۔ وہاں وہ تمہیں اسلام کے سب سے بڑے دشمن کے نام سے یاد کریں گے۔ اگر تم نے میری بات نہ مانی تو شاید کل تک میں دمشق کے لوگوں کو یہ سوچنے پر مجبور کر دوں، کہ مسلمانوں کی جماعت میں تمہارے جیسے امیر کے لیے کوئی جگہ نہیں۔“

سیلمان کا غصہ ندامت میں تبدیل ہو چکا تھا۔ وہ اضطراب کی حالت میں مٹھیاں بھینچ کر کمرے میں ٹہلنے کے بعد مشعل کے سامنے رکا۔ پھر اس نے عمر بن عبد العزیز اور زہیر کی طرف دیکھا اور گھبرائی ہوئی آواز میں کہا۔ ”کاشش! آپ دو دن پہلے آجاتے، میرا تیر کمان سے نکل چکا ہے۔ اب میں کچھ نہیں کر سکتا“

عمر بن عبد العزیز نے پوچھا۔ ”تو تم اس کے قتل کا حکم بھیج چکے ہو۔؟“

سیلمان نے اثبات میں سر ہلایا۔

زہیر نے کہا۔ ”اگر آپ دوسرا حکم لکھ دیں تو میں شاید وقت پر پہنچ سکوں“

سیلمان نے تالی بجائی۔ ایک غلام تعمیل کے لیے آ موجود ہوا۔

سیلمان نے کہا۔ ”میرے اصطل کا بہتر بن گھوڑا تیار کر دو“

غلام چلا گیا اور سیلمان خط لکھنے میں مصروف ہو گیا۔

خط ختم کرنے کے بعد سیلمان نے عمر بن عبد العزیز کو دیتے ہوئے کہا۔

نہ کہہ دو۔ قدرت نے مجھے سو درج کا اچھی بنا کر بھیجا تھا اور میں اپنا فرض پورا کر کے جا رہا ہوں۔ کاش! میں بھی اس ملک میں آفتاب اسلام کے طلوع ہونے سے پہلے صبح کے ستارے کا فرض ادا کر سکتوں۔

ذیبر کے دل میں ایک ہوک سی اٹھی اور اس نے پھر ایک بار تھکے ہوئے گھوڑے کو پوری رفتار سے چھوڑ دیا۔ اُفتی مشرق سے شب کی ردائے سیاہ سمٹ رہی تھی۔ صبح کا ستارہ لور کے آپنچل میں چھپ گیا اور آفتاب خونی قبا پہن کر نمودار ہوا۔

ذیبر نے آخری چوکی سے اپنا گھوڑا تبدیل کیا۔ دو کوس اور چلنے کے بعد ذیبر کو حد نظر پر واسط کی مسجد کے مینار نظر آ رہے تھے۔ وہ ہر قدم پر بیم درجا کے اُٹھتے ہوئے طوفانوں میں امید کی مشعل جلا رہا تھا۔

شہر کے مغربی دروازے پر آدمیوں کا ہجوم دیکھ کر ذیبر نے گھوڑے کی باگ کھینچی اور چند نوجوانوں کے کندھوں پر کسی کا جنازہ دیکھ کر اتر پڑا، ٹانگوں میں اس کا بوجھ سہانے کی طاقت نہ تھی۔ پھر بھی اس نے ہمت کر کے ایک عرب سے پوچھا۔ ”صالح کہاں رہتا ہے؟“

عرب نے اس کی طرف عقادت سے دیکھتے ہوئے جواب دیا۔ ”تم کون ہو؟ اس سفاک سے تمہارا کیا کام ہے؟“

ذیبر نے چند نوجوانوں کی پُرم آنکھیں دیکھیں۔ پھر عرب کی طرف دیکھا اور دھڑکتے ہوئے دل پر ہاتھ رکھ کر بولا۔ ”میں دمشق سے خلیفہ کا ایک ضروری پیغام لایا ہوں۔“

عرب نے سوال کیا۔ ”خلیفہ نے اب کس کے قتل کا حکم بھیجا ہے؟“

ذیبر نے پھرانی ہوئی آنکھوں سے عرب کی طرف دیکھتے ہوئے پوچھا۔

شل ہو چکے تھے، سرود سے پھٹ رہا تھا۔ گھوڑے کی تیز رفتاری کے باوجود پچھلے پہر کی ہوا کے خوش گوار جھونکے اسے ہتھے پر سرٹیک کر دینا واپس سے بے خبر ہو جانے پر مجبور کر رہے تھے۔ ایک ناقابلِ تسخیر عزم کے باوجود کبھی کبھی اس کی آنکھیں خود بخود بند ہو جاتیں، لگام پر ہاتھوں کی گرفت ڈھیلی پڑ جاتی اور گھوڑے کی رفتار تھوڑی دیر کیلئے سست ہو جاتی لیکن ایک خیال اچانک کسی تیز نشتر کی طرح اس کے دل میں اتر جاتا۔ وہ ہونک کر ستاروں کی طرف دیکھتا اور گھوڑے کی رفتار تیز کر دیتا۔

اس کی منزل قریب آ چکی تھی۔ وہ تصور میں سلیمان کا خط صالح کے ہاتھ میں دے رہا تھا۔ قید خانے کے دروازے پر محمد بن قاسم سے بغل گیر ہو رہا تھا۔ وہ کہہ رہا تھا۔ ”محمد! میں اب سو جانا چاہتا ہوں۔ کسی ندی کے کنارے کسی درخت کی گھنی اور ٹھنڈی چھاؤں میں۔ اور دیکھو، جب تک میں خود تازہ دم ہو کر نہ اُٹھوں، مجھے جگانامت۔ نیند کتنی عجیب چیز ہے۔ ہر دُکھ کا دوا۔ ہر درد کا علاج۔ میں کم از کم ایک دفعہ جی بھر کر سونا چاہتا ہوں۔ لیکن نہیں۔ میرے دوست! تمہیں سلامت دیکھ کر میری نیند اور تھکاوٹ دور ہو جائے گی!“

اُفتی مشرق پر صبح کا ستارہ نمودار ہو رہا تھا۔ ذیبر کا تصور اسے کہیں دور لے جا رہا تھا۔ وہ پھر ایک بار دیبل کے راستے میں ایک ٹیلے پر کھڑا تھا اور کسں اور نوجوان سپہ سالار کے یہ الفاظ اس کے کالوں میں گونج رہے تھے۔

”ذیبر! مجھے اس ستارے کی زندگی پر رشک آتا ہے۔ اس کی زندگی جس قدر مختصر ہے۔ اسی قدر اس کا مقصد بلند ہے۔ دیکھو! یہ دنیا کو غنا طلب کر کے کہہ رہا ہے کہ میری عارضی زندگی پر تاسف

ایک معمر عرب نے جھک کر خط اٹھالیا اور اسے کھول کر پڑھتے ہی چلا اٹھا:
 ”امیر المؤمنین کا حکم تھا کہ اسے عزت کے ساتھ دمشق پہنچایا جائے۔ صالح
 نے اسے اپنے ارادے سے قتل کیا ہے۔ امیر المؤمنین ایسا حکم نہیں دے سکتے
 تھے۔ واسط کے مسلمانو! محمد بن قاسم کی روح انتقام کے لیے پکار رہی ہے۔ تم
 کیا دیکھتے ہو؟ — او میرے ساتھ آؤ!“

ہجوم کے کھسک جانے کے بعد خالد نے زبیر کو اٹھانے کے لیے سہارا دینے
 کی کوشش کی لیکن اس نے کہا ”میں اب ٹھیک ہوں۔ چلو!“
 دونوں اٹھ کر قبرستان کی طرف چلے۔

جس وقت لوگ محمد بن قاسم کی لحد پر مٹی ڈال رہے تھے، کوئی پچاس نوجوان
 صالح کے مکان کا دروازہ توڑ کر اندر داخل ہوئے اور تلواریں سونت کر اس پر ٹوٹ
 پڑے:

”یہ جنازہ کس کا ہے؟“

عرب نے جواب میں کہا: ”تم نے فاتح سندھ کا نام سنا ہے؟“
 زبیر کے ہاتھ سے گھوڑے کی باگ چھوٹ گئی اور لڑکھڑاکہ زبیر پر گر پڑا۔
 بہت سے لوگ اس کے گرد جمع ہو گئے۔ ایک نوجوان ”زبیر! زبیر!“
 کہتا ہوا آگے بڑھا اور اس کے قریب بیٹھ کر اُسے ہوش میں لانے کی کوشش
 کرنے لگا۔ اس کی آنکھوں میں آنسو تھے اور وہ درد بھری آواز میں کہہ رہا تھا۔
 ”زبیر! اٹھو۔ جلدی کرو۔ عماد الدین محمد بن قاسم کا جنازہ جا رہا ہے۔“

زبیر بے ہوشی کی حالت میں بڑبڑا رہا تھا۔ ”محمد! میں اب سوچنا
 چاہتا ہوں۔ کسی ندی کے کنارے۔ کسی درخت کی ٹھندی اور
 گھنی چھاؤں میں۔ اور جب تک میں خود نہ اٹھوں، مجھے جگانا منت۔“
 نوجوان نے اسے ہنچھوڑتے ہوئے کہا: ”زبیر! میں خالد ہوں، میری طرف
 دیکھو۔ محمد بن قاسم کا آفتاب واسط کی خاک میں روپوش ہو رہا ہے اٹھو!
 لوگ تمہارے دوست کا جنازہ لے جا رہے ہیں!“

زبیر نے آنکھیں کھولیں اور پریشان سا ہو کر بولا۔ ”خالد تم؟
 میں کہاں ہوں؟ — اُن میں شاید بے ہوش ہو گیا تھا۔ وہ جتنا زہر
 مجھ سے شاید کوئی یہ کہہ رہا تھا کہ۔ نہیں نہیں! — وہ
 محمد بن قاسم نہیں ہو سکتا۔ دیکھو میں اس کی رہائی کا حکم لایا ہوں۔“
 زبیر نے خط نکال کر خالد کو دے دیا اور کہا: ”خالد! اسے جلدی سے
 صالح کے پاس پہنچا دو!“

خالد نے بے توہمی سے کاغذ کے پرزے کی طرف دیکھا اور اسے زبیر
 پر پھینک دیا۔ زبیر مہوت سا ہو کر خالد کی طرف دیکھ رہا تھا۔

**Get more e-books from www.ketabton.com
Ketabton.com: The Digital Library**